

ప్రబోధ చంద్రోదయము

నంది మల్లయ-ఘంట సింగయ

పరిష్కర్త :
కళాప్రపూర్ణ
నిడుదవోలు వేంకటరావు



ప్రచురణ:
ఆంధ్రప్రదేశ్ సాహిత్య అకాడమి

కళాభవన్ సైఫాబాదు - హైదరాబాదు-4

ప్రథమ ముద్రణ 1978
ప్రతులు 2000

వెల రూ. 8-00

Paper used for the printing of the book was made available
by the Government of India at concessional rate.

ముద్రణ :

జయశ్రీ ప్రింటింగ్ అండ్ బుక్ బైండింగ్ వర్క్స్

విద్యానగర్, హైదరాబాద్-44.

తొలి పలుకు

తెలుగు సారస్వతములో జంటకవులుగా ప్రసిద్ధిచెందిన నంది మల్లయ, ఘంట సింగయ కవుల ప్రబోధచంద్రోదయ, వరాహపురాణములను కందుకూరి వీరేశలింగంపంతులుగారు ఈ శతాబ్ది తొలిపాదములో ప్రకటించినారు. ఆ ప్రతులు నేడు భాషావాఙ్మయ జిజ్ఞాసువులకు లభించుటలేదు. వీటి పునరుద్ధరణ యోగ్యతను గుర్తించి, అకాడమీ కార్యవర్గము పై రెండు గ్రంథములలో నొకటి యగు ప్రబోధచంద్రోదయముయొక్క వ్రాతప్రతిని సిద్ధముచేయు బాధ్యతను కళాప్రపూర్ణ నిడుదవోలు వేంకటరావుగారికి అప్పగించినది.

ప్రబోధచంద్రోదయమును కృష్ణమిత్రు డనుకవి అద్వైతవేదాంత నాటకముగా సంస్కృతమున రచించినాడు. ఇదియొక అంతరార్థముగల ఆధ్యాత్మిక రూపకము (Allegorical drama). మన జంట కవులు దీనిని తేటగా సూటిగా తెలుగునకు తెచ్చిరి.

తెనుగుసాహితీ జగత్తున నిడుదవోలు వేంకటరావుగారి పేరు విననివారుండరు. వారి గ్రంథమునకు విపులవిషయ సంశోధితముగా చక్కని పీఠికను చేర్చిరి. వారికి అకాడమీపక్షాన అనేక ధన్యవాదములు.

రెండవ గ్రంథమైన వరాహపురాణమును అకాడమీ త్వరలో ప్రకటించుచున్నది.

హైదరాబాదు
1-1-77

దేవులపల్లి రామానుజరావు
కార్యదర్శి

ప్రబోధ చంద్రోద్దయము

విషయసూచిక

1	కృతజ్ఞతలు	1
2.	ప్ర. చం. తాళపత్ర, ముద్రితప్రతులు	2
3.	గ్రంథకర్తలు జంటకవులు	4
4.	మలయమారుత బిరుదాభిధానులు	8
5.	అమోరశివాచార్యుడు	8
6.	జంటకవుల విద్యా వైదుష్యము	9
7.	కాలనిర్ణయము-ప్ర.చం.వరాహ, కవులషష్ఠములు	9
8.	ఇతరేతరగ్రంథములు	15
9.	కృతిపతి అనంతయ గంగమంత్రి	17
10.	సంస్కృతప్రబోధచంద్రోద్దయము - మూలము	25
11.	అనువాదవిధానము - విశిష్టపదములు - అర్థములు	58
12.	తెలుగున ప్రబోధచంద్రోద్దయములు	98
13.	శృంగారషష్ఠము లేదా కవులషష్ఠము	107
14.	నందిమల్లయ - మదనసేనము	111
15.	సంస్కృతనాటకములు - ప్రాచీన ప్రబంధానువాదములు	113
16.	తెలుగులో జంటకవులు	116
17.	శ్రీనాథయుగము కావ్యవిభాగము	118
18	గ్రంథసూచి	122
19	ప్రబోధచంద్రోద్ద	1-108

కృతజ్ఞతలు

ప్రాచీనాంధ్ర సాహిత్యమున విశిష్టమగు సీప్రబోధచంద్రోదయమునకు సంపాదకత్వము ననుగ్రహించిన ఆంధ్రప్రదేశ్ సాహిత్య అకాడమీ వారికి, కార్యదర్శులైన శ్రీ దేవులపల్లి రామానుజరావుగారికి నా మనఃపూర్వక కృతజ్ఞతలను నిందు మూలమున తెలుపుకొనుచున్నాను.

ఈ గ్రంథపీఠికారచనయందు నాకుపరిచిన గ్రంథకర్తలకు, వ్యాసరచయితలకు నానమస్సులు. ఈగ్రంథపీఠికా, పరిష్కరణ విషయమున నాకు జేదోడు వాదోడుగానున్న నాపెద్దకుమారుడు చిరంజీవి శివసుందరేశ్వరరావునకు నా యాశీస్సులు.

22-9-1978

అశ్మికాంతనిలయము

2-2-1187/5

క్రొత్తనల్లకుంట (సరస్వతీనగరము)

హైదరాబాదు-44

నిడుదవోలు వేంకటరావు

ప్రబోధ చంద్రోదయము

పీఠిక

తాళపత్ర పత్రములు

ఈ కావ్యమునకు తాళపత్రపత్రములు తఃజాహురు సరస్వతీ మహాలు నందుగాని - ఆంధ్రసాహిత్య పరిషద్భాండాగారముగాని లేవు - అవి మదరాసు ప్రాచ్యలిఖిత పుస్తక భాండాగారమునందే యుండెడివి. ప్రస్తుతము తిరుపతి శ్రీవేంకటేశ్వర విశ్వవిద్యాలయములో నున్నవి. వాని వివరములు.

1. R- 50 (C) Fol. 171-a-214-b సమగ్రము కాని కృత్యవతరణిక యందు గృతిపతి వంశవర్ణన పద్యములు పెక్కు విడనాడబడెను. వ్రాత చక్కనై యున్నది. తప్పులులేవు. శైథిల్యములేదు. గ్రంథపాతము లంత కంటె లేవు. లేఖన కాలము - విలంబి కార్తీక బహుళ విదియ.
2. D. 578 - పత్రములు 76.
సమగ్రము. వ్రాతమంచిది. పత్రమున నొకవైపు పేరు వ్రాయబడినది - తప్పులుగలవు. శైథిల్యము గలదు. గ్రంథపాతములు లేవు.
3. R. 446. 58 పత్రములు.
సమగ్రము. వ్రాతయంతమంచిదిగాదు. తప్పులులేవు. శైథిల్యగ్రంథపాతములులేవు - లేఖకుడు బహుధాన్య మార్గశిర శుద్ధ విదియా ఆదివారము నాటికి పూర్తిచేసినాడు - ఇది క్రీ. శ. 29-11-1818తో సరిపోవును.

— ముద్రణ ప్రతి —

ఈ గ్రంథమును తొలుత (1900) ముద్రించినవారు వీరేశలింగముపంతులు గారు. వారు తమ దీనిని చింతామణి ముద్రాక్షరశాల (మదరాసు)లో ముద్రించినారు. దీని ప్రథమముద్రణ ముఖపత్రము నిందుతో నిచ్చితివి - క్రీ. శ. 1904లో వీరేశలింగముగారే ఈచింతామణి ముద్రాక్షరశాలలో ఈ కృతికర్తల వరాహ పురాణమును ముద్రించి యున్నారు

ప్రథను ముద్రణప్రతి
ముఖపత్రము

శ్రీ

ప్రబోధ చంద్రోదయము

ఈ పద్యకావ్యము
కృష్ణమిశ్ర విరచిత సంస్కృత నాటకానుసారముగా

నంది - మల్లయ, ఘంట - సింగయ్య
అనుకవులచే
రచియింపబడినది

చెన్నపురి

శ్రీచింతామణి ముద్రాక్షరశాలయందు

ముద్రింపబడినది.

1900

వెల 6 అణాలు

గ్రంథకర్తలు - జంటకవులు

(నంది మల్లయ - ఘంట సింగయలు)

వీరిచరిత్ర నెఱుంగుటకు వీరికృతులు రెండుమాత్రమే మనకు లభ్యములగుచున్నవి.

1. వరాహపురాణము. 2. ప్రబోధ చంద్రోదయము వీరి పేరున వినబడు మఱి యొకగ్రంథము. కవులషష్ఠము (భాగవత పష్టస్కంధము) ఇందుకొన్ని పద్యములు మాత్రము లభ్యమగుచున్నవి. లభ్యములైన వానిరెండింటినుండి వీరిచరిత్రను గూర్చిన వివరములు:-

వరాహపురాణము-

సీ. అపుడు సభావేది కాగ్రస్థితులమైన
మమ్ము వాగీశ్వరీ మంత్రరాజు
సిద్ధి పొరగులఁ గౌశిక భరద్వాజగో
త్రుల మహాదేవాంఘ్రి జలజభక్తి
పరతంత్రమతుల నాపస్తంబ సూత్రుల
గురుదక్షిణామూర్త్యుఁ ఘోరశివుల
శిష్యుల నతిశాంత చిత్తులఁ దనకు నా
శ్రీతుల భాషాద్వయకృతి నిరూఢ

గీ. శేముషీభూషణుల నంది సింగనార్య
తనయుమల్లన కవికులోత్తముని ఘంట
నా దధీమణి కూర్మినందనుని మలయ
మారుతాంకితు సింగయమంత్రిఁజూచి.

(1-81)

ప్రబోధ చంద్రోదయము.

సీ. కలరు కౌశికగోత్ర కలశాంబురాళి మం.
దారంబు సంగీతనంది నంది
సింగమంత్రీకిఁ బుష్పాశీల పోచమ్మకు
నాత్మసంభవుఁ మల్లయమనీషి
అతని మేనల్లుఁ డంచిత భారద్వాజ గో
త్రారామ చైత్రోదయంబు ఘంట
నాగధీమణికిఁ బుష్పాచరిత్ర యమ్మలాం
బకుఁ గూర్చితనయుండు మలయమార్మ

గీ. తాహ్వయుఁడు సింగనార్యుఁడు నమృతవాక్కు
శీశ్వరారాధకులు శాంతు లిలఁ బ్రసిద్ధు
లుభయభాషల నేర్పరు పమరులు స
మర్థు లీకృతిరాజ నిర్మాణమునకు. (1-24)

పైరెండు కృతులలో నాశ్వాసాంతగద్య లోకే తీరున నున్నవి.

“ఇది శ్రీమదుమామహేశ్వరప్రసాదలబ్ధ సారన్వతాభినంది నంది సింగ
యామాత్యపుత్ర మల్లయమనీషితల్లజ మలయమారుతాభిధాన నాగయ ప్రధాన
తనయ సింగయకవిపుంగవ ప్రణీతంబైన.....ప్రథమశ్వాసము”

పైగద్యయందేగాక, వరాహపురాణమున మీరిరువురు నెల్లప్పుడు నొకరి
నొకరు విడువక శరీరప్రాణమువలె నుండువారని యిట్లు తెలుపబడినది.-

క. మీరిరువురు నెప్పుడును శ
రీర ప్రాణములక్రియఁ జరింతురు మిగులం
గూరిమిఁ గృతిఁ బ్రతిపద్యము
చారుఘణితి చెప్పఁగలరు చాటువుగాఁగన్. (1-32)

ఇందువలన వీరిరువురు 1 జంటకవులని స్పష్టము

-నివాసము-

వీరిరువురి నివాసము మైసూరు రాష్ట్రమున కోలారు మండలమున చిక బల్లారము తాలూకా నంది గ్రామమని యొక పరిశోధకులు తెలిపిరి 2. ఇందువలన వీరు దాక్షిణాత్యకవులగుచున్నారు. కాని-కర్నూలు మండలమున గల మహానంది శ్లేత్రమును బట్టియు - వీరిలో నొకడైన ఘంటసింగయ గురువు-ఆఘోర శివాచార్యుల నివాసము కడప మండలమున పుష్పగిరి యగుట చేతను వీరు తెలుగు దేశపు కవులే యనుట నిశ్చితము

-వంశవివరణ-

నంది మల్లయ-

ఇతడు కౌశికగోత్రుడు. ఆపస్తంబసూత్రుడు. దక్షిణామూర్తి గురు శిష్యుడు. నంది సింగమంత్రికి పోచమ్మకు పుత్రుడు.

ఘంట సింగయ-

ఈతడు భారద్వాజగోత్రుడు ఆపస్తంబసూత్రుడు ఘంట నాగయకు అమ్మలాంబకు పుత్రుడు. ఆఘోర శివాచార్యుల శిష్యుడు.

నంది మల్లయకు ఘంట సింగయ మేనల్లుడని పైనచెప్పబడినది - వారి సంబంధము నీ క్రిందివిధముగా నుండునని యూహింపవచ్చును

నంది సింగమంత్రి. భా. పోచమ్మ

ఘంట నాగయ భా. అమ్మలాంబ

_____	_____	_____
నంది మల్లయ	అమ్మలాంబ	ఘంట సింగయ (మలయమారుతకవి.)

1. చూడుడు: తెలుగులో జంటకవులు అను శీర్షిక.

2. అష్టదిగ్గజకవిసమాజములో రాయల నాశ్రయించిన తొలికవి ఎవరు ?

- శ్రీకే. యస్. కోదండరామయ్య. పుటలు. 62-63-(1972)

2 నందిసింగన - తిమ్మాంబ
నందితిమ్మన

మలయమారుత బిరుదాభిధానులు

ఘంట సింగయమంత్ర మలయమారు తాంకితుడు. ఈవిషయము తానే చెప్పుకొన్నాడు. ఇక్కవి పారిజాతపహరణ కర్తయగు నందితిమ్మనకు మేనమామ. తిమ్మన నీతనిని “విద్యావివేకచతురుడని” (5 108) స్తుతించినాడు ఈ బిరుదు ధారులలో సర్వన్నయనుకవి యొకడు కలడు. ఆతనిషష్ఠస్కంధము నుండి యొక సీసపద్యము ప్రబంధ రత్నాకరమున పెదపాటిజగ్గన (1600 ప్రాంతము)చే నుద్ధరింపబడినది ¹ ఇక మూడవవాడు మల్లిన యనుకవి. ఇతని కూర్మపురాణము నుండి యొక కందపద్యము ఆనంద రంగరాట్టండమున (3-208) పేర్కొనబడినది. దీనినిబట్టి ఇట్టిచిత్రమైన బిరుదము కలవారు మువ్వరు కలరని స్పష్టము.

మలయమారుతమునకు-గల మూడు గుణములలో సౌరభ్యము లేక పరిమళమొకటి కలదు. కవిత్యమున పరిమళము గుఱాళించునట్లు చేయగల కవికిట్టి బిరుదము లభించును. సంస్కృతమున పరిమళ కాళిదాసు గలడు. అట్లే ఘంట సింగనయు పరిమళ యుక్తమైన కవిత చెప్పటచే నీతనికి

“మలయమారుతకవి”

అనుబిరుదు లభించినట్లు మనము గ్రహింపవచ్చును.

ఇట్టి కవితాసాహితీ విద్యావైదుష్యముగల వారుగాన - వీరికి తెలుగు సారస్వతమున - జంటకవులలోనేగాక, కవులలోను ఉన్నతస్థానము లభించినది.

అఘోరశివాచార్యుడు

క నెలకొన్నభక్తి సద్గురు

కులచూడారత్నమగు నఘోరశివాచా

ర్యుల దివ్యపాదపద్మం

బులకు నమస్కృతు తొనర్చి పూతాత్ములమై.

(వరాహ-1-19)

-
1. ప్రబంధ రత్నావళి - కొత్తకూర్ప - 469 పద్యము. (1976).

అని వరాహపురాణమునను. “అమౌరశివుల భజించి యేకాగ్రచిత్తమునను” అని ప్రబోధచంద్రోదయమునను - ఈశివాచార్యుడు ప్రస్తుతింపబడినాడు పారి జాతపహరణకర్త నంది తిష్ఠనకు నీతడే గురువు. రాజశేఖరచరిత్రకర్త మాదయగారి మల్లనకూడ అమౌరశివాచార్య గురుకరుకావిశేషలబ్ధసారస్వతుడే. అందువలన నీత డాకాలమున ప్రసిద్ధశివాచార్యుడని మేనము గ్రహింపవచ్చును.¹

జంటకవుల విద్యావైదుష్యము

వీరు “వాగీశ్వరీ మంత్ర సిద్ధిపారగుల” మని చెప్పుకొన్నారు, వాగీశ్వరీ అనగా సరస్వతి - వీరు సరస్వతీమంత్రసిద్ధు లగుటయేగాక - శివప్రసాద లబ్ధ సారస్వతు లగుటచేత వీరివిద్యావైదుష్యము ఆధ్యాత్మిక విశేషము గలదని మనము గ్రహింపవచ్చును.

“సంగీతనంది నంది సింగన” అని ప్రబోధచంద్రోదయప్రారంభమునను ఆశ్వాసాంతగద్యాలలో ‘సారస్వతాభినంది నందిసింగన’ అని చెప్పబడియుండుట చేతను నందిసింగన సంగీత సాహిత్యముల యందు రెండింటను ప్రవీణుడని తెలియుచున్నది. కావున సంగీత సాహిత్యములు వీరికి వంశాను గతము.

వీ రుభాయ భాషాకవితాదక్షులని యీక్రింది యుదాహృతులు తెలుపుచున్నవి

“ఉభయభాషల నేర్పరులు”

“భాషాద్వయకృతి నిరూఢశేమషీ భూషణులు”

కాలనిర్ణయము

ప్రబోధచంద్రోదయము; వరాహపురాణము, కవులషష్ఠము అనువీరి మూడు కృతులలో మొదటది ప్రబోధచంద్రోదయము.

-
1. ఈతని గూర్చిన వివరములు. ఆంధ్రదేశ చారిత్రక భూగోళసర్వస్వము మొదటి సంపుటములో చూడనగును.

ప్రబోధచంద్రోదయము

ఇది అనంతామాత్యుని గంగమంత్రికి కృతి - అతడు క్రీ.శ. 1460 ప్రాంతముననున్న పూసపాటి బసవభూపాలుని మంత్రియని యీ కావ్యముననే గలదు -

..... తమ్మయామాత్య విభుకుమార

వీరబసవక్షమాచక్ర విభునిచేత

మన్ననలు గాంచి మించిన మహితుఁడితఁడు

మనుజమాత్రుండె గంగయా మాత్యవరుఁడు. (1-16)

కావున నీకృతి రచనాకాలము క్రీ శ. 1460 ప్రాంతము కావలెను. ఈకృతియందు.

“శ్రీకర నరసింగ నృపవశీకర నయవిద్యాకరణ” (2-1)

యనుపద్యములలో నరసింగనృపతి యొకడు పేర్కొనబడియున్నాడు.

ఈనరసింగనృపతి సాళువనరసింగరాయలే యైనచో నీతడు విజయనగర రాజ్యమును సంగమవంశీయుల వెనుక క్రీ శ. 1486నుండి క్రీ.శ. 1493వఱకు పాలించెను అప్పుడు ప్రబోధచంద్రోదయము - క్రీ.శ. 1493 మధ్యరచితము కావలెను

కీర్తిశేషులు శేషయ్యగారు మాత్రము పైకృతి కాలనిర్ణయమున భిన్నాభిప్రాయము కనబఱచినారు

“సాళువ నరసింగరాయని జీవగ్రాహముగా బట్టుకొనుటలో పురుషోత్తమ గజపతికి బసవనృపాలుడు విశేషసహాయముచేసి యుండును. ఆఘనకార్యము సాధించుటకు గంగయమంత్రి బుద్ధిచాతుర్యము ప్రధానకారణమైయుండును. ఈ భావమే “నరసింహ నృపవశీకరనయవిద్యాకరణ” అను వాక్యములో సూచింపబడినది. పుగ షోత్తమగజపతి క్రీ.శ. 1886 మొదలు - 1898వఱకు రాజ్యము చేసినాడు. సాళువ నరసింహరాయలను 1867 ప్రాంతమున గజపతి పట్టుకొని

యుండును—క్రీ.శ. 1370 ప్రాంతమున ప్రబోధచంద్రోదయము నీకవులు రచించి యుండురు”¹

ఇచట శేషయ్యగారు శతాబ్దము నిచ్చుటలో పొరబడినారు. పురుషోత్తమ గజపతి క్రీ.శ. 1466 మొదలు 1496 వఱకు పాలించినాడు. 1467 ప్రాంతమున గజపతి పట్టుకొని యుండును. క్రీ.శ. 1470 ప్రాంతమున ప్రబోధచంద్రోదయము నీకవులు రచించి యుండురు - అని యుండవలెను.

గజపతితో నరసింగరాయలు విడివడి సంధి చేసుకొనుటకు గంగమంత్రి సహాయము చేసిన విషయమును పురస్కరించుకొని నందిమల్లయ ఘంటసింగయ కవులుపై దీతిని చెప్పియుండురు ఈసంఘటన క్రీ.శ. 1488లో జరిగినది. ఇది యైన మఱికొన్ని యేండ్లకు ప్రబోధచంద్రోదయ రచన జరిగియుండవలెను అది సుమారు క్రీ.శ. 1470 ప్రాంతము. ప్రబోధచంద్రోదయ రచనా కాలమిదియని చెప్పవచ్చును - తక్కిన కృతులు వరాహపురాణము, కవులషష్ఠము రెండును - ప్రబోధచంద్రోదయము తరువాతివి. కావున వీరి రచనలలో ప్రబోధచంద్రోదయము మొదటిది.

వరాహపురాణము

వరాహపురాణము తుళువనరసరాజున కంకితమీయబడినది. ఈ తుళువ నరసరాజు సాళువవంశీయుల వెనుక విజయనగర రాజ్యమును - క్రీ. శ. 1498 మొదలు క్రీ. శ. 1505 వఱకు పాలించెను. కావున వరాహపురాణము క్రీ.శ. 1490-1500 మధ్య రచితము కావలెను. కృతిపతి తుళువ నరసరాజు విజయనగర సామ్రాజ్యము పరిపాలించిన సాశ్వత - నరసింగరాయల దండనాయకుడు. ఈవిషయము వరాహపురాణము నందిట్లు చెప్పబడినది.

“నరసింహ నృపాల దండనాయకతిలకా” (11-1)

1. ఆంధ్రకవితరంగిణి - 6వ సంపుటము - నందిమల్లయ ఘంటసింగయ కవులు. పుట 145.

“తదనంతరంబ కృతిపతికిం బతిమైన సాకువనరసింగరాజ రాజమాళి
పావనాన్వయంబు మొదల వర్ణితము” (1-20)

“అట్టి (సాశ్వ) నరసింగరాజరత్నంబుచేత మన్నన వడసి సైన్యనాయక
పట్టభద్రత్వంబున (1-24)”

ఈ నరసరాజు మండువా, బెడద. మాహురాది దుర్గముల జయించెనని
యాకృతి యందుగఁదు నందితిమ్మన పారిజాతపహరణమున నింకను మఱికొన్ని
విజయములను సాధించెనని నరసరాజును వర్ణించినాడు. ఇవి యన్నియు సాశ్వ
నరసింగరాయల కొఱకేయని విజయనగరచరిత్రకారు లేకగ్రీవముగా నంగీకరించి
యున్నారు.

వరాహపురాణము క్రీ.శ. 1490 ప్రాంతమున రచింపబడి యుండవచ్చును.

“వరాహపురాణము క్రీ.శ. 1490 సంవత్సరమునకు పూర్వమునను-క్రీ.శ.
1485 సంవత్సరమునకు బిమ్మటను తచియింప బడియె” ననుట నిశ్చయము
అని శేషయ్యగారు వ్రాసినారు.¹

ద్వాదశాశ్వాస పరిమితమైన సీగ్రంధము కృష్ణరాయల వారితండ్రి తుళువ
నరసనాయకున కంకిత మీయబడినది. కృతిస్వీకారము నాటికి నరసరాజు సాశ్వ
నరసింగరాయల యొద్ద సైన్యనాయకుడు. దీనిని కృతిపతి కోరికపై మీరు రచించ
లేదు. ఈజంట కవుల “కృతి ప్రారంభమును కర్ణాకర్ణికా వశంబున” నరసరాజు
విని మీరిని పిలిపించి

“కావున మీరు దలంచిన
శ్రీవారాహంబు మంచికృతి మాపేరం
గావింపుఁ డనుచు” (1-14)

కప్పురము వీడ్యమునిచ్చి కృతి తనపేర వెలయించుకొన్నాడు. ఇట్లేకాళి
కాఖండ రచనా ప్రారంభమును వీరభద్రారెడ్డి కర్ణాకర్ణికా వశంబున వినియేతత్

1. ఆంధ్రకవి తరంగిణి-పూర్వోక్తము పుట 188

కృతికర్త యైన శ్రీనాథుని బిలిపించి సముచితాసనమున కూర్చుండ నియమింఁ
యచటనున్న వీరభద్రారెడ్డి యన్నయగు వేమారెడ్డి 'ఇప్పుడు చెప్పఁదొడంగిన
యీ ప్రబంధ యంకితము సేయు వీరభద్రయ్యపేర" అని శ్రీనాథునికి కర్పూర
తాంబూల సహితజంబూనదాంబరాభరణంబు లిచ్చి చెప్పించికొన్నాడు. ఈవిధముగా
ప్రఖ్యాతులైనకవులు గ్రంథరచన కుపక్రమించుటయు, నద్దానిని రాజులు విని
యంకితము బుచ్చుకొనుటయు జరుగుచుండును.

సాశ్వతపువనస్వయముల సంధికాలమున బుట్టిన ఈ గ్రంథము చరిత్రకారుల
కత్యంతము విలువైనది. బ్రౌను, సీతారామాచార్యులవారు వారినిఘంటువుల
యందు నీ జంటకవుల గ్రంథములను గ్రహించినట్లు కానరాదు. వీరేశలింగం
పంతులుగారి దయవలన నీ రెండు గ్రంథములు సూర్యాలోకమును బడసినవి.
దేకువళ్ళ ఆచ్యుతరావుగారి గ్రంథముపై చక్కని విమర్శ వ్రాసిరి.¹ రాయలవారి
కాలమున హరిభట్టు వరాహపురాణము నాంధ్రీకరించెను². ఈ వరాహపురాణ
ద్వయతులనాత్మక సమీక్ష రెండుగ్రంథములు లభ్యములైననాడుగాని చేయుటకు
వీలుండదు.

వరాహపురాదిము చారిత్రకముగానేగాక సాంఘికముగా గూడవిలువైనది.

కవులషష్ఠము

కవుల షష్ఠమనియు, శృంగారషష్ఠమనియు దీనిని లాక్షణికులు పేర్కొనిరి.
ఆంధ్రభాగవతమున పోతన షష్ఠస్కంధము నాంధ్రీకరించలేదు. ఏర్పూరిసింగన
హరిభట్టు, సర్వన, రాచమల్లుకవులు (వీరిదే కవులషష్ఠమను నష్టప్రాయమైన
గ్రంథము) షష్ఠస్కంధము నాంధ్రీకరించిరి. కాని ఈ షష్ఠస్కంధములతో
ఏర్పూరి సింగన కృతమైన గ్రంథమే ఆంధ్రభాగవతమునందు కుదురుకొన్నది.
తాళపత్రములందును నట్లేకలదు. అయినను హరిభట్టు కృతషష్ఠస్కంధములోని

1. చూ. విజయనగర సామ్రాజ్యాంధ్రవాఙ్మయము. ప్రథమభాగము

2. హరిభట్టు వరాహపురాణమును డాక్టరు దేవరకొండ చిన్నికృష్ణశర్మగారు
(రాజధాని కళాశాల-మద్రాసు) పరిష్కరించి, అచ్చొత్తించిరి.

పద్యములుకొన్ని సింగనకృతిలో చేరకపోలేదు. అదెట్లు జరిగినదో చెప్పట కష్టము షష్ఠస్కంధకవులు ఇంచుమించు సమకాలీనులు. కవులషష్ఠమని బహు వచనరూపము చెప్పబడుటచే సీగ్రంథము నందిమల్లియ, ఘంటసింగయ్యలదే యని చెప్పవచ్చును

ఈగ్రంథము లభ్యముకాలేదు కాని యిందలి మొదటిపద్యము ఆడిదము సూరన తన కవిసంశయవిచ్చేదము అను లక్షణగ్రంథమున నుదాహరించినాడు.

శ్రీరామామణి సీతనాథుని యురస్సీమన్ నిజచ్ఛాయఁగ
న్నారం గన్గొని యాత్మ నన్యవని తేర్వ్యం బూనఁ దత్కంధరన్
హారం బున్నచు నింకఁజూడు మన దానౌటం ద్రపం జెందఁ జె
ర్వారున్ రాముఁడు బ్రోచుఁగాత చికతిమ్మాధీశు తిమ్మాధీపున్” (1-99)

గణపవరపువేంకటకవి, కవులషష్ఠము-అని ఆంధ్రప్రయోగరత్నాకరమున తిమ్మయతనూజుడు తిమ్మరాజుని చికశబ్దము లేకుండనే వాడియున్నాడు.

చందాంశు ప్రభపీక్ష తిమ్మయతనూజా తిమ్మ! విద్యస్తపా
షండంబైన త్రిలింగ భాగవత షష్ఠస్కంధ భాగంబు నీ
కుం డక్కెన్ జతురాననత్వగుణ యుక్తుల్ మీఱ వాణి మనో
భాండారోద్ధతి చూఱకార బిరుదప్రఖ్యాతిసార్థంబుగాన్

ఇందువలన చికతిమ్మరాజునకు తిమ్మరాజును పేరున్నట్లు స్పష్టము.

ముద్దరాజు రామన కవిజనసంజీవనిలో (1-84) పైపద్యములోని రెండు మూడు పాదము లుదాహరింపబడినవి.

కవులషష్ఠము కృతిపొందిన తిమ్మరాజు క్రీ.శ 1521 సంవత్సరమున నున్నట్లుగా సీక్రింది కన్నడశాసనము తెలుపుచున్నది.

తిమ్మరాజు శాసనము

స్వస్తీశ్రీ విజయాభ్యుదయ శాలివాహన శకవరుషంగళు ౧౪౪౩ నైయ
విక్రమ సంవత్సరద మాషశు ౭ లూ శ్రీమతు రామచంద్ర వీరభాండారతె

ఉత్తమగండ గండరగండ; గండభేరుండ సరస్వతీమనోభండార చూఱకాఱ
 బిరుదాంకిత రాదయేఱువసింహసనాధీశ్వర శ్రీమత్కాశ్యపగోత్రద శ్రీమన్మహా
 మండలేశ్వర చికతిమ్మయదేవ మహాఅరసుగళ కొమారరు తిమ్మరాజగళ తొట్టు
 ధర్మశాసనద క్రమవెంతంతెందెరె శ్రీరామచంద్రదేవర అమృతపడిగె శ్రీవీర
 కృష్ణరాయ మహారాయరు సమర్పిస్త సొండూరు సీమె వొళిగణ తాళూరగ్రామ
 దలు ఇత్యాది 1

దీనివలన తిమ్మరాజు క్రీ.శ. 1521-1522లో యేఱువసింహకు నాయకు
 డుగా నున్నట్లు స్పష్టము. ఇది కృష్ణదేవరాయల కాలము.¹

పై వివరములనుబట్టి వీరిగ్రంథరచనాక్రమ మీరీతిగా నిర్ణయింపవచ్చును:

1. ప్రబోధచంద్రోదయము క్రీ.శ. 1470-80 ప్రాంతము
2. వరాహపురాణము క్రీ.శ. 1480-90 ప్రాంతము
3. కవులషష్ఠము క్రీ.శ. 1500-1510 ప్రాంతము

ఇందువలన నందిమల్లయ ఘంటసింగయ కవులు క్రీ.శ. 1450 క్రీ.శ. 1520 మధ్యప్రాంతమున జీవించియుండిరని మనము నిశ్చయింపవచ్చును.

ఇతరేతర గ్రంథములు

వీరిరువురు వేర్వేరుగా గ్రంథరచన చేసినట్లు ప్రబంధరత్నావళియను సంకలన గ్రంథమువలన తెలియుచున్నది. అందు నందిమల్లయ మదనసేనము అనుకావ్యమునుండి నాలుగు పద్యము లుదాహరింపబడినవి.

నందిమల్లయతండ్రి సింగన “సారస్వతాభినంది” కదా--ఆతడు వామన పురాణమును, బలరామవిజయమును రచించెను. ఆగ్రంథములలోని పద్యములు ఆనందరంగరాట్ ఛందమున నుదాహరింపబడినవి.

1. శృంగారషష్ఠము. డా. నేలటూరి వెంకటరమణయ్య. కిన్నెర. జూలై 1953 పుటలు 531-538

నందిసింగన - వామనపురాణము

క. కాంతాలలామ నిన్నే

కాంతంబునఁ బల్కరింతుఁ గల్గిన కార్జుం

బెంతయు ముద మలర విను

మంతట నీమదికిఁ దెలివిదైయుండు జుమీ! (3-175)

గీ సరస చిత్రాన్నములును రసాయనములు

భక్ష్యములు నూఁఁబిండ్లును చాలుజున్ను (3-172)

ఇందు రెండు పాదములే యుదాహరింపబడినవి.

నంది సింగన - బలరామవిజయము

క్షత్రీయ ధర్మంబున మాం

భాత్రుఁడు రాజ్యంబు నీతిఁ దగఁ బాలించెన్

శాత్రవ రహితంబుగ నిజ

గోత్రము వెలయంగఁ బ్రజలు గొనియాడంగన్. (3-71)

ఇక కవుల షష్టమునుండి వదన సేనమునుండి లభ్యమైన పద్యములను సనుబంధముతో నిచ్చియున్నాను.

తెలుగున వామన పురాణరచయితలలో-- నందిసింగన మొదటివాడు తరువాత

- | | | |
|----------------------|--------------|-----------|
| 1. లింగమగుంట రామకవి | క్రి.శ. 1550 | |
| 2. ఎలకూచి బాలసరస్వతి | క్రి.శ. 1600 | (అలభ్యము) |
| 3. పోన్నతోట జ్ఞానకవి | క్రి.శ. 1650 | (లభ్యము) |

వామనపురాణము నాంధ్రీకరించితి.

కృతిపతి అనంతామాత్యుని గంగయమంత్రి

తెలుగున కావ్యప్రబంధము లందన్నిట సాధారణముగా కృత్యాదిలో ఇష్ట దేవతాస్తుతి, సుకవిస్తుతి, కుకవినింద, అవెనుక కృతిపతి కవిని పిలిపించి గ్రంథము వ్రాయుమనుట కవియు కృతిపతి వంశమును వర్ణించి, అట్టివంశమున జన్మించిన యతనికి తనకృతి నంకిత మొనగుచున్నానని షష్ఠ్యంతములు చెప్పుట పరిపాటియై యున్నది. కాని తెలుగు ప్రబోధచంద్రోదయమున నాందీ ప్రస్తావనలతో కూడిన నాటకారంభమువలె నుండియు షష్ఠ్యంతము లుండెడు ప్రబంధమువలె అవతారిక ముగియుచున్నది. ఇదియొక క్రొత్తపద్ధతి.

నాంది¹

1. శంకరస్తుతి
2. గౌరీస్తుతి
3. విఘ్నేశ్వరస్తుతి
4. లక్ష్మీనారాయణస్తుతి
5. సరస్వతీబ్రహ్మస్తుతి.

ప్రస్తావన

కృతిపతి గంగయమంత్రి సఖానాయకుడు. అతడు బ్రహ్మసంతతివాడు. బ్రహ్మపౌత్రుడైన కశ్యపుని గోత్రమువాడు. అందుచే వంశవర్ణనతో నిది ప్రారంభ మగుచున్నది.

గంగయమంత్రి శివపూజానంతరము గోష్ఠిలో నచ్చటివారు “నీవంటి ఆధ్యాత్మిక ప్రవృత్తిగలవారికి తగిన వేదాంతగ్రంథ మొకటి గలదు. అది సంస్కృతముననున్న ప్రబోధచంద్రోదయము అను నాటకము. అది తెలుగుభాషలో నీ కంకితమైన కస్తూరి పరిమళము బంగారమునకు, బంగారముకాంతి కస్తూరికి నచ్చినట్లగును” అని విన్నవించి ప్రబోధచంద్రోదయ ప్రశస్తినిగూర్చి తెలిపిరి. (20-21) దానిని తెలుగుచేయుటకు నందిమల్లయ ఘంటసింగయకవులు సమర్థు

మూలమునందలి నాందీ శ్లోకములకు తెలుగు. వానిని విమర్శ భాగమున చూడవగును.

లనియు సభవారిచేతనే చెప్పించుట జరిగినది. ఇట్లు కవిపేరుచెప్పుట నాటక ప్రస్తావనపద్ధతి.

కృతిపతి వంశవివరములు

గంగమంత్రి పూసపాటి మాధవవర్మ వంశీయుడైన బసవభూపాలుని యొద్ద మంత్రిగానుండెడివాడు.

సీ. మాధవవర్మ భూమండలేశ్వరు వంశ
జలధికి నేరాజు చందమామ
యేరా జుదయశైల మెలమిని భేదించె
గపటాహిత మదాంధకార మడఁగ
గజపతి సురధాణి గడిదుగ్గముల కెల్ల
నే రాజు వజ్రంపుబొరుతల్పు
మహిమచే నేరాజు మఱపించె నల భగీ
రథ పృథు మాంధాతృ రఘురమణుల


గీ. నట్టి గుణశాలి తమ్మరాయనికుమార
వీరబనవక్షమాచక్ర విభునిచేత
మన్ననలు గాంచి మించిన మహితుఁ డితఁడు
మనుజ మాత్రుండె గంగయామాత్యవరుఁడు.

గంగమంత్రియేగాక ఆతనికి ప్రభువైన యీ బసవరాజును కవిపోషకుడు. ఈతడు నెల్లూరిమండలమున ఉదయగిరి రాజ్యమున కధిపతియై ఉదయగిరిలో నుండువాడు. దూబగుంట నారాయణకవి తన పంచతంత్రమును కృతిని నీ బసవరాజునకే అంకితము గావించెను. గంగమంత్రి బసవరాజు మంత్రిగావున నాతడు ఉదయగిరి వాస్తవ్యుడై యుండెనని మనము గ్రహింపవచ్చును.

వంశవిశిష్టత

ఈ గంగమంత్రి ఆర్వేలనియోగిశాఖీయుడు. కాశ్యపగోత్రుడు. ఈగ్రంథమున నాతడు “పెసరవాయాన్యవాయ” అని సంబోధింపబడుటచేత నీతని

ఇంటిపేరు పెసరవాయవారిని చెప్పవచ్చును. ఈ గ్రంథమున నిచ్చిన యాతని వంశవృక్షము



శ్రీనాథుని బావమరదియగు దగ్గపల్లి దుగ్గన కృతమైన నాచికేతోపాఖ్యానమును గంగమంత్రి కృతినందినట్లుగా నీగ్రంథమున నిట్లుగలదు.

ప్రఖ్యాత నాచికేతూ

పాఖ్యాన మహాప్రబంధపరిమళితసుధీ

వ్యాఖ్యానశ్రవణోదిత

సౌఖ్యానంఘరిత చిత్తశంకరసఖ్యాః (4-72)

1 దేవమ్మ) ఈరెండుపేర్లును గంగమంత్రి కృతినందిన నాచికేతూపాఖ్యానము

2 దుగ్గమ్మ) నుండి గ్రహింప బడినవి.

ఇందును వంశవృక్ష మీయబడినది. రెండు గ్రంథములయందును వంశ వృక్షములు నొకటియేగావున ప్రత్యేకముగా నుదాహరింపలేదు.

గ్రామనామము

తెలుగులో చాలమింది ఇంటిపేర్లవలె పెసరవాయ గ్రామనామమే. కాని యీ గ్రామ మెచ్చటనున్నదో ఎవ్వరు నిర్ణయించి తెలుపలేదు. ఈ పెసరవాయ యెచ్చటిదోయని కీ శే, చాగంటిశేషయ్యగారు వ్రాసిరి. ఈ గ్రామము “కాకతి ప్రతాపరుద్రునికాలమున క్రీ శ 1299 అలంపురం బ్రహ్మేశ్వరాలయమందలి యొక శాసనములో పేర్కొనబడినది (తెలంగాణాశాసనములు రెండవసంపుటము కాకతీయ శాసనములు) అలంపురం మహబూబునగర మండలమున నున్నది. పెసరవాయ అబిల్లాలోనే యుండియుండవచ్చును¹.

పెసరవాయగంగమంత్రి ఆత్తవారును పెసరువాయాన్వయులే

గంగన ఆత్తవారును పెసరువాయాన్వయులే యని తెల్పుటకు దుర్గాభైరవరాజు వంశములోని లక్కసానమ్మభర్త ఆదిరాజు క్రీ శ. 1489 లో తిరుపతిలో ఒక శాసనము వేయించెను. (నెం. 52 తి.తి.దే. సాశువనరసింహునికాలపు శాసనములు) అందు లక్క సానమ్మ పెసరువాయాన్వయమునకు సంబంధించినదని తెలుపబడియున్నది.

దుగ్గన నాచికేతూపాఖ్యానమున గంగమంత్రి చెందలూరి గంగమంత్రిగా పేర్కొనబడినాడు “చెందలూరిగ్రామము ఒంగోలు తాలూకాలో కడపకుదురు రైల్వేస్టేషనుకు 18 మైళ్లదూరమున నున్నది”². గంగమంత్రి యిచ్చట చాల కాలము నివసించియుండవచ్చును. నాచికేతూపాఖ్యానకాలమున చెందలూరిలో నివసించి యుండవచ్చును. కావున తిక్కర్ర యట్లువ్రాయుట తటస్థించినది. అదిగాక దుగ్గన అనంతమాత్యుని గంగయవంశము వర్ణించినను కొన్ని వివర

1. 2. అనంతమాత్యునిగంగయ - నిడుదవోలు శివసుందరేశ్వరరావు ఆంధ్రదేశ చరిత్ర

భూగోళసర్వస్వము మొదటిసంపుటము - పుట 209-212

ములు విడిచినాడు. అప్పటి కాతనికి తెలిసిన గంగయవాళ వివరములు మాత్రమే వ్రాసియుండును. ప్రబోధచంద్రోదయకర్తలు మరికొన్ని యంశములు పాచ్చుగా తెలిసికొని గ్రంథస్థము చేసిరి.

మంత్రిత్వము గంగనప్రతిభ

గంగమంత్రి పూసపాటి మాధవవర్మ సంతతివాడైన బసవభూపాలుని మంత్రి. ఈతడు గజపతిరాజులకు సామంతుడు. గజపతిరాజు కపిలేంద్ర గజపతి. క్రీ.శ. 1460 ప్రాంతమున కపిలేంద్రగజపతి ఉదయగిరి దుర్గమును స్వాధీనము చేసికొని బసవరాజు తండ్రియైన తమ్మభూపాలుని అధిపతిగ నియమించెను. తమ్మభూపాలుని తరువాత కుమారుడు బసవరాజు క్రీ.శ. 1471 లో ఉదయగిరి రాజ్యమున కదీశు డయ్యెను¹. అప్పుడు కపిలేంద్రగజపతి కుమారుడు పురుషోత్తమ గజపతి రాజుగానుండెను.

గంగమంత్రి సీతీయుగంధరుడుగా పేర్కొనబడినాడు

క. “సీతీయుగంధర సుకవి

వ్రాతప్రస్తుతయశోధురంధర (2-80)

ఇచట సీతి యనగా రాజసీతి. యుగంధరుడు ప్రాచీనమంత్రులలో ప్రసిద్ధుడు. గంగమంత్రి రాజసీతి విశారదత్వమును వెల్లడించునొక సన్నివేశమి గ్రంథముననే కలదు.

“శ్రీకర వీక్షణదాన

శ్రీకర నరసింహస్వపవళికర నయవి

ద్యాకరణ” (2-1)

1. ఈ వివరములకు పూర్వోక్త గ్రంథవ్యాసము చూడుడు. అనంతామాత్యుని గంగయ. పుటలు 210-211

అని గంగమంత్రి నరసింహ స్వపవళీకరనయవిద్యాకరణుగా వర్ణింపబడి నాడు. నరసింహస్వపవళీకర అనగా నరసింహ భూపతిని వశపాతకుకొన గలిగిన నైపుణ్యము గలవాడు అని అర్థము. ఆచారిత్రక సందర్భమిది:

క్రి.శ. 1470 లో కపిలేశ్వరగజపతి అస్తమించగానే విజయనగరరాజైన సాళువనరసింహరాయలు నెల్లూరి మండలములోని ఉదయగిరి దుర్గము నాక్రమించెను.

కపిలేశ్వరగజపతి కుమారుడైన పురుషోత్తమగజపతి సాళువనరసింహుని స్వాధీనమైన ఉదయగిరిపై దండెత్తగా సాళువనరసింహరాయ లాతని ప్రతిఘటిం చెను. కాని మహాబలవంతుడగు పురుషోత్తమగజపతి ధాటికి తట్టుకొనలేక అతనికి జీవగ్రాహముగా పట్టుబడెను. ఈ విషయము పురుషోత్తమగజపతి రచిత మైన సరస్వతీ విలాసమున నాతని ఆనంతవరతామ్ర శాసనమున చెప్పబడినది. బసవభూపాలుడు గజపతుల సామంతుడేగాన పురుషోత్తమగజపతి అతని సహాయము నుకోరి యుండును. గంగమంత్రి తనరాజనీతి చాకచక్యముచేత నరసింహ రాయలు జీవగ్రాహముగా పట్టుబడుటకు విశేషముగా సహాయము చేసియుండెను. దీనిని పురస్కరించుకొనియే

“నరసింహస్వప వళీకరనయవిద్యాకరణ” అని గంగమంత్రిని సంబోధించినాడు.

పురుషోత్తమగజపతి జీవగ్రాహముగా పట్టుకొనినయతడు సాళువనరసింహ రాయలేయని చరిత్రకారులు వాఙ్మయ చరిత్రకారులు అంగీకరించినను కీ.శే. మల్లంపల్లి సోమశేఖరశర్మగారు మాత్ర మంగీకరింపలేదు.¹

గంగమంత్రి - శివయోగి

గంగమంత్రి లోకికముగా మంత్రియై రాచకార్యములలో నిమగ్నుడైనను అతడు సాంసారికముగా జీవితము గడపినను తక్కినవారివలెగాక తామరాకుపై

1. ఆంధ్రదేశచారిత్రక భూగోళసర్వస్వము ప్రథమ సంపుటము పుట 211

నీటి చందమున అంటిఅంటకయుండునట్లు యోగివలె జీవితము సాగించెనని యీగ్రంథమున నిట్లు వర్ణితమైనది.

నరిలేనినీతి చాతురిచేత రాజ్యతం
త్రంబును నడిపిన నడుపుగానో
యనిశంబు పుష్పచందన వనితాది సౌ
ఖ్యంబుల నందిన నందుగాని
సంగీత సాహిత్య సరస విద్యావినో
దంబులఁ దగిలిన దగులుగాని
స్వామిహితాసక్తి సదనవనాస దనుశా
సనలీల జరపిన జరపుగాని

నీళ్లలోపలి సరసిజినీదశంబు
సరణి నిర్దేవుఁడైన సంసారయోగి
సందియములేదు ప్రత్యక్ష శంఖమూర్తి
యాయనంతయ గంగమంత్రిశ్వరుండు. (1-18)

శివయోగానుభవము

గంగమంత్రి శివయోగానుభవమిట్లు వర్ణితమైనది.

జలకము మూర్ధ్ని చంద్రసుధ షట్కమలంబులు బూజధూప ము
జ్వలతర బోధశాసననివాళి సుషుమ్న వెలుంగు సౌఖ్యముల్
తలఁపున నీగిబోనము సదా తననాదము ఘంటగాఁగ ని
ష్కలుషత నీయనంతవిభుగంగన గొల్చు నిజాత్మలింగతన్. (1-17)

ఆత్మలింగమనగా గురుదత్తమైన లింగముగాక తాను స్వయముగా సంపాదించిన లింగము శివయోగరహస్యశేవధి (1-38)

శివారాధనతత్పరత

దగ్గుపల్లిదుగ్గన నాసికేతూపాఖ్యానమున గంగమంత్రి శైవాచారతత్పరత యిట్లు వర్ణితమైనది.

శివచింతామయ మంతరంగము శివశ్రీపాద పద్మార్చనా
ప్రవణంబులే కరపంకజంబులు, శివాపాది ప్రసిద్ధాగమా
శ్రవణోదీర్ఘము కర్ణయుగ్మము శివప్రాసాద పంచాక్షరీ
వ్యవహారజ్ఞరసజ్ఞ యిమ్ముహినంతామాత్యు గంగయ్యకున్. (అవతారిక)

శివపూజానియతి

గంగమంత్రి యఖండ శివపూజాధురంధరుడు. ఈ విషయ మాగ్రంథ
మందవతారికయందు, ఆశ్వాసాంత పద్యములందు స్పష్టముగా పేర్కొనబడినది.

“తత్సమయ సంపూజా లసచ్ఛంభుమూర్ధనవీనేందుకళా సుధాసురభిగంధంబైన
హస్తాంబుజంబున” (1-26)

“గౌరీనాయక పూజనాకలిత హృత్కర్పూర నీరాజనా” (1-85)

“శివభక్తి స్ఫుటప్రసవషట్పరణా” (1-86)

“భవానీశంకరారాధనా సాహిత్యస్థిరచిత్త (2-79)

“సంఘటిత చిత్తశంకరసత్త్వా (4-71)



సంస్కృత ప్రబోధచంద్రోదయము

సంస్కృతనాటక సాహిత్యమున ప్రబోధచంద్రోదయమున కొక ప్రత్యేక స్థానము గలదు. శృంగారపీఠ రసములలో నేదైనయొకటి నాటకమున విధిగా నుండవలయునన్న యాలంకారిక మతమునకు (ఏకవివభవేదంగీ శృంగారోపీఠ ఏవవా) విలక్షణముగా శాంతరసప్రధానమగు నీనాటకమును కృష్ణమిశ్రు డనుకవి రచించెను. కృష్ణమిశ్రుడు కవీశ్వరుడేకాక యతీశ్వరుడు. ఈత డ ద్వైత విద్యా పారంగతుడై, చేదిదేశపురాజైన కీర్తివర్మపట్టాభిషేక సమయమున నీనాటకము ప్రదర్శింపజేసెను. కీర్తివర్మకాలము క్రీ.శ 1100 ప్రాంతమగుటచే కృష్ణమిశ్రు డాకాలమునాటివాడు.

నాటకరచనోత్పత్తి కారణములు

దీనికి రెండు కథలు గలవు:

1. కృష్ణమిశ్రుని కనేక శిష్యులు గలరు. వారిలో నొకశిష్యుడు వేదాంతాది విషయక గ్రంథముల చదువ నొల్లక, శృంగారరసవిషయికములైన గ్రంథములే చదువుచుండెడివాడు. అతనికి వేదాంతసార ముపదేశించి, శృంగారవిముఖునిగా చేయుటకు గురువగు కృష్ణమిశ్రుడు ప్రబోధచంద్రోదయము నాటకముగా రచించెను.

2. రాజైన కీర్తివర్మకు కృష్ణమిశ్రు డెన్ని విధముల నద్వైత మతము బోధించినను అతని మదికెక్కలేదు. అప్పుడు కామక్రోధాదులగు దుర్గుణములను మతి, వివేకాదులకు సద్గుణములను, పాత్ర లనువుగాజేసి యుద్ధమును జానాజ్ఞానములకు కల్పించి నాటకముగా రచించి దానిని ప్రదర్శింపజేసి కీర్తివర్మ కద్వైతమునం దభిరుచి గల్గించెను.

ఈరెండు కథలును వాస్తవములై యుండవచ్చును. విషయప్రబోధమునకుగాని విషయప్రచారమునకు గాని నాటకము పరమసాధనమని గ్రహించి కృష్ణమిశ్రు డీ వేదాంతనాటకము రచించెను.

అద్వైతపరమగా నీనాటకము వెలసిన వెనుక వేదాంతదేశికులు (1270-1372) విశిష్టాద్వైతపరమగా నంకల్పసూర్యోదయము అను నాటకమును ఆ వెనుక మల్లనారాధ్యుడను నాతడు శివాద్వైతపరమగా "శివలింగసూర్యోదయము" అను నాటకములు రచించిరి. కాని ప్రబోధచంద్రోదయమునకు వచ్చిన కీర్తి పీనికి రాలేదు కేవలము అనుకరణములుగా నిలిచిపోయినవి.

ఈ నాటకమునకు క్రీ.శ. 1520లో కొండవీటి దుర్గాధ్యక్షుడు. కృష్ణ గాయల మహామంత్రి సాశ్వతిమ్మరసు మేనల్లుడునగు నాదిండ్లగోపమంత్రి 'చంద్రిక' అను పేర నొక వ్యాఖ్యానము రచించినాడు. ఆవ్యాఖ్యానము తోడనే ఈ నాటకము ముద్రితమైనది (1924). ఇటీవల పోడూరి సుబ్రహ్మణ్యసుధి ప్రౌఢప్రకాశ యను పేర నీనాటకమును వ్యాఖ్యానించెను. తంజావూరి ఘనశ్యాముడు కూడ నొకవ్యాఖ్య రచించెను. (D12560 మ. ప్రా.లి.పుస్తకశాల).

నాటక విశిష్టత

ఈ నాటక విశిష్టతను జంటకవు లిట్లవతారికలో పేర్కొన్నారు.

సీ. వివరింపనిది సర్వవేదాంతసారంబు
తలచగా నిది గట్టి తెలివిత్రోవ
ఇది భోగమోక్షసంపదలకు మూలంబు
మోస లేదిది ఘనంబులకు ఘనము
జ్ఞాన కర్మరహస్య సాధనంబును నిది
యిది నవరసముల నీనుసురభి
షడ్వర్ణనంబులు సరవి నిందున్నవి
సందేహములు దీఱ విందుగాని

గీ యిమ్మహారసపాకము నెఱిగినట్టి
జనుఁడెఱుంగడు మఱి తల్లిచన్నపాలు
దీనిసరి చెప్పమఱిలేవు త్రిభువనముల
దొరక దీకృతి నీవంటి దొరకుగాని. (1-21)

పై వద్యమునుబట్టి ఇది “సర్వవేదాంతసారము” అని తెలియుచున్నది. విద్ అనగా జ్ఞానము. వేదము అనగా జ్ఞాన ప్రసాదించునది. అది కర్మజ్ఞానమును దెలుపును. వేదాంతమనగా వేదములకు చివర నుండునది. వేదాంతము కేవలము జ్ఞానమును దానిని యనంతత్వమును దెలిపి బ్రహ్మను నిరూపించును. బ్రహ్మ ఆనందస్వరూపము. ఆ బ్రహ్మనందము సిద్ధించు కొఱకు మార్గము జ్ఞానమార్గము. ఇదియే అద్వైత తత్వము. ప్రబోధచంద్రోదయ మీ అద్వైత తత్వమును విశదీకరించును గాన నిది సర్వవేదాంతసారమని చెప్పబడినది.

ఇందద్వైతమతమేగాక ద్వైతము పాశుపతము, కాపాలికము మొదలగు ఆస్తికమతములెగాక, బౌద్ధము, జైనము అను నాస్తికమతములు ప్రసక్తములై, ఖండితములైనవి. అనగా సరియైన మతములు కావని సిద్ధాంతీకరింపబడియున్నవి. న్యాయవై శేషిక పూర్వోత్తర మీమీంసాది షడ్ధర్శనముల ప్రస్తావన యిందున్నది. అద్వైతవేదాంతమునకు మూలమైన ప్రస్థానత్రయము (బ్రహ్మసూత్రములు ద్వాదశోపనిషత్తులు భగవద్గీత) ప్రస్తావి యిందుగలదు భిన్నభిన్నమతములవలన గలుగు సందేహముల నిది నివర్తించును. గ్రంథవిషయమునుబట్టి యిది శాంత రసప్రధానమయ్యును నిందు తక్కినరసములు సందర్భానుసారముగా గలవు. బహిర్యజ్ఞవిధము నడపుటకిది యాపదేశికమేగాక, దీనిని పరించినవానికి తిరిగి జన్మకలుగదు.¹

పైవివరణమును పరిపీలించినయెడల ప్రబోధచంద్రోదయము ఆధ్యాత్మిక విషయప్రపూర్ణమై, అద్వైతవేదాంత తత్వ జ్ఞానోపదేశికగ్రంథ ని స్పష్టమగు చున్నది. అందువలననిది బహిర్యజ్ఞమునువదలి ఆముష్మికదృష్టితో జీవయాత్ర గడపుము ముక్తువులకు ఆధ్యాత్మిక వస్తువిచారణయందు కాలముగడపువైరాగ్య శీలురకు నఖిరుచి సఖినివేశము గలిగించు గ్రంథములలో ప్రధానమైనదని విశ్చితమగుచున్నది.

1. ఈసందర్భమున అద్వైతవేదాంత ప్రతిపాదకమైన భాగవతమును తెని గించుచు బమ్మెరపోతన చెప్పిన వాక్యము గమనింపదగినది.

“మజ్జననంబున్ సఫలంబు చేసెద పునర్జన్మంబు లేకుండఁగన్” (1-21)

ఆధ్యాత్మికేతివృత్తము

నాటకము

ఇంతటి మహాగంభీరమైన ఆధ్యాత్మికేతివృత్తము కేవలము నైహికమగు లోకకానందము గలిగించు నాటకముగా కృతికర్త రచించుటలోగల యాంతర్యార్థమును గ్రహింపవలయును

కృతికర్తయగు కృష్ణమిత్ర డీయర్వైతవేదాంతప్రతిపాదక గ్రంథమును ఒక కావ్యరీతిని రచింపక నాటకముగానే వ్రాయుటకు గలకారణమును కీర్తిశేషులు మేడేపల్లి వేంకటర . జాచార్యులు గారిట్లు సమర్థించినారు 1

నాటకమందు ప్రతిపాదింపబడు సర్థమంతయు నభినయప్రధానమైనది గదా! ప్రబోధచంద్రోదయమందు ప్రతిపాదింపబడు వేదాంతార్థమునకు గల్గెడు ప్రాకట్యాతిశయము పరోక్షోపదేశ పర్యవసాయులగు భాష్యాది గ్రంథముల యందు గలుగనేరదు. ఇంతియేకాక బ్రహ్మజ్ఞాన సాధనములగు శ్రవణమనన నిధిద్యాసన వస్తువిచారాదులు వేఱువేఱుగా నొక్కొక్కటియే చిరకాలాభ్యాస వశ్యములుగా గానవచ్చుచున్నవి. అట్టిసాధనములకు బ్రత్యక్షప్రయోగ ప్రదర్శనాత్మకమగు నభినయమువలనగాని విశద తమజ్ఞానము సంభవింపనేరదు. ఎట్లన యాజ్ఞికుడు కల్పసూత్రాదులను బాగుగఁ జదివినవాడైనను యాగశాలలయందాచరింపఁబడుచుండెడు శ్రౌతకర్మల ప్రయోగము దాఁబ్రత్యక్షముగా నీక్షించినగాని ప్రయోగకౌశలము నొందజాలడు. మఱియు యోగి గురుముఖముగా యోగ శాస్త్రము జదివినను, గురువుచే బ్రత్యక్షముగా గనపఱచబడు స్వస్తికాద్యాసన బంధముల గన్నులార జూచినగాని యోగప్రావీణ్యము బడయజాలడు. అట్లనే ముముక్షువుగూడ వేదాంతశాస్త్రమును కూలంకషముగా జదివినవాడైనను బ్రహ్మ నిష్ఠులచే నభినీయమానంబగు వస్తువిచారాదికము బలుమారు ప్రత్యక్షీకరించినగాని బ్రహ్మజ్ఞానసంపాదనసాధన పటిష్ఠుడు గానేరడు.

1. ప్రబోధచంద్రోదయ విమర్శనము ఆంధ్రసాహిత్య పరిషత్పత్రిక తృతీయ సంపుటము. రివ సంచిక 1914. పుటలు 409-424.

ఇదిగాక దీనియందు మఱియొక విశేషము గలదు. **తైత్తిరీయోపనిషత్తు**
(ఆనందవల్లి)

“తేయే శతం మానుషా ఆనందాః

సపికో మనుష్య గంధర్వాణా మానందం”*

అనుశ్రుత్యుక్త రీతిగ నుత్తరోత్తర శతగుణితనిరతిశయానంద రూపు డగు పరబ్రహ్మయొక్కనిది ద్యాసనమందు నెట్టి యానంద భూయస్త్వముగలదో యట్టి యానందమంతయును మునుము న్నుపాసకుని బుద్ధి నారోహింపదు. కావున తొలుదొలుత నేదో సజాతీయమైన యొకయానందము నవలంబించి క్రమక్రమ ముగా దాని నుత్తరోత్తరాతిశయ సంపన్నమగు దానిగా ననుసంధించిన యెడల కొనకభ్యాస పాటవము కుదిరి పూర్ణబ్రహ్మనందము బుద్ధ్యారాధమగును.

నాటకమునం దభిజ్య మానమగు సజాతీయానంద మెట్టిదనః

“లోకేప్రమదాదిభిః కారణాదిభిః స్థాయ్యను మాన్నే భ్యాస పాటవతాం కావ్యేనాచేక్చ తైరేవ కారణ త్యాదిపది హరేణ విభావనాది వ్యాపార వత్తాద లౌకిక విభావాది శబ్ద వుపహర్యైర్మమై వెతే శత్రోలేవైతే తటస్త్వేతే నమమై వైతే నశత్రోరేవైతే నతటస్థస్యై వైతఙ్గతి సంబంధి విశేషస్వీకార పరిహార నియమానవసాయా త్సాధారణ్యేన ప్రతీతైరరభివ్యక్త స్సామ్నాజికానాంవాస నాత్మతయాస్థితస్థాయీ రత్యాదికోనియత ప్రమాతృగతత్వేన స్థితోపి సాధార ణోపాయ బలాత్కత్కాల విగళిత ప్రతినియతప్రమాతృ గతత్వేన స్థితోపి సాధారణోపాయ బలాత్కత్కాల విగళిత నియతప్రమాత్కృతా వశోన్మిషితవేద్యాం తర సంపర్కశూన్యాపరిమిత భావేనప్రమాత్రా సకలహృదయ సంవాదభాజా సాధారణ్యేనస్వాకార ఇవాభిన్నోపి గోచరీకృతశ్చర్మ మాణతైకప్రాణో విభావాది జీవితాతభిఃపానకరసన్యాయేన చరన్యః పురఃపరస్కరన్ హృదయమివ ప్రవిశనే సర్వాంగీణమివాలింగనన్యత్సర్వ మివతిరోదధత్ బ్రహ్మనందస్వాద మివాను భావయన్న లౌకిక చమత్కారకారీ శృంగారాది కోసరసః” కావ్యప్రకా శిక 4.ఉ అని మహాటాద్యాలంకారికులచే నిర్వచింపబడిన రసమే

“రసోవైసఃరసగ్ హ్యేవాయంలభ్యానందీ భవతి” అను శ్రుతివలన బ్రహ్మరస స్వరూపుడని నిరూపింపబడుటచే ద్యానావంబనీ భూతరసాభి వ్యంజకము గావున నీనాటకమావశ్యకము”

పైయుదాహృత భాదమున ఆచార్యులవారెంత లోకోత్తరముగా ప్రబోధ చంద్రోదయ నాటకావశ్యకతను నిరూపించిరో తెలియగలదు. ఇందలి ప్రధానాంశములు రెండు.

1. అభినయము;

అభినయప్రధానమైన నాటకము గ్రంథాదులమూలమున గలుగు పరోక్ష జ్ఞానము కన్న ప్రత్యక్షజ్ఞానము గలిగించును. ఈ జ్ఞానమువలన ఆయా కళలయందు, కౌశలమేర్పడును. వేదాంతపరిభాషలో ఈ జ్ఞానము సజాతీయము బ్రహ్మసూత్ర భగవద్గీతోపషదుక్తమైన జ్ఞానము విజాతీయము ఈ నాటకమున పరోక్షమైన ఆ విజాయతీయ జ్ఞానము ప్రత్యక్షము గావింపబడినది.

2. రసము

నాటకప్రదర్శనమున సామాజికులయందు రస ముత్పన్నమగును. కాని అది లౌకికమైన ఆనందమును మాత్రమే సమకూర్చును. అది భౌతికమైన పాత్రలచే ప్రదర్శితమగును గాన నది సజాతీయానందము.

రసము బ్రహ్మస్వరూపము. అందువలన ఆధ్యాత్మికమైన పాత్రముల మూలమున ప్రదర్శితమైన నాటకము విజాతీయమైన బ్రహ్మనందము గలిగించును. జీవుడు బ్రహ్మముతో నైక్యసిద్ధిపొందును. ఇదియే రససిద్ధి అద్వైత వేదాంతసిద్ధి.

సంస్కృత ప్రబోధచంద్రోదయ నాటకమునకు మూలము

సంస్కృత ప్రబోధచంద్రోదయ నాటకమునకు మూలము పురంజనోపాఖ్యానము. ఇది భాగవతము చతురస్కంధమున 25, 26, 27, 28 అధ్యాయములలో నున్నది.

పురంజనోపాఖ్యానము కథాసంగ్రహము

“స్వకర్మానుసారముగా ననేక శరీరములు ధరించువాడు గావున పురంజనుడనగా జీవుడు. పురము శరీరము ఇతని సఖుడగు నవిజాతుడను వాడిశ్వరుడు శ్రీతామసబుద్ధి దానివెంటవచ్చు పదునొకండు భృత్యులు ఏకాదశేంద్రియములు. (కర్మేంద్రియములైదు జ్ఞానేంద్రియములైదు మనస్సు ఒకటి) ఐదుతలలు గల సర్పము పంచప్రాణవృత్తి పురమునకు నవద్వారములనగా శరీరముయొక్క నవరంధ్రములు మృగయావిహారమే విషయోపభోగము వార్ధకము కాలకన్య దాసి సైనికులు - ఆధివ్యాధులు.

ఈ శరీరమందున్న జీవుడు తామసబుద్ధికిలోనై, సంసారమందు దగిలి దారపుత్రాది సంగమము స్థిరమనిఎంచి కుటుంబబోషణకై నానావిధ తాపముల నొందుచు సుఖప్రదములను భ్రాంతిచే దుర్విషయములను సేవించుచు నరిష్టద్వర్గములకు జిక్కిలేకపైను సుంసకృతము చేయనొల్లక పాపరతియై శ్రీలచే క్రిడామృగమువలె నాడింపబడుచుండును.

అత డప్రమత్తుడై కాలము బుచ్చుచుండ తుదకనేక వ్యాధులు శరీరమంతట నిండి పీడింపగా నాబాధ సహింపజాలక మృతినొందును. నిర్వాణకాలమందు దానెద్ది స్మరించుచు కళేబరము విడుచునో యదియై పుట్టును. ఆజన్మమంధీశ్వర కటాక్షమునకు బాత్రుడై సదాచార సమాశ్రయణమువలన సంసారము హేయమనియు భగవద్చరణారవింద ముపాస్య మనియు దెలిసికొని సంస్కృతి బంధ విముక్తుడగును.”

ఇది యీగ్రంథమునకు మూలమైన పురంజనోపాఖ్యానము తాత్పర్య సంగ్రహము;¹

1. ప్రబోధచంద్రోదయ విమర్శనము పూర్వోక్తము. ఆంధ్రభాగవతమున నీ పురంజనోపాఖ్యానము చతుర్థస్కందమున 742 పద్యము మొదలుకొని 851 వరకును 109 గద్య పద్యములలో గలదు.

అద్వైతమత సిద్ధాంతమును ప్రతిపాదించు పురంజనోపాఖ్యానము మూలముగా గైకొని, కృష్ణమిశ్రుడు అద్వైతవేదాంత సిద్ధాంతము ప్రతిపాదకమైన ప్రబోధచంద్రోదయము రచించినాడు. ప్రబోధము - జ్ఞానమచెడి; చంద్ర-చంద్రునియొక్క ఉదయము - ప్రబోధచంద్రోదయము.

నాటకసంవిధానము


ఈ నాటక సంవిధానమునుగూర్చి యొకకథ గలదు. కృష్ణమిశ్రుడు రాజైన కీర్తివర్మకు అద్వైత మత తత్వమెంత బోధించినను మనసునకు పట్టలేదు. అంతట నాతడు కామ క్రోధ లోభాది గుణములను పాత్రలుగాచేసి అవి అరిషడ్వర్గములుగాన రాజులకు శత్రువులతో యుద్ధముచేయుట ప్రియముగాన అరిషడ్వర్గములైన కామాదులకు, మతి, వివేకము, ఊహ, వైరాగ్యము, శాంతి, మనము అనువానిని పాత్రలను గావించి, వారిరువురకు యుద్ధమును గల్పించి తుదకు ప్రబోధము జ్ఞానము జయించెనని నాటకము సమాప్తి చేసినాడు.

ఇవట కామాదులు: వివేకాదులు అను రెండు పక్షములున్నవి. గావున సీరెండు పక్షములను దాయాదులనుగా నిందు పాత్రీకరించినాడు. మహాభారతమున కౌరవ పాండవులకు యుద్ధము దాయ భాగము మూలముననే జరిగినది గావున అందు అధర్మప్రవర్తకులైన కౌరవులను ధర్మప్రవర్తకులైన పాండవులు జయించినట్లుగా సీ నాటకమున కామాదులను వివేకాదులు జయించినట్లు చెప్పబడినది.

శ్లో. వీకామిషప్రభవమేవ పహోదరాణాం
ముజ్జృంభతే జగతి వైరమితిప్రసిద్ధమ్
పృథ్వీనిమిత్తమ భవత్కురు పాండవానాం
తీవ్రస్తయాహి భువనక్షయ కృద్విరోధపిః (1-28)


మ. అవలేపంబున నన్నదమ్మలగు మోహదుల్ వివేకాదులున్
భువనై కాధిపతిత్వ కాంక్షదమలోబోరాడి రేకామిషో
దృవలాభంబునఁ బోరకుండరు గదా దాయాదులైయున్నకౌ
రవులుం బాండవులున్ ధరిత్రికయి హోరాహోరిఁ బోరాడరే (1-43)

క్లామాదులకు వివేకాదులకుగల దాయాదిత్వమిట్లు నాటకమున నిరూపితమైనది.



పై వంశ వివరణము వలన - కామ క్రోధాదులు వివేకాదులు దాయాదులైనారు. ఇర్వరు సపత్నులయందు సమానమైన రాజ్యకాంక్ష యుదయించిన కతకమున కొరవ పొండవులకు రాజ్యవిషయమై యుద్ధము జరిగినట్లుగా నీనాటకమున ఇరుపక్షములవారికి తగువులు గలుగుచుండెను. అనాడు దుర్యోధనుని వలె, ప్రవృత్తిసతులలో మోహాడు రాజ్యము నాక్రమింపగా, పొండవులలో ధర్మరాజు వంటి వివేకుడు కొంతకాలము పైదొంగి. ఆ షేనుక విద్యా ప్రబోధ చంద్రులవలన మోహాని జయించి సామ్రాజ్యము నాక్రమించి ఆనందుడై వెలసెను.

వివేకునకు మతి ఉపనితరుణి యను నిరువురు భార్యలు. వారివలన సుతు లుదయించిరి. ఆ వివరణ



ఈ ప్రబోధచంద్రుడే మోహనీ జయించుగావున నీనాటకమున కాతని పేరనే ప్రబోధచంద్రోదయముగా వెలసినది.

సమానత్వము - విలక్షణత్వము

1. ఆనాడు కౌరవులకు సంబంధించిన నాటకమున ప్రతిపాదించిన యుద్ధము
యుద్ధము ప్రత్యక్షము పరోక్షము
2. ఇంచు స్థూలశరీరపాత్రలు సూక్ష్మశరీరపాత్రలు
3. నేత్రగోచరులు మానసిక గోచరులు
4. బహిరంగము అంతరంగికము
5. ఐహిక సామ్రాజ్యము - భౌతిక మానసిక సామ్రాజ్యము బ్రహ్మనందము
సుఖము పర్యవసానము పర్యవసానము

ఇట్లు భౌతికేతివృత్తముగల నాటకము ఆధ్యాత్మికేతివృత్త నాటకమైనది.

నాటకాలంకారశాస్త్రసమన్వయము

ప్రబోధచంద్రోదయము దశవిధ రూపకములలో “నాటకము” అను విభాగమునకు చెందినది. అలంకార శాస్త్రానుసారముగా నీ నాటకము నిట్లు సమన్వయింప వచ్చును.

శాయకుడు - వివేకుడు (ఆధ్యాత్మిక భావ వివేకము)

నాయకి - ఉపనిషద్దేవి (విద్యాప్రబోధము)

స్థాయిభావము - నిర్వేదము

ఉద్దీపనభావము - క్షేత్రప్రసక్తి

సాత్వికభావము - హర్షపులకాదులు

వ్యభిచారీభావము - మతి ధృతి హర్షాదులు

రసము - శాంతము

గుణము - ప్రాసాదమాధుర్యము

ఈ సమన్వయము సంస్కృతనాటకమునకేగాక తెలుగు అనువాదమునకు శాశ్వతమైనది.

ప్రథమాంకము— వివేక మహామోహ పక్షవిచారము
 ద్వితీయాంకము— మహామోహ విలాసము
 తృతీయాంకము— పాషండ విడంబనము
 చతుర్థాంకము— వివేకోద్యోగము
 పంచమాంకము— వైరాగ్య ప్రాదుర్భావము
 షష్ఠాంకము— జీవన్ముక్తి

ఇందు ప్రతిపాదింపబడిన మతములు

- అద్వైతము -

సత్యమైన పదార్థము బ్రహ్మయొక్కటియే మిగిలిన దంతయు మిథ్య. మాయ బ్రహ్మకల్పితము. బ్రహ్మము మాయతోకలిసి యొక పరమపురుషుడగును. అగ్నినుండి నిప్పురవలు బయలుదేరినట్లు బ్రహ్మనుండి వివిధ చేతనాచేతనరూప ఘులైన సమస్తము పుట్టినవి. వస్త్రమునందలి నూలు వస్త్రమునకు ముఖ్యకారణమై దానియందుండెడు రీతిని బాహ్యమైన ఆ బ్రహ్మము సమస్తమునకు ముఖ్యకారణమై అంతయు నిండియున్నది; ప్రతి జీవుని హృదయమునందు ప్రకాశించుచున్నది.

పరమపురుషునియందు మాయ సత్త్వగుణమునే కలిగియుండి. అవిద్య అనబడుచున్నది. జీవుడు అవిద్యతో కలిసి యుండువరకు సత్యపదార్థమునకును తాను చూచుచున్నట్టి యితతమైన పదార్థములకును తాను భిన్నమని భావించును. అవిద్య జ్ఞానముచే నశించును. అవిద్య నశించినచో జీవమునకు బ్రహ్మైక్యము కలుగును. ఇదియే మోక్షము.

అవిద్యచేత బ్రహ్మనొందుటయే సంసారము. తత్త్వమస్యాది వాక్య జన్య జ్ఞానంబున సవిద్య నశించును. ఇదియే మోక్షము.

ప్రబోధ చంద్రోదయ నాటకమున బ్రహ్మము ఈశ్వరునిగను - అవిద్యలేక అజ్ఞానము ప్రబోధ చంద్రోదయము - జ్ఞానోదయముగను-నిరూపితమై, జీవేశ్వరైక్యము ప్రతిపాదితమైనందున నిది అద్వైతవేదాంత ప్రతిపాదిక నాటకమైనది.

ఆ బ్రహ్మయే సత్యమను ఆ స్థితత్వము నిద్ధారించినది. ఇతరములైన నాస్తిక మతము లిందు ఖండితములైనవి. వాని వివరములు.

- చార్వాక మతము -

దీనికి లోకాయతమతమనియు బృహస్పతి లేక వాచస్పతి మతమనియు పేర్లు గలవు. ఈ మతమున భూమి, జలము. అగ్ని. వాయువు అని నాలుగే తత్త్వములు. ఈ మతానుయాయులు ప్రత్యక్ష ప్రమాణము తప్పతక్కిన వానిని యొప్పుకొనరు. అందువలననే పంచభూతములలో ప్రధానమైన ఆకాశము వీరి మతమునలేదు. భూతముల సంబంధమున-ప్రాణము, శరీరము కలుగుచున్నది. ఇదియే స్వాభావికము. దేహమే సత్యము. ఆత్మ, దేవుడు, మోక్షము అనునవిలేవు. ఇహలోకానుభవమే జీవిత పరమార్థము. స్త్రీసంభోగము - సుఖము. ఆదివ్యాధులు దుఃఖము మరణానంతరమున దేహము నాల్గు భూతములలోను అంతర్భూతమగు చున్నదిగాన మరణమే ముక్తి. ఈ మతమున చతుర్విధ పురుషార్థములలో లౌకిక మగు అర్థకామములే పురుషార్థములుగాన, అలౌకిక పురుషార్థమగు మోక్షమును చార్వాకు లంగీకరింపరు. నిరీశ్వరమైనందువలన సీమతము నాస్తికమైనది.

- అర్హతమతము లేక జైనమతము -

ఈ మతమున జగత్తు కార్యరూపముగా నసత్యము, భిన్నము, అనిత్యము కారణరూపముగా సత్యము అభిన్నము నిత్యము. ఆత్మ దేహానురూపపరిణామము గలది. ఈ మతస్థులు బ్రాహ్మి హింసనుమాని దిగంబరులై విషయవైరాగ్యము నవలంబించి దేహమునందు మలము బూసికొని పాణిపాత్రభోజనులై కేశఖండ నము చేసుకొని మౌనవ్రతులై యుండవలెను. మలధారణాదికమువలనను. ఆత్మ జ్ఞానము వలనను ఊర్ధ్వగతి బొందుట మోక్షము. ఈ మతము నిరీశ్వరమత మగుటవలన నాస్తిక మతము.

జైనమతములోని సన్యాసులను “క్షపణకులు” అని యందురు. నాటక మున క్షపణక ప్రస్తావన యున్నది. (3-26)

“నిర్గ్రంథోఽర్హః శ్చపణకః శ్రమణోజిన ఇత్యపి” అని వైజయంతి ప్రతిదిన కేశలుంతనత్వము దిగంబరత్వము-వారి ముఖ్యలక్షణములు. దశకుమారచరిత్ర ఆపహరవర్మ కథలో శ్చపణకులు వత్తురు. జైనులలో రెండు తెగలు.

1 దిగంబరులు, 2. శ్వేతాంబరులు

ప్రబోధచంద్రోదయమున దిగంబరులగు శ్చపణకులు మాత్రమే పేర్కొనబడినారు.

బౌద్ధమతము

దీనికి సౌగత మతమని మరియొకపేరు. దీని స్థాపకుడు సుగతుడు, సిద్ధార్థుడు అను నామాంతరములుగల బుద్ధుడు. వీరి సిద్ధాంతమున నాలుగు భావనలు

1. సర్వము శ్చణికము శ్చణికవిజ్ఞానమాత్రమే
2. సర్వము దుఃఖము
3. సర్వము స్వలక్షణము
4. సర్వము శూన్యము

ఈ బౌద్ధులలో నాలుగు తెగలవారున్నారు. వారు

1. సౌత్రాంతికులు - బాహ్యనుమేయత్వవాదులు
2. వై భాషికులు - బాహ్యార్థప్రత్యక్షవాదులు
3. యోగాచారులు - బాహ్యశూన్యత్వవాదులు
4. మాధ్యమికులు - సర్వశూన్యవాదులు

జైనమతమువలె బౌద్ధమతము నాస్తికమే అయినకు కొంత భేదమున్నది. భారతీయులు బుద్ధుని విష్ణువు దశావతారములలో నొకయవతారముగా పరిగణించినారు. అయినను, నాస్తికమగుటవలన మనదేశమున ప్రచారములో లేదు. చైనాదేశమున నేటికి ప్రచారమునందున్నది.

నాటకమున యొక బుద్ధముని ప్రసక్తికలదు. శివ అశ్వాసము

ఆస్తికమతములు

పాశుపతమతము

ఇది శైవాగమ సిద్ధము. ఆగమములచే ననుగ్రహితుడైనవాడు శివుడు. ఈతడే జగములకు నిమిత్తకారణము పరమాణువులు ఉపాదానకారణము. శైవాగమమందు జెప్పబడిన కంఠిక, రుచకము, కుండలము, శిఖామణి, భస్మము, యజ్ఞోపవీతము అను నారుముద్రలను ధరించుటయు, సురాకుంభ స్థాపనము శ్మశాన భస్మస్నానము, ప్రణతపూర్వకధ్యానము మొదలగు కర్మలచే నణుస్వరూపము నశించి జీవునకుగల మలత్రయము నివారించును. అధికారణమే శివ సాయుజ్యము. అదియే మోక్షము.

పాశుపతులు నాటకమున తృతీయాశ్వాసమున పేర్కొనబడిరి.

ద్వైతము

ఈ మతమున ఈశ్వరునికి జీవునికి పరస్పరభేదము - మోక్షానందము తారతమ్యము జీవుడు పరతంత్రుడై ఈశ్వరానుగ్రహము వలన ఈశ్వరసామీప్యాదుల స్థితులను బొందును.

ఇందీశ్వరు డనగా విష్ణువు. భగవత్కృపవలన ఆత్మకు మోక్షము గలుగుచున్నది. ఆయన సర్వోత్కృష్టత గుఱుతెఱిగినవారికి భగవత్కృప గలుగును. భగవత్భ్యానముద్వారా ఆత్మ లాయన కృపను బొందును. భగవత్ జ్ఞానము పొందుట కన్ని ఆత్మలకు సాధ్యముకాదు. మంచి ఆత్మలు జ్ఞానముపొంది భగవత్కృపను సంపాదించుకొనును, సర్వశక్తిగల భగవంతుడైన విష్ణుని సేవించుట వలన ఆత్మలు భగవత్జ్ఞానము పొందును.

ఈ మతమువారు ద్వితీయాశ్వాసమున పేర్కొనబడిరి.

- మీమాంస మతము -

ఇది రెండు విధములు.

- 1 పూర్వమీమాంస - జైమిని ప్రతిపాదకము. కర్మప్రాధాన్యము. ఇందు ఖాట్ట ప్రభాకరములను రెండు తెగలు గలవు.

2. ఉత్తరమీమాంస - వ్యాసప్రతిపాదకము - జ్ఞానప్రాధాన్యము.
పూర్వమీమాంస - సిద్ధాంతములు.

- 1) ప్రపంచము సత్యము. మిథ్యకాదు. 2) దాని కాద్యంతములు లేవు
- 3) వేదము లాద్యంతములు లేనివి. 4) అవి సీతిమత బోధకములు.
- 5) ఆత్మ ఆద్యంతము లేనిది. 6) తమతమ కర్మానుసారముగా ఆత్మలకు పునర్జన్మకలదు. 7) యజ్ఞములు వేద విహితమైన కర్మలు చేయుటవలన ఆత్మలకు స్వర్గము లభించును. 8) యజ్ఞములు స్వర్గసుఖమునేగాక ప్రాపంచిక సుఖమును నిచ్చును. 9) ద్విజులను పాత్రమే యజ్ఞాది కర్మలు చేయుటకు అధికారముగలదు.

- భాట్టమతము -

ఇది పూర్వమీమాంస సంబంధమైనది. ఆత్మజడరూపమున చేతనరూపమున నున్నది. అది మెఱుపుతీగవలె ప్రకాశన రూపముగను, అప్రకాశ రూపముగను నున్నది. చేతనముయొక్క ఆభాస సహిత అజానానందమయకోశము ఆత్మ ఆభాసమును దాటి కర్మజ్ఞానముగలుగుటయే మోక్షము.

- ప్రాభాకర మతము -

ఇందు ఆనందమయకోశమే ఆత్మ విజ్ఞానమయ కోశమందుండుబుద్ధి ఆత్మయొక్క జ్ఞానగుణము. ఆనందమయ కోశమునందుండు చేతనము గుప్తమై యున్నది. ఏవేకము లేనివానికది ప్రతీతములేదు. సుషుప్తియందు ఆత్మకు జ్ఞానము లేదు. గావున ఆత్మ జడ మనబడెను. ఆత్మస్వరూపమైన నిత్యజ్ఞానము జీవునియందులేదు. అనిత్యజ్ఞానమున్నది. ఆనందమయకోశము ఆత్మగాదు. బుద్ధి దాని గుణముగా నున్నది. భాట్టమతము ద్వితీయాశ్వాసమున మీమాంసత్వతీయాశ్వాసమున ప్రసక్తము లైనవి.

జైమిని కర్మమీమాంస మతమును వ్యాపకముచేసినవాడు కుమారిలభట్టు అతని ప్రశంస-పంచమాశ్వాసమున గలదు.

- ఉత్తరమీమాంస -

వేదవ్యాస ప్రతిపాదకము. ఇది జ్ఞానమార్గమునకు సంబంధించినది. ఆత్మసత్యము. జగత్తుమిథ్యయను నద్వైత సిద్ధాంతమును తొలుత సిద్ధాంతీకరించిరి. వాసోద్దిష్టమైన ఉత్తరమీమాంసయే. ఇదియే “వ్యాససరస్వతి” అని ద్వితీయా శ్వాసమున పేర్కొనబడినది.

- నైయాయిక వైశేషికమతము -

ఈశ్వరుడు నిమిత్తకారణము. అట్టి ఈశ్వరు డున్నాడనుటకు జగము సావయము గావున ఘటాదులవలెనే పుట్టినది. ఘటాదిజననము దానిప్రయోజనము తెరింగిన వానిచేతనే చేయబడును. కాబట్టి జగము నిర్మించు నేర్పు గలవాడును, కర్మపరపక్షులైన జీవులకంటె విలక్షణుండగు నొకసర్వజ్ఞుఁడుండవలయునతడు సాధకము ఆతడే ఈశ్వరుడు. ఈశ్వర ప్రీత్యర్థకముగా వేదోక్త కర్మంబుల నాచరింపుచు తత్రసాద లబ్ధంబైన అష్టాంగయోగమున దుఃఖ నివృత్తియైన మోక్షంబు బడయును.

ఈ మతప్రసక్తి తృతీయాశ్వాసమున గలదు.

- కాపాలికమతము -

ఇది శైవమతములోన నాతరభేదము. ఈ మతానుయాయులకు, శివుని ననుసరించి కపాలబిక్షాటనము, శ్మశానవాసిత్యము, దిగంబరత్వము గలదు శైవమున సన్యాసములేదు గాన నీమతస్థులు భార్యలతో నుందురు. ఈ మతానుయాయుని సోమసిద్ధాంతి యనియందురు.

కపాల బిక్షాటనము ప్రధానసిద్ధాంతముగాన పీఠలకు కాపాలికులు అని పేరువచ్చినది.

ఇందు తృతీయాశ్వాసమున కాపాలిక ప్రసక్తియేగాక కాపాలిని ప్రసక్తి వచ్చును. మతములో సాంఖ్యమతముగూర్చి యీ నాటకములో చెప్పబడలేదు.

క్షేత్రములు

క్షేత్రములు మతసంబంధమైనవి. అందువలన నీ నాటకమున రెండు క్షేత్రములు వర్ణితములైనవి.

వారణాసీ క్షేత్రము

ఇది భారతదేశమున అద్వైతులకేగాక స్మార్తులందరికి సేవ్యమానమైన దివ్యక్షేత్రము. ఈ కాశీక్షేత్రమహిమను శ్రీరాఘడు కాశీఖండమున నీకవులకు ముందే చాటినాడు. ముఖ్యముగా యతీశ్వరునికిది స్థానము. నాటకకర్త కృష్ణ మిత్రుడు యతీశ్వరుడు గావున వారణాసీ క్షేత్రమును నాటకమున ప్రస్తావించినాడు

పురుషోత్తమక్షేత్రము

ఇదివైష్ణవక్షేత్రము. ఉత్కళదేశము (ఒరిస్సా) లో నున్నది. ప్రబోధ చంద్రోదయమున దీనిప్రసక్తి గలుగుటకు ఇందు విష్ణుభక్తి యోగినిగా ప్రవేశపెట్ట బడుటయే హేతువు.

ఈ కవులకుముందు, ఎఱ్ఱనయు, శ్రీనాథుడును సీపురుషోత్తమక్షేత్రము (నేడు పూరీజగన్నాథక్షేత్రము) ను తమకృతులలో నృసింహపురాణ భీమఖండ ములలో ప్రశంసించిరి.

కథాసంగ్రహము

జ్యోతిర్మయంపు కోటలును, అమృతంఘ్రిబరిఖలును నైర్మల్యంఘ్రి మేడలును గల చిదానందనగరియందు ఈశ్వరుడను రాజు రాజ్యపాలనము చేయుచుండెను. అతనికి మాయయనెడి పట్టమహిషి వలన మనస్సు అనెడి తనయుడు గలిగెను. ఆ రాజకుమారునకు ప్రవృత్తి యనియు, నివృత్తి యనియు నిద్దరు భార్యలు గలరు. ప్రవృత్తిదేవి వలన మహామోహుడు మున్నగు సుతులును, నివృత్తిదేవివలన వివేకుడను పుత్రులును జనించిరి.

ఈ ఇరువురు సపత్నుల పుత్రులయందును సమానమగు రాజ్యకాంక్ష యుద్భవించిన కతన కౌరవ పాండవులకు రాజ్యవిషయమున పోరుకల్గినట్లు ఈ

యుభయ పక్షములవారికి భువనైకాధిపత్యము కొఱకు నిరంతరము తగవు గలుగుచుండెను. జ్యేష్ఠవర్గమగు మహామోహాదులయందు జనకునకు పక్షపాత ముండుటచేత వివేకాదులు సమరమున నిలువలేక చెల్లాచెదరై పారిపోవలసి వచ్చెను.

మహామోహాదు రాజ్యము స్వీకరించి సాపత్నీయులగు వివేకాదులను సిర్మూలముచేయ నుద్దేశించి వారెక్కడెక్కడ దాగియుందురో వెతకించుటకు చారులను పంపెను. వారు విశ్వమునగల పురములన్నిటిని వెదకి యచ్చటచ్చట వివేకాదులు పొడనూపుట ఎరిగినవారై తమయేలికసంగతి విన్నవించిరి. మహామోహాదు గుగ్రుడై పేరోలగమున తనతమ్ముల విలోకించి వివేకాదుల నెట్లు భంజింప వలయునో తగు నుపాయము తెల్పుడని సోదరామాత్యవర్గముల కాజ్ఞాపించెను. అంత కాముడు తన అద్భుతప్రాభవమును ప్రకటించుచు వాసంతికా, ననమల్లికా వికసితవల్లిమి తల్లలవలె నుల్లసిల్లెడు పల్లవాధరలు తనబలాసీకములో నుండగా వివేకాదు లెట్లాహవమున నిలువనోపుదురని యుత్కృట గర్వమున ప్రగల్భించెను. రతి కొంత ప్రతివచనము కొనిసాగించియు లాభము లేదని యూరకుండెను.

మహామోహాదు సభాంతరమున రహస్యాలోచనము చేయుచుండినపుడు దుర్గుణుడను వేగులవాడువచ్చి వివేకమహారాజు ఉపనిషద్దేవిని పునః పరిగ్రహించుటకును ఆ యిరువురి సంయోగమువలన విద్యా ప్రబోధచంద్రు లుదయించుటకు ప్రయత్నములు జరుగుచున్నవనియు నవి నిర్నిష్ణముగా నెఱవేరుటకు శమదమాదులు సకల పుణ్యతీర్థములకుబోయి దేవతాప్రార్థనలు చేయ నన కట్టియున్నారనియు. పిడుగువంటి వారై వినిపించెను. మహామోహాదును భయవిహ్వలుడై తన ముఖ్య సచివుడగు దంభునిజూచి “మిత్రమా పుణ్యతీర్థములో ప్రళస్తమైన కాశీనగరంబునకుబోయి వివేకుని ప్రయత్నములకు భంగము కావింపవలయునని చెప్పిపంపెను.

మహామోహాదు దొంగరించిన యాలోచనలును దంబాదులకు నియోగించిన యాజ్ఞావిశేషములను రహస్యముగా గనిపెట్టి సదాచారు డనెడు చారుడు తత్ వృత్తాంతము పూసగుచ్చినట్లు వివేకమహారాజునకు నివేదించెను. ఆ మహిపతి చింతాకులుడై తన యగ్రమహిషీయగు వతిని రావించి యా యుదంతము

సర్వము నామెకు దెలిపెను. విద్యాప్రబోధ చంద్రు డెట్లుదృఢింతురని యామె ప్రశ్నింప తనతో కలహించి,చని, తన వియోగమువలన కృశించుచున్న యువని షడ్బామినికి తనతో పునస్సమాగమము గలుగునేని విద్యా ప్రబోధ చంద్రు లుదయింతురని చెప్పిన నా సాధ్వీలలామ యందుల కీయకొనెను.

మహామోహునిచే నాజ్ఞాపితుడై దంభుడు వారాణాసీ పురమునకేగి యచ్చట నివాసమేర్పఱచుకొని రాజకార్య నిర్వహణమున నప్రమత్తుడై యుండెను. ఒకానొక దినమున వానియింటి కొక పురుషుడు యాదృచ్ఛికముగా వచ్చి యాతిథ్యమును గ్రహింపనొల్లక దురహంకృతి కనబఱచగా వారి కిరువురకు జరిగిన సంభాషణ క్రమమున నా నూతన పురుషు డహంకారుడని తెలియవచ్చినది. అప్పుడు దంభు డహంకారునకు మ్రొక్కి తాను లోభుని కుమారుడనియు, నంచుచే అహంకారునకు మరుమడనియు బంధుత్వము తెలుపుకొనెను పిమ్మట నిరువురును తమ తమ యాచరణీయ విషయములను చర్చించి మహామోహుని యాజ్ఞాను సారముగా నుభయులును కాశీక్షేత్రమునకు వచ్చిన ట్లెఱిగి కొనిరి.

ఇట్లుండ మహామోహ మహారాజాసమయమున కాశీపురమున సపరివార ముగా ప్రవేశించెను. దంభాధి బంధువర్గమును క్షపణక బౌద్ధకాపాలికాది పరివార నికరమును నా మహారాజును చుట్టుకొని సంతోష సంభ్రమ కొలాహలంబున చెల రేగిరి. మహామోహరాజు తన బంధు మిత్రాదులకు తన నాస్తికమత ప్రకారము సర్వమును బోధించి శరీరము వేఱనియు, ఆత్మ వేఱనియు చెప్పు వేదవాక్యము లబద్ధములనియు పంచభూత పరిపాకప్రాప్తచైతన్యమగు నీదేహమే ఆత్మయనెడు సిద్ధాంతము సత్యమనియు వాక్రుచ్చి, వేదబోధితకర్మాచరణులను నిర్మూలము గావింపవలసినదని గాంభీర్యమున జెప్పుచుండ, తనమతాచార్యవర్యుడైన చార్వా కుడు శిష్యసమేతుడై విచ్చేసి మహారాజును దీనించి సమస్తము దేవర పంపున సాధింపబడెనని నివేదింప మహామోహాది సమస్తరాజన్యలోకము కడుంగడు సంతసించె. విష్ణుభక్తియను కల్లరిపిల్లి మాత్రమింకను లొంగకుండ సిలుగులు పెట్టుచున్నదని కొంతసంకోచముగా చెప్పెను. అంత చార్వాకుని మాటలు విని మహామోహుడు నిట్టూర్పు నిగిడించి యామూర్ఖురాలు పట్టిపట్టువిడువదుగాని కామ క్రోధాదుల ముందట నామె త్రుళ్లగింతలు సాగవని యూరడిటై, అయినను

శత్రువర్గములోనిదైన చిన్ననిసువునై నను నుపేక్షింపకూడదని తన సేవకవర్గమున కాజ్ఞాపించెను.

ఆలోన నొక ప్రతీహారివచ్చి పురుషోత్తమ దేవాలయమున నున్న మదమాదులు దేవరవారికొక విజ్ఞానపత్రిక పంపిరనిచెప్ప మహామోహ మహారాజా పత్రిక గైకొని శ్రద్ధయు, ఆమె కొమార్తెయగు శాంతియు గలసి వివేచమహారాజునకు ఉపనిషద్భామినికి పొత్తు కలుగునట్లు దౌత్యము నడపుచున్నారనియు ధర్మము వైరాగ్యము మున్నగు పెద్దలీ కార్యసంఘటనము నిమిత్తము సహకారులుగా నున్నారనియు వ్రాసినసంగతులను చదువుకొనెను. పిమ్మట కామ, క్రోధ లోభులను పిలిచి ధర్మములు కట్టిపెట్టుమని కామునికిని శాంతిని బంధింపుమని క్రోధ లోభులకు నానతులిచ్చి శ్రద్ధను వశము చేసికొనుటకు నాస్తికత తప్ప వేరొకరు సమర్థులుగారని యూహించి మిథ్యాదృష్టి పేరబరగు నాస్తికతను తోడి తెమ్మని విభ్రమావతినయను దాసిని పంపెను ఆమె శీఘ్రమేపోయి మిథ్యాదృష్టిని తోడ్కొని వచ్చెను. అంత మహామోహుడు తనకత్యంత ప్రీయతమయైన మిథ్యాదృష్టిని జూచి పరమానంద భరితుడై ఆమె యాలింగన సుఖమున కొంత దనుకు శృంగారలీలల దేరిన యామెతో నామె రప్పించిన కార్యము దెలిపి శ్రద్ధను మాయోపాయములచే బద్ధురాలిం జేయ పంపెను.

అట్లు మహామోహుని యాజ్ఞానువర్తియై మిథ్యాదృష్టి శ్రద్ధాలలన యొద్దకు తోయి తన కపటోపాయములచేత నామెను వేదమార్గమునుండి తప్పించి, పాషండ మతవశంవదను చేసి మరుగుపెట్టెను. శాంతికన్య తనతల్లిని కానలేక విభ్రాంతి నొంది తిరుగులాడుచు, విలపించుచు, పాషండనదనమునైన నున్నదేమోయని వెదకికొన నుద్దేశించి, తననెచ్చెలియగు కరుణతోగూడ పోవుచుండెను. ఆ సమయమున నొకవికృతాకారుడగు పురుషు డాధారినే వచ్చుచుండుటచూచి, దాక్షసుడో, పిశాచమో అని సంశయించి, భయభ్రాంతులై కొంతసేపటికి తెప్పిరిల్లి యానూతన పురుషుడొక దిగంబరసన్యాసియని తెలిసికొనిరి. అప్పుడు శాంతి తనతల్లి యామనుష్యునియొద్ద నుండునేమోయని కనుగొనుట కచటనే నిలువ బడెను. ఇంతలో నా దిగంబరుడు “అర్హంత” “అర్హంత” అని తన శ్రావక వర్గమును పిలిచి స్వమతోపదేశమును చేయుచు శ్రద్ధను రావించి వారికి

సేవ చేయుమని వినియోగించెడు. ఆ వచ్చిన స్త్రీని శాంతిచూచి తన తల్లియని భ్రమించెను. కాని మరికొంత సేపటి కామె తనతల్లి కాదని, “తామసి” అనునది యని నిశ్చయించుకొనెను.

తరువాత బౌద్ధమందిరములనైన తనతల్లి యురీడునేమో యని వెదకుటకు తిరుగుచుండగా నంతలో బౌద్ధభిక్షు డొకడు చేత పుస్తకములను పట్టుకొని యెదురు పడెను. ఆతని యొద్దను తామసియే యున్నది గాని తన తల్లి శ్రద్ధ లేదని యామె గ్రహించెను.

ఇట్లుండ దిగంబరుడైన శ్శపణకుడు బౌద్ధభిక్షువుతో మత విషయమున వాదములాడ మొదలిడ తుదకు వాని దూషింపసాగెను. వీరిద్దరు కలహమాడు చుండగా సోమసిద్ధాంతు డొకడు చేతకత్తిని పట్టుకొని యచ్చటికి వచ్చెను. పిరు మువ్వరు మతాభినివేశమువలన తమతమ మతములను గూర్చి చర్చింపసాగిరి. కొంత వడికి కాపాలికుడు రోషకషాయితావుడై, శ్శపణకుని బొడుచుటకు చేయి సాచెను అంత బొడ్డుడును శ్శపణకుడును బెగడుపడి ఆసోమసిద్ధాంతిని శ్శమాపణ వేడిరి. అంత సోమసిద్ధాంతి తాను గ్రోలుచున్న మదిరామదమును కొంత వారికిచ్చి వారిని తన మతమున చేర్చుకొనెను. వారు మువ్వరును నట్లు నఖ్యపడి “అద్దిరా! మన చక్రవర్తి మహామోహుని యాజ్ఞను మరచిమన మిచ్చోట కాలవిలంబనము చేయుచున్నాము శ్రద్ధాదేవిని బట్టితెమ్మని మనతోని యానతి గదా! ఆమె విష్ణుభక్తి చెంతను దాగియున్నది. కాబట్టి ఆమెను వెంటనే కొని తేవలయును అని కాపాలికుడు తన భైరవీ శక్తి నాకర్షించి పంపెను. ఇంతలో శాంతియు కరుణయు శ్రద్ధ యొద్దకేగిరి. వీరిట్లుండగా శాద్రర సావిష్ట యగు భైరవీ శక్తి భీకరాకారముతో గగనమునకెగసి పావురమును డేగ పట్టుకొను నట్లు శ్రద్ధాలలను బట్టికొని యెగిరి వచ్చుచుండగా విష్ణుభక్తి యడ్డుపడి భైరవిని పారద్రోలి శ్రద్ధను విడిపించెను.

(4)

విష్ణుభక్తి మహాదేవి శ్రద్ధను విడిపించి యామెతో నిట్లు నుడివెను. శ్రద్ధా! నీవువేవేగమే పోయి వివేక మహారాజుతో నిట్లు చెప్పవలెను. “మోహాది వర్గ

ముల నిర్ణయించుటకు సైన్యముల నన్నింటిని చేరగూర్చుకొని యాయత్తపడి యుండవలెను. విష్ణుభక్తి మహాదేవి కావలసిన సాయమొనరించుటకు సిద్ధముగా నున్నది.” ఆమాటలువివి శ్రద్ధాదేవి యవిలంబితముగా వివేక మహారాజు కడ కేగి విష్ణుభక్తిదేవి నుడివిన పలుకులు యథారీతిగా విన్నవించెను. అంత వివేక నృపాలు డెగిరి బలము లన్నిటిలో ప్రోడయగు కాముని జయింప సమర్థు డెవ్వడని యోచించి వస్తువిచారునకు వర్తమానము పంపెను, అంత నాతడువచ్చి తాను కాముని నాయాసముగా జయింపగఱనని ప్రతిజ్ఞ చేసెను. క్రోధుని భంజించుటకు క్షమను, లోభుని నిరోధించుటకు సంతృప్తిని నియోగించి తదితర బలాసీకంబుల నెల్లగలయంజూచి యందరను ద్వరితముగా కాశికానగరమునకు సమరోత్సాహమున ప్రయాణుడగుడని యాజ్ఞాపించి జయభేరిని మ్రోగింప శాసించెను.

వివేకమహారాజు మహాసీక సమేతుడై కాశీనగరంబు జొచ్చి ఆదికేశవుని దర్శించి, స్తుతించి ధర్మయుద్ధమునకు సిద్ధముగా నుండెను.

మహా మోహాది వీరులును సంగ్రామమునకు తమతమ సేనలను కూర్చు కొని పేర్చి కాశీనగరముననే విడిసి యుండిరి. ఇట్లుభయ సైన్యంబులును జయ ధ్వానములతో దిక్కులు పిక్కటిల్ల నార్చుచు సమర కోలాహలమున సంభ్రమింపు చుండిరి. రుధిరధారాసక్తమగు యుద్ధభూమిని చూడనొల్లక విష్ణుభక్తి మహాదేవి “శ్రద్ధా! యుద్ధానంతరమున జయపజయంబుల పర్యవసానము సత్యముగానాకు జెప్పుమని యాజ్ఞాపించి శాంతితో గూడ సాలగ్రామ శిఖరమున నున్న చక్రతీర్థ మునకు బోయెను.

యుద్ధము ప్రారంభమైనది. వివేకాది యోధులయెదురు మహామోహాది వీరులో నిలువలేక పరాజితులై పికాపికలై చెదరి పారిపోయిరి.

మహామోహు డెక్కడ యణగెనో ఎరుక పడలేదు. వివేక మహారాజు జయజయధ్వానములతో కాశీపురము ప్రవేశించెను. ఈ వృత్తాంతమంతయు శ్రద్ధాదేవి సత్వరముగానేగి విష్ణుభక్తి మహాదేవికి నివేదించెను.

మహామోహాదుల పరిభవము విని తండ్రయగు మనస్సు పలువిధముల కోకించి పలవరించుచున్న సమయమున విష్ణుభక్తి మహాదేవి వ్యాససరస్వతిని బంపి

మనస్సునకు వైరాగ్యము కలుగునట్లుగా నుపదేశము చేయుమని నియమించెను. వ్యాససరస్వతీయు నట్లే మనస్సునకు ననేక విధముల బోధించి భావముల నిత్యము లనియు, పాంచభౌతికమగు శరీరములు నశ్వరములనియు బ్రహ్మమేసత్యమనియు, ఇత్యాది వేదాంత విషయములను చక్కగా తెలియజెప్పి విచార ముడుగుమని. యుపదేశించెను కానియామె యెంతజెప్పినను మనస్సునకు దుఃఖముపశమింపలేదు. వేదాంతసరస్వతి మాత్రము విసుగుజెందక సకలలోక రక్షణదక్షుడగు నిందిరా ధవునిగాని ఇందుధరునిగాని పొందగలనాయని తలంచి యుండుమనియు, మోహ పాశబంధములు తమంతటతామే సడలిపోవుననియు చెప్పినమనస్సు ఊరడిల్లి కృతార్థుడ నైతినని వ్యాససరస్వతీదేవి పాదముల కెరగిన యామె మనస్సును జూచి వత్సా! సీహృదయం బుపదేశక్షమంబయ్యెనుగాని మఱియొక రహస్యము జెప్పెదనని, “జడున కసార సంసార విభ్రాంతి గలుగునుగాని వివేకవంతునకు గలుగదు. వివేకున కిదియంతయు విరక్తి కారణంబే” యని వేదాంత పరమ రహస్యమును దెలిపెను. ఇంతలో వైరాగ్యుడురాగా భారతీదేవి మనస్సుతో “వత్సా! సీతనయుడు వైరాగ్యుడు వచ్చినాడు వానినిసంభావింపుము” అనికోరెను అప్పుడు మనస్సు వైరాగ్యుని కౌగలించుకొనెను. అంత సరస్వతీదేవి మనస్సుతో నిట్లనెను.

ప్రథమ భార్యయగు ప్రవృత్తిదేవి పుత్రశోకము వలన మరణించినది. కావున విచారింపక రెండవ పత్నియగు నిఘృత్తిదేవిని రావించి కూడియుండ వలసిన దానియు తత్సంజనితులగు వివేకాదులను యౌవరాజు స్థాపితులుజేసి సామ్రాజ్యము వహింపుననియు నుపదేశించి దీవించి, శ్రద్ధను జీవమహారాజు నొద్దకు బోయి చేయవలసిన కార్యముల ననుసంధింపు మనియె శాంతిని వివేకమహారాజు కడకేగి యూడిగంబులు సలుపుమనియు చెప్పి మిగిలిన కార్యములను సంఘ దించుటకు దాను వెడలిపోయెను.

వివేకమహారాజు శాంతితో తన ప్రేయసియగు నుపనిషద్దేవినితోడి తెమ్మని చెప్పిపంపెను. ఆమెయట్లు పోవుచుండగా దారిలో తల్లియగు శ్రద్ధనుగాచి యానంద భరితురాలై ఆమెయెచ్చటికి ససంభ్రమముగా బోవుచున్నదని ప్రశ్నించెను. ఆమె జీవేశ్వరుడు నిష్క్రంటకముగా సామ్రాజ్య మేలుమండగా విచారమునకు హేతు వేమి యని మారుపల్కె మహామోహుడట్లు యుద్ధమున నిర్జితుడై నీను జీవపురు

మని వశికరించుటకు మధుమతియను మోహుని శ్రీనిబంప యామె తన యింద్ర జాలవిద్య చూపి నానావిధములగు నింద్రియ సుఖభోగములను గల్పించి యాతని పరిభ్రమింపజేసి తనవలలో వేసికొన్నది. అని శ్రద్ధతిరిగి చెప్పగానే శాంతివిషణ్ణ చిత్తయై, ఇంతశ్రమ పడినను తుదకు ఫలము గలుగలేదని దుఃఖించి, ఈ పరిణామమునకు ప్రతీకార పథానమెద్దియేని కలదోయని యడిగెను.

అంత శ్రద్ధాదేవి శోకించుచున్న తనపుత్రికను సమాశ్వాసించి తనయాః ఊరడిల్లు మూరడిల్లుము తర్కమునీశ్వరుడు జీవేశ్వరుని వద్దకుపోయి “ఈశ్వరా ఇట్టేలు స్రంసార విభాంతి జ్వాలల జిక్కుకొన్నావు” అనియడుగగా జీవేశ్వరు డదిరిపడి “తర్కా! మేలుమేలు నేనెంత మూఢుడనైతిని నన్ను మేలుకొలుపితివి. మేలుచేసితివి” అనిమెచ్చుకొనుచు మధుమతిని చాల ధిక్కరించెను. కావున మనకు నిశ్శంకముగ నానందదాయకములగు వైభవోత్సవములే కలుగుచున్నవి అని శ్రద్ధచెప్పి తాను వివేకుని జీవేశ్వరుని కడకు దెచ్చుటకు పోవుచున్నానని తెలిపెను అంతశాంతి తానుగూడ నుపనిషద్దేవిని వివేకుని కడకుతోడి తెచ్చుటకు బోవు చున్నానని తల్లితో నుగ్గడించి తనదారిని బోయెను అంత జీవేశ్వరుడు విష్ణుభక్తి దేవిమహిమకు గడు సంతసించి తాను కష్టముల నన్నింటిని సతిక్రమించి నిత్య నిర్మల సుఖములను బొందగలుగుట యాదేవి కృపాకటాక్షముననే యనివాక్రుచ్చి సంతోషించు సమయమున వివేకమహారాజు శ్రద్ధాంగనా సమేతుడై జీవేశ్వరుని సన్నిధి కేతెంచెను.

(6)

వివేకమహారాజు జీవేశ్వరునికి మ్రొక్కి దీవనెలు పొంది ప్రస్తుతించు సమయమున ఉపనిషద్దేవి శాంతిలలను దోడ్కొని వివేకమహారాజు సమక్షమునకువనెను అంత జీవేశ్వరు డుపనిషత్తరుణిని సంభావింప, ఆమె వివేకున కభివందనము లాచరించి యుపాంత స్థలమున నధిష్టించెను జీవేశ్వరు డపవిషదాంగనతో భామా! నీవు భర్తవలన నెడబాటు నొంది పెక్కుకడగండ్లుండి కాలము గడపుచుంటివని మేమెఱుగుదము ఎచ్చటెచ్చటనే విధమునైన బాధల బొందితివో మాకు నెఱుగ జెప్పుమనిన యామెయిట్టనియే “కృష్ణాజిరాజ్య సమిధానుధాది గృహీత హస్తయై యజ్ఞ విద్యాదేవి నన్నునొల్లక నాతో బురుడించి వేరుచోటికి నన్నరుగుమని వెళ్ల

గొట్టెను. అంతట కర్మమీమాంసాతరుణి యొద్దకునే బోవ నామెయు యజ్ఞవిద్యా దేవివలెనే నన్నోర్వలేక పొమ్మని దారి జూపెను. తరువాత తర్కవిద్యలవద్దనే జేరగ వారు నానావిధకర్కశ, భాషణములను నన్ను రెచ్చగొట్టి చెలరేగి నన్ను బంధించుట కనుసంధించుచుండ నేభయభ్రాంతనై పాటుచున్న నన్నుజూచి విష్ణు భటులు వెఱవకు వెఱవకుమని నాకభయమిచ్చి యాకతిన హృదయలగు నాతర్క విద్యలను మోదిచెదర గొట్టిరి. అంత నాపుత్రికయగు శ్రీగీత మచ్చికమున వచ్చి కౌగలించి నన్నురడించెను. ఇటనన్యసామాన్య విషయావస్థలనుబొంది తిరిగి ఏలినవారి ప్రాపున జేరగలిగితిని” అని పలికి జీవేశ్వరునితో “నీవు పరమాత్మవు నీకును పరమేశ్వరునకు భేదములేదు” అని చెప్పిన జీవేశ్వరు డామాటల యాథా ర్థ్యమును గ్రహింపనేరక వివేకుని వంకి చూచెను. ఆమహానుభావుడు యుపనిషద్దేవి మాటలను వివరముగా వినిపింప జీవేశ్వరుడు గ్రహించి సంతసించుచున్న సమయమున నిధి ధ్యాసమును శాతోదరి వారిని సమీపించి యుపనిషద్దేవికి సంజ్ఞ చేసి యిట్లుచెప్పె.

“విష్ణుభక్తి మహాదేవివలన ఈ సందేశమును మీకు గొనివచ్చితిని. వివేక మహారాజు సన్నిధానమున నీవుండిన మాత్రమున సంకల్పజననివై విద్యా ప్రబోధచంద్రుల నీ గర్భమున దాల్చితివి. నీవు నీ తనూజయగు విద్యాకన్యను మనసునందు ప్రవేశపెట్టి ప్రబోధచంద్రుని పురుషునియందునిల్చి నీవు వివేకుని దోడ్కొని యామెకడకు జేరుమని యామె యాజ్ఞాపించినది” అని యిట్లు చెప్పి నిధిధ్యాసము జీవేశ్వరుని యందంతర్ధాన మయ్యెను.

తరువాత విద్యుల్లతా ప్రభాసీయగు విద్యాకన్యయు నిర్మల సహజ ప్రకాశమానుడగు ప్రబోధచంద్రుడును నావిర్భవించిరి. జీవేశ్వరు డపారమగు సంతోషమును బొంది వారిని గౌరవించి యతిశయించు చున్న సమయంబున విష్ణుభక్తి మహాదేవి చనుదెంచెను. జీవేశ్వరు డామెకు వినమితోత్తమాంగుడై ప్రణమిల్లి దీవనలు పొందియామె యానతిచొప్పున వివేకుని మంత్రిగా జేసికొని శ్రద్ధమతి, శాంతి మున్నగు నారీమణుల పనితల కాస్పదుండై నిరుపమాన వైభవమున సదానంద సామ్రాజ్యము నేలుచుండెను.

పాత్రలు

వివేకుడు
 వస్తువిచారుడు
 సంతోషుడు
 పురుషుడు
 ప్రబోధచంద్రుడు
 మహామోహుడు
 చార్వాకుడు
 కాముడు)
 క్రోధుడు)
 లోభుడు)
 దంభుడు)
 అహంకారుడు)
 మనస్సు)
 నైరాగ్యము)
 నిధిద్యాసనము)
 సంకల్పుడు)
 దిగంబరుడు)
 బిక్షువు)
 శ్మశణుడు)
 కాపాలికుడు)
 జాల్ముడు)
 వటువు)
 శిష్యుడు)
 పురుషుడు)
 దౌవారికుడు)

పురుషులు

ప్రధాననాయకుడు
 వివేకుని కింకరుడు
 వివేకుని సహచరుడు
 ఉపనిషత్పతి
 వివేకుని పుత్రుడు
 వివేకుని ముఖ్యశత్రువు
 మహామోహుని మిత్రుడు

 మహామోహుని అమాత్యాదులు

 సంకల్పాత్మకము

 మనస్సువలన జన్మించినవారు

 జైనుడు
 బౌద్ధులు
 కాపాలికమత ప్రవర్తకులు
 కామునిదూత

 ఇతర పరివారము

స్త్రీలు

మతి

ఉపనిషద్దేవి

శాంతి

కరుణ

శ్రద్ధ

మైత్రి

విష్ణుభక్తి

సరస్వతి

గీతాదేవి

క్షమ

రతి

కాపాలిని

మిథ్యాదృష్టి

విభ్రమావతి

హింస

తృప్తి

వివేకునిపత్ని

వివేకునిపత్ని

వివేకునితోడ బుట్టినది

శాంతిసఖురాలు

వివేకుని మంత్రిణి

శ్రద్ధసఖురాలు

ఉపనిషత్సఖి

విష్ణుభక్తిసఖురాలు

విష్ణుభక్తిసఖురాలు

వివేకునిదాసి

కామునిపత్ని

కాపాలికునిభార్య

మహామోహునిపత్ని

మిథ్యాదృష్టి సఖురాలు

క్రోధునిపత్ని

లోభునిపత్ని

దౌవారికుడు, ప్రవీణుని మున్నగువారు కలరు.

నాటకమున స్త్రీ పురుషపాత్రల సమన్వయము

సృష్టి యంతయు స్త్రీ ప్రజయోగాత్మకము. అందువలన నిందు సుగుణ దుర్గుణములు కామమోహదులకు వివేకదులకు దాంపత్యము కల్పింపబడినది.

పురుషపాత్రలు

ఈశ్వరుడు

ప్రవృత్తి కాముడు

మోహుడు

స్త్రీ పాత్రలు

మాయ

రతి

మిథ్యాదృష్టి

క్రోధుడు
రోధుడు
నివృత్తి వివేకుడు

హింస
తృప్తి
మతి
ఉపనిషత్తరుణి

పైవానిలో మనకు సాహిత్యమున ప్రత్యక్షమగునది రతి మన్మథులు లేక
కాముడు మాత్రమే తక్కిన వారీనాటకమునందు మాత్రమే గానవత్తురు.

ఇతర పాత్రలు

పురుషులు

స్త్రీలు

ప్రవృత్తి

చార్వాకుడు మహామోహుని మిత్రుడు
దంభుడు మోహునిమంత్రి
దుర్గుణుడు మోహునిచారుడు
నివృత్తి

విభ్రమావతి మిథ్యాదృష్టి చెలికత్తె

సంతోషుడు వివేకుని మిత్రుడు
వస్తువిచారుడు వివేకుని సేవకుడు
సదాచారుడు వివేకుని చారుడు

శాంతి వివేకునిసోదరి
శ్రద్ధ శాంతితల్లి
కరుణ శాంతికిసఖి
మైత్రి శ్రద్ధకుసఖి
విష్ణుభక్తి ఉపనిషత్సఖి
సరస్వతి విష్ణుభక్తికి సఖి
క్షమ వివేకునిదాసి

అద్వైత వేదాంతమునకు మూలమైన మూడును నిచ్చట శ్రీ పాత్రలైరి,

బ్రహ్మసూత్రములు
ద్వాదశోపనిషత్తులు
భగవద్గీత

వ్యాససరస్వతి
ఉపనిషత్సఖి పైన చెప్పబడినవి
భగవద్గీతావనిత

ఇచట ఉపనిషత్తు గీతా శబ్దములు రెండును సంస్కృతమున శ్రీ లింగ
ముతే గనుక విశేష్యవిశేషణములు లింగసమన్వయము కుదిరినది.

మతమునకు సంబంధిన పాత్రలు

అద్వైతమతము ఇతరములైన బౌద్ధజైనాది మతముల ఖండించినది. ఆమతములిందు పుంస్త్రీ రూపములు దాల్చినవి.

పురుషులు

స్త్రీలు

బుద్ధముని

నాస్తికవిలాసిని

జైనుడు

క్షపణకుడు

దిగంబరుడు

భిక్షువు

సోమసిద్ధాంతి

పాశుపతుడు

కాపాలికుడు

కాపాలిని

కామ క్రోధ లోభ జంభా హంకారములు

తామసి

మోహనిమంత్రులు

యమనియమాసనధ్యాన ధారణ

ఊశిత్య నశిత్య ప్రాకామ్యములను నెనమందుగురు

మధుమతి

దర్శనములు

చార్వాకుడని తర్కముని

పూర్వమీమాంస

మీమాంసాతరుణి యజ్ఞ

విద్యాదేవి

ఇట్టినాటకమున 32 పురుషపాత్రలు 30 స్త్రీ పాత్రలు గలవు.

అనువాద విధానము

సంస్కృతమున ప్రబోధచంద్రోదయము ఆరంభముల దృశ్యకావ్యము దానిని తెలుగున నీకవులు 5 ఆశ్వాసముల శ్రవ్యకావ్యముగా సంతరించినారు. వారు తూర్పుకలోని కళాప్రణాళికనుగాని, పద్యగద్య క్రమముగాని భావస్థితిని గాని

సాధారణముగానే మార్పు లేకుండగనే స్వీకరించిరి. దృశ్యకావ్యము శ్రవ్యకావ్యముగా చేయుటచే ప్రారంభముననే మార్పు చేయవలసి వచ్చినది.

మూలమున నాంద్యంతమున నటీసూత్రధారుల ప్రస్తావనయైన వెనుక తెరయెత్తిన వెంటనే కాముడు ధృతియు ప్రవేశించి నాటక కథావిషయము సంభాషణ మూలమున దెలుపుదురు.

తెలుగున నిది ప్రబంధము గావున ప్రబంధ పద్ధతిని పురవర్ణనతో ప్రారంభమైనది.

చిదానందనగరి యను పురముగలదు. ఆపురమునకు ఈశ్వరుడురాజు మాయ యాతనిభార్య. ఆతనికి మనసనెడు కుమారుడు గలడు. ఆతనికి కిరుపురు భార్యలు వారివలన పుత్రులు గలిగిరి. ఆపుత్రులు దాయాదులుగాన రాజ్యముకొఱకు తగవు లారంభమైనవి. పెద్దభార్యకొడుకు రాజ్యమాక్రమించు రెండవభార్య కొడుకులను తరుమగొట్టుటకొక యాలోచన సభకావించెను. అని కథాక్రమము తెలిపిన తరువాత ఆ ఆలోచనసభలో రతికాముల సంభాషణ ప్రవేశపెట్టబడినది.

నాటకములో పాత్రలే కథాక్రమమును వివరింతురు. ఇది కావ్యముగాన కవియే కథాక్రమము దెలుపును. ఇదియే రెండింటికిగల భేదము దృశ్యకావ్యము శ్రవ్యకావ్యముగా చేయుటచేత అనువాదమున ప్రారంభము ననేగాక కథాప్రణాళికలో కొన్ని మార్పులు ప్రవేశపెట్ట వలసి వచ్చినది.

1) మూలమున కాశీనగరమున మహామోహమహారాజు ప్రవేశించినప్పుడు కొంత పరివార మున్నదని మాత్రముగలదు. గాని కాముడు క్రోధుడు మొదలగువారు మోహుని దగ్గఱ నున్నట్లులేదు ప్రతిహారిని పంపి వారిని పిలువ నంపెను.

ప్రబంధమున నట్లుగాక మహామోహుని తోడనే వారందఱు ప్రవేశించినట్లు గలదు.

2) మూలమున నుపనిషద్దేవి శాంతి సహితయై ప్రథమమున జీవేశ్వరుని కడకు బోయినట్లుగనున్నది. తెలుగున జీవేశ్వర మహారాజే మొదట ప్రవేశించి నట్లుగా నున్నది.

3) మూలము నాటకముగాన నందు వర్ణనలులేవు. తెలుగున నిది ప్రబంధము గావునను, ప్రబంధమునకు వర్ణనలు నియతమగుట చేతను నీకవులు వర్ణనలను ప్రవేశపెట్ట వలసి వచ్చినది. కావ్య ప్రారంభమున పురవర్ణన యుండవలెను గాన చిదానందనగరిని కల్పించి మహామోహనకు వివేకున్మకు యుద్ధము మొదలగు టకు పూర్వము సాయంకాలవర్ణన కల్పితమైనది. ఇది మూలమునలేదు.

మూలములో సంభాషణలు వచనముగా నుండగా నిది శ్రవ్యకావ్యము గావున పద్యములతో నున్నది¹.

4) మూలమున నారు అంకములుగలవు. కాని తెలుగున ఆయిదాశ్వాసములు గలవు.

ప్రథమాంకము	ప్రథమాశ్వాసము
ద్వితీయాంకము	ద్వితీయాశ్వాసము
చతుర్థాంకము)
పంచమాంకము)చతుర్థాశ్వాసము
షష్ఠాంకము)పంచమాశ్వాసము

మూలమునగల 4,5,6 అంకములు తెలుగున 4,5 ఆశ్వాసములలో సంగ్రహింపబడినది. అనగా కథాక్రమము సక్రమముగానున్నది. మూలమువలె ఆరు

1. పద్యకావ్యములలో నొక్క సముఖము వేంకట కృష్ణప్పనాయని రాధికా సాంత్వనమున నాటకమునందువలె పద్యములలోనే సంభాషణగలదు.

అంకములకు ఆశ్వాసములు చేసిన యెడల, ఆశ్వాసములు చాల చిన్నవియగును. అందువలన కవులిట్లు చేసినారని మనము భావించవలెను.

మూలమున చతుర్థాంకము మైత్రి" అను పాత్రలో ప్రారంభము. కాని తెలుగున - ఆ పాత్ర తృతీయాశ్వాసముననే ప్రవేశపెట్టబడినది. వివేకమహారాజు స్వగతము. ఆవెనుక వస్తువిచారుడు వచ్చుటగలదు. పంచమాంకమునగల కథ యంతయు. చతుర్థాశ్వాసముననే చెప్పబడినది. ఇందుమూలమున సంస్కృత మూలమునగల ఆటు అంకములు తెలుగున అయి దాశ్వాసములైనవి.

గ్రంథకర్తలు శైవులు. శివుడు పంచముఖుడు గాబట్టి మూలమున ౪ అంకములున్నను, తెలుగున ౯ ఆశ్వాసములుగా వ్రాసిరని మనము సమర్థించు కొనవలెను.

ఈసంస్కృత నాటకము యథా మూలముగాని అనువదించబడినది. కాని సంస్కృతమునగల శ్లోకములు, తెలుగున సీసపద్యములు వ్రాయునపుడు మూల భావములు మూడు పాదములలో నిమిడిన నాల్గవపాదమున ఎత్తుగీతి యుండు స్వంత కల్పన కథాసందర్భమున చేసిరి.

(i) మూలమునలేని భావములు చేర్చుట -

(i) శ్లో. అహల్యాయై జారః సురపతిరభూరాత్మా తనయాం
ప్రజానాథోయాసీ దభజతగు రోరిందురబలామ్
ఇతిప్రాయః కోవాన పథమనదే కార్యతమయా
శ్రమోమద్భాజానాం కషవ భువనోన్మాదవిధిషు. (1-14)

సీ. తనకన్నకూతును దానపెండ్లాడఁడే

వారిజగర్భుండు వావిదప్పి

బలభేది గౌతము భార్యనహల్యఁగా

మించి చేయడె నల్లమేకతప్ప

కడలేనిరట్టడి కొడిగట్టుకొనియైనఁ

గమలారిగురుతల్చగతుఁడు కాఁడె

తపనసూనుడు తార దా నాక్రమింపఁడె
యన్నప్రాణములకు నఱ్ఱుదలఁచి

గీ. మఱియు నిట్లు జగంబుల మరులు కొలపి
ఎట్టి నియతాత్మకులనైన గుట్టుచెఱిచి
కానిత్రోవల నడిపించు కడిమి నాడు
వాలుతూపులగమి కవలీలగాదె. (1-50)

మూలశ్లోకములో, బ్రహ్మ-కూతురు సరస్వతి, అహల్య - ఇంద్రుడు, చంద్రుడు తార అను మూడు దృష్టాంతములు మాత్రమే యున్నవి. సీసపద్యములో నీయనువాదము సాగినదిగాన, నాలుగవపాదమున సమతత్వము కొఱ కింకొక దృష్టాంతము కావలసియున్నది. దానిపై నాల్గవపాదమున వారి తారను లేవదీసు కొని పోవుట రామాయణమునుండి గ్రహింపబడినది.

శ్లో. శ్రీదేవీ జనకాత్మజా దశముఖస్యాసీత్ గృహేరక్షసో
సీతాచైవర సాతలం భగవతీవేదత్రయీదానవైః
గంధర్వశ్చ మదాల సాంచతనయాం పాతాళకేతుశ్చలాత్
దైత్యేంద్రోప జహార హస్తవిషమావామావిధేర్వృత్తయః (3-4)

సీ. చాపచుట్టఁగఁజుట్టి చంకఁబెట్టుక పోఁడె
ధరణి పీఠాశ్లాఘ దానవుండు
వేదత్రయీకాంత వెన ముచ్చిలింపఁడె
చూఱపట్టిన యట్లు సోమకుండు
సాక్షాన్మహాలక్ష్మి జనకభూపాలనం
దనఁ జెఱపట్టఁడే దశముఖుండు
కొసరక యమ్మదాలసఁ గొనిపోఁడె పా
తాళకేతుఁ డనున క్తంచరుండు

గీ. కాన నింతేసివారముగా యనంగ
రాదుపో యెట్టి పుణ్యవర్తనున కైన

సహజవక్రంబుగాన సజ్జనులమేలు
చూడఁజాలక విధితప్పఁ జూచెనేని (3-11)

పె పద్యమున మొదటి పాదము “చాపచుట్టగఁజుట్టి చంకఁ బెట్టుకపోడె
ధరణి హిరణ్యాక్ష దానవుండు” అనునది అమూలకము. నీ పద్యము నాలుగు
పాదములు పూర్తికావలెను. మూలమున మూడు దృష్టాంతములు మాత్రమే
యున్నవి. అందుకొరకు నాల్గవది చేర్చినారు. ఈ కథ వరాహపురాణములోనిది
వ. మహామోహాః భోఅసత్సంగ ఆదిశ్యంతాంకామ క్రౌఢ లోభ మదమాన
మాత్సర్యాదయః యథా యోగినీ విష్ణుభక్తి భవావద్భిరే నావహితై ర్విహంతవ్యేతి
(2-26)

యోగిని యగు విష్ణుభక్తిని సంహరించుటకు ప్రయత్నములు సల్పుమని
మహామోహుడు కామ క్రోధాదుల కసత్సంగునిద్వారా వర్తమాన మంపినట్లు
మూలములో నున్నది.

తెలుగున కామక్రోధాదు లెదుట నున్నట్లును వారితోనే మహామోహుడి
వార్త చెప్పినట్లున్నది.

మ. పడతీ!దల్లిని దండ్రీఁ జంపుట తృణప్రాయంబు తోఁ బుట్టలన్
మడియం జూచుట లెక్కగాదనిన జన్మజ్ఞాతి కీటంబులన్
గెడపం బూనుట నాకు దొడ్డె గుడి మ్రింగే వానికిన్ దల్పుల
ప్పదముల్లావునఁ బిల్ల పిల్ల తరమున్ భక్షింతు దాయాదులన్. (2-67)

ఇందు మూలములో లేని లోకోక్తి యొకటి చేర్చ బడినది.

శ్లో. నిత్యంస్మరన్ జలదసీలము దారహార
కేయూరకుండల కిరీటి ధరంహరింవా
గ్రీష్మేసుశీతమివ వావ్రాద మస్తశోకం
బ్రహ్మపవ్రవిశ్యభవ నిర్వృతి మాత్మనీనాం (4-23)

లయగ్రాహి నందకధరున్ మనపురందరమణి ప్రతిము నిందిరమనోహరు
 ముకుందు హరిగానీ
 చందన మరాళ బిసకుంద ధవళాంగు గిరిమందిరు సుమారమణు
 నిందుధరుఁ గానీ
 పొందుగ సదా మనసునం దలఁచి యైనఁ జిర మందమగుఁ దత్ప
 రమునిందలఁచియైనం
 డెందముల పాపములు వడిం దలఁగు ఘర్మమునఁ గుండి మడుగుం
 దదయడిందుపడు లీలన్ (5-33)

మూలములో “హరి” కృష్ణుని స్తుతి మాత్రమే యున్నది. కృష్ణమిత్రుడు
 వైష్ణవ మతస్థుడుగాన శ్రీకృష్ణుని మాత్రమే పేర్కొన్నాడు. తెలుగున నంది
 మల్లయ మంటసింగయలు శైవులగుటచే హరికృష్ణునితో సమానముగా హరుని
 శివుని గూడ పేర్కొన్నారు.

విష్ణు ప్రళంస మాతృకానుసారము
 శివప్రళంస స్వంతకల్పనము

ఇచట నింకొక విశేషమున్నది. అనువాదకులు పెద్దవృత్తమగు లయ
 గ్రాహిని గ్రహించినారు. ఆ వృత్తము పూర్తియగుటకు క్రొత్తకల్పన యవ
 సరము. అందుచే శివుని గూడ జేర్చినారు.

హరిహరు లొక్కరేయని హరివంశ ప్రతిపాదన గావున నీ కల్పన
 యెంతయు నొచితీ సంపాదనమైయున్నది.

మూలశ్లోకభావ విస్తరణ

శ్లో. సమ్మోహయంతి మదయంతి విడంబయంతి
 నిర్భర్త్యయంతి రమయంతి విషాదయంతి
 ఏ తాప్రవిశ్యసదయం హృదయం నరాణాం
 కింనామ వామనయనాన సమాచరంతి (1-22)

సీ. వన్నెలు పచరించి కన్నుసన్నలు చేసి
 వెడమాటలను బ్రేమ గడలు కొలిపి
 తరితీపునటనలఁ దమకంబుఁ బుట్టించి
 వట్టి ప్రియంబుల గుట్టు దెలిపి
 కలికితనంబున కాకలు గావించి
 తోడి నీడలు వోలె గూడి మాడి
 యలుకల నలయించి కలయిక పలిపించి
 బాసల నడియాస పాడుకొల్పి

గీ. మనసు కరగించి బ్రమయించి మస్తరించి
 మిగులఁ జొక్కించి యెంతయు దగులు పఱచి
 పాసి యెడఁ బాసి తమబంటు చేసికొనరె
 వామలోచన లెంతటి వారినినె. (1-75)

ఇది సంస్కృత మూలమునకు చక్కని వ్యాఖ్యానమువాదము.

శ్లో. క్షేత్రగ్రామవనాది పతన పురద్వీప క్షమామండల
 ప్రత్యాశాయతసూత్ర బద్ధమన సాంలబ్ధాధికం ద్వాయతాం
 తృప్తేదేవి యదిప్రసీదసి తనోష్యంగాని తుంగానిచే
 త్రద్భోపిప్రాణ భృతాంకుతః శమకథా బ్రహ్మాండ లతైరపి (2-82)

సీ. పుడమిలో మాన్యంపుమడి కొంతగలవాడు
 గ్రామమెల్లను నేలఁగా దలంచు
 గ్రామ మేలెడువాడు కాంక్షించు గిరివన
 స్థలజలదుర్గ వద్రాజ్యమేల
 రాజ్య మేలెడు వాడు రాజ్యవైభవమున
 హెచ్చితా నొకద్వీపమేలఁ గోరు
 ద్వీప మేలెడువాడు తేజస్వియై మహి
 వలయ మెల్లను నేల వాంఛసేయు

గీ. నిట్టుకడరేని యాసాస లీనుచుండ
జనులు బ్రహ్మాండకోటులఁ దనివినొంద
రనిన శాంతికిఁ గాలూదనైనఁ గలఁదె
యెడము మదిఁ దృష్ట నీవింత వెడలితేని (2-84)

శ్లో. నరాస్థినూలాకృత భూరి భూషణః
శ్మశాన వాసీన్మకపాల భోజనః
పశ్యామి యోగాంజన శుద్ధ దర్మనో
జగన్మిథోభిన్న సుభిన్న మీశ్వరాత్ (2-12)

సీ పుట్టింప రక్షింపఁ జొలియింపఁ గర్తయా
భైరవేశ్వరుడు మాపాలివేల్పు
ప్రమద నటద్యూత భయదశ్మశానశృం
గాటకంబులు మాకు నాటపట్టు
నక్షత్ర పటలీవలక్షంబు లైనన
రాస్థిఖండములు మాహారతతులు
సీహారకరబింబ నిభమానవశిరఃక
పాలము ల్కాభుక్తి భాజనములు

గీ గాఁ జరింతుము తమలో జగంబులెల్ల
వేరువేరైన శివునితో వేరుగా వ
టంచుఁ జూతుము సిద్ధయోగాంజనపు
దీపితంబైన సుజ్ఞానదివ్యదృష్టి. (3-32)

ఇచ్చటను చిన్నవృత్తమునకు నీ పద్యము చేకొనబడినది. భైరవేశ్వరుడు మాపాలివేల్పు అనునది యనువాదమున చేర్చబడినది, ఇచ్చటను మూలమున మూడు విశేషణములు మాత్రమే కలవు. శ్మశానవాసము, కపాలభోజనము అస్తిహారము. నాల్గవ పాదపూరణమునకై భైరవేశ్వరుడు చేర్చబడినాడు. ఇది యుచితమే.

కాపాలికులు శైవులలో నొకశాఖ. కావున శైవులైన యనువాదకులు భైరవేశ్వరుని జేర్చిరి. కాలభైరవుడు కాపాలికులు కొల్పెడి నేల్పు.

భావసంగ్రహము

“మధ్యాహ్నార్కమతీచి కాస్వివపయః పూరోయద జ్ఞానతః
ఖంవాయుర్ద్వలనోజలం షితిరితి త్రైలోక్యముస్మీలతి
యత్తత్త్వం విదుషాని మీలతిపునఃస్రద్ధోగి భోగోపమం
సాంద్రానంద ముపాస్మహే తదమలంస్వాత్మావ బోధంమహః (1-1)

అంతర్నాడినియమిత మరుల్లంఘిత ప్రాణరంద్ర
స్వాంతేశాంతి ప్రణయినిసము స్మీలదానందసాంద్రమ్
ప్రత్యగ్జ్యోతిర్దయతి యమినః సృష్టలాలాటనేత్ర
వ్యాజవ్యక్తితమవ జగద్వ్యాపిచంద్రార్థమోళేః (1-2)

ఈ రెండు నాందీశ్లోకములను నీకవు లొక్క పద్యమున తెలుగు చేసినారు.

సీ. ఎఱుగనివారికి నేదేవుడు ప్రపంచ
మేమరీచికలు సీరైన కరణి
నెఱిగినవారికి నేదేవుడు జగంబు
గాఁడు పగ్గము పాముగాని కరణి
నే దేవుడు వెలుంగు నాది శక్తియుఁ దాను
నెలయును నిండువెన్నెలయుఁబోలే
బ్రహ్మనాడ్యగత ప్రత్యక్సరంజ్యోతి
నామించు నే దేవునడిమినేత్ర

గీ. మట్టి సర్వేశుతోడిఁ తాదాత్మ్యమహిమ
గలిగి పరిపూర్ణభావ విఖ్యాతుఁడైన
దక్షిణామూర్తి దేశికోత్తము నమోర
శివుల భజించి యేకాగ్రచిత్తమునను. (1-32)

మూలమున నాందీ శ్లోకములలో మొదటిది ఆద్యైత బ్రహ్మమును, రెండవది శివుని తెలుపును. చంద్రార్థమౌ శి యని కవియే స్పష్ట పఱచినాడు. తెలుగున సీరెండు శ్లోకములును శివునిపరముగా నన్వయింపబడినవి.

రెండవశ్లోకములో మూలమున “శాంతిప్రణామిని” అని ఆద్యైతపరముగా యాండగా తెలుగున ఆదిశక్తి అని శివశక్తి పరముగా నున్నది.

తెలుగున కవులిద్దరు నీశ్వరారాధకు లగుటవలన అనగా శివారాధకులైన శైవులగుటచేత ఆద్యైతపరముగా నున్నదానిని శివపరముగా మార్చినారు.

గురుస్తుతి

పైరెండు శ్లోకముల పద్యానువాదము తమ గురువగు దక్షిణామూర్త్యు ఘోరశివాచార్యుల పరముగా చెప్పబడినది. గురువు సాక్షాత్తు శివస్వరూపుడు.

“గురుర్బ్రహ్మగురుర్విష్ణు గురుసాక్షాన్మహేశ్వరః”
గురుశ్చమాతాపితరౌ తస్మైశ్రీ గురువేనమః” అనిసూక్తి.

ఆద్యైతబ్రహ్మమును, శివునితో, తమగురువుతో సమన్వయము చేసి స్తుతించుటవలన ఇచట దైవపరమగు శివస్తుతిగాక దైవస్వరూప మానవుడైన తమ గురుస్తుతి యైనది.

యథామూలానువాదములు

- 1) “వేశ్యావేశ్యసు సీధుగంధలల నావక్త్రానవామోదితై
రీర్ష్యా నిర్భరమన్మథోత్సవర సైరున్నిద్ర చంద్రాక్షపాః
సర్వజ్ఞాఇతి దీక్షితా ఇతిచిరాత్ప్రప్రాప్నోతి హోత్రాయతి
బ్రహ్మజ్ఞాఇతి తాపసాయతి దివాదూర్యై జగద్వంచతి 2అం. 1శ్లో
మ. రతులన్ సీధురసంపుక్తోవులగు వారశ్రీల కెమ్మోవులన్
మతి నుప్పొంగుచుగ్రోలి వెన్నెలల నానందించిరేపాడి దీ
క్షితులై, తాపసులై సదాజపితలై క్షిరోదకాహారులై
యతులై దంభత మోసపుచ్చుదురు మర్త్యశ్రేణి ధూర్జేతముల్ (2-3)

2) “సీవారాంకిత సైకతాని సరితం కూలానివై భానసో
రాక్రాంతాని సమిచ్చషాలచమసవ్యాప్తాగృహాయజ్ఞనామ్
ప్రత్యేకంచనిరూపితాః ప్రతిపదంచత్వార ఏమాశ్రమాః
శ్రద్ధాయాఃక్వచి దప్యహా ఖలుమయావారాపినాకర్షితా తిఅగిశ్లో

మ. చెలియా! యితకుసున్ను మౌనివిసరక్షిప్తోచ్చవష్టాంశసం
కులనానాతదీని విశాలపులినక్షోణీ సమీపంబు లు
జ్వలస్రుగ్ధర్ప సమిచ్చషాల చమసవ్యాప్తార్ధరాగారముల్
గలయం జూచితిఁ దల్లి నేకడ వినం గానంగ లేనక్కటా! (3-9)

అమూలకములు

ఈ క్రింది పద్యములు రెండును చతుర్థాశ్వాసమున నున్నవి వీనికి
మూలములేదు.

అ.వె. ఇట్టి మోహభూత మిరవగు సంసార
సాలమనపబోధమూలయుతము
కాన నీశ్వరాంఘ్రికమలార్చనాజాత
బోధగజము చేరి పోవవైచు. (4-4)

2. సీ. నికటమలద్వార నిర్గత దుర్గంధ
వాతూలసంఘాతవాసితంబు
వితతకోణత్రయీవిస్తారితానేక
సాంద్రకంటక రోమసంవృతంబు
కలుషభూరి రజోవికారసముద్భవా
సారశోషిత పంకసంకులంబు
విస్రగంధాలయాజస్రపరిస్రవ
భహతరప్రసావవల్లవంబు

గీ. నై నభవదీయమందిర ప్రాంగణమున
కెట్టు దివిచెడు యోగ్యులై నట్టిమనుల

భృంగమౌర్వీనినాదకంపిత సమస్త
పటువియోగి జనప్రాణ!పంచబాణ! (4-10)

వీనికి మూలము లేకపోవుటచే పీరేశలింగముగారు “ఇది యొక ప్రతియం
దున్నది ప్రక్షిప్తమై యుండును. ఇదియొక ప్రతిలోనే యున్నది, ప్రక్షిప్త
మనితోచుచున్నది.” అని అధోజ్ఞాపికలు వ్రాసి యున్నారు.

అననువాదములు

ఇట్టిది యొకటియే యున్నది.

“నిహతస్యపశోర్యజ్ఞే
స్వర్గప్రాప్తిర్యదీక్షితే
స్వపతాయజ మానేన
కింనతస్మాన్నిహన్యతే (8-25)

ఈ శ్లోకము ప్రబోధచంద్రోదయ నాటకమున నున్నను నది కృష్ణమిత్ర
రచితముగాదు. కృష్ణమిత్రుడే ఉపనిషద్దేవిచేత ఈ శ్లోకమును పలికించినాడు
ఈ శ్లోకము భగవద్గీత 18వ అధ్యాయమున 19వ శ్లోకము. కావుననే నీ కవులు
దానిని విడిచిపెట్టిరి. యథానువాదము గావించిన యధునాథన కవులు దీనిని
యాంధ్రీకరింపలేదు. ఒక్క గట్టి లక్ష్మీనరసింహశాస్త్రిగారు మాత్రమే యను
వదించిరి.

జంటకవులు దీనిని విడిచిపెట్టుటకు నింకొక హేతువున్నది. వీరు శైవులు
శైవులకు భగవద్గీత ఎంతమాత్రమును ప్రమాణగ్రంథము గాదు. వారి కాగమ
ములే ప్రమాణములు.

వర్ణనలు

కృతిపతియైన గంగన కవులను ప్రబంధరీతిని ప్రబోధచంద్రోదయ
నాటకమును రచింపుడని యభిలషించినట్లు గలదు.

క. అనవుడు ననంతవిభు గం
గన వారలఁజూచి యిట్టి ఘననాటకముం

దెనుఁగునఁ “ప్రబంధశయ్యను”

నొనగూర్చుగ నేర్చు సుకవు లుర్విం గలరే. (1-22)

కృతిపతి యఖిలాష్టప్రకారము కవులు నీ నాటకానువాదమున ప్రబంధ
వర్ణనలు నెలకొల్పి చంపూప్రబంధముగా మార్చివేసిరి

1. కృతిపతి కోలువుక్కాటము వర్ణన వచనము (1-25);

2. పురవర్ణన

సీ. అనుపమ జ్యోతిర్మయంపుఁ గోటలుచుట్టు
రాజిల్లుచుండునే రాజధాని
సరిలేని యమృతంపుఁ బరిభలే పట్టణం
బున నగాధంబులై తనరుచుండు
మరి సాటిలేని నైర్మల్యంపు మేడలే
వీట మిన్నుల కను మీదుమిగులు
ప్రతిలేని సహజ సౌరభ్యంపుఁదోటలే
పుటభేదనంబునఁ బొలుపుమీఱు

గీ. సంతత రిరంసపరమహంస ప్రమోద
కారణమహావికస్వర కమలచక్ర
పూర్ణసదమల సరసులే పురమునందుఁ
గ్రండుకొనుచుండు నాచిదానందనగరి. (1-39)

3. జైత్రయాత్ర

సీ. కటితటికట దానగంధ భ్రమత్ భృంగ
భీకర కరిఘటాబ్జంహితముల
భీషణవిద్యేషి వేషి యదోచిత
వేష మోటక మోర హేషితముల
ధనురాది వివిధాయుధ ధ్వజాధిష్ఠిత
నిఘరస్యందననిస్వనముల

ఖడ్గ మయూఖాంధకారి తాళాముఖ
పీఠభట ప్రోద్భటారభటులఁ

గీ. గాహితారవ భేరి భాంకారములను
గంచుకివ్యూహ భూరి హుంకారములను
పద్మజాండంబు బీటలు వాటుచుండ
దళదళంబులు చక్రతీర్థంబు వెడలె. (4-37)

4. ఉద్యానము

క. చంచల గురుదంచలమద
సంచరదళి సంచయాతి సంభన్నదళో
దంచిత సుమకంచు కితము
వెంచఁగొలఁదిగాక మించె నివె పూఁదోఁటల్ (4-42)

5. సూర్యాస్తమయము

చంద్రోదయ సూర్యోదయములు

ళా. అంతగుంకుమపంక పాటలిమతోనస్తాద్రిపై నిత్రెఖా
స్వంతుఁ డిందుఁడు నిందగోపరుచి పూర్వశ్మాధరంబెక్కి వా
రెంతేఁ జూడఁగ నొప్పిరప్పుడు వివేకేశప్రతాపప్రభా
ప్రప్రాంతంబందలి వెంటపంజవలెద్రద్రాకాదినాంతంబునన్ (4-48)

సీ. మోహపక్షమువారి మొగములపగిది యం
భోరుహవ్రాతంబు ముచ్చముణిఁగె
వికసించె దొగలు వివేకుని పక్షంబు
వారల చిత్తోత్సవంబు కరణి
మోహుని బంధుసమూహంబు కైవడిఁ
గోకసమూహంబు శోకమందె
జెలఁగెఁ జికోరకములు వివేకక్షమా
ధవుని నెయ్యంపు బంధువులపగిడి

గీ. ముదిసె నిశ మోహు రాజ్యసంపద యనంగఁ
దెల్లవాతె వివేకుని తెలివి యనంగ
దొలగెఁ జుక్కలు మోహుని బలమనంగఁ
దరణి పొడచె వివేకప్రతాప మనంగ. (4-49)

6. యుద్ధము

క. కరికరి హరిహరి నరదం
బరదము భటుభటుఁడు దాకి యయ్యిరుమొనలన్
సరిఁ బోరిరి శర ముద్గర
కరవాలప్రముఖ శస్త్రఘట్టన మమరన్. (4-57)

మహాస్రగ్ధర ప్రవహించెన్ సైనికాళి పలలనికరముల్ పంకముల్లా మదేభ
ప్రవరోత్తుగాంగ శైలప్రకరహత రయాపాండురచ్చత్ర పంక్తుల్
కవలైక్రిడించు చక్రాంగముల గములుగాఁ కముల్ రంకముల్ గా
వివిధాస్త్రచ్చిన్నభిన్న ద్విషదవయవజోద్వృ_ రక్తసవంతుల్
మఱియు వచనము (4-69) 18 పంక్తులు యుద్ధవర్ణన (4-68)

రసము

ఇతివృత్తము ననుసరించి ఇది శాంతరసప్రధాన మగు నాటకము.
అయినను తక్కిన రసములు కొన్ని సందర్భానుసారముగా కానవచ్చుచున్నవి.
శృంగారము

ఇది ప్రథమాశ్వాసమున రతిమన్మథ సంభాషణయందు గలదు.

లోలకనీ నికాకుల విలోచనద్వీపులు క్రేష్ణదాటఁగాఁ
జాలభయంబున న్వడకు చక్కని చన్న లురంబు మోవఁగా
జాలమనోజ్ఞకంకణభుజాలతలన్ తనుదానె యీగతిన్
బాల గవుంగలించిన మనంబున దుఃఖము లంటనేర్చునే (1-29)
ద్వితీయాశ్వాసము మోహుడు నాస్తికతను కౌగలించిన ఘట్టము
(2-72,78)

తృతీయాశ్వాసమున కాపాలిని బౌద్ధుని కౌగలించుకొను ఘట్టము

క. జవరాలగు కాపాలిని

గవుకిటతనమేను గజరు గజరులు వోగా

నవిరళ సుఖమున హృదయం

భివతాశింపంగ బౌద్ధుఁ డిట్లని పలికెన్. (3-44)

క. వెనుకను నెందరు రండల

మనకతినస్తనులరతులఁ గొఁగిటఁజేర్చన్

గన నెన్నఁడు నా కాపా

లిని కౌఁగిటిలోని సుఖము లేశంబయినన్. (3-47)

కరుణరసము

తృతీయాశ్వాసమున శాంతి తన జననిగూర్చి ప్రలాపించు ఘట్టము

క. కుడువవుగానేఁ బొత్తునఁ

గుడువక నేఁబ్రకల్కలేక గూర్కవుగా యే

యెడనన్ను బాసి నీవర

గడియయు నిలువంగ లేవుగా యోజనసి (3-5)

అని శాంతి ప్రలాపించును

పంచమాశ్వాసమున మనసు మోహదులు వివేకునిచే నిర్జితులైనపుడు విలపించు ఘట్టము.

సీ. హా! కామరాగ మదాది పుత్రకులార!

కానరారేల నాకూనలార!

కడుపుచుమ్మలు చుట్టగానెట్లు నేనిరర్థ

హించెద నను నూఁడించరయ్య!

హా! యసూయాది కన్యకలార! నన్నా

థను విడ్చియిట్లు పోజనునే మీకు

అక్కటా హింసాదులైన కోడంద్రార!

యెక్కడ నున్నారు దిక్కునాకు

గీ. నేది యేదితి మిమ్ముల నిన్ని నాళ్లు
పాప కర్మపు దైన్యమీగతీని మిమ్ము
నొక్కరునిఁ జిక్కకుండఁగ నుక్కడంచె
బాపురే! నాడురంత దౌర్భాగ్యమహిమ. (5-8)

భీభత్సము

మోహునిచే లోకము మోసపోయినపుడు వివేకమహారాజు విచారించు
మట్టము (4-8)

గీ. వికట దుర్గంధ భీభత్స వేషమలరు
నాలయంబులు చర్మమాంసాస్థిపంజ
రములునైన వధూ శరీరంబులకును
వ్యాధిగృహముల కింతైన వాని గలదె.

భయానకము

శా. ఏమింకేమనిం జెప్పుదుం జెలి మహాహాకూర నిశ్వాసయున్
నానామర్త్యకపాలకుండలియు దంష్ట్రాచంద్ర రేఖాంతర
స్థాన ప్రోల్లస జిహ్మయున్ హుతవహు జ్వాలాక్షియుం ఘోరశై
లానూనాంగియునైన బైరవి మహాహంకార హంకారయై (8-76)

అలంకారములు

అర్థాంతర న్యాసము

క. క్రతువునుఁ గర్తయు ద్రవ్య
ప్రతతియుఁ జెడఁదమకు స్వర్గఫలము గలుగునే
వితతదవానల దగ్ధ
క్షీతిరుహముల ఫలము మిగుల చేరువకాదే (2-35)

ఆ.వె. చచ్చినట్టి జనుఁడు క్రాంతంబుచే దృష్టి
బొందు ననెడి మాట పొందుగాదు

తీరవారినట్టి దివియమందునె భూమి
నెంత చమురు పోసిరేని పిదప (2-38).

క. పరిమిళిత దుఃఖంబుని
నిరసించురు విషయ సుఖమున నీరసబుద్ధుల్
ధర నుముకకుగాఁ విడుతురె
సరిభియ్యమువచ్చు దీనసరి ధాన్యంబున్ (2-40)

రూపకము

ఆ.వె. సంసార
సాలమనవబోధ మూలయుతము
కాన నీశ్వరాంధ్రుని కమలార్చనాజాత
బోధ గజము చేరి పోవవైచు (4-4)

ఉపమ

ఇది హెచ్చుగా వాడబడినది.
ఈతఁడెవ్వరొకొ గర్వభరంబున మండు కైవడిన్ (2-8)
ఒడిసి వడి న్నెగయు గృధ్రియంబలె (8-78)
వెనకయ వెసల యిచ్చిన విధమున (8-79)
గాండివి జయద్రథుఁ జంపిన కైవడి (4-19)
మరుదాకంపిత కంప విరహితాబ్ధియు, బోలెన్ (4-22)
దేవి లులాయదానవు వధించి నాలీల (4-25)
కేళ్లంగి వేసినట్లు (5-3)

ఉల్లేఖము

చ. మరగిన కామధేనువుల మందలు, సిద్ధరసప్రవాహముల్
దొరికిన కల్పవృక్షములతోటలు, జంబునదీ సమూహముల్
సురపతి రత్నపుంజములు, శుద్ధసుధాఘటికల్, కవీశ్వరో
త్కరముల కీయనంతవిభు గంగయమంత్రి కృపాకటాక్షముల్. 1-15

ఉత్పేక్ష

బ. జలకముమూర్ఖు దండ్రసుధ షట్కమలంబులు బూజ ధూప ము
జ్వలతర బోధవాసన నివాళి సుమమ్మువెలుంగు సౌఖ్యముల్
తలఁపున నీగి బోసము సదానత నాదము మంట గాగ ని
షక్తులుషత నీయనంతవిభు గంగన గొల్చు నిజాత్మలింగతన్ 1-17

ఇందు శివపూజాసమయమున శివయోగానుభవము బ్రహ్మానంద సంధాయి
యగు యోగానుభవముగా ఉత్పేక్షింప బడినది.

కవితారీతి

శైలి

“శైలి” యనుపదము ఏ సంస్కృతాలంకారికులు వాడలేదు.¹ రీతియని
వాడిరి. కాని తెలుగున ప్రాచీనకాలమున నీ పదము ప్రయుక్తమైనది. పండితా
రాధ్య చరిత్రలో పర్వత ప్రకరణమున నీ శైలిపదము ప్రయుక్త మైనది.

ద్వి. చరితంబులును శ్రీ జనవపురాణంబు

నేలలు వెట్టంగనింపు సొంపార

శైలిమైగ్రాలుచుఁ జదివెడివారు. (పుట 488) (1989 ముద్రణము.)

ఈ ప్రయోగము క్రీ. శ. 1200 నాటిది కావున లభ్యమైన ప్రయోగము
లలో ప్రాచీనతరము.

ఈ పదము నేటి సాహిత్యవిమర్శకులందఱును వాడుచునేయున్నారు.

ఈ జంట కవుల రచనారీతి యత్యంత హృద్యమైనది. ప్రత్యేక విశిష్టత
గలది. దీనిని గూర్చి ప్రసిద్ధవిమర్శకులగు కీ.శే. చేకుమళ్ల అచ్యుతరావుగారి

1. ఈ పదమును గూర్చి పింగళివారి ఆంధ్రవాఙ్మయ చరిత్రలో గలదు. తెలు
గున నిది కావ్యములలో శ్రీనాథుని కాలమునుండి యున్నదని శ్రీనాగళ్ల గురు
ప్రసాదరావుగారు నిరూపించిరి. (చూ. కలగూరగంప - ఆంధ్రవాఙ్మయచరిత్ర
భారతి - (సెప్టెంబరు 1978 పుట 58)

యభిప్రాయములను నుచూహించిన పాతకలోకమునకు వికదమగును, పీఠికవిత "దారాశుద్ధి సహజమై సమగతి కలదియై విరాజిల్లును."

"సుకుమారమై మృదులమై ప్రతి పద్యరసస్ఫురితమై హృదయంగమముగా నుండును.

అచ్యుతరావుగారు మాహా పురాణమును ప్రబోధ తంద్రోదయములు తలస్పర్శగా నవలోకించి యూర్పించి యభిప్రాయమును ప్రకటించిరి.

"పీఠిక రచించిన రెండు గ్రంథములలోను ప్రబోధచంద్రోదయమే ఎక్కువ గణనీయమైనదని నేనభిప్రాయ పడుచున్నాను. దీని శయ్యారీతులు లేఖాయపురచనను బొడసూపుచున్నవి. అయినను రసపుష్టిచే నిగనిగలాడు దాక్షాఫలసంజరులవలె కోమలమై మృదులమై సర్వవిధముల మనోహరమై యున్నది. అందలి పద్యరచన యంతరమణీయముగా నున్నదో గద్యరచనయు సంతసరశముగాను మనోజ్ఞముగాను నున్నది. వీరిగద్యము పింగళినూరనాద్యుని గద్యమువలె దీర్ఘసంస్కృత సమాసములులేక చిన్నచిన్న శబ్దములతో గూర్చబడి అనుప్రాసమాత్ర శబ్దాలంకార శోభితమై ముత్యంపుసరులవలె, విరాజిల్లుచున్నది." 1

అచ్యుతరావుగారన్నట్లు గద్యరచన ముత్యపుసరులవలె నుండిటయేగాక పద్యరచనయు ముత్యంపు సరులవలెనున్నది. ఈ సందర్భమున నీకవులు కావ్యారంభమున నిట్లు చెప్పుకొన్నారు

క. నేరుపరి పోహణించిన

హారమువెల యెక్కులీల నతిశయముగ నా

పేరఁ దెనిగింప నలయును

సారస్వతశిష్యుఁడ బ్రబోధచంద్రోదయమున్ (1-25)

1. విజయనగర సామ్రాజ్యాంధ్రవాఙ్మయ చరిత్రపథమ భాగము పుట 268-270

అని పుట్టి పుట్టినమాటలు అనగా హారము కూర్చుచేత, నైత రమణి ముముగానీ దీ, మనోహరమునో నీకావ్యమును తమకూర్చు నేర్చుచేత మనియుముగను, మనోరమముగను దిద్దితీర్చి యున్నారు.

ప్రబోధచంద్రోదయము సానల దీక్షిన జాతిరత్నము. ఈ కావ్యము సభలో పండితకవులు దీనిని పరిశీలించిరనియు, వారి పరిశీలన మూలముననిది మెఱుగెక్కినదనియు, నీ కవులే యిట్లు తెలిపినారు,

క, పొరి పొరి నొప్ప సతాకల
నొరసిన కుందనపు బూదెయును బోలె సభన్
సరసుల సంఘస్వణమున
పరకవి కావ్యంబు మిగుల వన్నియ కెక్కున్. (1-22)

గంగమంత్రి సభలో కవి పండితులీ కావ్యమును నామూలచూడముగా పరిశీలించిరనియు, వారి పరిక్షలో నిది నిలిచి, వారి ఆమోదముద్ర భవసినధని పైపద్యతాత్పర్యము.

తక్కిన కవు లెవ్వరును నిట్లు సభలో పండితకవులను ప్రత్యేకముగా పేర్కొనలేదు. రాజాస్థానములలో పండితకవులు మాత్సర్యగ్రస్తులు. వారెప్పుడును తప్పులు వెదకుటకే ప్రయత్నించి, కావ్యమును ప్రభువంకితము గొనకుండ చూచెదరు ఇదివీరి సౌమనస్యము తెలుపుచున్నది. అట్టి పరిస్థితులలో, నీకవుల కృతి ప్రబోధచంద్రోదయము, కవిపండితుల పరిక్షను నిలిచినకృతి యగుట చేతనే, నేటికిని నీకృతి పండిత కవివిద్వత్కావ్యమై యలరారుచున్నది.

పూర్వకవుల యనుసరణలు

నన్నెచోడకవి కుమారసంభవము

క, కరిగరి భటుభటుఁ డరదం
ఐరదంబు హయంబు హయము నని మొత్తములై
గిరి గిరి జము జము దిలనిల

శరనిధి శరనిధియుఁ బాఠకులొచ్చున దాఁగెన్ (కు.నం. 11-106)

క కలఁ గరి హరి హరి నరదం
 బరదము భటు భటుఁడుఁ దాకిర య్యిరు మొనలున్
 సరి బోరిరి శశముద్గర
 కరచాలప్రముఖ శస్త్రపుట్టన మమరన్. (ప్రబో. 4-67)

మూద్రాలంకారము

వత్తముపేరు కథాసందర్భానుసారముగా నావృత్తమునందే నిముళ్చుట.

దీనిని తెలుగున ప్రవేశపెట్టినవాడు నన్నెచోడకవి. మత్తేభములు
 క్రిడించు సంగర్భమున మత్తేభ విక్రీడితము. క్రౌంచములను వర్ణించుచున్న
 క్రౌంచపదము, స్వాగతమిచ్చునపుడు స్వాగతము, కుమారుడు పుట్టినపుడు తానాహ
 కావ్యాంతమున మంగళమహాశ్రీ వృత్తములను నొదిత్యనుతో చోడుడు వాడినాడు.

ఈ కావ్యమున నన్నెచోడని మూద్రాలంకారానుసరణము గలదు.

భుజంగప్రయాతము:

నయప్రాపతో త్రేజన ప్రౌఢశౌర్యో
 దయోద్భూత విద్వేషిరాత్రి భుజంగ
 ప్రయాతావధిచ్ఛార్దర స్థాపితోద్య
 జయస్తంభ సంతారి జంభారి భోగా (4-72)

శ్రీనాథుడు కాశీఖండము

శా. కింకుర్వాణపురం దరాదికమహాగీర్వాణ కోటికిరి
 టాంక స్థాపిత నూత్నరత్నరుచి దారాశ్లేషకిమ్మిరహృ
 త్సంకేజుండు హరుండు జంతుపులకున్ బ్రాణాంతకాలంబునం
 దోంకారాక్షరమంత్రరాజుము జెసన్ యోజించు గాశీస్థలిన్ (7-14)

క. పరమాజ్ఞానం బెఱుంగని
 నరులకు నీవారణాసి నగరిని విశేష

శ్వేతుఁ డంక్క కాళమున ను
స్థిరకరుణం దారకోపదేశము చేయున్ (ప్ర చ. 2-25)

పోతన భాగవతము-

ఉ. ఎవ్వనిచే జనించు జగ మెవ్వని లోపలనుండు లీనమై
యెవ్వని యందుడించుబరమేశ్వరు డెవ్వఁడు మూలకారణం
బెవ్వఁ డనాది మచ్చలయుఁ డెవ్వఁడు సర్వము దానయైనవాఁ
డెవ్వఁడు వాని నాత్మభవు నీశ్వరునే శరణంబు వేడెదన్

ఉ. ఎవ్వని యందు విశ్వ ముదయించు నడంగు దలంప నీజగం
బెవ్వనిదీప్తి గానఁబడు నెవ్వనితేజము చిత్సుఖాత్మకం
బెవ్వనిఁ టుణ్ణులెల్ల గుణియింపుచు ద్వైతతమంబు బాసితా
రెవ్వలనన్ భవంబునకు నేగరు వానినుతింతు నక్రియన్

5-92

కావ్యపౌరాణికసూచనలు-

రామాయణము-

సీ.పా. తపనసూనుడు తారఁ దానాక్రమింపఁడె
అన్నప్రాణములకు నట్టుఁదలచి. (1-50)

సీ.పా. సాక్షాన్మహాలక్ష్మి జానకభూపాలనం
దనఁ జెజపట్టఁడే దశముఖుండు. (3-11)

లోభ రావణునికి దాశరథి నయ్యెద - (4-25)

మత్స్యపురాణము-

సీ.పా. వేదతయీకాంత వెసముచ్చిలింపఁడే
చూఱపట్టినయట్లు సోమకుండా. (3-11)

వ్యావహారికము

సీ.పా. చాపచుట్ట ~~చాపచుట్ట~~ బిచ్చంకఁ బెట్టుకపోఁడె
ధరణి పిరణ్యాక్షదానవుండు. (8-11)

మార్కండేయపురాణము

సీ.పా. కొనరకయమ్మదాలసఁ గొనిపోఁడె పా
తాళకేతుఁడను నక్తంచరుండు. (8-11)

దేవీభాగవతము-

ఉ. చండికాదేవి యలాయ దానవుపధించినలీల (4-25)

భారతము

క. గాండీవి జయద్రథుఁ జంపిన
తైవడి పరబలము ద్రుంచికాము జయింతున్. (4-19)

వ్యాకరణము

వ్యావహారికపద ప్రయోగములు

ప్రబోధ చంద్రోదయము నాటకమున కను వాదముగావునను, నాటకములు సంభాషణ ప్రధానములు గావునను. సంభాషణలో వ్యావహారిక పదప్రయోగము తప్పని సరియగుటచేత నీకపులు కావ్యము నంతయు సలక్షణభాషలో రచించినను వ్యావహారిక పదములను ప్రయోగించి ఈకావ్యమునకు నాటకీయముగా నొక ప్రత్యేక విశిష్టత సంపాదించినారు. ఈ విషయమును గూర్చిన వివరణము.

సంధి

క్లౌర్థక ఇకారము

అణగుండె అణగి \times ఉండె (1-44)

ఎణిగెణింగియొక ఎణింగి + ఎణింగి (4-7)

తత్సమాకారసంధి

వైశ్యోయిది నాప్రాణవల్లభనుచు. ప్రాణవల్లభ + అనుచు

ఆత్మను ఆత + అను 2-19

మిధ్య + టెట-మిథ్యాట

(5-28)

స్త్రీవాచకసంధి

అడ వెల్ల గాల్చి అడవి ఎల్లగాల్చి

(1-42)

రోతని రోత × అని-

(3-58)

టుగాగమలోపసంధి

దైతాద్వైతపడవి—ద్వైతాదైతపుటడవి

రాగమసంధి

జోగురాలి గూడితంటరాకుమన్న (3-49)

ఇచట జోగురాలులో “రా” వ్యంజనమునకు యతి బాల వ్యాకరణము ననుసరించి కర్మధారయమున ఆలుశబ్దమునకు స్వరమునకే అచ్చునకేయతి

పేవాది శబ్దముల కాలుశబ్దము పరంబగునపుడు కర్మ ధారయంబునందు రుగాగమంబగు (సంధి-30)

కర్మ ధారయంబున దత్తమంబులకాలు శబ్దము పరంబగు నపుడు దత్త మంబున కుత్తుంబును రుగాగ మంబునగు (సంధి.31నూ)

ద్రుతద్విత్వసంధి

ఓడిసివడిన్నెగయు గృధ్రియుంబలెనున్నన్

(2-7)

వడినే + ఎగయు వడినెగయు

ఇది ద్రుతద్విత్వసంధిగా కనుబట్టినను వాస్తవముగా నిదిద్రుత ద్విత్వ సంధిగాదు ఇచట

పడిన్ + ఎగయు-అనుస-ధిలో ఎగయు శబ్దము, అజాదిగాకాక హల్లాది గాకూడనున్నది.

ఏనికి “నేని” అను రూపమున్నట్లు

‘ఎగయు’ కు “నెగయు” అనురూపమున్నది.

సిటిలోననుండి నెగయుదెంబె

(భార-ఆది-౩-197)

క్రియలు

చేతు ప్రాయశ్చిత్తము చేతు

(1-58)

1. చువర్ణంబు తోడ చుగ్గకారంబు తకారంబగు నిలుతురు, పిలుతురు, ఆడ తురు, . . . వచింతురు. చేతురు కోతురిత్యాదు లసాధువులని యెఱుఁగునది. (క్రియా 108సూ)

“ఏమిసేతు మందవే” అని మూరనమార్కండేయ పురాణము 1-22లో నింతకన్న పూర్వప్రయోగముగలదు,

2. పట్టుక—2-82

చుటుక—8-11

కొనిరాతువు పరంబగునపుడి గాగమంబు బహుళంబుగానగు క్రియా. 58

గుప్తార్థ ప్రకాశికలో చేసికొని చదువుకొని ఇత్యాదిక్వాంతంబులకు బదులుగాచేసుక, చదువుక ఇత్యాది క్వాప్రత్యయాంత సంగ్రహ రూపముఅనంతా మాత్యాతిమ్మకవ్యప్రక వ్యాది లాక్షణికులచే తమగ్రంథముల యందు వాడ బడినది. కాని రూపంబు సూత్రంబున నిరూపింపబడలేదు. అనివ్యాఖ్యలో వ్రాసినారు.

ఇట్టివి కవిత్రయము వారిలో లేవుగాని శ్రీనాథుని కాలమునుండి క్రీ.శ. 1420-80 ప్రాతములనుండి కవిప్రయోగములు కానబడుచున్నవి.

మింగేవాడు-గుడి మింగేవానికిన్ దల్పులప్పదముల్

2-67

గుడి మింగెను వానికి అని యుండవలెను.

“తృవర్ణ కార్థంబునం దెడియెడు వన్నియలగు

(క్రియా-44)

ప్రహరించెడివాడు ప్రహరించెడువాడు
పొగడేవు- 2-20

“పొగడినావు” అనునది సరియగురూపము పైసూత్రమే దీనికివర్తించును.
ఇట్టివి క్రి.శ. 1500లకు ముందులేవు.

త్రుళ్లదము
లేళ్లంగిప్రేసికట్టు
త్రుళ్లదమున (5-9)

త్రుళ్లుదాతువునకు భావార్థమున త్రుళ్లుట అనియేగాని త్రుళ్లదము అను
అడమాంత రూపమురాదు. ప్రతిక్రియ మధాంతత్యంప్రతీతమున గీయతే అథ
ర్యణ కారికానః (అజ.సూ.98)

చిన్నయసూరి కృదాంత పరిచ్ఛేదమున టవర్ణకం భాద్వాదులకగు నను
దానంత లోపంబగు (సూ7) తేయఅని టకారమే సూత్రించి ఆకు, ఊరు, ఏకరు
ఓకు, మువలగు దాతువుల నిచ్చినాడు దీనిని బట్టి ఆతడును అడదము ఊరదము
ఓడదము తేరదము మున్నగు రూపములు నిషేధింప బడినవి.

శ్రీకాత మహాకవి కాశీఖండము అడమాంత రూపము ప్రయోగించినాడు.

గీ.....అగ్ని

మొదట కాశీపురమునకు ముట్టడముగ

సకల గృహముల దనమూర్తి సంగ్రహించె

కాశీ 5-801

శ్రీనాథుని ప్రయోగము ననుసరించి ఈకవులును పైరూపమును వాడి
యేుండిరి.

ఇంకా నొకకొన్ని 2-80

ఇంకయు నొకకొన్ని అనునది గ్రాంథికరూపము.

ఇట్టిరూపముప్రయోగించుటలో తొలికవులు ప్రయోగ మందలిదే. దీని తరు
వాత అధునిక కృతీయగు (18వ శతాబ్ది) పట్టాభి రామాయణమున ఇంకాగల
కొంతెక్కుమీ అని ప్రయోగము గలదు.

(బాలకవి శరణ్యము-94పుట)

దినాలు-(2-7)

వేదాలు-(2-7)

దండాలు-(2-48)

ఇవి వ్యావహారిక రూపములేయైనను వీనికి గ్రాంథిక భాషా సూత్రమున్నది.

“లులనలు పరంబులగు నపు డొకానొకచో ముగాగమునకు లోపంబును దత్పూర్వ స్వరంబునకు దీర్ఘంబును విభాషనగు

వజ్రాలు, వజ్రాలను వజ్రాన, పగడాలు, పగడాలను, పగడాన ఒకానొక చోట ననుటచే నీకార్యంబునకు ప్రయోగ వైరశ్యము సూచింపబడియె.”

(తత్సమ 48సూ)

నన్నయలో నిట్టివి లేవుగాని, శివకవుల కృతులయందును తిక్కన, ఎఱ్ఱన శ్రీనాథాదులం దిట్టివి గలవు. కాని అవి చాలా విరళము. అందునకే ప్రయోగవైర శ్యము చెప్పబడినది.

వ్యావహారిక భాషా ప్రవర్తకులైన కీ.శే. గిడుగు రామమూర్తి పంతులుగారు పై ప్రబోధచంద్రోదయ ప్రయోగములను బాలకవిశరణ్యమున నుదాహరించి నారు. కీ.శే. మల్లాది సూర్యనారాయణ శాస్త్రిలుగారు, తమ ఆంధ్రభాషాను శాస నమున ‘ప్రయోగ విశేషములు’ అను శీర్షికలో పైప్రయోగములను సంగ్రహించి యున్నారు.

తత్సమపద ప్రయోగములు

1. అంబులు (5-15) అంబువులు—ఉత్త్యలోపము

2. ప్రౌఢిమ-చతురామ్నాయ ప్రౌఢిమ (1-10)

ప్రౌఢిశబ్దమునకు “ఇమనిచ్” ప్రత్యయము రాదని వామనోక్తి (సర్వంకష వ్యాఖ్య 72పుట) కాని శ్రీనాథకవి ననుసరించి యీకవులు ‘ప్రౌఢిమ’ అనినాడినారు

8. బృసి-బృసీనివిష్టులై (2-8)

బృస యనగా ఋషుల యాసనము. ఇది ఈకారాంత స్త్రీలింగ శబ్దముగాన 'బృసీ' అను రూపము వచ్చినది. ప్రైప్రయోగము బృసీశబ్దము ఈకారాంతమని నిర్ధారణ చేయుచున్నది.

4. వారణసి- దీనికి సరియగు రూపము వారణాసి

“ఈ వారణసిని”యని (2-5)లో గలదు.

5. సుహృత్తు (5-58)

సుహృత్ శబ్దము తకారాంతము

‘హరింతంబుప్రథమైక వచనాంత తుల్యం బిందు నామంబగు’

“ఉగాగమంబును ద్విత్వంబును దుది హల్లునకగు” (తత్సమ.67,68)

పై సూత్రములచేత సుహృత్ శబ్దమునకు సుహృత్తు అను రూపమువచ్చినది

చందస్సు

గద్యపద్య సంఖ్య

1-అ. 87

2-అ. 81

3-అ. 86

4-అ. 72

5-అ. 117

443

యతివిశేషములు

ఉపసర్గయతి

“స, మధురీ కృతిరాజ నిర్మాణమునకు” (1-25) సమ్ అర్థ—సమర్థ
ఇచట సమర్థ శబ్దమునకు వ్యంజనయతి

“ని, ర్ణయమతి గ్లేశపంచక పరాజ్ఞుఖండయ్యే”(5-46) ఇచట పరాక్ శబ్ద
మునకు వ్యంజనయతి. నన్నయ దీనికి వ్యంజనయతి పాటించినాడు. “రక్కసు

లెల్ల నాహవ పరాజ్ఞుఖులైరి” (ఆర 4-12), తిక్కనలోను వ్యంజనయతి.

సి.పా. దానశీలురు పరధన పరదార ప

రాజ్ఞుఖచిత్తులు బ్రాహ్మణప్రియులు

శాంతి (5-11)

ఎఱ్ఱన మాత్రము స్వరయతి పాటించినాడు.

సి పా. ప, రాజ్ఞుఖు లార్యభావానుగతులు

హరి.పూ (8-54)

రాగమ సంధియతి

జోగు,రాలి గూడితంట రాకుమన్న

(3-49)

ఇట రాలు (రు అ) శబ్దములో వ్యంజనయతి. అప్పకవి రాగమసంధివళు లనుపేర ‘రాలుధర్మాత్మరాలన రాక్షసారి’ (3-215) అని దీనికి లక్షణము చేసినాడు. కాని చిన్నయసూరి ననుసరించి రాలు శబ్దము (రు అ) అని పదచ్ఛేద మగుటచే దానికి స్వరయతియేగాని వ్యంజనయతిలేదు. “ఏ కాంతమునందు నున్న జవరాండ్ర” అని ఆతడే యుదాహరణ నిచ్చినాడు చూ. (సూత్రము 30 సంధి పరిచ్ఛేదము) దీనిని గూర్చి నేను పూర్తిగా చర్చించి రాలు శబ్దములలో స్వర, వ్యంజన యతులు రెండును నుండ వచ్చునని నిర్ణయించినాను.¹

సోదర శబ్దము

స్వరయతి

సోదర వధా వ్యసన సంభవోరువహ్ని

(4-52)

ఇచట న ఉదర అని పదచ్ఛేదము. సహోదర శబ్దమున సః ఉదర అని పదచ్ఛేదము

1. ఈ రాలు శబ్దమునుగూర్చి చూడుడు Annals of Oriental Research Madras University ప్రతిక యందు సం. 18(1938) లో నావ్యాసము “రాలు ప్రత్యయచరిత్ర”

1) అఖండవడి-

శ్రీనిత్యంబుగనుండు గావుత.....

..... భో

ధాసందైకమయుండు శంకరుఁ డనంతస్వామి గంగయ్యకున్

(పుట100) (1-1)

2) అభేదవడి-దడలకు

“నావుడుఁ దద్విజృంభణం నాదగు శీలము వర్తనంబునున్

భావనముం గులంబునను బాగగువిత్తలు గౌడదేశరా

ధావరపట్టణంబునఁ గదాని మదీయగృహంబు తండ్రి ధా

త్రివినుతుండు తత్పుతులు శ్రేష్ఠులు నేనధికుండ వారిలోన్. (2-12)

రాధావర పట్టణంబునఁ గదాని- ముద్రిత పాఠము (పుట 153)

3) స్థితయతి అచ్చనకు

సీ. ఏజెంత బోధించెనే తల్లి

ఏ బోడ్డి బోధించెనే యింత

ఏ రండ యెడ బాపెనే తల్లి

ఏ లంజె భ్రమియించెనేతల్లి (3-3) (పుట 285)

1. ఈ లక్షణగ్రంథము నూరేండ్ల క్రిందట కూచిమంచి తిమ్మకవి సార్వభౌముని కైదవ తరమువాడైన కూచిమంచి వెంకటరాయకవిచే రచితము. ఇందు ప్రబోధచంద్రోదయమునుండి నాలుగు పద్యము లుదాహరింపబడినవి.

ఆంధ్రప్రదేశ్ సాహిత్య అకాడమి వారిచే నూతనముగా ప్రకటితము (1976) పరిష్కరణ-కోవెల సంపత్కుమారాచార్య.

4) ప్రభునామయతి

సి.పా. సింగమంత్రికి పుణ్యశీలయో పోచమ్మ
కాత్మసంభవుడు మల్లయ మనీషి (1-24) (పుట 857)

ప్రాసలు

ఖండాఖండప్రాస క. గాటపు సంసారాంబుధి, దాట (5-62)
గీతము (5-57)లో ప్రాస పాటింపబడినది.
స్వమరు, సమయ- భ్రమర- సమర

వృత్తములు

1. హరిణీవృత్తము (1-71)

2. పృథ్వీవృత్తము (3-86)

నన్నయలో పృథ్వీవృత్తమునకు 9 వయక్షరముయతి. అదే యీ కవులును పాటించిరి.

“ప్రధాన కులభూషణా ప్రథితజగన్నిమేషణా” పెద్దనాదులు 14 వయక్షరముపై యతి పాటించిరి.

3. దండకము మూలమున నిది దండకమే

“జయజయ వినయానతేంద్రాది బృందాకరకశ్రేణి చూడామణి రాజితో
పాంత పాదద్వయాంభోజ” (4-46.)

“విద్వాంసుల్లెన్ హకారంబెకానీ, నకారంబెగానీ, సకారంబెకాని వచింప
దగున్” అని అప్పకవీయమున దండకలక్షణము (4-258)

పైదండకము సకారముతో ప్రారంభమగుచున్నది. అప్పకవి ననుసరించి
నమస్తే నమస్తే నమః. అని దండకము చివర నుండవలెను. కాని యిందట్లు

లేదు. “భక్తిన్ వునర్నముడై” అని మాత్రమే గలదు. ఇది 5 మాత్రలుగల ఖండగతిని నడచును.

వినయాన - 5 లఘువులు లేక మాత్రలు

తేంద్రాది - ,, ,,

బృందార - ,, ,,

ఇట్లే దండకమున ప్రయుక్తమైనవి కావున నిది ఖండగతి నడచు దండకము.

దండకములకు రగడవలె గతి భేదములున్నవి. నన్నయ భారతమున తొలి దండకమున “శ్రీ కంఠ-లోకేశ-లోకోద్భ-వస్థాన-సంహార-కారీము” అని త కారముతో ప్రారంభము. ఇదియు ఖండగతినే నడచును.

శ్రీకంఠ 5 లఘువులు లేక మాత్రలు

పైరీతిగా దండకములను తాళప్రధానములుగా పరిశీలింపవలసిన ఆవశ్యకత యున్నది.

4. ఉత్సాహవృత్త మిందు ఆశ్వాసాంతమున నున్నది. ఆశ్వాసాంత పద్యములలో ఉత్సాహవృత్తమువాడరు. ఈ కవులు మాత్రము వాడినారు.

5. భుజంగప్రయాతము (4-72.) భుజంగ ప్రయాత మిందు ఆశ్వాసాంతమున నున్నది. ఇదియు నాశ్వాసాంతముల వాడుకలేదు. పైదాని వలెనే క్రొత్త వాడుక.

6. మణిగణనికరము ఈవృత్తము నన్నెచోడాది ప్రాచీనకవులు వాడిరి.

ఇది 15వది యగు అతిశక్వరీ ఛందస్సున బుట్టినది.

“అనవుడు మనసును నతిముదమున న

వ్వనరుహభవనుని పనజవదనా

తనయుని పలుకు లితరమరయఁగ నా

మనసునఁ గలిగిన మమతయుఁ దొలఁగెన్” (5-40)

ఇందునాలుగు నగణములు చివర సగణ మున్నది.

న న న న న
అనవు | డుమన | సునున | తిముద | మునన | వ్య

అప్పకవీయమున నిట్లే కలదు.

మణిగణనికరము మను లఘు గురువై (4-805)
మణివిరమణమయి మనుదనుజహరున్.

మణివిరణమనగా 9వ యక్షరముపై యతి.
మణు లనగా రత్నములు. రత్నములు తొమ్మిది.

7. విద్యున్నాల (5-78)

అమ్మయిన్నాళ్లత్యంతాయా
సమ్ముం జెందం సచ్చన్నాకా
రమ్ముం జొప్పారంగా నెచ్చో
నెమ్మే నెమ్మొందున్ నీవుంటన్.

ఈ వృత్తము 8 వడియగు అనుష్టుప్ చందస్సులోనిది. అప్పకవీయ
లక్షణమునకు సరిగానున్నది.

మ మ గగ

అమ్మయిన్నాళ్లత్యంతాయా
ఈ వృత్తము సాధారణముగా కవులు వాడుక చేయలేదు.

8. చిత్రకవిత-గర్భకవిత

ఇందొక్కచో గర్భ కవిత కలదు.
కందగర్భిత మణిగణనికరము

కలికి యొకతె యలకము లలి బలమున్
 బలె నలికతలముపయిఁ గడలుకొనన్
 గలకల నగియెడు కనుగవతశుకుల్
 తశతశ మెఱయఁగఁ దను బలుకుటయున్.

(5-58)

ఇందలి గర్భిత కందము

క. కలికి యొకతె యలకము లలి
 బలమున్ బలె నలికతలముపయిఁ గడలుకొనన్
 కలకల నగియెడు కనుగవ
 తశుకుల్ తశతశ మెఱయఁగఁ దనుబలుకుటయున్.

దీని వలన నీకవులు చిత్ర కవితయందు సామర్థ్యము గలవారని తెలియుచున్నది.

అశ్రుత వ్యాఖ్యాన మాశుకవిత్వంబుం అని 54 పద్యమున ఆశుకవిత్వ ప్రశంస గలదు. ఇందువలన కావ్యమధ్యమున ఆశుకవితా ప్రసక్తి తెచ్చుటచేత పీరు ఆశు, మధుర, చిత్ర, విస్తర కవిత్వములో మధురకవిత (యక్షగానాదులు) తప్ప తక్కిన వానియందు నేర్పరులని గ్రహింపవచ్చును.

మంగళమహాశ్రీవృత ము

ఈ కావ్యాంతమున (5-117) మంగళ మహాశ్రీ వృత్తమున్నది. కావ్యము శ్రీతోప్రారంభించి మంగళమహాశ్రీ వృత్తముతో సమాప్తముచేయు సంప్రదాయము పూర్వ ముండెడిది.¹ నన్నెచోడమహాకవి తన కుమారనాథవమున నీ సంప్రదాయము ప్రారంభించినాడు ఆవెనుక శ్రీనాథయుగము తరువాతను నీ సంప్రదాయ ముండెడిది.

1 దీనిని గూర్చి-చూడుడు నాడిదాహరణ వాఙ్మయచరిత్ర పుట 47.

నన్నెచోడని వెనుక

- 1) జక్కన విక్రమార్క చరిత్ర
- 2) మడికి సింగన పద్మపురాణము, జ్ఞానవాసిష్టము
- 3) నందిమల్లయ ఘంటసింగయకవుల

ప్రబోధ చంద్రోదయము

విని యందుకలదు

ప్రబంధ యుగమున నీసంప్రదాయము ముగ్గురుకవులు పాటించిరి.

- 1) ముక్కు తిమ్మన పారిజాతాపహరణము
- 2) వెన్నెలకంటి సూరన విష్ణుపురాణము
- 3) కాణాదము పెద్దన సోమయాజి అద్యాత్మ రామాయణము

జాతీయములు

“ఉముకకు (ఊక) ధాన్యమి విడుచు”

“కడుపు చుమ్మలుచుట్టు” “కాలిలోములుగాడకుండ”

“క్రూకటి వ్రేళ్లుండగా మూసిడి కొనలు విఱుచుట”

“నల్లమేకతప్ప” మొదలగు జాతీయము లిందుగలవు. వానిలో నల్లమేక తప్ప అనుదాని వివరణ ఆవశ్యకము.

నల్లమేకతప్ప (1-50) “సీ.పా. బలభేదిగౌతము భార్యనహల్య గామించి చేయడె నల్లమేకతప్ప”

ఇంద్రు డహల్యను కామించి గౌతము దెప్పుడును నింటివద్దనే యుండుటచే తెల్లవారు జామున యుండదని గ్రహించి కోడియైకూసి ఆతడు ప్రాత స్నానమునకు వెడలగానే అహల్యతో భోగించెను. గౌతముడు తిరిగి వచ్చుచుండగా ఇంద్రు డాతని కంటబడెను జరిగినది తెలిసికొని గౌతము డింద్రుని ముష్కములు తెగి పోవునట్లు శపించెను. అవి తెగి పోయినవి. అంత దేవత లది చూచి నల్లమేక ముష్కములు నతికించిరి.

సామెతలు

గుడి ప్రాగేవానికి తలుపు లప్పడములు (2-85)

రెంటికిం జెడిన రేవడు (3-24)

వెనకయ్య చేతికి వెసల యిచ్చిన విధమున (4-29)

పైవానిలో వెనకయ్య చేతికి వెసలు యిచ్చిన విధమున అన్నదాని యర్థము సరిగా నింతవఱకు వివరింప బడలేదు సూ.నిలో వెసలు క్రింద యిది చూపబడి “తాను చెడి యితరునిగూడ చెఱచుట అను నర్థమియబడియున్నది. (సం. 7 పుట 851)

ఈ సామెతను నాచన సోము డత్తర హరివంశమున ప్రయోగించినాడు (3-51) సూని దీనిని యుదాహరించినది. దీనియర్థమిది “ఇచట వెనకయ్య అనగా మన విఘ్నేశ్వరుడుగాడు. విశాయక శబ్దభవము వెనకయ్య ఈవినాయక శబ్దము గణపతినేగాక, బుద్ధుని బోధించును” బుద్ధోవినాయకః॥ అని అమరము.

బౌద్ధ బిక్షుకులు వారికి వెసలు వంటపాత్రలతో ప్రమేయములేదు. కోమటి బౌద్ధునికి వంటపాత్రలిచ్చి తాను చెడుటయేగాక ఇతర కోమట్లను చెఱుచును. అందు వలననే సూని యందిచ్చిన యర్థము సరియైనది. ఇది బౌద్ధమత సంబంధమైన సామెత యని గ్రహింప వలెను. (చూ. హంసడిభకోపాఖ్యానము నా వ్యాఖ్య పుట 109)

సంస్కృత సూక్తులు

ఇందు పైసూక్తులు రెండు మాత్రమే గలవు

“స్త్రీముఖం నదాశుచిః” 2-55

స్త్రీ ముఖం నదాశుచి యన్న సూక్తికి తెలుగున నీక్రింది పద్యమువాడు కలలో నున్నది.

క. జిగిగల పడతుల మోవికి

యగణితముగ నీశ్వరావి కమృతంబునకున్

తగ నుచ్చిష్టము లేదని

ఖగవాహనుతోడ గరళకంఠుడు పలికెన్.

అపింసాపరమోదర్శ 9-40

ఉష్ణముష్ణేన శామ్యతి 5-12

విశిష్టపదములు - అర్థములు

అనుభోగించు. సం.స.క్రి అనుభవించు

“తనువునకు నాత్మ వేఱఁట

యను భోగించు నట పిదప

నాముష్మికమున్ (2-31)

ఈ పదమున కిది యొక్కతే ప్రయోగము (సూ.ని)

అనూనయించు. సం.స.క్రి (ఇందలి యథాగనుము విచార్యము) అనూనినుగాఁ జేయు, గౌరవించు, పూజించు

“ఉపనిషద్దేవిని ననూనయించి తోకొంచు రండని పలికి (1-84)

ఈపదమునకు మొదటి ప్రయోగమిది సూ.ని.లో, రంగారాయ చరిత్ర, అని యనూనయించుచు, (1-15-16) అనియు “ధాత ననూనయించి” సేతు ఖండము (1-41)

అను రెండు ప్రయోగములు గలవు. కాని ఈ రెండుప్రయోగ ములు అర్థాపీనములు

అవధాని సం.విణ న్.నీ న్ అవధానము కలవాఁడు (సూ.ని. సం.1 325 పుట)

దీనికి ప్రయోగము చూపబడలేదు. అర్థము సరిగాలేదు. అవధాని శబ్ద మునకు రేండర్థములు. ఒకటి వేదములు చదువు వాడు

“అర్థంబు తెలియక యఱచెద రవధాను లూరక వేదాలు నోరికొంది. (2-7) అవి యిందు ప్రయోగము.

రెండు అష్టావధాని:-అష్టావధానము చేయువాడు.

శతావధాని:- సాహిత్యమున శతావధానము చేయువాడు అనియు వాడుకలో నున్నది.

సూ.ని. సూర్యరాయాంధ్ర నిఘంటువు మొదటి సంపుటము.

అహంబ్రహ్మీభవింతు: సం. అ. క్రి. అహంబ్రహ్మ అనుకొనువాడగు. నేనే బ్రహ్మ
మని యనుకొను “అహంబ్రహ్మీభవించి తల్లికిందగిన
బిడ్డ కలిగెనన మెలంగుచుండు (1-76) చల్లాసూరయ
కవి దీనిని తన వివేకవిజయమున ప్రయోగించెను.
(పుట 68) (సూ.ని)

ఆగ్రహముచేయు సం.స.క్రి - కోపముచేయు సూ.నిలో ఆగ్రహము సం.వి.అ.పు
7వ యర్థము కోపము ఈ యర్థము తెనుగు గ్రంథములయందును
వాడుకలోను గాన్పించుచున్నది.

“ఆగ్రహ మాత్మలోఁ బొడము నట్లుగ వి.పు. 1-13 (పుట 90.
ఇచ్చట ఆగ్రహము విశేషముగా నున్నది. గాని క్రియగా లేదు)
ఆగ్రహముచేయు

“చెఱచెదనంచు నాగ్రహము చేయుగాని” (5-51)
అని యందు ప్రయోగముకలదు. ఇది నిఘంటువుల కెక్కలేదు

ఆశుకవిత్వము సూ.ని.లో “ఆశుకవి” పదమున్నదిగాని ఆశుకవిత్వములేదు.
శబ్దరత్నాకరాను బంధమున (పుట 11) నేను చేర్చితిని. అశ్రుత
వ్యాఖ్యాన మాశుకవిత్వంబు 5-56

ఆలు	ప్రత్యయ ప్రయోగములు	వృధారంజకురాలు- (1-78)
కులస్థురాలు-	అభాసురాలు- 8-95	సేవకురాలు- 2-54
జోగురాలు	8-49	విహ్వలురాలు 8-74
భావకురాలు-	5-57	

పైవానిలో ‘జోగురాలు’ అను పదమునకు మాత్రమే నిఘంటువులలో
ప్రయోగముగలదు. తక్కిన వానికిలేవు. జోగురాలి శబ్దమును మొదట
ప్రయోగించిన దీకవులే.

ఇవతాళించు ఇవతాళిపంగ బౌద్ధుడిట్లని పలికెన్ (8-48) ఇవతాళించు అనగా చల్లనగు శీతమగు అని యర్థము.

దీనిని శ్రీనాథు డింతకు మున్ను ప్రయోగించినాడు, ఇవతాళించు విదర్ప రాజతనయా హృద్యస్తన ద్వంద్వమున్ (నైష 8-84)

ఇవతాళించు పదమునకు పైరెండు ప్రయోగములుగాక విక్ర. (4-158)లో ప్రయోగముకలదు.

ఉత్సార్థంజేసి (6-38) ఉత్సార్థము అనగా తొలగింపబడునట్లు చేయుట అని యర్థము. దీనికి నిఘంటువులలో ప్రయోగములేదు.

ఎడమపెని వెట్టు (1-81)పాడుచేయు వ్యతిరేకముచేయు పెనిమిటి ధర్మమున కెడమపుని వుట్టుదునే

ఇది నేతకు సంబంధమైనది. నేతిగాండ్రు సాధారణ త్రాళ్లు కుడివైపునకు పెనవెట్టిన పేటలతో నేయుదురు. అందొకపేట ఎడమపెన వెట్టిన దైనచో అది తక్కిన వానితో గలియదు. నేత సరిగా జరుగదు. ఈ క్రియకు సీగ్రంథ ప్రయోగమొకటియే కలదు. (సూ,ని)

గాణు—గాడు హాని ఈపదమునకు నిర్ధారకముగా నొక్కటే ప్రయోగమిందు న్నది. క. రాణించి - ప్రాణేశ్వర - జాణ - గాణు (ప్రాస)
(వావిళ్లనిఘంటువు)

గ్లో-చండ్రుడు "గ్లో వంశ యనంత మంత్రి కమలజగంగా". ఇది "గ్లో" అను శబ్దస్వరూపము సీర్ధారించును గ్లో-క-

ఇది శ్రీనాథుని నుండి గ్రహించినదే

“కంఠేశాల కిరీట విటంక గ్లోరుచి.చుకుకితజల మణికర్ణిక” కాశీ. (8-125)
చిన్నయసూరిననుసరించి “గ్లో” శబ్దమును “గ్లో” అను రూపాంతరము గలుగును.

రైగ్లో శబ్దంబుల కోత్వంబు విధాషనగు తత్వము. 84 సూ

కాని “గ్లో” శబ్దమునకేగాని గ్లో శబ్దమునకు నిర్ధారక ప్రయోగములులేవు.

జముకాణ (శ)ము. జంబుకాణము జంబుభానము

జమ్ముభానము. జో. (హిం జమ్భానా.) కూర్చుండుటకు ముతకనూలితో నేసి క్రింద పఱచెడి ఆస్తరణ విశేషము- (సూ. ని. 31 సం. 3131 పుట) సూ. ని. లో మనుచరిత్ర, చంద్రభానుచరిత్ర, ప్రబంధరాజమునుండి ప్రయోగము లీయబడియున్నవి గాని ప్రబోధచంద్రోదయ నందలి ప్రయోగమును మాత్రము పావిశ్లనిమంటు విచ్చినది. జంబుకాణమునకు, ప్రయోగములు నవీనములే. ఇది అన్యదేశ్యము. ఈ యన్యదేశ్యము తొలుత నుపయోగించివ కవులు, ఈ కృతికర్తలే.

క.తచ్చాసన

మున చేరువ జమ్ముభానమునఁగూర్చుండన్, ఇది జమ్ముభాణము - అను రూపమునకు నిర్ధారకము.

జంత. వి. (కజంతె) గయ్యాశి. సూ. ని. లో నీపదముకు సుదక్షిణాపరిణయము ఉత్తర హరిశ్చంద్రోపాఖ్యానము నుండి ప్రయోగము లీయబడినవి.

(31 సం 850 పుట).

కాని యిందలిప్రయోగమే మొదటిది. “ఎజంత బోధించినే” 31-31.

తలనొప్పి వి. ౧. శిరోవేదన తలనొచ్చుటః౮ తలనొప్పి సూని (31సం 726పుట ఇందు. 17వ శతాబ్దినాటి శుకసంతతినుండి మాత్రమే ఈపదమునకు ప్రయోగమీయబడిది. కాని తొలిప్రయోగ మీపదమునకు నిండేకలదు “తలనొప్పేమియుజెందకేహృదయ సంతాపంబునుంజెందకే”(4-28)

తామ్రంపుగిండి రాగిపాత్ర తామ్రంపుగిండి నంబువులిడ (2-14)

ఇది నిమంటువుల కెక్కలేదు.

నిబద్ధి సత్యము “ఇది నిబద్ధి తప్పదు మీపాదమాన” (2-58)

ఈపదమునకు నిదియే మొదటి ప్రయోగము సూ.ని. (4సం. 351పుట)
 లో నిది చూపబడినది ప్రయోగములన్నియు సానందో పాఖ్యానము, భాస్కర
 శతకము, చెన్నబసవ పురాణము లోనివి. ఈకృతుల కర్తావచీనములు. వావిళ్ల
 నిఘంటువు దీనిని గ్రహించినది.

పరామర్శించు. సం సక్తి. చక్కగా విచారించు అని ఉత్తర రామాయణము
 నుండిప్రయోగ మీయబడినది (సూ ని. 5సంపుట 202) ఇది 17వ
 శతాబ్ది ప్రయోగముకాని ఇంతకన్న పూర్వ ప్రయోగమిది.

విరాళి “దిగంబరా ఇవ్వెరాళిం బరామర్శింపుము” (8-65)

వావిళ్ల నిఘంటువున భాగవతము (4-777) నుండి ప్రయోగము
 గ్రహించినది.

పల్లటపులు వి.బ (ఫలు అటపులు సీచపుమాటలు దుర్భాషణములు.

“శాస్త్రంపు పల్లటపులు” (8-2)

ఈపదము సీకపులు తమ వరాహపురాణమున వాడినారు.

“సీవటచు పల్లటపుల్ సహించితీ” (11-91)

ఈకవులకు సమకాలికుడగు నారయకవి పంచతంత్రమున దీనిని వాడి
 నారు. పల్లటపులుమాని (1-199)

వావిళ్ల నిఘంటు సీపదమును గ్రహించినది కాని ఈప్రయోగము చూపలేదు.

బోడి బోడ (క.బోడి). వి. నన్యాసి. ముండవిధవ. నిందాద్యోతకము

సీ. పా. ఏబోడి గావించే యింత విరిపోటు తల్లీనీ కుపనిషత్తరుణితోడ
 ప్రబోధ 8 3 (సూని. 5సం. పుట 1173)

ఈ పాదముననేగాదు తక్కిన పాదములలోని స్త్రీవాచకములు నిందార్థ
 ద్యోతకములే.

సీ. ఏ జంత బోధించెనే

ఏ బోడి గావించెనే

ఏ ముండ యెడ బాపెనే

ఏ రండ బ్రమయించెనే

ఇందు మొదటిది మహద్వాచకము దాసరిబోడి. వైజ 4-32

రెండవది మహతీవాచకము

బోడి శబ్దనముకు మహతీ వాచకమున ప్రబోధచంద్రోదయ ప్రయోగ మొకటియే యున్నది.

పూ.బోడి-సమాసములో బోడి శబ్దము గలదు. కాని ఇది సార్థబిందుకము “బహుప్రీహిని శ్రీ వాచ్యంబగుచో నుపమానంబు మీది మేనునకుఁ బోడియగు” అనిసూరి (సమా 23సూ.) నేటి వ్యాకరణములో ‘బోడి’లో అరసున్న యున్నది గాని-సూరి సూత్రాండ్ర వ్యాకరణమున “మేనుర్బోడి స్యాత్” అనినిరసుస్వారముగా నున్నది.

పూ.బోడిలోని బోడి విశేషణము

బోడి వ్యస్తముగా విశేష్యము

మనవి పత్రము మి.స. మనవిపత్రము రాజులకు విన్నవించెడి పత్రికా రూప మైన మనవి మాటలచే కానిది అని యర్థము.

గీ. అనుచు మనవిపత్ర మర్పితః ప్రబోధ (2-52)

ఈ శబ్దము సూ.ని లో లేదు.

ముండ వి ఈపదమునకు 1 విధవ, 2. దాసి, 3. ఉంపుడుకత్తె 4. ధూర్తు రాలు:వంచకురాలు అనునాలు గర్థములు సూ.ని లో గలవు
వానిలో ఇందు 4వ యర్థమున “ఏ ముండ యెడబాపె” (3-8)అను అను ప్రయోగము చూపబడినది, (సం 6 పుట 357)

మృద్ధిందులు సం.వి.అ.పుం. మట్టికలిసిన నీటి కణములు మృద్ధిందులు దాల్చి
2-10 (ఇది సూనిలో లేదు)

లక్కముద్ర వి లక్కతో ముద్రవేసిన పత్రము, ఈశబ్దము సూనిలో లేదు.

గీ అనుచు మనవిపత్ర మర్పింపఁ దత్పత్ర
మునకు నిడిన లక్కము ద్రఁ జూచి 2-52

ఈ పదమున కిదియే తొలిప్రయోగము. ఆవెనుక సీపదము చదలువాడ
వల్లన విప్రనారాయణ చరిత్రమున గలదు
వైలక్కముద్రపెట్టి

విరాకులవిత్తు. విఱ (విరియు + ఆకు + విత్తు) చెడినది

“అఱవడ వేదమార్గమున విరాకుల విత్తుగ. (2-45)
(సూ.ని 7సం. 344పుట)

ఈ పదమునకు నొక్కటే ప్రయోగము లభించినది. వ్యుత్పత్తినిబట్టి
“పూర్తిగా, సమూలముగా చెడిన” యనునర్థము నిచ్చుచున్నది “విరాకు” అను
పదము సంస్కృతమునలేదు ఈ పదము ఆ, యతితో నుండుటచే వ్యుత్పత్తి
సరియైనది

విరాళి వి (స.విరహః) 1 మోహమువఁ పు 2. భక్తి విణ, మోహముకలది.
సూ ని (7సం. 345 పుట)

ప్రయోగములు ధరాభిరామమున “తరితీపరి గాక విరాళిగాక”
అనియు ‘విరాళికల్కి’ అని రాజవాహన విజయమునుండి ప్రయోగములీయ బడి
నవి కాని విరాళికి తొలి ప్రయోగమిందేకలదు. “దిగంబరా, ఇవ్వెరాళింబరా
మర్కింపుము” సూ.ని.లో ఈ ప్రయోగములేదు.

విరుద్ధపరచు మి.స.క్రి విరోధిఁపఁజేయు “వేద మార్గోపనిషత్తుల తోడ శ్రద్ధను
విరుద్ధపరచి ప్రబోధ (8-3) విరుద్ధపడు మి.అ.క్రి ప్ర.చం (4-58)
(వా.ని.) (సూ.ని. 7సం. 355 పుట) పైప్రయోగ మొక్కటియే
చూపబడినది. ప్రయోగాంతరము లభ్యము కాలేదు.

సంకటపరచు. మి.స.క్రి బాధించు, పీడించుఁ చపలునికిం గ్రొత్తచేసి సంకట
పఱచెన్. (ప్రబోధ 8-70) (సూ.ని 8సం. 767పుట)

ఈ పదమున కిది యొకటియే ప్రయోగము

సంబెల. వి.వక్కలాకులతిత్తి సంబెళ- సంపుటము. దర్బలు మొదలగువానితో
నల్లిన సజ్జాను నరములు చూపబడినవి. (సూ.ని 8సం 828 పుట)
ఈగ్రంథమునందలి “సంబెళలోపలిదేవ పూజలున్” అను ప్రయోగము
చూపబడినది. (2-8) (కాశీ 1-85 వా.సి)

సాహా. హిం అవ్య. పరివారజనముచేయు హెచ్చరిక ఈ పదము ప్రయోగించు
టకు తొలి కవులుపీరే. “సాహా యని కటికవారు సందడిజడియం”
(2-29) నరాహపురాణమున ‘సురలు సాహా యనగన్’ (6-42) అని
తరువాతి ప్రయోగములు దీనిననుసరించినవి.

సురధాణి. సురధాణ తురకదొర (హిం, సుల్తాన్) చక్రవర్తి
గజపతి సురధాణి గడిడర్గములకెల్ల
రాజువజ్రంపు బోరుతప్ప. ప్రబోధ చం (1-19 సూని 8సం 1087పుట
బోరుతప్ప అనుటతప్ప - బోరుతల్పు) అని యుండవలను.

ఇట్టితప్ప లీ యెనిమిదవ సంపుటమున చాలగలవు. ఈ సంపుటము పూర్తిగా
సంస్కరింపదగినది

తెలుగున ప్రబోధచంద్రోదయములు

తెలుగు భాషలో ప్రబోధచంద్రోదయము మొదటిసారిగా నవతరింపజేసిన
వారు నందివల్లయ ఘంటసింగయకవులే, వారి వెనుకనే తక్కిన కవులు దీని
పద్య ద్విపదలో రచించిరి.

పద్యకావ్యము

కొటికెలపూడి వేంకట కృష్ణ సోమయాజి (1764-1864) ఈతడు
బొబ్బిలి సంస్థానకవి నూరేండ్లు జీవించినకవి. ఈతని గ్రంథ మముద్రితము 1

1 మదరాసు ప్రాచ్యలిఖిత పుస్తక భాండాగారము—కాగితపుప్రతి

ద్విపదకావ్యము

కావ్యకర్త రాచూరి వేంకటలింగమంత్రి. ఇది యైదాశ్వాసములుగలది. అముద్రితము¹ ఈతడు దాక్షిణాత్యకవి క్రీ.శ. 1800 పాఠమువాడు.

ఆధునిక యుగము

సంస్కృత నాటకమునకు యథానువాద నాటకకర్తలు కందుకూరివీరేశలింగము (1892:) వడ్డాది సుబ్బారాయడు (1898:) ఆకుండ్ల వ్యాసమూర్తిశాస్త్రి (1911)² వీనిలో నేవియు ప్రచారములోనికి రాలేదు.

శ్రీగట్టి లక్ష్మీనరసింహశాస్త్రిగారి యనువాదము క్రిందటియేడు క్రీశ. (1975) ప్రకటితమైనది.

అద్వైత పరముగా నీ నాటకము రచించిన వెనుక సంస్కృతమున దీని కనుకరణములు బయలు వెడలినవి. వానిలో పేర్కొనదగినవి రెండు-

1 సంకల్ప సూర్యోదయము- ఇది విశిష్టాద్వైతపరముగా రచింపబడినది. కృతికర్తలు మహాప్రసిద్ధులు వేదాంత దేశికులు (1270-1872)

2 శివలింగసూర్యోదయము- ఇది శివాద్వైతపరముగా మల్లనానారాధ్యులచే రచితమైనది

పైరెండును రచించినకవులు ప్రతిభావంతులేయైనను, కేవలము అనుకరణములుగా నిలిచిపోయినవేగాని ప్రచారములోనికి రాలేదు.

పైవిషరణములనుబట్టి సంస్కృత ప్రబోధచంద్రోదయ నాటకము మహాగంభీరమైన అద్వైతవేదాంతమును ప్రతిపాదించు అధ్యాత్మికనాటకమని మనకు స్పష్టమైనది.

1 ,,

,, తాళపత్రప్రతి 715(సమగ్రము)

2 ఆంధ్రవాఙ్మయసూచిక పుట 118.

అనుసరణలు

తెలుగున ప్రబోధ చంద్రోదయ నాటక మవతరించిన వెనుక, అట్టిదే మఱియొక కావ్యము తెలుగున వెలసినది. దానిపేరు

జగన్నాటకము

ఇది ప్రబోధచంద్రోదయమువలె సంస్కృత నాటకానువాదముకాదు. తెలుగు ప్రబోధచంద్రోదయము ననుసరించిన స్వతంత్రకావ్యము.

ఈకావ్యకర్త ఏదుట్టశేషాచలుడు¹ ఇతడు తెలంగాణ ప్రాంతమువాడు. కృత్యాది యందీతడు చేసిన కవిస్తుతిలో పింగళి సూరన కడపటివాడు గావున సీతడు క్రీ.శ. 1700 ప్రాంతమున నుండియుండును.

ప్రబోధచంద్రోదయమువలె నిదియు నైదాశ్వాసముల పద్యకావ్యము ఈకావ్య మముద్రితమగుటచేత ఇందుగల యాశ్వాసము లందలి విషయములను వివరించుచున్నాను.

ఇందు మొదటి రెండాశ్వాసములకన్న తరువాతి మూడాశ్వాసములలోను నీ నాటకకథ హెచ్చుగా నున్నది.

ప్రథమాశ్వాసము

సత్స్వరూపంచైన పరబ్రహ్మంబునందు, జీవప్రకృత్యాపి జగన్ముఖున తండు వినోదార్థంబుగా భరత శాస్త్రానుమాపాధ్యాత్మ విద్యానుసారంబుగా త్రివిధాండంబులు బుట్టి విడిసించిన తద్బృత త్రిశక్తి త్రిమూర్తులన్యోన్య పరిగ్రహ సామర్థ్యంబున నాట్యసామాజిక సంపత్తి గాపరబ్రహ్మ సర్వేశంబున నిరూపితులై నిలుచుటయు తత్పరమేశ్వరుండు సఖాసవనంబు గల్పించి పేరోగం

1 మఱుగుపడిన మాణిక్యాలు. డాక్టరు బి.రామగాజు ఏదుట్టశేషాచలుడు - గోలకొండ పత్రికా ప్రచురణ 1961 ఈ శీర్షికయందలి విషయము న్నియు నిందుండి గ్రహింపబడినవి ప్రైగ్రంథకర్తకు కృతజ్ఞుడను.

బున్న సమయంబున మార్దంగికాది సామాజికజనంబు నతనిం బ్రశంసించుటయు బుద్ధివిదూషకుడు మనస్సుత్రధారి యనునతఁబున విప్రమాతృకాగమన సూచనము చేయుటయు ననునవి గలవు.

ద్వితీయాశ్వాసము

విప్రమాతృకాగమంబును ఆయ (....)ంబు వాచికాభినయంబుల జెప్ప (—) దను గమ్యమానులైన విప్రులు వేదశ్రోత జ్యోతిషసాముద్రిక శకున సప్తసాహిత్య వైద్యాది విద్యలు ప్రసంగించుటయు క() దా చ్చ ఆంగికాభినయంబును () తత్పురోభాగమున చతురంగ బలనమేతులై రాజమంత్రులు చనుదెంచుటయు తమతమ....టయు....నాట్యాభినయంబు చూపుటయు మాగధులు స్తోత్రంబులు చేయుటయు వైశ్యమాతృక యేతెంచి యాహార్యంబున నభినయించుటయు తద్యవహారగోత్రమాతుల కన్యావివాహ నిర్ణయంబును శూద్ర మాతృకచనుదె చి సాత్వికంబున నభినయించి వర్ణభేదంబు దెలుపుటయు సకల శక్తిప్రకారంబు సేయుటయు ననునవి గలవు.

తృతీయాశ్వాసము

మహాకావ్యంబునందు అహంకారుండు మమకారియను భార్యసమేతుండై వచ్చితన ప్రభావంబు వక్కాణించుటయు, మోహం దేతెంచి తనస్థితిని జెప్పుటయు కామాగమనంబును రతివర్జనంబును లోభుండు తృప్త యను పత్నితోడం గూడి చనుదెంచి తన నడక చెప్పుటయు క్రోధుండు హింసయను మహిషీ సమేతంబుగా మదమత్సరులం గూడివచ్చి తనప్రభావంబు రూపించుటయ గానాపత్య సత్య బౌద్ధ, జైన చార్వాక శాక్తేయ లేతెంచి తమస్థితులు వదించుటయు కైవ, వైష్ణవ సంవాదంబుచే యుద్ధంబగుటయు సుమతియని సాద్విసహితంబుగా వివేకుడరుదెంచి కలహంబు మాన్పుటయు ననునవిగలవు.

చతుర్థాశ్వాసము

ద్వైత విశిష్టాద్వైతు లేతెంచి, భేద భేదములేత బ్రహ్మ స్వరూపంబు నిరూపించుట యనునవి గలవు

పంచమాశ్వాసము

జగన్నాటకంబును మహా కావ్యంబునందు విరాడ్విగ్రహం డహంకార భార్య యైన మమ శాంతిని వానికిచ్చి పెండ్లిచేసి, నిరహంకారుండని పేరు పెట్టుటయు శాంతి పరిచయంబును నొందుటయు చంద్రవాయు మన్మథాద్యు పాలంభంబును పూజా విధానంబును శాంతి గర్భంబును జ్ఞానదేవుండు జనియించి జగన్నాటకంబు నకు వచ్చుటయు జ్ఞానోపదేశంబును భూమీశు నితిహాసంబు దెలుపుటయు ఉదయాస్తమయ వర్ణనంబును శాంతి నిరహంకార జ్ఞానదేవులు జనులకు సంశయ పరిచ్ఛేదంబుగా పలుకుటయు సకలజనులు నప్పరమపురుషుని మతినిలుపుటయు ననునవి గలవు.

ప్రబోధచంద్రోదయము : జగన్నాటకము

భేదసాదృశ్యములు

జగన్నాటకమున పైని వివరించిన కథాక్రమమునుబట్టిచూడ నదిపూర్తిగా ప్రబోధచంద్రోదయము నాదర్శముగా పెట్టుకొని దానిననుసరించినదే యగుట స్పష్టము. అందువలె నిందును నైదాశ్వాసములు గలవు. రెండింటి యందు ఈశ్వరుండైన పరబ్రహ్మంబునందు జీవప్రకృత్యాది జననము వర్జితమైనది. అందువలె నీందును వివేకుడు మతి కాముడు రతి క్రోధుడు హింస లోభుడు తృష్ణ అహంకారుడు అనుపాత్రలు వత్తురు. అందు ప్రబోధచంద్రుడు ఇందు జ్ఞానదేవుడు జనించును. బౌద్ధ, జైన చార్వాకాది మతప్రసక్తి రెంటియందు సమానమే.

భేదములు

ప్రబోధచంద్రోదయము

జగన్నాటకము

1 అద్వైత వేదాంత ప్రతిపాదకము
జీవబ్రహ్మైక్యము

1 విశిష్టాద్వైత వేదాంత ప్రతిపాదకము
జీవబ్రహ్మభేదము

2 ఈశ్వరునికిమాయవలన మనసు
చ ననునకు ప్రవృత్తి నివృత్తి

2 ఇందు పరబ్రహ్మమునకు జీవప్రకృ
త్యాది జననము ద్వైతవిశిష్టాద్వైతమున

భార్యలవలన కామక్రోధాదులు వివేచనా
కాదుల జననము

- 3 అహంకారుని భార్యపేరులేదు 3 ఇందు మమకారి యనుభార్యగలదు.
4 జైన బౌద్ధ చార్యాకాది సంవాదము 4 శైవ వైష్ణవ సంవాదము వారిరు
మోహునికి వివేకునికి యుద్ధము పురకు యుద్ధము
5 వివేకునకు ఉపనిషద్దేవి వలన 5 నిరహంకారునికి శాంతివలన జ్ఞాన
ప్రబోధచంద్రుని జననము. దేవుని జననము

దృశ్యకావ్యములు యక్షగానములు

జగన్నాటకము దృశ్యకావ్యము కాని దృశ్యకావ్యములైన యక్షగానము
లలో వేదాంతపరమైన యక్షగానములుకలవు. అవి ప్రబోధచంద్రోదయాను
సరణములే.

ముక్తికాంతాపరిణయము

పరమానంద తీర్థరచితము ఈతడు క్రీశ 1630 ప్రాంతమువాడు.
“సచ్చిదానంద పురాధీశ్వరుడు తన పుత్రికయగు మోక్షకన్యకకు స్వయంవరము
చాటించుట-వివిధ మతాధిపతులను దేశాధీశులు విచ్చేయుట-మోక్షకాంత నొక్కొక్కరి
నొక్కొక్క నెపమున రప్పించి అద్వైతవేదాంత మతస్థుడగు వివేకుని
పెండ్లియాడుట నీందలి యితివృత్తము.

ముక్తికాంతావిలాసము

తరిగొండ వెంగమాంబ రచితము (1784-1868) జగదీశ్వరుడు మాయ
ను వీడి ముక్తికాంతను బొందగోరి యామె మందిరమునకువచ్చుట-విజ్ఞానకాంత
(చెలికత్తె) తలుపుమూయుట - తలుపుకడ నావల నీవల నాయకానాయకుల
సంవాదములు-మాయాశక్తి వైరాగ్య జ్ఞానశక్తులతో వాదించుట మున్నగునవి
యిందలి ఇతివృత్తము.

సుజ్ఞానఎఱుక

రామబ్రహ్మయోగి రచితము. క్రీశ 17వ శతాబ్ది ప్రతిలేని నిర్గుణిని పతిగాను మతి కోరినబుద్ధి కాంతకడ “ఎఱుక” (జ్ఞానము) అను నెఱుకతవచ్చి వేదాంతగోష్ఠి నెఱుపుట ఇందలి ఇతి వృత్తము¹

నాటకము

వివేకవిజయము

ఇది చల్లాసూరయకవి రచితము ఈతడు క్రీశ. 16వ శతాబ్దివాడు దాక్షిణాత్యకవి తంజావూరిదగ్గర పొందవాకగ్రామ నివాసి ఇత డద్వైతమతానుయాయీ సదానందయోగి శిష్యుడు. ఇతడు జంటకవుల తెలుగు ప్రబోధచంద్రోదయమును, వివేకవిజయము అనుపేర నాటకముగా రచించినాడు. ఇందు అంక విభజనలేదు. నాటకమువలె పద్యములున్నను యక్షగాన రీతిని తాళప్రధానములైన త్రిపుటలు, జంపెలు, దరువులు మున్నగు గేయరచనా భేదములుగలవు. ఎడనెడ చిన్నవచనములున్నవి. ద్విపదలు గలవు. కవి గ్రంథాంతమున దీనిని నాటక మనియే యిట్లు పేర్కొన్నాడు.

చ. ఆలరగ నీవివేకవిజయాభిద నాటకమెవ్వరేని ని

శృలమగు భక్తిచే జదువఁజాలి తదీయపదార్థ భావముల్

సలలిత చిత్తవృత్తి ననిశంబును చింతనచేసిరేని వా

రలఘుతరాత్మతత్త్వ పదమంది శుభస్థితి గాంతు రెప్పుడున్.

పద్య ప్రబోధచంద్రోదయమునకిది హృద్యమైన నాటకానువాదము. అందలి కథాక్రమమే యిందలి కథాక్రమము, అందలి పాత్రలే ఇందలి పాత్రలు. దాసందనగరి-ఈశ్వరుడు-మాయ-మనసు-ప్రవృత్తి నివృత్తి భార్యలు - కామ మోహాదులు-దంభుని, మోహాని కాశీనివాసము- బౌద్ధజైన చార్వాకాది మత ప్రసక్తి-వివేకునికి ఉపనిషద్దేవికి సమాగమము-ప్రబోధచంద్రుని జననము తూచా తప్పకయున్నవి, నాటకాంతమున మాత్రము సూరయకవి మార్పుచేసినాడు,

1. పై మూడును డాక్టరు యస్మిబోగారావుగారి ఆంధ్రయక్షగాన వాఙ్మయము నుండి గ్రహింపబడినవి. ఆంధ్రవిశ్వకళ పరిషత్తు ముద్రణ (1964)

ఈ నాటకమున ప్రబోధచంద్రుని జననమైన తరువాత, వివేకుడు ముక్తి కన్యను గాంచును. ఆ కన్య పెద్దదియైన వెనుక స్వయంవరము చాటించును. ఈ స్వయంవర మంతయు విష్ణుభక్తి నడపును. ఆ స్వయంవరమున శైవవైష్ణవ, ద్వైతాద్వైతాది సకల మతాధిపతులును వత్తురు. వారినందరిని విష్ణుభక్తియే పరి చయము చేయును. ముక్తికాంత అద్వైతపతిని వరించును.

ఈతడు క్రీ.శ. 18వ శతాబ్దివాడగుటచేత జంటకవుల ప్రబోధచంద్రో దయమున లేని విశిష్టాద్వైతమును మాధ్వమతమును నిందు చేర్చినాడు.

అనుసరణలు

ప్రబోధచంద్రోదయము

వివేకవిజయము

1. అహంబ్రహ్మీభవించు

“పరగనప్పరమేశు

“అహంబ్రహ్మీభవించి

సంసారి యనిపించి

తల్లికిం దగినబిడ్డ

పరగ దానవుఁ డహం

కలిగెనని మెలంగుచుండు” (1-76)

బ్రహ్మీభవించెన్”

ప్రబోధ

2. నుదుటన్ ముక్కునఁ జెక్కులన్ జుబుకమందున్ గండపృష్ఠంబులన్
బెదవిన్ తొమ్మునఁ గుఱి నూరువుల మృద్భిందుల్ ప్రకాశింప ద
ర్బదశంబుల్ శిఖలోపలం గటితటిన్ బాణిద్యయిం న్మించ గా
నిదెపో దంభము మూర్తిదాల్చె ననఁగా నీయయ్య చూపట్టెడున్ (2-10)

వివేకవిజయము

నొసటన్ ముక్కునఁ జెక్కులన్ బెదవియందున్ గండభాగంబులం
దసమాంసంబులఁ గుఱి రొమ్మునను జాన్వగ్రంబునన్ మృత్తికల్
పసగాఁ గన్పడఁగా శిఖిన్ జెవుల నాపాణి ద్యయిన్ రొంటినిన్
వెస దర్బాగ్రము లుంచి యున్నయితఁడే వేసాన దంభుండెపో (పుట 75)

ప్రబోధ

క. రాజులు నీతనిపాదాం
భోజంబులు ముట్టవెఱచి పొనపొన దవులన్
రాజిత మకుటమణిచ్చవి
రాజుల నీరాజనంబు రచియింతు రనన్ (2-16)

వివేకవిజయము

కల్యాణి రాజు లెల్ల నీతని పాదపూజ సేయవెఱచి
రాజితాచ్చ మకుటకాంతి రాజితేతను
ఓజమీఱఁ బాదనీరాజనంబు లిచ్చి మ్రొక్కె-
జేజె విడుచు సుతిశతంబు చేయుచుండురు. (77 పుట)

ప్రబోధ

పుట్టింప రక్షింపఁ బొలియింపఁ గర్తయౌ
భైరవేశ్వరుఁడు మాపాలివేల్పు
ప్రమద నటదూత భయదశ్మశానశ్శం
గాటకంబులు మాకు నాటపట్టు
నక్షత్ర పటలీవలక్షంబులైన న
రాస్తి ఖండములు మాహారతతులు
నీహారకతబింబ నిభమానవ శిరఃక
ఫాలములే మాభుక్తి భాజనములు

గాఁ జరింతుము తమలో జగంబులెల్ల
వేరువేరైన శివునితో వేరుగా వ
టంచుఁజూతుము సిద్ధయోగాంజనప్ర
దీపితంబైన సుజ్ఞాన దివ్యదృష్టి. (81-82)

వివేకవిజయము

ద్వి. వినవోయి మారైన వృత్తంబు చాల
ఘనుఁడు భైరవుఁడు మాకలైనవేల్పు

ప్రకటనటద్భూత భయదశ్మశాన
 నికటశృంగాటక నివహంబులెపుడు
 రచ్చపట్టులు మాకు రమ్యవరాఘ
 లెచ్చైన హారములిందుబింబాభ
 నృకపాల పాత్రిక నిండిన సురయు
 నొకటఁ గ్రోలుచు..... (పుట 102)¹

పై సంవాదములనుబట్టి సూరయకవి జంటకవుల రచన నెంత సన్నిహిత
 ముగా తూచా తప్పక యనుసరించెనో తెలియగలదు.

పై యనుసరణలను బట్టి యీ కావ్యప్రాశస్త్యము గ్రహింపవచ్చును.

శృంగార షష్ఠము లేక కవుల షష్ఠము

1. శా. శ్రీరామామణి సీతనాథుని యురస్సీమ న్నిజచ్ఛాయఁ గ
 న్నారంగన్గొని యాత్మ నన్యవనిషేర్ష్యం బూనఁ దత్కంధరన్
 హారం బున్నుచు నింజూడు మనం దానొటం ద్రపంజెందఁజె
 ల్వారున్ రాముఁడు బ్రోచుఁగాత చికతిమ్మాధీశ తిమ్మాధిపున్.
 (కవిసంశయ విచ్ఛేదము)
2. మ. తనతో నల్గిన వాణిపాదముల మీఁదన్ వ్రాల లేనెత్తి నొ
 య్యన పాశ్చాత్య నిజాన్యతన్ముఖములం దన్యోన్య మొక్కపు చుం
 బనముబ్బొగఁ జతుర్ముఖము భరింపం జొక్కు పద్మాసనుం
 దనవద్యాయురు దీర్ఘజేయు చికతిమ్మాధీశ తిమ్మాధిపున్.
 (సర్వలక్షణసార సంగ్రహము. 1-297)

1 వివేక విజయము - యక్షగానములు సంపుటము 4
 ఆంధ్రవిశ్వకళాపరిషత్ప్రకటితము. 1959.

3. శా. చండాంశుప్రభవీక్షః తిమ్మయతనూజా తిమ్మవిధ్వస్త పా
 షండం బైనత్రిలింగభాగవత షష్ఠస్కంధ కావ్యంబు నీ
 కుం డక్కెన్ జతురాననత్వగుణ యుక్తుల్ మీఱ వాణీమనో
 భాండారోద్ధత చూటకార బిరుద ప్రఖ్యాతి సార్థంబుగన్.
 (స.స.సా.స. 1-210)

అప్పకవీయము

4. సి. గీ. వలవదు భయంబు వారెంతవారలైన
 నట్టివారలు మన కగ్గమైనవారు
 వాకు నిరయంబునకుఁ గాపు వచ్చు వార
 లనుచు బుద్ధిగఁ జెప్పె మార్తాండసుతుఁడు. (3-180)

అసి యుదాహరింపబడిన గీత పద్యమునకు పైనున్న రెండు సీసపాద
 ములను కీ. శే. మానవల్లి రామకృష్ణ కవిగారు తమ కుమారసంభవము ప్రథమ
 భాగము అనుబంధములో నిట్లెఱచినారు.

సి. వారధిశయనుఁ జేయారఁ బూజింపని
 ఖలు గట్టిపెడకేలు గట్టి తెండు
 హరిమందిరమున కధీశుఁడై నడవని
 హీనాత్ముఁగాల్పట్టి యీడ్చితెండు
 (మలయ మారుతము సింగన్న షష్ఠస్కంధము.)

పై సీసపద్యములో రెండు పాదములు కవిగారి తెట్టు లభించినవో తెలియ
 రాలేదు. కవులషష్ఠము వారు చూచి యుందురని పైదానిని బట్టి విశదమగు
 చున్నది, లేదా వేరొక లక్షణగ్రంథకర్త యెవడైన నుదాహరించినేమో తెలియ
 రాదు ¹

¹ మానవల్లికవి రచనలు వుట 16. ప్రస్తుత పరిష్కర పీఠికా సహితము
 ఆంధ్రప్రదేశ్ సాహిత్య అకాడమీ ప్రచురణ 1972.

5. క. అనుటయుఁ గృష్ణద్వైపా
యన తనయుం డిట్టులనియె నవహితమతియై
విను మతిగుహ్యము నారా
యణకవచము భక్తి వాంఛితార్థ ప్రదమున్. (3-338)

6 సీ గీ (ఎసగఁబాత్రిక నోరంబిడకమున్నె
యతిరయంబునఁ బరిశేష మాచరించు)
తత్తరమున నా పోశనమెత్తఁబోయి
భూసురుండెత్తు నుత్తరాపోశనంబు. (3-164)

7. గీ. తల్లియును దండ్రి దైవంబు దలఁప గురుఁడ
కాడె నితఁడేమి చేసినఁ గనలఁనగునె?
నాస్తికాధమ ! యోరి ! యన్యాయవృత్తి
“నాస్తి తత్త్వంగురోః పర” మ్మనఁగ వినవే. (3-146)

సర్వలక్షణ సారసంగ్రహము

8. క. మనుజులలోపలఁ గర్మం
బొనరుచువారెల్ల దండ్యులొ వారలలోఁ
గనుఁగొనఁ గొందతె దండ్యులొ
యనవుడు హరిభటుల కనిరి యప్పార్మ్యవరుల్. (1-134)

9. చ. అదలిచి నిల్వ వారిఁగని యంతకుకింకరు లెవ్వరయ్య మీ
రిదె యమునాజ్ఞాజుద్రోచితిరి యెచ్చటనుండిట వచ్చినార లె
య్యదిగత మడ్డపెట్టుటకు నెవ్వరివార లెఱుంగఁ జెప్పుఁ డా
యదితితనూజులో సురలో? యక్షులో? సిద్ధులో? కాక సాధ్యులో
(1-137)

10 సీ పా చిగురాకుబోడిమై చెమట పన్నీటిలో
నానుట త్రివవణస్నానమయ్యె. (1-175)

11శా శీఘ్రంబేటికివచ్చి సంస్కృతి భవశ్రీసౌఖ్య గంధుల వా
నాఘ్రాణింపని మత్తనూజుల దురాత్మాః భిక్షులం జేసినన్
శుభ్రాదిన్యసమగ్నుఁ జేసితి కృపాశూన్యండవై గోముఖ
వ్యాఘ్రంబింతియగాక నీవుఋషివే యాహా వితర్కింపఁగన్. (1-275)

12మ. పదముల్ దొడ్రిలఁ గొనుఁదీవ వెలయింపన్ గేశము ల్దూలఁ బ
య్యెద వక్షోరుహపాళి చేర కనుదోయిం బాష్పముల్ గ్రమ్మగ
ద్గదకంఠంబున వాక్యముల్ తడబడన్ దద్గేహముం జొచ్చి యా
సుదతీరత్నము గాంచె బాలుని మన శ్శౌకానలజ్వాలునిన్ (1-317)

13 గీ ఇవిధంబున మఱియు ననేకగతుల
లలిత శృంగారచేష్టల లాచిలాచి
చూచుచున్నట్టి ప్రహ్లాదఁ జూచి మునికి
మనసు గురుగురమనియె ఝమ్మనియె నొడలు. (2-244)

14ఉ. హంసనమానగామినికి నట్టి వినూతన గర్భశుద్ధికిన్
పుంసవనాది కృత్యములు భూపశిఖామణి యార్యసంపదా
శంసితకర్మకర్మతత సాంగముగా నొనరింప నన్వయో
త్తంసుఁ గుమారునిన్ గనియె దర్పకు నిందిర గన్న కైవడిన్. (2-288)

15క. ఇంటికిఁ జనుటయు మానెన్
నంటొనరింపంగఁజాలె నాగరికుఁడతే
కుంటెనకాదుల గూడెన్
గొంటరియై యతఁ డసాఘగోష్ఠీపరతన్ (2-354)

16చ. పెరిగిన యీసున న్నైమలిపింభములన్ పురివిప్పఁబోలు నీ
సరసిరుహాక్షివేనలికి సాటిగ నిల్వఁగనోడి చొచ్చె నిం

దిరళరణంబు తేటిగమి సీలము లింద్రుని పేరు గాంచె పె
న్నిరులు గుహాశ్రయంబు గనియెన్ నెఱిగల్గివ వారికోర్తురే:(8-88)

17క. నెరసె నెఱసంజ చక్రక
సరసీరుహ విరహభేద సంసూచకమై (8-188)

18మ. గురుబంధుల్ దనుఁజుట్టి రాదిగిచి యాక్రోశింపనిశ్చేష్టుడై
యొరలం దన్ను నెఱుంగలేక యసహృత్ పూర్ణా ర్తిముంజెంది చూ
పరతన్ మ్రోయుచుఁబో వివర్ణతమెయిం బాటిల్లి (8-160)

19. క. అరిగి సమిత్రసవకుళాం
కురపక్వఫలోత్కరంబుఁ గొని గృహమునకున్
మరలి యట వచ్చునప్పుడు
ధరణీసురనందనుండు దనకట్టెదురన్. (8-177)

20 ఉ. తెక్కలతో సరాగము నెఱిం బరికింపఁడు వేడ్కఁజెంది యో
యక్కనకాచలంబు విబుధాధ్వమునం జనుదెంచుచున్న. (8-192)

21. ఉ. జాఱుటయుం దదూరుయుగసాంద్రరుచుల్ కటిమీదనుండి దై
వాఱుగఁ గాంచి పంచశర పంచశరీ పరికంపితాత్ముడై
పాఱుఁడు దాబహుశ్రుతము బల్మియు ఖావవిశుద్ధి కల్మియున్
మీఱిన న్నెమ్మనంబు గడిమి న్నిలుపొపఁగలేక లోలతన్(8-251)

22.సీ పా. రాయైన తబిసి పేరంటాలిఁ గ్రమ్మర
గలిగించు నడుగుచే వెలసినాఁడు. (8-291)

నందిమల్లయ
మదనసేనము

నందిమల్లయ మదనసేనము అనుకావ్యమును రచించినట్లు పెదపాటి జగ్గన
ప్రబంధరత్నాకరమునుండి యీక్రింది పద్యములవలన మనకుతెలియుచున్నది.

గీ. అప్పుడు తానావసానంబునందు మధ్య
 కీలతంబయి యొప్పె గెంగేలు వలికి
 నవియవు గదా యటంచు నానడిమితిగ
 నుపచరింపఁగ వచ్చినదో యనంగ

సీ. తళతళమను పతాకల తోడ రవికాంతిఁ
 దలతలమనెడి రత్నములతోడఁ
 గనఁగన సౌఖ్యధికంబైన పొడవుతో
 గనకనఁ ను హేమకాంతితోడఁ
 గలకలఁబల్కుచిల్కలతోడ గృహదీప్తి
 కలఁ గలహంససంఘములతోడఁ
 బలిపరినాడు బద్ధులతో నిజో
 పరిపరిగతి మేఘపంక్తితోడఁ

గీ. దముల విహరించు పరావతములతోడ
 భ్రమదళివ్రాత సుమవితానములతోడ
 బ్రమద వనవాననలచేతఁ బ్రమదమొనఁగి
 నెనయు నీమేడతోఁ బ్రతి నెనయగలదె. (౪౪౧)

సీ. పరిపుల్ల హల్లక ప్రభలు నిండినచోట
 సాంధ్యరాగద్యుతి వౌకశింప
 వికచ నీలోత్పల ప్రకరస్థలంబుల
 గిటిగొన్న చీకట్లు క్రేళ్లుదాఁట
 నిర్బిద్ర కుముద వనీప్రదేశంబులఁ
 దేటవెన్నెల పిల్లతీపులాడ
 వికసిత కనకారవింద బృందంబులఁ
 బెరయునీరెండ పింపిళ్ళగూయఁ

గీ. బగలురేయను దమలోనఁ బగలుమాని
 కలిసిమెలిసిన బాగున గడలుకొల్పి

వివిధమహిమలఁ దేనరునా విమల నరసిఁ
జూచి నివ్వెఱవడి రాజసూనుఁ డపుడు. (842)

సీ మెఱుఁగుశృంగములందు మెదలక యున్నవి
నీలమేఘంబులు నీరజాస్య!
వెన్నెలపులుగులు వేకువ చంద్రుడైఁ
దేలుచన్నవి చూడు తియ్యఁబోడిఁ
మింట నాగడపలు మెల్లమెల్లగ విచ్చి
కానరావయ్యెనో కలువకంటి
పారిజాతపు దీగ బహువర్ణపుష్పభా
రంబు మోవఁగలేదు కంబుకంతి

గీ. ననుచుఁ దమలోన గర్భోక్తు లాడుకొనుచుఁ
దనకు నుపచారములుసేయు ననుఁగు జెలులఁ
జూచి నవ్వుచు సహజస్య చూడనొప్పెఁ
జారుదోహదలక్షణ సహితయగుచు (843)¹

సంస్కృతనాటకములు - ప్రబంధానువాదములు

పూర్వకపులు సంస్కృతనాటకములను ప్రబంధములుగా ననువదించుటకు
హేతువు “ఆంధ్రనాటకములు - రంగస్థలములు” అను గ్రంథమున నిట్లుగలదు. 2

“మన ప్రబంధములు సంస్కృత నాటకములకును సంస్కృతకావ్యము
లకును మధ్యవర్తులు. వీనియందు నాటకములయొక్కయు కావ్యములయొక్క

1 ప్రబంధరత్నావళి-వేటూరిప్రభాకరశాస్త్రి

ద్వితీయ ముద్రణము 1976. పుటలు 72, 73. ఇందు ప్రస్తుత గ్రంథపరి
ష్కర్త పీఠిక కలదు.

1 లేకుమళ్ల అచ్యుతరావు. విజయనగర సామ్రాజ్యాంధ్ర వాఙ్మయచరిత్ర
పుట 168-169

యు లక్షణములు సామాన్యముగా నుండుటచే వేఱుగానాటకములు వ్రాయునవ సరము లేకపోయినది.”

కాని యింతకంటె బలవత్తరమైన కారణము నాకీసందర్భమున పొడగట్టు చున్నది. అది సంస్కృతనాటకము లందున్న

భాషావైవిధ్యము - ప్రాకృతము

సంస్కృత నాటకములలో సంస్కృతభాషయే ప్రధానమైనను అందు ప్రాకృతభాషలకు స్థానము గలదు. అందు ఉత్తమ పాత్రలకు సంస్కృతమును మధ్యమాధమ లేక నీచపాత్రలకు ప్రాకృతభాషయు నుపయోగింపబడును. ఆపాకృతమైనను నొకటికాదు. ఆరు విధములైన ప్రాకృతములు వాడబడును. శ్రీనాథుడు, కొఱవి గోపరాజు వంటివారు మన పూర్వకవులలో కొందరు సంస్కృత, ప్రాకృత భాషానిష్ఠాతులు, కావున యీ భాషావైవిధ్యములమూలననే పూర్వకాలమున సంస్కృతనాటకములు యథామాతృకముగా గద్యపద్యాత్మిక ముగా తెలుగులోనికి ననూదితములు కాలేదని గ్రహింపవలసియున్నది. ప్రాచీన కవులు ప్రబంధరీతినే యనువదించిరి. అట్టివానిలో మొదటిది.

కేయూరబాహుచరిత్రము (క్రి.శ. 1300)

ఇది మంచెనకవి ప్రణీతము క్రి.శ. 1300 ప్రాంతము నాటిది. ఇది సంస్కృతమున రాజశేఖరమహాకవి రచించిన “విద్ధసాలభంజిక” అను నాటికకు తెలుగు. నాటికలో నాలుగంకములే యుండును. గాన నిందు నాల్గొ శ్లోసములేకలవు. నాటికా కథాక్రమము ననుసరించినదయ్యు నిందు, నిరువది రెండు సీతికథలు సందర్భానుసారముగా చొప్పింపబడినవి. ఇట్లున్నను కావ్యము రసవంతముగాజేయు నేర్పు మంచెనయం దంచితముగా గలదు. దీనికి సుసం స్కృత ముద్రణము రావలసియున్నది.

క్రీడాభిరామము (క్రి.శ. 1430)

ఇది రావితాటి త్రిపురాంతకుడు సంస్కృతభాషలో రచించిన “ప్రేమాభి రామము” అను నాటకమునకు తెలుగు. ఇది దశరూపకములలో ‘పీఠి’ అను

నాటక భేదము ఇది చాలావ్యాప్తమైనది. కాని దీని కర్తృత్వమును గూర్చి భిన్నాభిప్రాయములుగలవు మానవల్లివారు, వేటూరివారు దీనిని శ్రీనాథకృతిగా గ్రహింపగా తక్కిన కవిచరిత్రకారులు వినుకొండ వల్లభరాయనిదిగా గ్రహించిరి.

అప్పకవి స్పష్టముగా శ్రీనాథుని వీధినాటకము అని రెండు పద్యములను అప్పకవీయమున నుదహరించినాడు. (కుసుంబద్ధిన 31-1399కండుక కేళి 31-379 కూచిమంచి. తిమ్మకవి సర్వలక్షణ సారసంగ్రహములో “ఓశ్వేం ఖింతయు (1-66) కుసుమంబద్ధిన” అనుపద్యములను శ్రీనాథుని వీధినాటకము నుండియని ఉదహరించినారు. ప్రథమాంధ్రకవిచరిత్రకారులు గురుజాడ శ్రీరామమూర్తి గారు వీధినాటకము శ్రీనాథునిదిగా వ్రాసియున్నారు.

శృంగార శాకుంతలము (క్రి.శ. 1480)

పిల్లలమఱ్ఱి పినవీరన కవితాగౌరవమువలన నిది విశేషప్రచారములోనికి వచ్చినది. కథలోమార్పులు గలవు.

ప్రబోధచంద్రోదయము (క్రి.శ. 1480)

నందిమల్లయ ఘంటసింగయ కవులు. దీనినిగూర్చి సవిస్తరముగా ముందు తెలిపితిని ప్రబోధచంద్రోదయము, నాటక కథాక్రమముననే మార్పులు లేక యదామాతృకముగా ననువదించబడినది. ఈ పద్ధతికి వీరే ప్రారంభకులు.

ప్రసన్నరాఘవనాట్య ప్రబంధము (క్రి.శ. 1550)

ఇది బొడ్డుచెర్ల చినతిమ్మనరచితము. జయదేవుని ప్రసన్నరాఘవ నాటకమునకు యథానువాదము¹ ఇందు ఆశ్వాసములకు బదులు అంకము లనియే యున్నది.

-
1. ఈ గ్రంథము నూతనముగ 1962లో డాక్టరు బి.రామరాజుగారిచే సంపాదితమై పీరికా వరిష్కరణములతో ముద్రితమైనది.

అనర్హ రాఘవము (క్రి.శ. 1700)

ఇది బిజ్జల తిమ్మభూపాలకృతము. మురారి యనర్హరాఘవ నాటకము నకు ప్రబంధ పరివర్తనము యథామాతృకము. ఇది ముద్రితమైనది ¹

తెలుగులో జంటకవులు

తెలుగున జంటకవులనుగూర్చి పరిశోధించిన నీ క్రింది వారు గన్నట్టు చున్నారు.

కాచ విభుడు

విఠలరాజు

వీరిరువురు రంగనాథ రామాయణోత్తరకాండను ద్విపదగావించిరి ² వీరిరువురు సోదరులు. తెలుగున తొలిజంటకవులు వీరే. వీరు క్రి. శ 1350 ప్రాంతమువారు.

నందిమల్లయ, ఘంట సింగయ్య

ప్రబోధచంద్రోదయ, వరాహ పురాణాంధ్రీకరణ కర్తలు.

తురగా రాజకవి-అయ్యంకి బాలసరస్వతి

వీరిరువురు కలిసి 'నాగర ఖండము' అను పద్య కావ్యము రచించిరి. క్రి. శ. 1608 ప్రాంతమువారు.

కేసన-మల్లన కవులు.

వీరిరువురు దాక్షాయణీ పరిణయము అను ప్రబంధము రచించినవారు. వీరిరువురు సోదరులు. బమ్మెర పోతనవంశీయులు. పోతనకు మునిమనుమలు క్రి. శ. 1650 ప్రాంతమువారు.

¹ ఆంధ్రప్రదేశ్ సాహిత్యఅకాడమీవారు దీనికి తిరిగి సుపరిష్కృత ముద్రణ గావించుచున్నారు.

² ఈ ద్విపద ఉత్తరరామాయణము పూర్వము "సరస్వతి" అను పత్రికలో కొంతభాగము ఆ వెనుక బెలికాని లచ్చారావుగారి ఆంధ్రభాషావిలాసిని గంధమాలలో చాలఁజుకు ముద్రితమైనది. దీనికి సుసంస్కృతమైన శుద్ధప్రతి చాల యావశ్యకము.

అయ్యలరాజు, అయ్యల భాస్కర కవులు.

వీరిరువురును కలిసి “రెట్టమతము” అను జోతిశ్శాస్త్రమును పద్యము లలో రచించిరి.

ఆధునిక యుగమున చాలమంది జంటకవులు వెలసిరి. వారిలో సుప్రసిద్ధులు.

తిరుపతి వేంకట కవులు

1. దివాకర్ల తిరుపతిశాస్త్రి, 2. చెళ్లపిళ్ల వేంకటశాస్త్రి

కొప్పరపు సోదర కవులు¹

1. కొప్పరపు వేంకట సుబ్బరాయకవి. 2. వేంకట రమణకవి.

వేంకటరామ కృష్ణకవులు

1. ఓలేటి వేంకటరామశాస్త్రి. 2. ద్వివేది రామకృష్ణశాస్త్రి

రామకృష్ణశాస్త్రి, వేంకటరామశాస్త్రికి మేనత్త కొడుకు. వీరు పీఠికాపుర సంస్థాన కవులు, శతావధానులు, గ్రంథకర్తలు.

వేంకట పార్వతీశ్వర కవులు

1. బాలాంత్రపు వేంకటరావు. 2. ఓలేటి పార్వతీశము.

వీరు పద్యకావ్య రచయితలగు కవులేగాక ప్రసిద్ధ నవలారచయితలు. ఇది వీరి ప్రత్యేకత.

శేషాద్రిరమణ కవులు

1 తిరుమల శేషాచార్యులు. 2. దూపాటి వేంకటకమణాచార్యులు

1 వీరినిగూర్చి సంపూర్ణ వివరములు నాచేత రచింపబడిన “కొప్పరపు సోదర కవుల చరిత్ర” అను గ్రంథమును చూడనగును.

జంటకవులనుగూర్చి చూ. 1. ఈయూణ్ణి వీరరాఘవాచార్యులు సంస్కృత మున జంటకవులు. భారతి ఫిబ్రవరి 1968. 2. AAN Raju: Handbook of Pseudonymous Authors in Telugu (1974)

శ్రీనాథయుగము కావ్యవిభజనము

ప్రబోధచంద్రోద్రయ వరాహపురాణ కృతికర్తలైన నందిమల్లయ ఘంటసింగయకవులు తెలుగు సాహిత్యమున శ్రీనాథయుగమునకు జెందినవారు.

శ్రీనాథయుగము

అంద్రవాఙ్మయ చరిత్రమున క్రీ.శ. 1400-1500 అని నిర్ణీతమైనది. ఈ కవుల కృతులనుబట్టి వారు శ్రీనాథయుగమున చివర రెండు దశాబ్దాలలో ననగా క్రీ.శ. 1480-1500 ప్రాంతమున నుండెడి వారని చెప్పనగును.

అంద్ర వాఙ్మయమున శ్రీనాథయుగమొక విశిష్టయుగము. ఈ యుగమున పద్యకవితయేగాక పదకవితయు వర్ధిల్లినది. శ్రీనాథుని సమకాలికులగు తాళ్లపాక అన్నమయ్య, తిరుపతి శ్లేత్రమున శ్రీవేంకటేశ్వరునివై వేలకొలది పదములు పాడినారు. ఆయన పదకవితా సార్వభౌముడు. ఇట్లు పద పద్యకవితా సార్వభౌము లిరువురును, సమకాలికులుగా నుండుట మన సాహిత్య చరిత్రమున నొక సంస్మరణీయమైన సన్నివేశము.

శ్రీనాథయుగమున పురాణములు, అనువాదకావ్యములు, కథాకావ్యములు, చారిత్రిక కావ్యములు, శ్లేత్రమాహాత్మ్యములు, శాస్త్రగ్రంథములు, ద్విపద కావ్యములు వెలసినవి, వానితోపాటు క్రీడాభిరామమును రూపకము వెలసినది. సంస్కృత నాటకములు పద్యకావ్యముగా నీ యుగమున వెలసినవి¹. పిల్లలమఱి పినవీరన కాళిదాసు శాకుంతలనాటకము నందిమల్లయ, ఘంటసింగయ కవులు ప్రబోధచంద్రోద్రయ నాటకము ప్రబంధానువాదములు గావించినారు.

శ్రీనాథయుగమున కృతులయందలి విభాగము వై నచెప్పిన పినవీరభద్ర కవి శృంగార శాకుంతల పీఠిక (పుట 4) యందిట్లుగలదు. ¹

“ఈయన (పిల్లలమఱి పినవీరన) శృంగారశాకుంతలము శ్రీనాథ యుగలక్షణములకు నిర్దుష్టమైన యుదాహరణము.

¹ శృంగారశాకుంతలము, అంద్రప్రదేశ సాహిత్య అకాడమీవారి ప్రచురణ. పీఠికారచయిత డాక్టరు శ్రీమతి నాయని కృష్ణకుమారి, సంపాదకురాలు. 1967.

ఈ యుగమునందలి కావ్యములన్నిటిని మూడు విభాగములు చేయవచ్చును.

1 పురాణములను పరివర్తించుట:-

- | | |
|------------------------|--------------------|
| 1 వరాహపురాణము | 4 భాగవత దశమస్కంధము |
| 2 జైమిని భారతము | 5 వాసిష్ఠ రామాయణము |
| 3 పద్మ పురాణోత్తరఖండము | 6 ప్రబోధచంద్రోదయము |

2. పురాణాంతర్గత కథలను ప్రబంధములుగా చెప్పుట:-

- | | |
|--------------------|---------------------|
| 1 శృంగార శాకుంతలము | 4 భీమఖండము |
| 2 హరవిలాసము | 5 శృంగారనైషధము |
| 3 కాశీఖండము | 6 నాచికేతూపాఖ్యానము |

3 వివిధ కథలనుగూర్చి యేక కావ్యముగా రచించుట:-

- | | |
|--------------------|-----------------------|
| 1 విక్రమార్కచరిత్ర | 3 సింహాసనద్వాత్రింశిక |
| 2 భోజరాజీయము | 4 పంచతంత్రము. |

అని యున్నది. దీనికి కొంత విమర్శన యావశ్యకము.

2. జైమినిభారతము. ఇది పురాణ పరివర్తనముకాదు.

సంస్కృతమున భారతము ఇతిహాసము గాని పురాణముకాదు.

(జనమే జయుండు నిష్వేనుతేతిహాసంబువిని భార. స్వర్గా. 79).

4. భాగవత దశమస్కంధము. సంస్కృతమున భాగవతము పురాణము. శ్రీనాథయుగమున వెలసి ఆబాలగోపాల మెఱిగిన పోతన భాగవతమును విడిచి ఒక్క దశమస్కంధము మాత్రమే యెట్లు పేర్కొనబడినదో తెలియుటలేదు.

మడికి సింగన భాగవతదశమస్కంధము ద్విపద యున్నది. ఇది పద్మ పురాణోత్తరఖండ కృతికర్తయైన మడికి సింగనదే. భాగవత దశమస్కంధము పైద్విపదకృతి యనుకొనవలెను.

5. వాసిష్ఠరామాయణము. రామాయణము, తెలుగువారి వ్యవహారమును బట్టి పురాణముకావచ్చును కాని సంస్కృతమున నది కావ్యము. ప్రథమకావ్యము

ఆదికావ్యము. ఇది ఒక్క వాల్మీకిరామాయణమునకు మాత్రమే చెల్లును రామాయణముపేరితో నన్న తక్కిన వానికిది చెల్లదు. ఇంతకు వాసిష్ఠ రామాయణము (ఇదియు మడికి సింగనదే)నకు, అసలు రామాయణమునకు సంబంధములేదు. మడికి సింగన రచించినదీ జ్ఞానవాసిష్ఠరామాయణము వేదాంతగ్రంథము.

16. ప్రబోధచంద్రోదయము. సంస్కృత నాటకమునకు ననువాదమగుచుండగా నిది పురాణముగా నెట్లు పరిగణింప బడినదో దురూహ్యము.

పైయైడింటిలో వరాహపురాణము, పద్మపురాణము, భాగవతము మాత్రమే పురాణములు

పురాణాంతర్గతకథలను ప్రబంధములుగా చెప్పట

- 2.1. శృంగారశాకుంతలము : శృంగారశాకుంతలమున భారతకథ ప్రస్తావన యుండుటచేతను, భారతము పురాణమును నూహతోను, ఈ భాగములో బేర్చినారు పీఠికా రచయితలు శృంగారశాకుంతలమంతయు భారత కథనే తూచాతప్పక పూర్తిగాననుసరించిన నిందుచేర్చుట సమంజసమే కాని, పినపీఠభద్రకవియే

“భారతప్రోక్తకథ మూలకారణముగ

కాశిదాసుని నాటకక్రమముకొంత” (1-27)

అని స్పష్టముగా కాశిదాసుని నాటకక్రమమునుగూడ ననుసరించినట్లుచెప్పట చేతను పేరు “శాకుంతలము” అని పెట్టుటయు నిది నాటకానువాదము క్రిందవచ్చును. కేవల భారతకథయే యైన పినపీఠన దీనికి “శకుంతలో పాఖ్యానము” అని పేరుపెట్టుచుగాని శాకుంతలమని పెట్టడు ఇది నాటకానువాదమని విమర్శకుల యభిప్రాయము¹ భారతము పురాణముకాదు.

1. విజయనగర సామ్రాజ్యమందలి ఆంధ్రవాఙ్మయ చరిత్రము - పిల్లలమట్టి పినపీఠన - శృంగారశాకుంతలము పుట 167 బేకుమళ్ల అచ్యుతరావు (1983.)

2. హరవిలాసము. ఇది యేకైకముగా నొక పురాణమునుండి గ్రహింపబడిన కథలు కలదికాదు. కథాకావ్యము. 1,2 ఆశ్వాసములు చిఱుతొండ నంది కథ బసవపురాణములో నున్నది. కాని బసవపురాణము మన పురాణముల వంటిది కారు.

3, 4 ఆశ్వాసములు గౌరీకల్యాణము కాళిదాసు కుమారసంభవమున కనువాదము. 5వ ఆశ్వాసము ఈశ్వర లింగావిర్భావము. 6వ ఆశ్వాసము హాలాహల భక్షణము. 7 వ ఆశ్వాసము కిరాతార్జునీయము (ఇది నన్నయ కిరాతారున కథాభాగమునకు నకలు.

3,4, కాళీఖండ భీమఖండములు (భీమఖండ కాళీఖండములని క్రమము) స్కాందపురాణాంతర్గతములు కాని ఇందు భీమఖండముమూలము శ్రీనాథునిదిగాని వ్యాసునిది కాదని నిర్ణయింపబడినది.¹

5. నైషధీయచరితమను శ్రీహర్షునికావ్యమునకు ననువాదము

6 నాచికేతూపాఖ్యానము. దీనిని పురాణాంతర్గత కథగా చేర్చినారు. దీనికి కరోపనిషత్తు మూలము. భారతమున నీకథ కలదు. దగ్గుపల్లి దుగ్గన తెలుగుకృతికి మూలము సంస్కృతములో నున్ననాసికేత చరిత మను కావ్యము.²

కావున నీవిభాగములో చెప్పదగినవి రెండే- భీమఖండము, కొళీఖండము సంస్కృత నాటకానువాదములు అనియొక విభాగముచేసి అందు

1. క్రీడాభిరామము

2. శృంగారశాకుంతలము

3. ప్రబోధచంద్రోదయము

చూపిన సమంజసముగా నుండెడిది.

1 శ్రీనాథుడు. డాక్టరు కొర్లపాటి శ్రీరామమూర్తిగారి సిద్ధాంతగ్రంథము. (పుటలు 287-424)

2 విజయనగర సామ్రాజ్యమునందలి ఆంధ్రవాఙ్మయము పుట 185.

శ్రీనాథయుగమును గూర్చి నేను ప్రత్యేక గ్రంథము రచించియున్నాను. అది ముద్రితము కావలసియున్నది.

గ్రంథ సూచిక

కవితములు: గురుజూడ శ్రీరామమూర్తి (1893) నంది తిమ్మన చరిత్రలో నందిమల్లయ, ఘంటసంగయ కవులచరిత

ఆంధ్రకవులచరిత్ర: కందుకూరి వీరేశలింగము ప్రథమభాగము (1917)

ఆంధ్రకవితరంగణి: చాగంటి శేషయ్య. రివ సంపుటము

సమగ్రాంధ్రసాహిత్యం తొలిఆరుద్ర రాయలయుగం - నందిఘంటలజంట

మఱుగుపడిన మాణిక్యాలు: డా. బి రామరాజు

విజయనగర సామ్రాజ్యాంధ్రవాఙ్మయచరిత్ర (మొదటి భాగము) టేకు వశ్యఅచ్యుతరావు (1938)

వ్యాసములు

గాండివి (శ్రీవంతరాంరామకృష్ణరావు) ప్రబోధచంద్రోదయము 1960. అం.సా. ప ప. శార్వరి 50. సం (92) పుట 46.

సంస్కృతము

1. గోపమంత్రికృత చంద్రికవ్యాఖ్యతో కూడిన ప్రబోధచంద్రోదయము (సంస్కృతము) సంపాదకులు వాసుదేవ లక్ష్మణశాస్త్రి (1935)
2. సంస్కృత ప్రబోధచంద్రోదయము: సంపాదకులు కె.సాంబశివశాస్త్రి త్రివేండ్రమ్ (1986)
3. ప్రబోధచంద్రోదయము: పండిట్ రామచంద్రమిశ్రగారి “ప్రకాశ” సంస్కృత హిందీవ్యాఖ్యానములతో చౌకాంబా విద్యాభవన్ వారణాశి-1 (1968)

**ఈ క్రింది ముద్రణస్కృతిత్యములను ముందుగా
సవరించుకొన బ్రార్థితులు**

పుట	పద్యము	పంక్తి	తప్పు	ఒప్పు
3	13	4	సరణిక్	సరణిన్
	14	6	తమ	తామ
4	16	3	లయ	లమి
7	27	2	యొక్క	యొక్కు
12	50	10	తాత్మ	తాత్మ
13	54	4	నంచ	సంచ
23			ద్వితీశ్వా	ద్వితీయాశ్వా
24	17	4	థము	తము
25	22	12	మునే	ముసి
		8	క్షితి	క్షితి
27	32	2	యోహా	యోహా
28		15	యొలుం	యొలుం
31	50	19	గనుఁ	గనుఁ
32	53	11	నిదిబుద్ధి	నిది నిబద్ధి
38	81	4	51	81
44	23	3	రిఁగి	ఱిఁగి
46	31	4	సోమ	సోమ
47	32	6	భోజ	భాజ
49	40	3	తెఱఁగి	తెఱంగెఱిం
	44	1	వంబు	నంబు
50	47	3	నెవ్వ	నెన్న
51	51	2	ధైర్య	ధైర్య
		9	యంబ	యంబు
		51	బైర	భైర

పుట	పద్యము	పంక్తి	తప్పు	ఒప్పు
56	75	1	రిలి	టిలి
57	80	7	దేపి	దేపి
59	3	2	లయ్యు	లయ్యు
60	8	1	ధభత్స	ధభిభత్స
	9	2	మర	సుర
61	10	1	విశ్ర	విస్ర
			గంభా	గంధా
	12	2	నసు	నను
	14	2	వ్యాని	న్యాని
62	17	2	సప్ర	సప్ర
		3	బద్ధ	బద్ధ
	18	2	కోను	కోమ
	19	18	ఒర	బర
63	23	1	డంప	డింప
	24	4	రావి	గావి
	26	1	వధి	వధి
64	27	5	మున్ని	మున్నీ
	29	4	మని	మని
	30	1	ణత్య	ణత్వ
	31	3	బ్రచ్చా	బ్రచ్చా
	32	1	త్పర్ణష్టా	త్పర్ణష్టా
65	36	8	మాణ	యాణ
68	46	8	తును	తాను
		20	దచ్చా	దచ్చా
		21	కామ	కాను
70	54	14	జెటి	బెటి
78	68	2	శైల	శైల

పుట	పద్యము	పంక్తి	తప్పు	ఒప్పు
74	72	4	జ్ఞయ	జ్ఞయ
77	8	3	చుమ్ము	చుమ్ము
		6	థుని	థను
78	13	2	నడ	నడ
79	17	2	నికృ	వికృ
81	30	2	నుచ్చ	నున్న
83	86	1	నీరా	నీలా
	37	1	బా	భా
		2	సేమ	సీమ
			భేద	భేద
	38	9	పొడ	పొడు
85	45	24	వృద్ధికి	వద్దికి
90	61	2	హిక	హిత
92	68	2	సామే	సమే
		9	ముంద	మంద
95	88	9	నేమని	నేమనిచెప్పెడిది
100	105	28	తత్త్వ	తత్త్వమీ
101	108	1	నునె	నున్
102	118	14	విష్టు	విష్టు
103	115	3	ముగ్ధా	ముగ్ధా

(—)

ప్రబోధ చంద్రోదయము

శ్రీ నిత్యంబుగ నిచ్చు నాహరివిరించి స్తంభపర్యంత మీ
నానాజీవులలోన రత్నములలోనకా సూత్రముం బోలెఁ దా
లీనుండయ్యు జగత్కరండకనిచోశీ భావముం దాల్చు బో
ధానందైకమయుండు శంకరుఁ డనంతామాత్యుగంగయ్యకున్.

1

శా. సాంగత్యంబునఁ బొందు మూఁడు జగముల్ సక్తత్రివర్ణక్షణా
పాంగంబే జగదంబ కొంతనటియింపం జేయు మాత్రంబునన్
మాంగశైక్యక నివాసమైన మహిమ వర్తించు నాశంఖు వా
మాంగస్థాయిని యిచ్చు వైభవ మనంతాధీశుగంగయ్యకున్.

2

సీ. ఛాయామదము తుండసంవితభోగి తా
రకములు కరశీకరవ్రజంబు
వితతశబ్దంబు బృంహిత మాశ్రితానిలం
బాలోలకర్ణతాళానిలంబు
సాంధ్యరాగము శిరస్సాంద్రసిందూరంబు
జా హ్నపీఠారంబు జన్మిదంబు
ఘనములు గండభృంగము లర్కవిధుబింబ
ములు పాణిఫలపూర కలశములును

గీ. గాఁగఁ బ్రత్యక్షమైన యాకాశతత్త్వ
మూర్తి విఘ్నేశ్వరుండు త్రిమూర్తిసుతుఁడు
కరుణతోడ ననంతయగంగమంత్రి
శేఖరునికోర్కి సఫలంబుఁ జేయుఁగాత.

3

శా. ఆకాశైందవకాంతి నుబ్బి విమలంబై యోగసామ్రాజ్యనో
నీకాశంబగు దుగ్ధసాగరమున స్విశ్రాంతి నేకాంతి నా

నా కౌతూహలవృత్తి నల్పుచుఁ జిదానందంబునం బొల్పు ప
ద్మాకంజాక్షులు ప్రోతు రెప్పుడు ననంతాదీశుగంగాధరున్.

4

చ. ఆమలమరాళయాశ చతురాననభావసువర్ణదేహవి
భ్రమముల నిద్దఱుం దొరసి బ్రహ్మము శక్తియునైన తా రభే
దమున నటించులీల విశదంబుగఁ దెల్పుచు నల్వయు న్వచో
రమణియు నిత్తు రీప్సితవరంబు లనంతయగంగమంత్రికిన్.

5

శా. ఆ వాణీపతిపౌత్రుడైన యనఘుం డాదిత్య దైత్యాది నా
నావిశ్వంబునుగాంచె నీచతురుదన్వన్మేఖలా మేడినిం
గావించెన్ దనపేరఁ గాశ్యపి యనంగాఁ దత్త్వవిజ్ఞానఖ
ద్యావరైకవిహారి కశ్యపుడు తద్రుహర్షి గోత్రంబునన్.

6

ఉ. ఐతనమంత్రి సంజనితుడై తనకీర్తి దిగంతనాకచ
ప్రోతనవీనమౌక్తికవిభూషణలీల వహించుచుండఁ బ్ర
ద్యోతనసూనుదానమహిమోన్నతి మించి సునీతిచాతురీ
శాతనఖంబులం దునిచె శత్రుమహామహిమాంకురంబులన్.

7

క. కనియెం దనయుల నాయై
తన యేవురుఁ గొమ్మవిభుని సేబతు నన్న
య్యను మాచన నప్పయ్యను
ననఘులు వారలకుఁ బెద్దయగు కొమ్మనయున్.

8

సీ. శిష్టసంరక్షణ దుష్టనిగ్రహశక్తి
హరి నాల్గుభుజములకరణివారి
వేదవేదంగాదివిద్యల భారతి
వదునాల్గు మోముల కరణివారి
నర్థి కామితపూరణారంభమున దివ్య
గవినాల్గు చన్నుల కరణివారి
ప్రత్యర్థి కుంజరభంజనంబున నింద్ర
కరి నాల్గుకొమ్ముల కరణివారి

- గీ. సుతుల నల్వరఁ గనియె ధీయుతులఁ బెద్ద
నార్య నారపమంత్రి ననంతవిభుని
గంగయామాత్యు సుర్వి సాంగంబులైన
పూరుషార్థంబులో యన వారిలోన. 9
- క. చతురామ్నాయప్రౌఢిమ
చతురతచేఁ జతురుపాయసాంగత్యమునకున్
జతురాళాగతవితరణ
చతురుఁ డనంతయ్య సకలసమ్మతుఁడగుచున్. 10
- ఉ. కాచనమంత్రిశేఖరునిగాదిలిపుత్రి హరిప్రియేశనా
రీచతురాస్యకాంతల సరిన్ గణుతింపఁగవచ్చు పుణ్యశీ
లాచరణప్రభావకరుణాతిశయంబుల మించు బంధుర
జ్ఞాచణఁ దిప్పమాంబఁ గరకల్పలతానికురంబఁ బెండ్లియై. 11
- గీ. మహిమయెల్లన నెల్లన సహజదాన
కామధుగ్గణ మనఁగ దుగ్గణను లక్ష్మి
పట్టుకొమ్మనఁ గొమ్మనఁ బరమబోధ
గరిమ గంగయ్య యనఁగ గంగయ్యఁ గనియె. 12
- క. ఆధన్యులలోనం గం
గాధరవిభుఁ డలరుఁ గీర్తికాంతాధవుఁ డై
రాధేయ సుధాకర పు
ధీవధరగాదాధరీకవితరణ నరణిక్, 13
- సీ. మౌద్గల్య గోత్రసంభవుఁ డైన రాజశే
ఖరమంత్రి యేసాధ్వికన్న తండ్రి
యశ్రాంత మధురాన్న విశ్రాణనమున సా
జ్ఞాదన్నపూర్ణ యేచంద్రవదన
కాచమ్మ బంధు సంకల్ప కల్పన కల్ప
వల్లి యేకాంతమతల్లి తల్లి

యనుకరించు ననసూయారుంధతీశ్వర
పతుల నేకశ్యాణి వర్తనంబు

- గీ. మానసంబెల్లఁ గరుణ యేమానవతికిఁ
బలుకులెల్లను నమృత మేభాగ్యవతికి
నట్టి నారమ్మ పత్నిగా నమరుశాంతి
సంగత వివేకమనఁగ నీగంగవిభుఁడు. 14
- చ. మరగినకామధేనువుల మందలు. సిద్ధరసప్రవాహముల్
దొరికినకల్పవృక్షములతోఁటలు, జంబునదీసమూహముల్
సురపతిరత్నపుంజములు, శుద్ధసుధాముటికల్ కవీశ్వరో
త్కరముల కీయనంతవిభుగంగనమంత్రి కృపాకటాక్షముల్. 15
- సీ. మాధవవర్మభూమండలేశ్వర వంశ
జలధికి నేరాజు చందమామ
యేరా జుదయశైల మెలయ విభేదించెఁ
గపటాహితమదాంధకార మడఁగ
గజపతిసురథాణిగడిదుర్గములకెల్ల
నేరాజు వ్రజంపుబోరుతల్పు
మహిమచే నేరాజు మఱపించె నలభగీ
రథపురు మాంధాతృ రఘురమణుల
- గీ. నట్టిగుణశాలి తమ్మరాయనికుమార
వీరబసవక్షమా చక్రవిభునిచేత
మన్ననలుగాంచి మించిన మహితుఁ డితఁడు
మనుజమాత్రుండె గంగయామాత్యవరుఁడు. 16
- చ. జలకము మూర్ఖచంద్రసుధ షట్కమలంబులఁ బూజిపూప ము
జ్జ్వలతరబోధశాసన నివాశి సుషుమ్న వెలుంగు సౌఖ్యముల్
తలఁపున నీగి బోనము సదా తననాదము ఘంటగాఁగ ని
ష్కలుషత నీయనంతవిభుగంగన గొల్చు నిజాత్మలింగతన్ 17

సి. సరిలేని నీతిచాతురిచేత రాజ్యతం
 త్రంబును నడిపిన నడువుఁగాని
 యనిశంబు పుష్పచందనవనితాదిసౌ
 ఖ్యంబుల నందిన నందుఁగాని గి
 సంగీతసాహిత్యసరసవిద్యావినో
 దంబులఁ దగిలినఁ దగులుఁగాని
 స్వామిహితాసక్తి సదవనాసదను శా
 సనలీల జరపిన జరపుఁగాని

గి. నీళ్ళలోపలి సరసిజినీదళంబు
 సరవి నిర్దేవుడైన సంసారయోగి
 నందియములేదు ప్రత్యక్షశంభుమూర్తి
 యాయనంతయగంగమంత్రీశ్వరుండు. 18

క. అని శివపూజావసర
 మ్మున దీవనలిచ్చి పొగడు బుధులుఁ గవులు ని
 ట్టని పల్కిరి కౌతుకమున
 మనబలశృంగావతీర్ణగంగారథిన్. 19

ఉ. ఈదృశవర్తనంబునకు నెక్కుడు బోధమగున్ బ్రబోధచం
 ద్రోదయ మాంద్రభాష నతియోగ్యకపింద్రులచేత నంకితం
 బై దిశలం బ్రసిద్ధముగ నందినఁ గస్తురితావి పైడికిన్
 మేదురహేమకాంతి ధరణిన్ మృగనాభికిఁ గల్గెలాగునన్. 20

సి. వివరింప నిది సర్వవేదాంతసారంబు
 తలఁపగానిది గట్టితెలివిత్తోవ
 యిది భోగమోక్షసంపదలకు మూలంబు
 మోసలే దిది ఘనంబులకు ఘనము
 జ్ఞానకర్మరహస్యసాధనంబును నిది
 యిది నవరసముల నీనుసురభి

షడ్వర్ణనంబులు సరవి నిందున్నవి
సందేహములు దీట విందుఁ గాని

- గీ. యిమ్మహారసపాకేము నెఱింగినిట్టి
జనుఁ డెఱుంగఁడు మఱి తల్లిచన్నపాలు
దీనిసరి చెప్ప మరిలేవు త్రిభువనముల
దొరక దీకృతి నీవంటిదొరకుఁగాని. 21
- క. అనవుడు ననంతవిభుగం
గన వారలఁజూచి యిట్టి ఘననాటకముం
దెఱుఁగునఁ బ్రబంధశయ్యకు
నొనగూర్చుగ నేర్చుసుకవు లుర్విం గలరే; 22
- వ. అని పలికిన. 23
- సీ. కలరు కౌశికగోత్రకలశాంబురాశిమం
దారంబు సంగీతనంది నంది
సింగమంత్రికిఁ బుణ్యశీల పోచమ్మకు
నాత్మసంభవుఁడు మల్లయమనీషి
యతని మేనల్లుఁ డంచిత భరద్వాజగో
త్రారామచైత్రోదయంబు ఘంట
నాగధీమణికిఁ బుణ్యచరిత్ర యమ్మలాం
బకుఁ గూర్మి తనయుండు మలయమారు 24
- గీ. తాహ్వాయుఁడు సింగనార్యుఁడు నమృతవాక్కు
లీశ్వరారాధకులు శాంతు లిలఁ బ్రసిద్ధు
లుభయభాషల నేర్పరు లుపమరులు స
మర్థు లీకృతిరాజనిర్మాణమునకు. 24
- వ. అనిపలికి వారలం గనుంగొని సంతోషవికసితవదనారవిందుండై మీ
తలంపు నా తలంపు నేకంబయ్యె నిదియ సరిలేసి శుభనిమిత్తంబని వచ్చి

మమ్ముఁ బిలిపించిన మేమును రాజ్యలక్ష్మి కటాక్షపరంపరానుకారి మదాళి
 మాలికామండిత గంధ మండల భద్రశుండాల మండితంబును, సేవాగతా
 నేకదుర్గాధిప చిత్రాండోళికాతపత్ర సహస్రావలంబిత భిత్తిభాగంబును,
 సుభట కోటివివిధాయుధప్రభాధగర్భగాయమానంబును నగుబహిరంగణంబు
 దఱసి సామంతులు పుత్రైంచిన కానుక లందుకొనఁ గ్రందుకొన నందందు
 నడయాడుకంచుకీ సంచయంబుల విలోకింపుచుఁ గఙ్గాంతరంబులు గడచి
 విద్వత్కవినాయక వాంశికవందివై ఐవికవై తాళికమర్దళికాదులైన కళా
 వంతులు ప్రసంగంబునం గొలగొల మంచు నంచెలంచెలై నిలిచినకొలుపు
 చంచలలోచనలమైఁదీగెలం గదంబించుపరిమళంబుల గుబులుకొనుచు
 సమీపంబునం గూర్చున్న మన్నెరాజుల భూషణరత్న కిరణరాజులచే
 విరాజితంబగు కొలుపుకూటంబుచొచ్చి తనవైభవరత్నాకరంబున విహ
 రించు నంచలొకోయనఁ జామరగ్రాహిణీ కనకకంకణక్రేంకియాలంకృతం
 బైన వింజామరంబు లిరువంకల రంజిల్ల నయనోత్సవంబుగాఁ గొల్చున్న
 తన్మంత్రితేఖరుం గనుంగొని పరమహర్షంబున నాశీర్వాదించిన నతండు.

25

మ. వినయం బొప్పగ మమ్ము నైజనికబోర్నిన్ జిత్రవర్ణాసనం
 బున నాసీనులఁజేసి తత్సమయసంపూజాలసచ్చంభుమూ
 ర్థనవీనేందు కళాసుధాసురభిగంధంబైన హస్తాంబుజం
 బునఁ గర్పూరపు వీడియంబు లిడి సంపూర్ణానురాగోక్తులన్.

26

క. నేరుపరి పోహణించిన
 హారము వెల యొక్కలీల నతిశయముగ నా
 పేరఁదెలిఁగింపవలయును
 సారపుఫణితులఁ బ్రబోధచంద్రోదయమున్.

27

గీ. అనిన సౌందర్యలక్ష్మికి యౌవనోద
 యంబు దొరికినగతి నీమహాప్రబంధ
 మునకుఁ బతివైతి మాకు నపూర్వమైన
 కీర్తి కలైనటంచు నంగీకరించి.

28

29

30

31

12

షష్ఠ్యంతములు

- క. బోధ్యప్రబోధబోధక
తాధ్యాసీనాత్మతన్మయస్ఫురదరుసా
రాధ్యానుగ్రసంతత
శుధ్యంతః కరణునకుసు సుగుణాంబుధికిన్, 93
- క. కరుణావరుణాలయునకు
జరణాభరణాయమానసరసిజచిహ్న
స్ఫురణాశరణాగతసం
భరణై కగుణానురూపమహిమాఢ్యునకున్. 94
- క. అక్షయకిర్తివిలక్షిత
నక్షత్రేశ్వరధురీణునకు జలధిగ్రా
శిక్షుద్బలరేణునకున్
శిక్షితరిపు కదళిదోతసికరేణునకున్. 95
- క. భువనప్రతిమాపేదికి
భవనాటక సూత్రధార భావనరతికిన్
సవయోరూపవిభూతికి
శివయోగరహస్యరత్న శేవధిమతికిన్. 96
- క. మహిత ప్రభావఖండిత
బహిరంతశ్శాత్రవునకుఁ బ్రభుచంద్రునకున్
బహుసుగుణమందతాఖిల
మహికి ననంతయ్య గంగమంత్రీందునకున్. 97
- వ. అఖ్యుదయపరంపరాభివృద్ధిగా మారచియింపంబూనిన ప్రబోధచంద్రోద
యం బను మహాకావ్యంబునకుం గణాసూత్రం బెట్టి దనిన 98

కథాప్రారంభము

సి. అనుపమజ్యోతిర్మయంపుఁగోటలు చుట్టు
రాజీల్లుచుండు నేరాజదాని
సరిలేని యమృతంపుఁ బరిభ లేపట్టణం
బున నగాధంబులై తనరుచుండు
మరి సాటిలేని నైర్మల్యంపుమేడ లే
వీట మిన్నులకును మీదుమిగులు
ప్రతిలేని సహజసౌరభ్యంపుఁదోట లే
పుటభేదనంబునఁ బొలుపు మీఱు

గీ. సంతతరిరంసపరమహంసప్రమోద
కారణమహావికస్వరకమలచక్ర
పూర్ణసదమలసరసు లేపురమునందుఁ
గ్రండుకొనుచుండు నాచిదానందనగరి.

89

క. పాలింపుచు నఖిలమునకు
నేలికయై రాజు మెఱయు నీశ్వరుఁడనఁగా
నాలోకవిభుఁడు మాయా
నీలాలకవలన మన సనెడు సుతుఁ గనియె.

40

అ.వె. ఆమనోభిధానుఁ డఖిలజగంబులు
గలుగఁ జేయఁ దానె కర్త యగుచు
మత్తకాశినులఁ బ్రవృత్తి నివృత్తుల
జ్ఞేమ వెలయఁ గాఁ బరిగ్రహించె.

41

క. మునుపుగఁ బ్రవృత్తివలనం
గనియెన్ మోహదిసుఘ్నలఁ గలుషాత్మకులన్
వెనుకను నివృత్తివలనం
గనియె వివేకాదిసుతుల గతకల్మషులన్.

42

- మ. అవలేపంబున నన్నదమ్ము లగుమోహాదు ల్వివేకాదులున్
భువనై కాధిపతిత్వకాంక్షఁ దమలోఁ బోరాడి రేకామిషో
దృపలోభంబునఁ బోర కుండరు గదా దాయాదులై మున్ను కౌ
రవులుం బాండవులున్ ధర్మిత్రికయి హోరాహోరిఁ బోరాడరే. 43
- చ. జనకునిపక్షపాతమున నంతతమున్ బలవంతుఁ డైనమో
హునిభుజవిక్రమంబునకు నోర్వఁగ లేక వివేకుఁ డాజితోఁ
దనబలఁగంబుఁ దానును యదాయదలై చని వృత్ర కోడిపో
యిన సురరాజుచందమున నెక్కడనో యణఁగుండె నంతటన్. 44
- వ. బలవదతివ్యూహ దురవగాహ కామ క్రోధ లోభాహంకారాది సహచరస
న్నాహుం డగుచు మోహుండు విశ్వంబునం గలపురంబు లన్నియుఁ
దనవశంబుగా నెదురు లేక సామ్రాజ్యంబు సేయుచు నొక్కనాఁడు
పేరోలగంబుండి తనతమ్ముల విలోకించి వివేకాదు లక్కడక్కడం బొడ
కట్టుట చారుల ముఖంబున నెఱింగితిమి, యింతట నిందులకుం బ్రతి
చింతన చేసి వైరులపీఠంబు లడంచుటకు మీకుఁ దోచిన యుపాయంబులు
వినిపింపుం డనిన రతినముత్తుంగకుచాంకితరోమాంచకంచుకితాంతుండును,
మదఘూర్జితాపాంగుండును సకల జగన్మోహనాకారాభిరాముండునగు
గర్వంబున నిట్లనియె. 45
- క. తగ వెరుసుమాట చెప్పెద
మగువలచంచలకటాక్షమార్గజాలం
బుగెలువఁ దాఁకినఁ దాఁకవె
జగతిం గోవిదులమతులుఁ జదువులుఁ దెలుపుత్. 46
- చ. ఆదియునుంగాక 47
- మ. అలిగీతంబులతోడిపుష్పలతలున్, హర్మ్యంబులుం జందనా
చలమందానిలకందళంబులును, వాసంతంబునుం బండువె
న్నెలలుం గాంతలు నాకు నమ్మినబలాసీకంబులై యెల్లచో
టుల నుండగ వివేక మెట్టాదవుఁ బుట్టున్ బోధ మెబ్బంగులన్. 48

క. నావిలు నమ్ములుఁ జూడఁగఁ
బూవులవలె నుండుఁగాని భువనముల మదా
జ్ఞాపకులు గాక తక్కిన
దేవాసురవరులనైన ధృతి దూలింతున్ :

49

సీ. తనకన్న కూతును దాన పెండ్లాడఁడే
వారిజగర్భుండు వావితప్పి
బలభేది గౌతముభార్య నహల్యఁ గా
మించి చేయఁడె నల్లమేకతప్ప
కడలేనిరట్టడి కొడిగట్టుకొనియైనఁ
గమలారి గురుతల్పగతుఁడు కాఁడె
తపనసూనుఁడు తారఁ దా నాక్రమింపఁడె
యన్న ప్రాణములకు నట్టు దలఁచి

గీ. మరియు నిట్లు జగంబుల మరులుకొల్చి
యెట్టినియతాత్మకులనైన గుట్టు చెఱిచి
కానిత్రోవల నడిపించుకడిమినాదు
వాఱుదూపులగమి కవలీల గాడె.

50

అ. వె. అనుచుఁ గాముఁ డాడుకొనుపంతములు విని
మతి గలంగి పలికె రతివదూటి
యావివేకుఁ డల్పుఁడా యమనియమాది
సచివయుతుఁడు మోహు సరకుగొనునె?

51

క. తగినసహాయము గలిగిన
పగతునియెడ మొక్కలంపుఁబని గాదనినన్
జిగురుపిలుకాఁడు రతి : నను
బెగడించెదు నీవు సహజభీరువ వగుటన్.

52

క. మానిని: యమనియమాడఁలు
నా నెనమండ్రును వివేకనరపతిమిత్రుల్

కానిమ్ము వారిపాలికి

మీనవిలోచనలు గారె మృత్యువు లరయన్.

53

క. తరుణులచూపులు మాటలు

గరగరికలు నగవు బిగువుకొఁగిటిపొందుల్

పరికింప నేల తత్సం

స్మరణమె చాలదే మనంబు నంచల పలుపన్.

54

ఆ వె. కాన మానసంబు గలఁగిన యమనియ

మాదు లెల్లఁ బోవు నాడనాడ

కమలపనములోన కలహంసపంక్తులు

కలఁకనీర్చు విడిచి తొలఁగునట్లు.

55

క. ఉడుపుం త్రోచుఁ డహింసను

సడలింపుదు నేను బ్రహ్మచర్యాదుల ను

క్కడఁగించు లోభుఁ డుద్ధతి

నడవొడ లేకుండ సూన్యతాస్తేయములన్.

56

సీ. వినుము విశేషించి మనరాజుదొరలగు

మదమత్సరాదుల కెదురు గలదె

యావివేకుని మంత్రులగు యమనియమాదు

లెనమండ్ర మేహనియనుఁగు మంత్ర

యైనయధర్ముండె యాక్రమింపఁ గలండు

నావుడు రతిప్రాణనాథుఁ జూచి

యొకతండ్రబిడ్డలై యుండియు నింతేసి

పోరాట మేటికిఁ బుట్టె మీకు

తే.గీ. వనితః పోరాటమాత్రమె వారు మమ్ము

నిందజను సంహరింపంగ నెత్తికోలు

గొన్న వారన రతి యెట్లాకో దురాత్ము

లింతగాఁ బ్రాణపర్యంత మెట్టు తెగిరి.

57

వ. అనవుడుం గాముండు రతిని విలోకించి చంచలలోచనా! వారును మేమునుం జేఁబెఱుంగనికూనలమై మీద వచ్చు నుపద్రవంబు విచారింపక దురాశాపాశబద్ధులమై కలహసన్నద్ధుల మయితి మింతియ యిప్పుడు పిడుగువంటి వార్త యొక్కటి దిక్కుల న్విసంబడుచున్నయది యది యెఱింగించెద వెఱవకుము పూర్వంబున సంగరహితుండైన పరమేశ్వరునకుఁ దద్గృహిణి యైనమాయకుఁ గూటమి లేకయే చిత్రంబుగా సంభవించిన మనంబునకుఁ దనయుండైన వివేకునకు నుపనిషద్దేవివలనఁ గాశరాత్రికల్పయగు విద్య యనురాక్షసి ప్రబోధచంద్రునితోడం గూడ నుద్భవిల్లి తల్లిదండ్రులను సహోదరులగు మోహదులు మొదలైన సకలకులంబునుం గసిమసంగి మెసంగు నీవిద్యాప్రబోధ జననంబునకు నా శమదమాదు లెదురు చూచుచున్నవా రనిన రతిపల్లవాధర యుల్లంబు తల్లిడిల్లి నాహాకార పూర్వకంబుగా నాలింగనంబు గావించినఁ గాముండు తదీయసంస్పర్శనంబునకుఁ జొక్కి యాత్మగతంబున

58

ఉ. లోలకసీనికాకులవిలోచనదీప్తులు గ్రేఖు దాటఁగాఁ
జాలభయంబున న్వడఁకుచక్కనిచన్ను లురంబు మోవఁగాఁ
జాల మనోజ్ఞకంకణభుజాలతలన్ దనుదానె యీగతిన్
బాల కవుంగిలించిన మనంబున దుఃఖము లంటనేర్పునే?

59

క. అని తలఁచి రతిం గనుంగొని
వనితా! మేమెల్ల జీవవంతులమై యుం
డినయన్ని నాళ్ళు నెక్కడ
జనియించును విద్య వలదు శంక యటన్నన్.

60

క. రతియును దమకులనాశము
మతి నెఱిఁగియు నకట! శమదమప్రభృతులు తా
రతిసాహసమున నీగతి
యతనము చేసెద రదేటి కనఁ గాముఁ డనున్.

61

క. సహజఖలుం డుదయింపుచు
మహిఁ గులమును జెఱిచి తాను మడియుఁ జూపి భూ

రహము లొఱయఁగాఁ బుట్టిన

దహనుం డడవెల్లఁ గాల్చి తాఁ జెడును గదా.

62

వ. అనియిట్లు రతికాము లాడువాక్యంబులు విని మోహుని సమ్ముఖంబునకు దుర్గుణుండనెడి పేరి చారుం డొకండువచ్చి వినతుండై దేవా! వివేకవిభునకు నుపనిషద్దేవికి యోగంబు గలుగుట కాదంపతులకు విద్యాప్రబోధచంద్రులు దయించుటకు విఘ్నంబు లుద్భవింపక యుండ శమదమాదులువచ్చి నకలపుణ్యతీర్థంబులవెంట దేవతాప్రార్థనంబులు సేయ సమకట్టియున్న వారు చేయకుండ నంకిలిందగఁ గావింపం దగువారింబనుపు మనిన మోహుండు మదిలోన నాగ్రహించి.

63

క. దంభునిఁ జూచి వివేకా

రంభంబున కిప్పుడంతరాయము చేయన్

గుంభిని తీర్థంబులలో

సంభావిత కాశిపురికిఁ జనుమని యనిపెన్.

64

అ. వె. ఇట వివేకుఁ డున్నయెడకు సదాచారుఁ

డనెడుచారుఁ డొక్కఁ డరుగుదెంచి

మోహుచేయు కృత్యముల విన్నవింపంగఁ

జొచ్చె నపుడు పూనగ్రుచ్చినట్లు.

65

వ. దేవరపంపున మహామోహుని రాజ్యంబునకుం జని వార లాడుకొను దూరాలాపంబులునుం జేయుకృత్యంబులు నెఱింగితి నది యెట్లంటేని యప్రతిహతస్వేచ్ఛావిహారులైన రాగాదులచేత భర్తృతుండై తేజంబు గోలుపడి సాంద్రసీహార పరంపరాంతరితయైన కాంతితోడి చందురుచం దంబునం బొనుంగుపడిన మతిసతిం గూడియున్న వివేకుండు మిక్కిలి కృశాంగుడయ్యును మానధనుండు గావున నసముడింపక యుపనిషద్దేవి వలనవిద్యాప్రబోధచంద్రులం గన మనలకుం దనకులంబునకు హాని చేయఁదలించుచున్నవాఁడట! కులక్షయప్రవృత్తు లగుదుర్వృత్తులు తమ చేటుఁ దలంతురే! ధూమంబు జీమూతపథంబుఁ బొంది నిజసంభవస్థానం

వైనదహనంబు నార్చి తానుందూలిపోవదే, కావునం బాపకారి యగువివే
కుని నానాప్రకారంబులం జెఱుపవలయునని పెక్కుపాయంబుల వర్తింపు
చున్నవారని విన్నివించిన మెచ్చి తనదేవి మతిం గనుంగొని. 66

మ. తనతండ్రిం బరము న్నిరంజను జగద్భర్తం గదా కట్టివై
చె నహంకారునిఁగూడి మజ్జనకుఁ డభేద్యంపుఁ బాశంబులన్
మునుపుం దాముఁ దదానుకూల్యపరు టిమోహాదులంచుం జూపి
తునుమం జూచితి నమ్మ నమ్ముఁ దము సిందున్ దోషినే నాదునే. 67

క. కార్యకార్యము లెఱుంగ క
నార్యత వర్తించుగురువునైనను విడువన్
మర్యాద యనుచు వృద్ధా
చార్యులు పలుకుదురు వేదసమ్మత మగుటన్. 68

ఉ. సారసుఖైకమూర్తియగు సర్వజగత్పతిఁ గట్టిమోహనం
సారపయోధిఁ ద్రోచిన విచారవిహీనులు తారు మంచి వా
రైరఁట తత్సదాశివుని నంటిన దుర్దశ మాన్పుఁ దమ్ము సం
హారము చేయు మే మఁట దురాత్ములమో కలకంఠి వింటివే. 69

ఆ.వె. అనిన మతివధూటి యావివేకునిఁ జూచి
ప్రాణనాథః మోహపాశములను
నిర్దిరోధమహిమ నిత్యప్రకాశఁడ
పరముఁ డెట్లు కట్టుపడియె ననిన 70

హరిణీపుత్రము. నవమలనయ స్వచ్ఛుఁడైనం బ్రశాంతి వహించి తా
నొదవు ధృతులఁ బ్రౌఢుఁడైన న్నహోదయధీశకత్
వదలు హరినేత్ర లీలం దలంపఁగ మాయతన్
బొదువ మఱచె నీశ్వరుండుం బ్రబోధము నాపుడున్. 71

శ్లో. శైవురేఖ యొకటి మిహిర్గున క్షత్వంబు
నన్నిసంఖ్య నతనివన్నె శైవులొక

మాయ డాయ నతనిమహిమంబు తప్పనే
యబల : యట్ల తప్పదైన విసుము

72

క. వారాంగనవలె మాయ వృ
ధారంజకురాలు గానఁ దత్సంగతిచే
నారత్నం డగుశివుఁడు జ
పారంజిత యైనయట్టిస్పటికముఁ బోలెన్.

73

గీ. అరయ నాతఁడు నిర్దేవుఁ డగుట హాని
బొరయఁ డిమాయ కావించు బూటకములు
పాయకెప్పుడుఁ బురుషుల భ్రమల సిదుట
సహజ మింతియ నారీపికాచములకు.

75

సీ. వన్నెలు పచరించి కన్నునన్నులు చేసి
వెడమాటలను బ్రేమ గడలు కొలిపి
తరితీపునటనలఁ దమకంబుఁ బుట్టించి
వట్టిప్రియంబుల గుట్టు తెలిసి
కలికితనంబునఁ గాఁకలు గావించి
తోడిసీడలువోలెఁ గూడిమాడి
యలుకల నలయించి కలయిక వలపించి
బాసల నడియాస పాదుకొల్పి

గీ. మనసు కరఁగించి బ్రహ్మయించి మస్తరించి
మిగులఁ జొక్కించి యెంతయుఁ దగులుపఱిచి
పాసి యెడఁబాసి తమబంటుఁ జేసికొనరె
వాఁ లోచన లెంతటివారి నైన.

75

వ. అదియునుం గాక దురాచారి యగుమాయాదేవి కపటకృత్యం బొక్కటి
విసుము. తానును జవ్వవం బెడలిన పెద్దదాన నతండుఁ బురాణపురుషుండు

విషయరసవిముఖుండు గావున నేతత్పరమేశ్వరపదంబునం దనతనయుం
డగు మనంబు నింతటఁ బట్టంబు గట్టెద నని తలంప నమ్మనంబు నమ్మ
యభిప్రాయం బశలంబించి తాను జనకునాసన్నవర్తి యగుటం జేసి
తత్పరమేశ్వరత్వంబుఁ గైకొన్నవాఁడుపోలె విజృంభించి నవద్వారంబు
లగుపురంబులు రచియించి యప్పురంబుల నద్వితీయుం డగునాత్మునిం
ద్రుంచివైచిన నతండును దనకులోనై మణిక్రిందివత్తివిధంబునఁ దన
యందు నిజచేష్టితంబులు చూపుచుండ నీడతోడం గూడినదర్పణంబుజాడ
నహంబ్రహ్మీభవించి తల్లికిం దగినబిడయె కలిగె నన మెలంగుచుండు
నట్టిమనంబు పెద్దకొడుకగు నహంకారుండను మనుమనిచేత నాలింగితుండై
పరమేశ్వరుండును.

76

మ. ఇది నాతల్లి యితండు తండ్రి యిది నాయి ల్లికశత్రుంబు నా
యిది నాబిడ్డలు పీరు నాపితులు పీరేవై భవం బెల్ల నా
యది యంచున్ జడమానసోదయుఁ డవిద్యానిద్ర ఘూర్జిల్లుచున్
సదసద్యస్తువివేకి యయుఁ గను సంసారామిత స్వప్నముల్.

77

క. ఈమాటలకు వివేకుని
తో మతియను నిట్టనిద్ర తొట్టి వివేకం
బేమియు శివుఁ డెఱుఁగండఁటః
యే మాడ్కిఁ బ్రబోధచంద్రుఁ డిఁక జనియించున్.

78

క, అనిన వివేకుఁడు లజ్జా
వనతాననుఁ డగుచుఁ గొంతపడియూరక యుం
డి నిజాంగనతో నిట్లను
ననునయమధురాక్షరంబు లగువాక్యములన్.

79

క. చంచలము మానయుతమును
గంచుపదనువంటి దరయఁ గాంతలహృదయం
బంచు నొకమాటయాడఁ ద
లంచియుఁ జెప్పంగ మదిఁ దలంకెద నన్నన్.

80

క. అనుమాన పడక వల్లభ :

వినుమా నామాట వారిపీరి బలె నన్

గనుగొనకుము కులకాంతలు

పెనిమిటిధర్మమున కెడమపెని పెట్టుదురే.

81

సీ. అనవుడు మతిఁ జూచి యను వివేకుఁడు నీవు

విషయరసాస్వాద విముఖురాల

వగుచు నవస్థాత్రయం బనుసంకేత

నిలయంబు చేరక నిమిషమాత్ర

మిన్న కుండినఁ జాలు మున్నునాతోడుతఁ

గలహించి చిరవియోగమునఁ బొరలు

సుపనిషద్భామిని నొకభంగి బోధించి

హరిభక్తిశాంత్యాదు లైనచెలులు

గీ. పొసఁగ నాతోడఁగూర్చు బ్రబోధచంద్రుఁ

డుదయమై ఘోరభవపాశయూధనిబిడ

బంధమోక్షంబు మనవంశకర్త కొనఁగూ

గామ్మ : నీ విందులకు నియ్యకొంటివేని.

82

శా. నాయుగ్రంపుఁ బ్రతిజ్ఞ యొక్కటినుమీ నాశీకపత్రాక్షి : దో

షాయ తత్త్వమతిం బురంబులఁ ద్రిలోకాధీశ్వరుం గట్టరే

దాయాదు ల్గడుబ్రహ్మహంత లగుచున్ దర్పించి ప్రాణాంతిక

ప్రాయశ్చిత్తము చేతు నాఖలులకున్ బ్రహ్మంబు భిన్నంబుగన్

83

వ. అని మతికాంత నొడంబటిచి విష్ణుశాంత్యాదులం బిలిచి మీర లుపని

షడ్దేవి ననూనయించి తోకొంచురండని పంచె నిటమీది వృత్తాంతం

బాకర్లింపుము.

84

శా. గౌరీనాయకపూజనా కలితహత్కర్పూర సీరాజనా

సౌరభ్యాయతనాయమాన బహుతేజశ్చన్నదూర్వాసనా

పారంపర్యతమోనిజాశ్రితజనా : పాండిత్యధీభాజనా !

వీరారిస్థితిభంజనా : నిఖిలప్రభీమండలీరంజనా :

85

క. గుణగణమణిగణరోహణ

ఫణినాయకనిర్విశేషభాషణ : జలజే

క్షణసుతసన్నిభశుభ ల

క్షణ : శివభక్తిస్ఫుటప్రసవషట్పరణా !

86

మాలిని. అకలుషనయసీమా : యంగసౌందర్య కామా :

వికసితరుచిసోమా : విశ్వసంస్తుత్యనామా :

సకలభుననరాజీశారదాపస్తులీలా

శుకదమలయశోవిస్ఫూర్తి సౌభాగ్యధామా :

87

గద్య. ఇది శ్రీమదుమామహేశ్వరవరప్రసాదలబ్ధసార్వతాభినంది నంది

సింగయామాత్యపుత్ర మల్లయమనీషితల్లజ మలయమారుతాభిదాన

ఘంటనాగయప్రధానతనయ సింగయకవిపుంగవ ప్రణీ

తంబైన ప్రబోధచంద్రోదయం బనుమహాకావ్యం

బునందుఁ ప్రథమాశ్వాసము

ప్రబోధ చంద్రోదయము

ద్వితీయాశ్వాసము

- క. శ్రీకరపిక్షణదాన
శ్రీకర నరసింహనృపవశీకర నయవి
ద్వాకరణ చతుర్దశ వి
ద్వాకర ధీరంగమతి యనంతయ గంగా: 1
- వ. అవధరింపుము మున్ను విద్యాప్రబోధచంద్రులకు నిర్విఘ్నంబు సంభవిం
చుటకునై పుణ్యతీర్థంబులవెంట దేవతాప్రార్థనంబుకొఱకు వివేకుండు
పనిచినశమదమాదుల భంజించి చతురాశ్రమవర్తనంబులం జీకాకుపఱచు
కొఱకు మహామోహునిచేత ననుజ్ఞాతులైన భవదీయహితులలోన దం
భుండు దృఢప్రారంభుం డగుచు నగణ్యపుణ్య సుజీసాగరంబును దురితా
సిలాజగరంబునునైన కాళికానగరంబు ప్రవేశించి గృహమేధివేషంబున
వసియించి క్రమక్రమంబున నంతట నావదించిన తనమహిమ విలో
కించి సంతసించి యాత్మగతంబున. 2
- వ. రతులన్ సీధురసంబుక్రోవు అగువార స్త్రీలకెమ్మోవులన్
మతినుప్పొంగుచుఁ గ్రోలివెన్నెలల నానందించి రేపాడి దీ
క్షితులై తాపసులై సదాజపితలై క్షీరోదకాహారులై
యతులై దంభత మోసపుచ్చుదురు మర్త్యశ్రేణి ధూరోత్తముల్ 3
- చ. అనుచుఁ దలంచి దక్షిణదిశాభిముఖుండయి దంభుఁ డొక్కనిం
గనుఁగొని యీతఁ డెవ్వఁ డొకొ గర్వభరంబున మండుకైవడిన్
బెనఁచి జగంబులెల్ల వడిమింగెడులాగున వాక్యలీల భ
ర్తన మొనరించుచందమునఁ బ్రాజ్ఞత నొప్పెడిరీతి నొప్పుచున్. 4
- క. వారణసి దాఁటి యచటికిఁ
జేరఁగఁ జనుదెంచె నితనిచే దక్షిణరా

ధారాష్ట్రగతుఁ డగు నహం

కారుని వృత్తాంత మెఱుంగఁగావలె ననినన్.

5

ఉ. ఆయరుదెంచువాఁడును మహాహమికన్ జగమెల్లఁ బామర
ప్రాయము గాదె లేదు గురుభట్టత శ్రవణంబు తర్కమున్
న్యాయము వ్యాససూత్రములయర్థముఁ జూచిన బత్తి దోష లే
దేయెడ మర్త్యకీటకము లేగతిఁ గాఁతురు సూక్ష్మవస్తువున్.

6

సీ. అహహ! ద్వైతాద్వైతపడవిలోఁ బడు నీత్రి
దండులఁ జూడఁ బాతకము గాదె
యర్థంబు తెలియక యఱచెద రవధాను
లూరక వేదాఱు నోరికొఁది
పాషండు లీశైవపాకుపతాదుల
య్యోః దురభ్యస్తాక్షపాదపతులు
భుక్తిగానక వృథాబోదులై సన్యాసు
లకటః దాల్చెదరు వేదాంత మెల్ల

గీ. నౌనె ప్రత్యక్షముఖ్య ప్రమైకసిద్ధ
బహువిరుద్ధార్థములు చెప్పఁ బాలుపడిన
యట్టివేదాంతమే శాస్త్రమయ్యో నేని
బౌద్ధమత మిది చేసినపాప మేమి?

7

ఉ. పిరలు గంగలోఁ బులిసవేదులమీద బ్రుసీనివిష్టులై
నోరు వృథా మెదల్పుచుఁ గనుంగవ మోట్బడ నక్షమాలికల్
సారెకుఁ ద్రిప్పుచుం గుళలు సంబెళలోపలి దేవపూజలున్
దారును దాంభికుల్ జనధనంబు హరించెద రద్భుతంబుగన్.

8

వ. అని యిట్లుదూషింపుచుం జని చని యెదుర వెదురుదండంబుల నాఱఁగ
ట్టిన దట్టంపు నీర్కావిదోవతులవలనను, ధూమ క్యామలితవ్యోమసీమం
బులగు హావధూమంబుల తలనను నాడకాడకుఁ బచరించిన కృష్ణాజిన

దృష్టదుపలచపాలకో లూఖల ముసలంబులవలనను. బలిహరణ సమయం
బున సందడించు నతిథిబృందంబులవలనను మనోహరంబగు నొక్క
గృహమేధి౩ందిరంబు గనుంగొని యందు శెండుమూడు దినంబులు
నిలిచెదనని తద్గృహంబు ప్రవేశించి యందు. 9

మ. నుదుట న్ముక్కునఁ జెక్కులన్ జుబుకమందున్ గండపృష్ఠంబులన్
బెదవిన్ తొమ్మునఁగుక్షి నూరువుల మృద్భిందు ల్రుక్కాశింప ద
ర్బదళంబుల్ శిఖలోపలం గటితటిన్ బాణిద్వయిన్ మించఁగా
నిదెపో దంభము మూర్తి దాలెననఁగా నీయయ్య చూపట్టెడున్. 10

సీ అనుచు మెల్లనచేరి యాశీర్వదింపంగ
దంభుఁ డహంకారతను నదల్చి
తనశిష్యుఁ జూడ నాతఁడును సన్నయెఱింగి
బ్రాహ్మణాః యేతదాశ్రమపదంబు
ధూళికాకులతోడ నేల చొత్తెంచితి
వనిన నయ్యతిథియుఁ గినుక పుట్టి
యాసనార్హుడై నతిథులఁ బూజింపు
దురు కోపము గృహస్థు లెఱుంగ రకట

గీ. యనిన దంభునిహస్త సంజ్ఞాను మతిని
శిష్యుఁ డోవిప్రః మీకులశీలవర్త
నంబు లారాధ్యు లడుగుచున్నారు మీరు
దూరదేశాగతులు గానదూరనేల.

ఉ. నావుడుఁ దద్విజ్ఞాం డహహః నాదగుశీలము వర్తనంబునున్
బావనముల్ కులంబునను బాగగువీత్తను గొడదేశరా
ధావరపట్టణంబునఁ గడాని మదీయగృహంబు తండ్రిధా
త్రివీనుతుండు తత్సుతులు శ్రేష్ఠులు నే నధికుండ వారిలోన్. 12

క. అనవుడు శిష్యుఁడు దంభుని
యనుమతిఁ దాత్రాంపుగిండి నంబువులిడఁ గై

కొని యతఁడు పాదశౌచం

ఋను నాచమనఁబుఁ జేసి ముందటి కరుగన్.

13

గీ. కోప ముదయింపఁగా బండ్లుకొఱుకు కొనుచు
దంభుఁ డిస్సిస్సి! పైగాలి పగిలి నీదు
చెమటబిందులు మామీదఁ జిలుక కుండ
నోయివిప్రుండ : యెడగల్గ నుండు మనిన

14

క. అతిధియు నీబ్రాహ్మణ్యము
క్షితిలోఁగడుఁగ్రొత్తయనిన శిష్యుండును నీ
కృతకృత్తు సమహాత్యం
దితరులకుం గలుగకుండు చెన్నఁడు వినవే.

15

క. రాజులు నీతనిపాదాం
భోజంబులు ముష్టవెఱచి పొనపొన దవులన్
రాజితమకుటఁబుట్టిచ్చి
రాజుల నీరాజనంబు రచియింతురనన్.

16

ఆ. వె. విప్రుఁడాత్మలోన వికలుఁడై యీదేశ
ములజనంబు డాంబికులకుఁ గాని
బ్రమియ రనుచుఁ దలఁచి పరిసరదర్శపీ
ధమునఁ గూరుచుండ డాయ వటువు.

17

క. మాయారాధ్యస్వాముల
దీయాసన మెక్కఁ బోల దితరుల కనినన్
నాయట్టికులశ్రేష్ఠున
కీయాసన మెక్కఁ బోలదే వెడవడుగా :

18

చ వినుము: మదీయమాత జనవిశ్రుతవంశజ యంతకంటె మ
ద్వనిత కుఁస్థురా లగుటఁ దండ్రీకి నేనధికుండ నట్టి నా

యనుఁగువధూబీతమ్మునికి నల్లునికూఁతురు లేనినిందఁ బొం
దినఁ బ్రయభార్య మానితి వినిందితబాంధవగంధసంగతిన్ 19

క. నా విని దంభుఁడు నవ్వుచు
నా విప్రునిఁ జూచి సీమహత్త్వమె పొగడే
వీ వింక మత్రప్రభావం
భీ వెఱుఁగవుగాక విన్న నిందుల తరమే 20

మత్తకోకిల. ఏను మున్నొకనాఁడు పద్మజునింటి కేగినఁ గొల్వూలో
మౌనులెల్లను లేచిరప్పుడా మమ్ముఁ జూచి పితామహుం
డాన వెట్టి ప్రియంబుఁ జెప్పుచు నంబుగోమయమాడ్చితం
జైన యట్టినిజోరుపీతికయందు నిల్పఁడె నావుడుకా. 21

శా. ఓరీ డాంబిక! యెంతపట్టెదవు గర్వో ద్రేకివై యింద్రుఁడున్
సీరేజాసనుఁడున్ మునేశ్వరులు నా నీకిఁత దొ డ్డిసునా
సీరు ల్లక్షలు వేలు బ్రహ్మలు మునిశ్రేణుల్ పరార్థాధికుల్
పోరా! నే నెఱుఁగంగ నాతపముపెంపుల్ చూడ నింతింతలే. 22

క. అనవుడు దంభుఁ డహంకా
రునిగా నాతని నెఱింగి మ్రొక్కుచు నే నీ
మనుమఁడ లోభునితనయుఁడ
నని చెప్పినఁ దెలియ విని యహంకారుండున్. 23

వ. ఆ దంభుని పరిరంభణంబు గావించి యోవత్సా! సీతలిదండ్రులైన తృష్ణా
లోభు లేచ్చట నున్నవారనినఁ బితామహునితో వారింబాసి నే నొక్క
క్షణంబయిన నోరువంజాలుదునే. వారును నేనును నిచ్చటనే యున్న
వారము. మీ రిచ్చటికి విచ్చేసిన కారణం బానతివరియుననిన సహంకారుండు
మనుమనిం జూచి వినుము! మనయేలికయైన మహామోహునకు వివేకుని
వలనం గాఁగల మహోపద్రవంబుఁ బరిహరించుటకై వచ్చితి. మహామో

హుండును వివేకునిం బరాజితుఁ జేసి యీవారణాసియే రాజధానిగా
రాజ్యంబుచేయవలయునని చిత్తంబునంగలదు గావున నేట రేపటలోన
నిండ్రలోకంబునుండి యిచ్చటికి విచ్చేయు ననువార్త వినంబడుచున్నది
యనిన దంభుండు విద్యాప్రబోధజన్మభూమియు, నిరత్యయంబునునైన
యీ కాశికానగరంబు దండ చేసికొని వివేకుండు కులోచ్చేదంబు గావింపఁ
గాచుకొని యున్నవాఁడు. దీనికిఁ బ్రతికారం బతిదుర్బటం బదియెట్లంటేని.

24

క. పరమజ్ఞానం బెఱుఁగని
నరులకు నీ వారణాసినగరిని విశ్వే
శ్వరుఁ డంత్యకాలమున సు
స్థిరకరుణం దారకోపదేశము చేయున్.

25

క. ఐనను గామక్రోధా
ధీనుల కదిదొరక దిచట దృఢనియతవచో
మానసకరపదములు గల
ధీనిధులకుఁ గాక కలవె తీర్థఫలంబుల్.

26

క. అనుదు నహంకారుఁడు దం
భునితో మాటాడు సమయమునఁ గ్రందుకొనన్
వినువీధిని వినవచ్చెను
ఘననిస్సాణాదివాద్య కలకలమంతన్.

27

సీ. కలయంగఁ గస్తూరి కలయంపి చల్లిరి
వినుకాంత మాణిక్య వేదికలను
యంత్రమార్గము లెల్ల ననువుగాఁ దీర్చిరి
ధారాగృహాంతరాంతరములందు
నవరత్నమయతోరణంబులు గట్టిరి
వారక గోవురద్వారములను
మెఱుఁగారుమేడలమీఁద నిల్చిరి పురం
దరధనుర్దామచిత్రధ్వజములు

గీ. సౌవిదల్లానుమతి బౌరజనము లిట్లు
సంభ్రమమునొంద నిజకులస్వామి మోహ
నృపతి యేతెంచె నం చెదురేగి కనిరి
యా యహంకార దంభలోభాదిహితులు. 28

క. మోహం డతివైభవమున
సాహాయని కటికవారు సందడి జడియం
గా హేమరత్న ఖచితమ
హాహర్మ్యము చొచ్చి యందు నాసీనుండై. 29

క. అపు డతఁడు నగుచు సౌగత
క్షపణక పాషండ బౌద్ధ కపాలిక ము
ఖ్యపరీవారముతో ననుఁ
బ్రపంచ మిది యకట! మూర్ఖబహుళం బయ్యెన్. 30

క. తనువునకు నాత్మవేఱఁటఁ
యనుభోగించునఁట! పిదప నాముష్మికమున్
వినుఁ డీదురాశ గగనా
వనిరుహపుష్పఫల భోగవాంఛన్ బోలెన్. 31

మ. కడుచోద్యం బిది పంచభూత పరిపాకప్రాప్తచైతన్య మీ
యొడరే యాత్మను సత్యవాదులఁట! యోహా నాస్తికుల్ దేహముం
బడఁగా నాత్మయు వేఱ యుండునని దబ్బర్లాడు వా రాస్తికుల్
పుడమిం బూజ్యులు నైనవారలఁట! యీబొంకు ల్విసం బోలునే. 32

క. కరచరణాద్యవయవములు
సరియఁట! మరి వేరెవేరెజాతులు గలవా
ధరలో నకృత్యమందురు
పరదారధనాక్రమములు పొరుషహినుల్. 33

చారాకమతము

వ. తమతమయుక్తిబలంబులఁ బదార్థభేదంబులు గల్పించి వావదూకులైనడ దుర్విదగ్ధులు సర్వజీవనంబుల మోసపుచ్చుచున్న వారితమియ కాని మాకు నిది యెడంబడిక కాదు. తొడిఁబడం జెల్లుఁబడిగల వార లేమిచేసినం జెల్లియ పోవుఁగాక లోకంబులఁ గృత్యాకృత్యములు గలవనుట మిధ్య తద్యంబు లోకాయతికంచె శాస్త్రంబు దండనీతియె విద్య. ప్రత్యక్షంబె ప్రమాణంబు, పృథివ్యప్రేక్షోవాయురాకాశంబులే తత్త్వంబులు. భూతంబులే ప్రేరకంబులు. చచ్చుటయే మోక్షంబుగాక పరలోకంబున నెక్కడియది. యిదియకదా వాచస్పతి చార్వాకున కుపదేశించె నతండును శిష్యప్రశిష్య పరంపరవలన జగంబునం దనమతంబు బహుళంబు చేయవలసి కురుక్షేత్రాది పుణ్య క్షేత్రంబులకుఁ జనినవాఁడు వాఁడును మనల మిచ్చటకు వచ్చుట విని యింతకుఁ జనుదెంచు ననిపలుకు నవసరంబునఁ జార్వాకుండును సర్వ తీర్థంబులఁ జరియించి మహామోహమహిమా క్రాంతంబైన కాళికానగరంబు ప్రవేశించి యందు నిజమతప్రకారంబు విలోకించి సంతసించి శిష్యునితోడ వత్సాః ప్రత్యక్షాప్రత్యక్షఫల మూలంబైన కృషిగోరక్షణాదిసహిత దండ నీతియ మంచి విద్యయని యెఱుంగక కొందఱు మూఢులు మునిభండ నిశాచరప్రముఖ ధూర్తప్రలాపితంబైన వేదత్రయంబు చదువుదు రందు వృధాప్రయాసంబెకాని భుక్తిలేదు. పరలోకంబు మొదలికే లేదు. వేదోక్త ధర్మంబు లబద్ధంబు లగుట చెప్పెద వినుము.

34

క. క్రతువును గర్తయు ద్రవ్య
ప్రతతియుఁ జెడఁ దమకు స్వర్గఫలము గలుగునే?
వితతదవానలదగ్ధ
క్షితిరుహములవలన ఫలము చేరునకాదే.

35

గీ. చచ్చినట్టిజనుఁడు శ్రాద్ధంబుచే దృప్తి
బొందు ననుట వినఁగఁ బొందుగాదు
తీరనారినట్టి దివియ మండునె భూమి
నెంతచమురు పోసిరేనిఁ బదప.

36

- క. నావుడు శిష్యుం డిట్టను
దేవా: యిట్టయ్యేనేని తృణపర్జఫలాం
భోవాయు భోజనాదుల
నీవెఱ్ఱులు తీర్థవాసులేల కృశింపన్. 37
- క. అనఁ జార్వాకుఁడు శిష్యునిఁ
గనుఁగొని యిట్టనియె ధూర్త కథితాగమముల్
వివి మోసపోయి చెడు దు
ర్జను లాసాసలనె తనిసి బ్రమయుదురు సుమీ. 38
- మ. కుజనుల్ వీరలు భిక్షుకత్వము లతిక్రూరాటవీవాటికా
భజనంబుల్ సతతోపవాసనియతుల్ పంచాగ్ని మధ్యస్థితుల్
భుజనిష్ఠిడిత బాహుమూలయుగళీభుగ్నస్తనాభోగనీ
రజనేత్రాపరిరంభసంభవసుఖారంభాంశముం బోలునే. 39
- క. పరిమిశ్రిత దుఃఖం బని
నిరసెంతురు విషయసుఖము నీరసబుద్ధుల్
ధర నుముకకుఁగా విడుతురె
సరిబియ్యమువచ్చు దీనసరిధాన్యంబున్. 40
- క. అని వెలుపటఁ జార్వాకుఁడు
తన శిష్యునితోడఁ జెప్పు తద్వాక్యంబుల్
విని మోహుఁ డింతకాలం
బునకు న్విసంగల్గె నమృతపుంజపుఁబల్కుల్. 41
- క. ఈమాడ్కిఁ జెవికినింపై
ప్రామాణికముద్ర గలిగి బహుళార్థముగా
సీమాటలు చార్వాకుని
వో మంచివటంచు నాత్మ నూహించుతఱిన్. 42
- సీ. చార్వాకుఁడును మోహనమ్ముఖంబున కేగి,
మ్రొక్కినఁ గుశలంబు చక్కనడిగి

యామోహఁడును సమీపాసనంబున నున్నఁ
 గూర్చుండి దేవ! నీకూర్మి కలుగు
 బంధైనకలి నీకుఁ బదివేలదండాలు
 పెట్టితి నని వినిపింపు మనియె
 నతనికి లెస్సయె యయ్యఁ నీకృప గల్గి
 నన్నియు లెస్సలౌ నతఁడు నింక

గీ. విశ్వమెల్లను ద్రిమ్మరి వివిధ పుణ్య
 తీర్థములవెంట వేదశాస్త్రార్థకథలు
 పొనుఁగుపడఁజేసి వైరుల ప్రోపదంచి
 కాని దేవరపాదముల్ గాన రాఁడు. 43

క. తను నేలిన యేలిక పం
 వినపని సాధించి జనులు మేలని పొగడన్
 బునరాగతుడై యేలిక
 తను మెచ్చఁగ మ్రొక్కుబంటు ధన్యుఁడు కాఁడే. 44

చ. అలవడ వేదమార్గము విరాకులవిత్తుగ సజ్జనాని వి
 చ్చలవిడిఁ జెంతలం దిరుగుజాడకుఁ దెచ్చితి మెల్లచోట్లన
 క్కలియును నేను నీమహిమ కాకిది చూడఁగ మాప్రభావమే
 తలఁపఁగ నెందు నేలికప్రతాపమె తేజముఁ దెచ్చు బంటుకున్ 45

గీ. స్వామి! యుత్తరపదికపాశ్చాత్యు లెల్ల
 వేదములనుద్ది మొదలంట విడిచి కౌక్కు
 బోట నెందైనఁ గలిగినఁ గూటికొటక
 కాని కాదని శాంత్యాదికారణములు. 46

క. యోగంబులు వేదంబులు
 యోగంబులు నుదరపోషణార్థంబు బలో
 ద్యోగవిహీనునకగు నని
 యాగీష్పతి మున్ను తెలియ నానతి యాఁడే. 47

వ. కావునఁ గురుక్షేత్రంబున విద్యాప్రబోధచంద్రు లుదయింతురన్న సంది
యంబు దేవరదేందంబునఁ గలలోనైన నిలుపవల దనిన మోహుండు
తాదృశంబైన తీర్థంబు వ్యర్థంబుచేసి మదర్థంబు ప్రయాసపడితిరని సంత
సించినఁ జార్వాకుండు దేవా! యింక నొక్కవిన్నపంబు విన్నవింపం
గలదు. మహాప్రభావయగు యోగినియోర్తు కలిచేత విశకలిత ప్రచార
యయ్యె నైనను దదనుగృహీతులైన వారల మాకుఁదేఱిచూడ నశక్యంబు
దానికిఁ బ్రతివిధానంబు దేవరచేతంగాని కాదనిన మహామోహుం డాత్మగ
తంబునఁ గొండొకసేపు చింతించి యామహాయోగిని విష్ణుభక్తి యదినదా
మాతోడి కొఱకొఱ మానదు కటకటా! దాని నెన్నఁడును సాధింప లేక
పోయితిమని తలంచి యాచార్యుని విలోకించి కామక్రోధాదులముందఱ
దీనిపని యేమి యున్న యది యొక్కటి కొంచెపుఁ బగఱనైన నుపేక్షిం
పక పాచ్యరిక గలిగి శీఘ్రంబు త్రుంపవలయుఁ గాలింబునఁ ద్రుంచ
కుండఁ బోవిడుచుట కొఱగాదు వినుము.

48

క. అఱకాలున విఱిగినములు
కులుచైనను బిదపఁ జీము కూరిచెడుగతిన్
దఱిఁ జెఱుపమిఁ గొంచెపుఁబగ
కఱకరి నరికట్టి పిదపఁ గడునొప్పించున్.

49

క. అని కామక్రోధాదుల
గనుఁగొని యావిష్ణుభక్తి గడుపిల్లది దా
నిని మీరు సావధానం
బున గెలువఁగ వలయు ననుచు బోధింపంగన్.

50

క. ఆలోన బ్రతహస్తుఁడు
కాలరివాఁ డొకఁడు మోహుఁగని సాగరతీ
రాలయ పురుషోత్తమదే
వాలయనిలయమదమాదు లనిపిరి నన్నున్.

51

గీ. అనుచు మనవిపత్ర మర్పింపఁ దత్పత్ర
మునకు నిడిన లక్కముద్రఁ జూచి

యిందువలన నొప్పమేదైన వినవలె
ననుచుఁ దానె చదువుకొనియె నిట్లు.

52

సీ. శ్రీమతు వారణాసు మహాపట్టణ
స్వామి రాజాధిరాజ పరమేశ్వ
రుఁడు మహామహేశ్వరుని దివ్యపాదప
ద్మంబులకును మానమదులు సద్వి
నయభక్తిదండ ప్రణామంబు భక్తిగా
వించి చేయంగల విన్నపంబు
తనతల్లిశ్రద్ధయుఁ దాను శాంతి వివేక
భర్తకు నుపనిషద్భామినికిని

గీ. నడువుచున్నది దౌత్యంబు విడువకెపుడు
కామసఖుడైన ధర్ముండుఁ గలయ మాట
లాడె వైరాగ్యముఖ్యులతోడ నిది
బుద్ధి తప్పదు దేవరపాదమాన.

53

క. అని చదువుకొనుచు మిక్కిలి
కేసలి మహామోహుఁ డాత్మఁ గటకట ! లోకం
బున శాంతికి వెఱుతురే త
జ్జననంబే మొదల లేదు సంశయమేలా.

54

మ. నియతాత్ముండు విరించి భారతికి నెంతే చిక్కె. దక్షాధ్వర
క్షయకారీశుఁడు గౌరికౌగిటను జొక్కన్ వార్ధిలోఁ గైటభా
రియ లక్ష్మీయువతీకప్రోల మకరీ రేఖాంకితోరఃస్థ లుం
దయి తక్కిన్ మఱి యున్నజంతువుల కాహా ! శాంతి సిద్ధించునే? 55

గీ. అనుచు విశ్వాసియగు ధర్ము నణఁగ నీవు
పట్టి బంధించుమని కాముఁ బంపువెట్టి
క్రోధలోభులు మీరును గూడి శాంతి
గొట్టివైపుండు పొందనఁ గ్రోధుఁ డనియ్యె.

56

శా. దేవా! నా కెదురే తలంప హరిభక్తిశ్రద్ధలున్ శాంతియున్
గావే లోకము లందముల్ బధిరితుల్ గారే మహాధీరులున్
జీవుల్ చేతనఁ జాయరే విడువరే నిషల్ మునుల్ తప్పరే
ధీవైదగ్యము కోవిదుల్ పొదువు నాతీవప్రభావంబునన్. 57

క. కానఁడు కృత్యాకృత్యము
వీనుల హితభాషణములు వినఁ డభ్యస్తం
బై నట్టివిద్య మజచును
మానవుఁ డెటువంటివాఁడు మత్స్యంగతుఁడై. 58

క. నావుడు లోభుం డిట్లను
నావలనం గల్గుకామనాఘోరనదుల్
జీవులు తరింప నోపినఁ
గావెనుకం గల్గు శాంతికథ యెట్లనినన్. 59

ఉ. మానసవేగవాహములు మత్తగజంబులు నిన్ని యున్న విం
కా నొకకొన్ని కూర్పవలెఁ గల్గె ధనంబది తొల్లి యిప్పుడున్
మానక వచ్చుచున్నది క్రమంబున మీఁద గడింతు నంచు నా
శానిధులైన యయ్యలకు శాంతి మఱించునె యన్నఁ గ్రోధుఁడున్. 60

వ. మహామోహేశ్వరుం గనుంగొని నిజప్రభావంబు తేటపడ నిట్లనియె. 61

మ. తునిమెన్ శక్రుఁడు త్వష్టకూర్మి సుతు వృత్రున్ బ్రహ్మమూర్ధంబుఁ ద్రుం
చె నుమాభర్త, వసిష్ఠపుత్రుల శధించెన్ గాధిసూనుండు నా
యనుభావం బడరన్ సమర్థమగుఁ గార్యాచార విద్యాయశో
వినయొన్నత్య విభూషితాన్వయములన్ వేవేగ భంజింపఁగన్. 62

క. అంతట లోభుఁడు తనకుల
కాంతం దృష్టఁ గని స్వామికార్యవిఘాతా

త్యంతప్రయత్నయగునా

శాంతిన్ మడియింప నీవ చాలుడు వరయన్.

63

సీ. పుడమిలో మాన్యమమడి కొంత గలవాఁడు
 గ్రామమెల్లను నేలఁగాఁ దలంచు
 గ్రామ మేలేడువాఁడు కాంచీంచు గిరివన
 స్థలజలదుర్గవద్రాజ్య మేల
 రాజ్య మేలేడువాఁడు రాజ్యవై భవమున
 హెచ్చితా నొకదీప్తమేలఁ గోరు
 దీప్త మేలేడువాఁడు తేజస్వియై మహీ
 వలయ మెల్లను నేల వాంఛచేయు

గీ. నిట్లు కడలేనియాసాస లీనుచుండ
 జనులు బ్రహ్మాండకోటులఁ దనివినొంద
 రనిన శాంతికిఁ గాలూఁదనైనఁ గలదె
 యెడము మదిఁ దృష్ట సీవిత వెడలితేని.

64

క. నావుడుఁ దృష్టయు లోభుని
 సీఞానతియిచ్చినట్టు నిక్కము బ్రహ్మాం
 డావలులకోటు లైనను
 నావిపులోదరము నిండునా యనునంతన్.

65

క. క్రోధుఁడు హింసను గని దు
 స్సాధాలోపమున మల్లచఱుచుచు వినుమా
 యోధర్మపత్నిః సీవను
 సాధనమున నెట్టివారిఁ జంపుదుఁ గొంచన్.

66

మ. పడఁతీః తల్లిని దండ్రీఁ జంపుట తృణప్రాయంబు తోఁబుట్టులన్
 మడియంజూచుట లెక్కగాదనిన జన్మజ్ఞాతికేటంబులన్
 గెడపంబూనుట నాకు దొడ్డె గుడి మ్రింగేవానికిం దల్పుల
 పుడముల్గావునఁ బిల్లపిల్లతరమున్ భక్షింతు దాయాదులన్.

67

ఆ.వె జ్ఞాతికులమునూర్చి నూతఁబోయక నాదు

దెంద మించుకైన డిందుపడదు

కాన రాదు గాని లోన కుమారిలు

చున్న దిపుడు రోషహతవహంబు.

68

వ. అని యిట్లు బహుప్రకారంబులఁ బంతంబులాడు హింసాక్రోధులఁ దృష్టా లోభుల విలోకించి మహామోహుండు మీరు నలుగురుం గలిగినవలంబు చాలదినాలనుండయు మనతోడఁ బోరాట గొన్నశ్రద్ధాతనూజ శాంతి యనుకుంటెనకతైం దుత్తుమురు చేయుండని పనిచి యాత్మగతంబున శాంతి యత్యంతమాత్మవత్సల గావునఁ దదీయజననియగు శ్రద్ధను బద్ధురాలిం జేసి పట్టితెచ్చినం జాలు శాంతి మాతృవియోగదుఃఖాతిశయంబునఁ దను దానె కృశియించి నశియించి నదియ మంచియపాయంబు శ్రద్ధం బట్టి తేనోపునది నాస్తికతయని తలంచి కెళవుల నున్న విభ్రమావతి యను దానింజూచి నీచెలికత్తియ నాస్తికతావిలాసినిం దోడితెమ్మనిన నదియునుం జని నాస్తికతా చనితతోడ నీ వృత్తాంతంబు చెప్పిన విని యమ్మిథ్యా దృష్టి నెచ్చెలీ! పెక్కు దివనంబులనుండి రాజనమ్ముఖంబునకు వచ్చుట లేదు నన్ను టేడింక నేమని దూఱెడునో కదా యనిన విభ్రమావతి నాస్తికతా! నిన్ను రెండుకన్నులం గన్నమాత్రంబున మహామోహుండు తన్నుఁదా నెఱుంగకయుండుం గాక యతఁ డీక నిన్ను దూరునే నీమ హిమ నీవెఱుంగ వింతియ యొకలకంతీ! నీకన్నుల నిదురదేరుట కారణంబు చెప్పమనిన నేకవల్లభలైన పల్లవాధరలు సహితము నిదురగానరు బహువల్లభనైన నాకు నిదురగలదే బహువల్లభ నెట్లైతినంటేని మొదల మహామోహుండు ననుపు విటుండు. కామక్రోధలోభులు మచ్చిక బొజుం గులు, విభ్రమావతి! వీరలు నలువురేయని చెప్పనేల యిక్కులంబునం గల మగవారలలోనం జిన్నపెద్ద యనక యందఱం గలయఁ గైకొందు ననిన విభ్రమావతి సకియా! కామునకు రతియును గ్రోధునకు హింసయు లోభునకుఁ దృష్ణయుఁ బ్రాణనాయకలు వీరలకును జిడిముడిక లేకుం డుట చోద్యంబనిన వారికి నాకుఁ బాయరానిపోరామి గావున నసూయ బదతనినఁ గామినులలోన నీవంటి సౌభాగ్యంబు గలయది భువనత్రయం

బున లేదు సవతులు సైతము సిచ్చల మచ్చరింపక నిచ్చలుం బొరపొ
 చెప్పు లేనిమచ్చికలం గూడిమాడి యున్నవారు సీవిప్పుడి సదురదేరు
 కన్నుల చిన్నెలతోడి చెన్నుల మోవికెంపుల మేనిసొంపుల నరవిరిబా
 గునై వెడవెడ నందియలు మొరయ నెడనెడ నడుగులు తడఁబడ
 నడుచుతీరు గనుంగొని మహామోహుండు మానసంబున ననుమానపడునో
 యని శంకించెదననిన మిథ్యాదృష్టి విభ్రమావతిం గనుంగొని. 69

క. పురుషుల మదులనె తిరిగెడు
 తరుణులుఁ దమమగలమనసు తమ చూపులనే
 కరఁగింప నోపుసతులును
 నరయఁగ నెట్లున్న వేమి యని డగ్గజఁగన్. 70

సీ. మొరయు మేఖలతోడి గురునితంబభరంబు
 మందయానమునకు నందమొసఁగఁ
 జెదరు క్రొమ్ముడివిరుల్ చెరువుకోఁ జనుఁగ్రేవఁ
 బ్రబ్ధి నఖాంకముల్ బయలఁబడఁగఁ
 గలువదండలఁ బోలుగలికిచూపుల సోయ
 గంబున మనసు చీకట్లు కొలువ
 లీల నల్లన పీచుకేలుఁదమ్ములరత్న
 కంకణంబులు గల్లుగల్లు మనఁగ

గీ. వచ్చెఁబో యిదె వాప్రాణవల్లభ యని
 తన్నుఁ గనుఁగొనుమోహపాదముల కెరఁగి
 సిగ్గులేనవ్వవెన్నెలఁ జిన్న మోము
 చెంగలింపంగ నున్న నా స్తికతఁ జూచి. 71

క. వలుదకుచంబుల సఖములు
 నలియఁగ ననుఁ గొఁగిలించి నాతొడమీదన్
 జెలువా! కూర్చుండుము నే
 నెలమి వహించెద నుమామహేశ్వరు లీలన్. 72

గీ. అనుచు బల్కుమోహు నానాస్థితయున్
గదిసి సిగ్గుతోడఁ గొఁగిలించి
నపుడు మోహుఁడును తదాలింగనస్పర్శ
సుఖ విశేషములకుఁ జొక్కి చొక్కి.

క. నిను మునిగూడినరహి నా
మనసున రెట్టించె నిపుడు మగువా ! యెలజ
వ్యనము మగుడ నొసఁగు రసా
యనమౌ నీకూట మనిన నగి యిట్టనియెన్.

74

క. రాణించిన నీకొఁగిట
బ్రాణేశ్వర ! నాకు మగుడఁ బ్రాయము వచ్చెన్
జాణ లగువారి కూర్మికి
గాణు గలుగ నేర దెంతకాలంబునకున్

75

క. స్వామీ ! నను నేమిటికై
ప్రేమముతోఁ దలఁప నవధరించితి రనినన్
గాముకుఁడు మోహుఁ డాగజ
గామినితో ననియె వలపు గానఁబడంగన్.

76

క. తలఁపుదురు మనసు వెలుపలి
జలజాక్షులఁ బతులు నీవు సతతంబును నా
తలఁ పనెడిభిత్తిప్రతిమయు
బలె నుండఁగ వలెనె వేరె పనివడి దలఁపన్.

77

ప. అనిన మహాప్రపాదం బని వినయావనతవదన యైన మిథ్యాదృష్టిం జూచి
మహామోహుండు నఖరశిఖరంబులం జకురనికరబులు దువ్వుచు వింటివా
మచ్చెకంటి యిటువంటిక్రొత్తలు కుంటెనక తెయైన శ్రద్ధ యనుతొత్తు
కూతు రుపనిషత్తురుణిని వివేకునితో హత్తింప నెత్తుకొన్నయది మున్న
యది మనలకుఁ బ్రతికూల గావునఁ దలపట్టి తివిచి తెచ్చి యారండను
బాషండుల కొప్పించు మనిన దేవరః సేవకురాలి కివ్వధంబునఁ బ్రియంబుఁ

జెప్ప నేటికి మాత్రంబున నీపని చేయనే నాకు నదియెంతదొడ్డు మంచి
దానం బలె బోధించి శ్రద్ధ పనియెల్ల నబద్ధంబు చేసెద నని పంతంబులు
పలుకుచున్న మిథ్యాదృష్టికరంబు నిజకరంబున నవలంబించి మహా
మోహం డంతఃప్రేరంబునకు దోడ్కొని చని బహుప్రకారంబుల నుపలా
రించిన.

78

శా. మహాత్మ్యై కనివాస వాసవగవీమందార చింతాపణి
నీహారద్యుతిదానవైభవ భవానీశంకరారాధనా
సాహిత్యస్థిరచిత్త చిత్తజవిలాసశ్రీపరీహాస స
న్నాహత్యాంగరుచీ తరంగవిహరన్నారీదృగంభశ్చరా.

79

క. నీతియుగంధర ! సుకవి
వ్రాతప్రస్తుతయశోధురంధర ! సుగుణ
ప్రొత ప్రతాపమణి సం
ఘటాలంకృత దిగంతకాంతాతిలకా !

80

ఉత్సాహ. రసికశేఖరాగ్రగణ్య ! రసవదుక్తి నైపుణా !
ప్రసవవాసనావిశేషపరిమళాకృతప్రథీ
విసరహృత్కరండవండ వినుతభోగిమండలా !
పెసరువాయవంశ వార్ధిబిసరుహారిమండల !

81

గద్య. ఇదిశ్రీమదుమామహేశ్వర వరప్రసాదలబ్ధ సారస్వతాభి
నంది నంది సింగయామాత్యపుత్ర మల్లయమనీషీ
తల్లిజ మలయమారుతాభిభాన ఘంటానా
గయప్రధావ తనయ సింగయకవి పుంగవ
ప్రణీతంబైనప్రబోధచంద్రోదయం బను
మహాకావ్యంబునందుఁ ద్వితీయాశ్వాసము.

ప్రబోధ చంద్రోదయము

తృతీయాశ్వాసము

క. శ్రీవాణీసాయక సమ

భావజ్ఞ సతీసమూహభావభవ యశో

భావి మలీకృతపూర్ణ

గౌవంశ యనంతమంత్రికమలజగంగా

1

వ. అవధరింపు మిట్లు మహామోహునిపనుపున మిథ్యాదృష్టి క్రమక్రమంబున
శ్రద్ధతోడం జెలిమి చేసి తొడలపైనిం బెట్టి తీలింపుచు లేనిధర్మ మోక్షం
బులు కల్పించి శాస్త్రంపుఁబల్లఱపులు శరీరసుఖంబులకుం జెఱపనచేటలు
గాని నిజంబులు కావనియును మోక్షంబు గలిగెనేని యది విషయానంద
విముక్తంబు గావునఁ గౌఱగాదనియును జెవి నిల్లు కట్టుకొని చెప్పి వేద
మార్గోపనిషత్తులతోడ శ్రద్ధను విరుద్ధపఱచి చెవియుం జెక్కు నెఱుంగ
కుండ వేదబాహ్యపాషండ వశంవదం జేసెఁ దమతల్లింగానక శాంతి
విభ్రాంతి నొంది విలపించుచు.

2

సీ ఏజెంత బోధించెనే నిన్ను నా తల్లి

కాన ! పాషండసంగతుల మెలఁగ

నేబోడి గావించెనే యింతవిరిపోటు

తల్లి ! నీ కుపనిషత్తురుణితోడ

నేముండ యెడఁబాపెనే నిన్నుఁ దల్లి ! మా

మీఁద హత్తినకూరిమియును గృపయు

నేరండ బ్రమయించెనే నిన్నుఁ దల్లి ! ధ

ర్మంబు మోక్షం బబద్ధంబు లనుచు

- గీ. నంచు దుఃఖించుఁ గన్నీరు నించు దీశలు
గలయ వీక్షించుఁ గానక కళవళించు
నించుకించుక గఘనించుఁ జంబలించుఁ
దల్లి దొఱఁగుడు వేయి చందముల మఱియూ. 3
- సీ. మృగములు తమలోన పదలేక మెలఁగఱు
ష్యాశ్రమవనము లుద్యానములుఁగఁ
బావననదులు సంభవ మైనకులధరా
ధరములు కేళిసౌధములు గాఁగఁ
గలుషహరంబులై కనుపట్టుపుణ్య తీ
ర్థములు విహారస్థలములు గాఁగ
నిరవద్యబహుతపోనిష్ఠగరిష్ఠులు
వైఖానసులు బంధువర్గములుగ
- గీ. మనెడునీవింకఁ జండాలమందిరమున
దవులఁ బడియున్నకపింధేనువును బోలి
యకట యేరీతి బ్రతికెదవమ్మ వేద
భాష్యాపాషండహస్త సంప్రాప్తవగుచు. 4
- క. కుడువవుగా నేఁ బొత్తునఁ
గుడువక నేఁ బ్రక్కలేక కూర్కవుగా యే
యెడ నన్నుఁ బాసి నీవర
గడియయు నిలువంగలేవుగా యోజనసి ! 5
- క. అని శాంతి ప్రలాపించుచుఁ
దననెచ్చెలిఁ గరుణఁ జూచి తథ్యం బీక మ
జ్జననియు నింతక తీఱును
జనియెద నే నగ్నిఁ జొచ్చి జననిం గూడన్. 6
- శా. వేవేగన్ సౌద పేర్పవే యనిన నావిరూపభాష్యంబుదా
రావిప్లావితవక్త్రయై కరుణ నాప్రాణంబు లెట్టుండునే

నీవీలాగున దుస్సహప్రళయవహ్నిక్రూరవాక్యంబులన్
నావీనుల్ చుఱుచూర్చు చూడఁగ మదిం దైర్యంబు గీలింపవే ?

7

చ. మొదలనె ముద్దరా లగుట మోహభయంబునఁ జేసి శ్రద్ధ యే
నది దరిఁ బుణ్యతాపసవనంబులలోపల దాఁగియున్నదో
వెదకుద మంతిదాఁక గరవేదనమాను మటన్న శాంతియున్
బెదవులు వేడియూరుపుల బీటలు వాటఁగ గద్గదోక్తులన్.

8

మ. చెలియా యింతకు మున్ను మౌనివిసరక్షిప్తోచ్చషష్ఠాంశీసం
కులనానాతటిని విశాలపులిన షోణీసమీపంబు లు
జ్వల స్రుగ్ధర్పనమిచ్చషాల చమనవ్యాప్తాద్వరాగారముల్
గలియం జూచితిఁదల్లి నేకడ వినం గానంగ తే నక్కటా

9

గీ. అనిన శాంతివంక గనుఁగొని కరుణ యి
ట్లనియె నట్టిపుణ్య మైనశ్రద్ధ
కిట్టిహాని యెట్లు పుట్టెనే యన శాంతి
వినుము గడువరాదు విధిక్రృతంబు

10

సీ. చాపచుట్టఁగఁ జుట్టి చంకఁ బెట్టుకపోఁడె
దరణి పిరణ్యాక్షదానవుండు
వేదత్రయాకాంత వెసముచ్చిలింపఁడె
చూఱపట్టినయట్లు సోమకుండు
సాక్షాన్మహాలక్ష్మి జనకభూపాలనం
దనఁ జెఱపట్టఁడె దశముఖుండు
కౌసరక యమ్మదాలసఁ గొనిపోఁడె పా
తాళకేతుఁ డను నక్తంచరుండు

గీ. గాన నింతేసివారముగా యనంగ
రాదుపో యెట్టిపుణ్యవర్తనుని కైన

సహజవక్రంబు గాన సజ్జనులమేలు
చూడఁజాలకవిధి తప్పజూచెనేని.

11

జై నమతము

వ. అవి యట్లుండనిమ్ము కరుణా! మదీయజననిం బాషండసదనంబుల వెదు
కుదము గాని పదమనుచుఁ గతిపయపదంబుల ముందటఁ గరుణ యొక
విక్సతవేషునింగని బెగడి శాంతింబేర్కొని యొక్క రక్కసుం
డిక్కడికి నెక్కడనుండి వచ్చెనో యనిన శాంతియుం జెలికత్తై వెఱపు
దెలుపుచుం దలయెత్తి చూచి గళన్మృపంకపిచ్చిల బీభత్సదేహంబున దొన
దొన ముసురునీగలం జేతినెమలిపురికుంచెంగొని చోపుకొనుచుం గేశో
ల్లుంఛనంబునం బురపురమను బోడితల నిమరుకొనుదు దినమొలయుం
దానును జూడ నిస్సిన్సియై వచ్చుపీడు పిశాచంబు గాని రక్కసుండు
గాడనినం గరుణ యిట్టిపట్టపగలు పిశాచంబు లెట్లు పొడకట్టవచ్చునే
యిప్పుడు నరకకూపంబు వెలువడి వచ్చుమహానరకస్థుండు కాఁబోలుఁ
గాక యని శాంతి చింతించి యౌ నెఱింగితి నెఱిగితి పీడు మహామోహ
పంపునం జనుదెంచు జైనదిగంబర సిద్ధాంతుండు వీనిం జూడఁ గూడదని
పెదమొగంబై నడచినం గరుణ నెచ్చెలీ! నిలునిలు మిచ్చట శ్రద్ధం బరి
కింత మనుచు వారలిద్దరు నిలిచి రప్పు డాదిగంబర సిద్ధాంతుం డప్పటికి
“నమోర్హతే” “నమోర్హతే” యనుచు శ్రావకులం బేర్కొని. 12

క. తొమ్మిదిగవనులు గల్గి పు
గమ్మున సతతంబు నాత్మ భ్రాజిలుచుండున్
నెమ్మదిలో నిది యెఱిగినఁ
గ్రమ్మన సిద్ధించు సౌఖ్యకై వల్యంబుల్.

13

క. మలమయపుంగల పిండము
కలజలధుల నీళ్ళునెల్లఁ గడిగినఁ దాని
ర్మల మగునే యాత్మ సదా
మలరహితము ఋషులసేవ మఱవకుఁ డెపుడున్.

14

- క. వినుఁడుః ఋషిసేవ దవులం
గని మ్రొక్కఁగ వలయు వారు కాంక్షించిన భో
జన మిడవలె వారలు దమ
వనితల రమియింప నీర్వ్య వలువదు చేయన్. 15
- క. అని పలికి శ్రద్ధఁ దలచినఁ
జనుడెంచెను శ్రద్ధ వానిజాడను దోడై
దినమును నెప్పుడు శ్రావక
జనముల వెంబడిన నీవు చరియింపు మనన్. 16
- ఉ. స్వామిః మహాప్రసాదమని శ్రద్ధయు శ్రావకసంగమంబునన్
బ్రేమ వహింప శాంతిగని భీతిలి యక్కటః యిట్టులయ్యె ని
చ్చో మముఁ గన్నతల్లి యని సొమ్మసిలం గరుణావధూటి నీ
వేమిటి కింత చింతిలెదవే యిది "తామసి" యంచుఁ దెల్పినన్ 17
- క. జౌ న నెచ్చెలి నామదిఁ
బేనఁగొనెడు దురాశకతనఁ బేరొకటైనా
వీనుల సోఁకె నమంగళ
దీనికి మాతల్లిసవతు దిటచెడి పడితిన్. 18
- గీ. అది యటుండనిమ్ము మదిలోన న నికితం
బించుకయును మాసె నివుడు మనము
బౌద్ధమందిరముల శ్రద్ధఁ జూతఁపటంచుఁ
గరుణ శాంతిఁ గూడి తిరుగునవుడు. 19
- క. పొడవును బోడియునై యిల
నడతాడిం బోలి కరమునం బుస్తకపుం
దడక ధరియించి కటిఁ జిం
పుడువల్కము దూల బుద్ధముని శిష్యునితోన్. 20
- వ. మున్ను మ హానుభావుండు సుగతుం డానతిచ్చిన వాగవృతంబులు పుస్త
కంబు విప్పిచెప్పెద వినుండు. పదార్థంబులన్నియు నిరాత్మకంబులు

ప్రతిక్షణక్షయశీలంబులు లోపలనత్తును వెలుపల ననత్తునునగుదీపరంపరల
వలన నీభావంబులు తోచుచుండు. నిట్టిదీపరంపరయు వాసనారహితంబు
గావున విషయానాభవ దోషంబులులేవు. భోగమోక్షంబులు గలయది
సౌగతధర్మంబు తక్కిన ధర్మంబులఁబోలె వనవాసంబుల బ్రహ్మచర్యాది
ప్రయాసంబులఁ గుండక మనోహరమందిరంబుల వసియింపుచు, మృదుల
శయనంబుల శయనింపుచు, నచ్చపు వెన్నెలరేలు వృథపుచ్చక నిచ్చలు
నిచ్చకు వేచ్చుమెచ్చుల కొవ్వరుమచ్చెకంటులఁ బచ్చపిల్లలీలం దేలింపుచు
సుఖియింపవచ్చు; ముక్తియుం బడయవచ్చు సర్వసంస్కారంబులు షణ్ణి
కంబులు నాత్మయస్థిరంబు గావున భిక్షుకులు తమదారల నాక్రమించిన
నుపాసకులకు నీసడింపరాదు చిత్తమలం బగునీర్వ్య కొఱగాదు లోపల
సుగతియు దుర్గతియు నాకు నిప్పుడు దివ్యదృష్టిఁ గానిపించి యున్నయవి
యని పల్కి బౌద్ధశ్రద్ధ నాకర్షించి భిక్షుకుల నుపాసకుల నాలింగనంబు
చేయు మనిన మహాప్రసాదంబుచు నదియట్లుగావించిన శాంతి విలోకించి
కరుణాః యిదియు నల్లప్పటి దిగంబరసిద్ధాంత శ్రద్ధాబోలిన తామసియ
సుమీయని భయంబు దెల్పనవసరంబున జైనసిద్ధాంతంబు బౌద్ధసిద్ధాంతం
గనుఁగొని పేర్కొని యిట్లనియె.

21

మ.కో ఓరిభిక్షుక! చెప్పురా నిను నొక్క శాస్త్రరహస్యమే
జేరి వేఁడెదనన్న బౌద్ధుఁడు చిట్టుముట్టు మటంచు నో
రోరి జైనపితాచ నగ్నుఁడ యొరిదుర్మలభాండ నీ
మార కేటికి శాస్త్రగర్వము లోరి కాలులు మానరా.

22

క. అని కోపించిన బౌద్ధుని
గనుఁగొని జైనండు శాస్త్రకథ యడిగిననీ
కినుకేల యెరిఁగితేనియు
నొనరఁగ నావాక్యమునకు నుత్తర మీరా.

23

ఆ వె. షణ్ణవినాశి వౌదుగద నీవు మరి నీకు
నిట్టిప్రతము లెల్లఁ బట్టనేల

రెండింటికిని జెడిన రేవడవై వృధా
బోడవై తివెందుఁ గూడవైతి.

24

బౌద్ధమతము

సి. అనవుడు సౌగతుం డాజైనఁ గనుఁగొని
యన్మదీయుం డెవ్వఁడైన నొకఁడు
క్షణికవిజ్ఞానవాసన గట్టి యగువాఁడు
ముక్తుఁడౌ నన నోరి మూర్ఖబుద్ధ
మంచి దొకానొక మన్వంతరమున మీ
వాఁడొక్కఁడు మోక్షవంతుఁడైన
నెఱయ బౌద్ధుండైన నిజమౌనె నీకథ
నీకు నీధర్మంబు నేర్పినట్టి

గీ. యొజ్జ యెవ్వఁడురా యన నోరి జైనః
వినుము సర్వజ్ఞఁ డగుబుద్ధమునివరుండు
మాకు నానతి యిచ్చె నీమతరహస్య
మనిన బుద్ధుఁడు సర్వజ్ఞఁ డగుటయెట్లుః

25

క. శ్మషణకః చెప్పెద వినురా
యపగతనంశయ మగుం దదాగమమే బు
ద్ధపతికి సర్వజ్ఞత్వం
బపరిమిత మటంచుఁ దెలుపు నన జైనుండున్.

26

గీ. అవురః యాతని యఱపులె యతనిమహిమఁ
దెలిపెనే నేను సర్వంబుఁ దెలిసినాఁడ
నాకు ముయ్యేడుతరములనాటనుండి
లెంక వీవన బొద్దుఁ డహంకరించి.

27

ఉ. పంచమలానులిప్తజినభండః మహీనరకస్వరూపః న
న్నెంచక నీకు లెంక నని యేటికిఁ బ్రేరెద వన్న జైనుఁడున్

గొంచక యోరి సౌగతుఁడఁకోయిలతొత్తులమారికాన మా
మంచిమతంబుఁ గైకొనుము మానుము నీమత మన్న బౌద్ధుఁడున్. 28

సీ. ఏమిరాఁతాఁ జెడ్డకోమటి వెనకయ్య
చేతికి వెసల యిచ్చినవిధమున
మమ్ముమీమతముఁ గైకొమ్మని చెప్పెడు
ప్రాణికి మీమతం బర్హ మగునె?
స్వర్గవై భవము విసర్జించి యెవ్వఁడు
జనదూష్య మైన నైశాచవృత్తి
నీవలెఁ దాల్చురా నిర్భాగ్యుఁడన నోరి
సౌగత! నక్షత్రచంద్రభాస్క-

గీ. లోపరాగాదికథనమె చూపి చెప్పె
జనుల కర్హత సర్వజ్ఞమనిన జైన
యెపుడుఁ గల్గినగ్రహచార మెఱుఁగుటయు మ
హత్వమని కష్టమతవృత్తివైతి వకటః 29

క. అంగమితాత్మున కింద్రియ
సంగము లే కెట్లు తెలియు సర్వజ్ఞానం
బుం గడపలోనిదివ్వె వె
లుంగుచుఁ దెలుపునె గృహంబులోని ఘటములన్. 30

గీ. కాన లోకద్వయవిరుద్ధమైన జైన
మతముకంటెను మాబౌద్ధమతమె లెస్స
యనుచు వారలు వాదించునవసరమున
నవట కేతెంచె సౌమసిద్ధాంతుఁ డొకడు. 31

కాపాలిక మతము

సీ. పుట్టింప రక్షింపఁ బొలియింపఁ గర్తయౌ
జైరనేశ్వరుఁడు మాపాలివేల్పు

ప్రముదనటద్భూతభయదశ్మశాన శృం
 గాటకంబులు మాకు నాటపట్టు
 నక్షత్రపటలీవశక్షంబు లైన న
 రాస్థిఖండములు మాహారతతులు
 సీహారకరబింబనిభమానవశిరఃక
 పాలముల్ మాభుక్తిభోజనములు

గీ గాఁ జరింతుము తమలో జగంబు లెల్ల
 వేరు వేరైన శివునితో వేరుగా వ
 టంచుఁ జూతుము సిద్ధయోగాంజనప్ర
 దీపితం బైనసుజ్ఞానదివ్యదృష్టి.

32

క. అని పలికెడు కాపాలికుఁ
 గనుఁగొని క్షపణకుఁడు పలికె గాపాలికుఁడా
 వినవలయును సీసౌఖ్యం
 బును మోక్షము మతరహస్యమును జెప్పు మనన్.

33

శా. శస్త్రబ్రహ్మకపాలపాత్రసుర యాస్వాదింపుచున్ వహ్నిలో
 మస్తిష్కాక్తవసాభిపూరితమహామాంసంబులన్ వేల్చుచున్
 హస్తోద్యత్కరవాలఖండితమనుష్యశ్రేష్ఠకంఠోపకం
 ఠాస్తోకక్షత జోపహారబలిచే నర్చింతునే బైరవున్.

34

గీ. అనెడిమాట విని భయంబున బౌద్ధుండు
 చెవులు మూసికొనియె జినుఁడు నప్పు
 డహహ! జోగి యెవ్వఁ డర్హంత యర్హంత
 మోస పుచ్చె నీయభాసు ననిన.

35

క. కాపాలికుఁ డనుమాటకుఁ
 గోపించుచు జైన! నరకకూపమ! పాషం
 డా! పశువఃబోడి! చండా
 లా! పరమేశ్వరుని దప్ప నాడఁగఁ జనునే

36

- క. పదునాలుగుభువనంబులు
నదనం బుట్టించు నిల్చు నడఁపి నుపనిష
ద్విదితప్రభవుఁడు కాశీ
హృదయేశ్వరుఁ డతనిమహిమ యిదె చూపుదునా. 87
- సీ. హరిహరబ్రహ్మల నాకర్షణము చేసి
పాత్ర లాడింతుఁ జప్పట్టుకొట్టి
గగనస్థలభ్రమద్గ్రహచంద్రసూర్యుల
హఃపౌకు మంచు బిట్టాన పెట్టి
యీజగజ్జాలంబు నేకోదకము చేసి
చెల్లఁ గ్రోలుదుఁ బుడిసిక్కఁ బట్టి
బ్రహ్మాండ మనుచిప్పుఁ బ్రాణికందుకముల
నాలి యాడుదు నొంటివేలఁ బట్టి
- గీ. యనుచుఁ గాపాలికుఁడు పల్కవిని జినుండు
మేలురా నీకు నేయింద్రజాలికుండు
నేర్చె నీమాయ లన నోరిరిసిచుకానః
యైంద్రజాలికుఁడంటివె హరుని ననుచు. 88
- ఉ. జొత్తిలునేత్రకోణములఁ జూచుచు నోరి దురాత్మఃకత్తిసీ
కుత్తుకఁ గోసి బుద్బుదవిఘ్నార్జితఫేనిల మైన నెత్తుటన్
బుత్తి మొనర్తు దుర్గకుఁ బ్రభూతడమద్దమరూఢాంక్రియో
ద్యుత్తనురోమహర్షనటనారభటిపటుభూతవర్గకున్. 89
- వ. అనుచు రౌద్రరసాభిలం బాగు కరవాలంబు నొఱ వెడలఁ దివిచి కవిసినఁ
గాపాలికుం జూచి బెగడి గడగడ వడంకుచు నోయి మహానుభావ!
“యహింసా పరమో ధర్మ” యనుచు నాక్షపణకుండు భిక్షునకు మఱుంగు
చొచ్చిన భిక్షకుండు “నహింసా పరమో ధర్మ” యని కాపాలికుం బేర్కొని
యోయిః మహాత్మా! వినోదప్రవృత్తం బై నవాగ్వాదంబునకు నీదిగంబరుని
మీఁద నింత తెగం బని లేదని ప్రియంబు చెప్పినఁ గాపాలికుండు పట్టెం

బొటలోపలఁ బెట్టిన జైనుండును గొంత గుండెపట్టుకొని యోయి సోమ
సిద్ధాంతా! శాంతుండ వైభవదీయదర్మనంబున బోగమోక్షంబులు
గలతెఱంగింపు మనిన.

40

సీ విషయానుషక్తితో విరహితం బై నట్టి
సుఖ మించు కై నను జూడ మెందు
నానందబోగవిహీనోపలావస్థ
యైన ముక్తికి నేల యాన పడఁగఁ
బార్యతివనితఁగా భావన చేసి చ
క్కనిచకోరేక్షణఁ గొఁగిలించి
తన్ను సదాశివాత్మకునిగా భావించి
క్రీడించు నతఁ డిందుచూడమూర్తి

గీ. యగుచు విలసిల్లు నని శివుం డానతిచ్చె
ననెడు కాపాలికునిమాట లాలకించి
శాంతి యిట్లనుఁ గరుణతో సకలవేద
గురుఁడె హరుఁ డిట్లు చెప్పునే ఘోరమతము.

41

క. అపు డాసిద్ధుని భిక్షు
క్షపణకు లిట్లనిరి దేహసహితునకును రా
గపరిమితాత్మునకును మో
క్షపదముగల దనుట విన నసంగత మనినన్.

42

క. కాపాలికుండు తనలో
సీపాపాత్మకుల కతినహృదయము లశ్ర
ద్ధాపంకిలము లని పిలిచిఁ
గాపాలికశ్రద్ధ నదియు గ్రక్కున నెదుటన్.

43

చ. విరిసిననల్లగల్వలకు విందు లనన్ దనలోచవంబులున్
నరధవశాస్థిహారకలనం గడు నొప్పెడుగుబ్బచన్నులున్

గురుక టీభారమంధరమనోహరయానము నిండుచంద్రుతో
నరియగునెమ్మొగంబుఁ గల చక్కఁదనంబున వచ్చి నిల్చినన్. 44

ఆ.వె. కరుణ శాంతిఁ జూచి కంటివె రాజన
శ్రద్ధ సనుచుఁ బల్కె సిద్ధుఁ డపుడు
మానినీవృధాభిమాని బౌద్ధునిఁ గౌఁగి
లించు మనినఁ గౌఁగిలించె నదియు. 45

క జవరాలగు కాపాలిని
కవుఁగిట దనమేను గజరుగజరులు వోఁగా
సవిరళసుఖమున హృదయం
బివతాళింపంగ బౌద్ధుఁడిట్లని తలఁచెన్. 46

క. వెనుకను నెందర రండల
ఘనకతినస్తనుల రతులఁ గౌఁగిటఁజేర్చన్
గన నెవ్వఁడు నీకాపా
లినికౌఁగిటిసుఖము లోనిలేశం బయినన్. 47

శా. ఈకాపాలిక ధర్మనంబునకు లేదీ డెందు నూహింపఁగా
నీకున్ శిష్యుఁడనైతి బౌద్ధమతమున్నేఁడాదిగా మానితిన్
నాకున్ శాంభవదీక్ష యిచ్చి కడుధన్యత్వంబు నొందించు మం
చాకాపాలికుఁడ్రమాల సౌగతుఁడు సాష్టాంగంబుగా మ్రొక్కినన్. 48

ఆ.వె. క్షపణకుండు చూచి సౌగత యాజోగు
రాలిఁగూడి తంటరాకు మన్నఁ
బాపజాతిజై నపాషండః నిర్భాగ్య
యాసుఖంబు దయ్య మీదు నీకు. 49

క. సిద్ధుం డప్పుడు నైజ
శ్రద్ధంగని బౌద్ధుఁడాట చాలించి వృధా
బద్ధము లటచెడి జైనుని
సిద్ధాంతము వీడుకోలు చేయు మటన్నన్ 50

ప. అదియు మహాప్రసాదంబని మురిపంపునడకల జైసడగ్గఱంజని కలకల
నవ్వుచుఁ గలికిచూపుమెఱుంగుల ధేర్యతిమిరంబు విరియించి కాంచన
చషకదగద్దగాయమాన దోహ్మల రోచులపీచులు వెల్లివిరియ మల్లుమల్లున
గంకణంబులు మొరయ హస్తమస్తక సయోగింబు చేసి వదనమదిరామో
దంబునం దదీయదుర్వాసన వీసరపుచ్చం గర్జనంబునం బిసపిస ననమశర
మంత్రంబువెప్పి గొప్పచనుగుబ్బలు తొమ్మునగాడిపాఱ బిగియఁ గొగి
లించిన వాడు నంచనంచలై రోమాంచంబు ముంచుకొన్త నంతఃకరణంబు
గిలిగింతలువోవ “నర్వంత” “యర్వంత” యనుచు నంతకంతకు
నింద్రియవికారంబు బలవంతంబై సందిల్ల నల్లల్ల నెమలిపించియంబ నం
గప్పకొనుచు నొప్పులకుప్పయగు నప్పడంతః జేర్కొని నాకోర్కిసఫలం
బుగాఁ బునఃపునరాలింగనంబు గావింపుము శ్రావకీజనంబులు నీకాలి
గోరునంబోరు నీదర్శనంబుగదా సౌఖ్యమోక్షసాధనంబని పలికి కాపా
లికుం గనుంగొని యోకాపాలికాచర్యా! నాకు మహాభైరవమతం బుపదే
శింపు మనిన సిద్ధుండు బౌద్ధక్షపణకులం గూర్చుండఁబెట్టుకొని కరతలం
బున నున్న కపాలభాజనంబుఁ దప్పకచూచి భైరవధ్యాననిమీలిత నేత్రుం
డైనమాత్రంబునఁ దత్పాత్రంబు మదిరారసంబున నిండినఁ దాగొంత
యాస్వాదించి శేషంబు బిక్షుక్షపణకుల కిచ్చుచు. 51

క. ఇది పశుపాశచ్ఛేదక
మిది భవరోగౌషధం బమ్మత మిది పూతం
బిదిగొని కృతార్థు లగుడన
నది గ్రక్కునఁగానక వారలనుమానముతోన్. 52

గీ. అర్హదనుశాసనమున కనర్హమైన
కల్లు త్రాగుట కాదని క్షపణకుండ
జోగియెంగిలి రోతని సౌగతుండు
మొగమొగంబులు చూడ సిద్ధగురువరుడు. 53

కా. శ్రద్ధా! చూడు పశుత్వదోషమున నీజై నుండు బౌద్ధుండు న
శ్రద్ధన్ ద్వన్ముఖపితశేషసుర యాస్వాదింప రీపీసురన్

శుద్ధింబొందగఁ జేయు మన్న నదియున్ శోణప్రవాళాధరో
ద్యద్ధారాశసుధాపవిత్రితము తత్పాత్రాసవం బిచ్చినన్.

54

ఆ.వె. “శ్రీముఖం సదాశుచి” యటంచు బొద్ధుండు
తత్ప్రసాదమధువు త్రాగి చొక్కె-
దర్శనములలోనఁ దలపఁ గాపాలిక
దర్శనంబు సుఖనిదర్శనముగ.

55

చ. ఇటకిత మెన్నితోయముల నిందుముఖీముఖశేషమద్యమున్
గుటుకునఁ గ్రోల నీకుటిలకుంతల యెంగిటిమాధ్విఁ గల్గు వి
స్ఫుటమధురత్వవాసనలు చూడరుగాక దివోకసుల్ సుధా
ముచికలలోనిమేలు మఱి కొరుదురే యిది క్రోలగల్గినన్.

56

సీ. జైనుఁడీగతి మెచ్చుసొగతుఁ బేర్కొని
యోరికాపాలి నీచారువదన
శేషమద్యము నీవచ్చెల్లఁగ్రోలక నాకు
నించు కిమ్మనవుడు నియ్య గ్రోలి
క్షపణకుఁ డాహా! సుగంధ మహాచవి
యాహా! చలువయంచు నభినుతింప
నింతకాలముదాఁక నేవెఱ్ఱినైయిట్టి
యాసవం బానక మోసపోతిఁ

గీ. గట్టిపెట్టితి నర్హంత కష్టమతము
తిరుగుచున్నవి యివియ సూదిక్కులెల్ల
ననుచు శయనింప బుద్ధుండు నట్ల చేసె
సోలువారలఁ జూచి కాపాలికుండు.

57

క. కలిగిరి పోయిదె మనకు నల
వెలఁబెట్టని భృత్యులనుచు వెలదియుఁ దానున్
గలకల నవ్వుచు నాట్యము
నలిపిరి కరడమరుతాళ సహితముగాఁగన్.

58

క. ఆడెడువారలఁ గనుఁగొని
బోడలు ప్రమదమున లేచి పోరిఁ గలపాటల్
పాడుచుఁ గాపాలికుఁ గొని
యాడుచుఁ గడు సోలిసోలి యాడెడువేళన్.

59

క. తపతపలాడుచుఁ బాడెడు
క్షపణకునిం జూచి బుద్ధసంయమి సిద్ధా
ధిప మధురసపానం బీ
చపలునికిం గ్రొత్తచేసి సంకటపఱిచెన్.

60

క. అనవుడు సిద్ధుం డాజై
నునకుం దనతమ్మయిడిన నూల్కొని తెలివిన్
వినుతించెను గాపాలం
బునకున్ సరియైనమతము భువిలేదనుచున్.

61

గీ. ప్రమదమున సౌగతుండు కాపాలిఁ జూచి
యప్రయాసంబునన కల్లు నభిమతము మ
హార్థసిద్ధులు మోక్షంబు హస్తగతము
లీమతంబును బోలునె యేమతములు.

62

సీ. అనవుడు సోమసిద్ధాంతుండు జైన బౌ
ద్ధులఁ జూచి యిది యెంతదొడ్డు మాకు
విషయసుఖంబుల విడువకుండిన మహా
సిద్ధు లెనిమిదియుఁ జేరుమాకు
గైవల్యపదము మాకాజాచి త్రైలోక్య
వశ్యవయ న్తంభవాదమోహ
నాకర్షణోచ్చాటనాది ప్రాకృతమంత్ర
సిద్ధి లాభము యోగసిద్ధివిఘ్న

గీ. కారిగావున గణనంబు గాదుమాకు
ననిన జైనుండు మంత్రవిద్యాబలమున

మద్య మాకర్షణము చేయుమాడ్కిసతులఁ
బరగ రప్పింప వచ్చునా గురువ' యనిన.

63

క. గరుడోరగవిద్యాధధ

సురకిన్నరయక్ష రాక్షసుల యంతిపురం

బురమణులనైన రప్పిం

తు రయంబున మఱియు నాపుదును దొంటియెడన్.

64

వ. అప్పుడు క్షపణకుండ బిక్షుకునిం గాపాలికుని స్వీక్షించి యీక్షణంబు
గణితమార్గంబున నెఱింగితిని మన మిందరము మహామోహపంపుబడి
సత్వాత్మనంభవయగు సాత్వికశ్రద్ధం జెఱపట్టుకొనిపోవం జనుదెంచినారము
వచ్చి యిచ్చట నెచ్చరిక దప్పి విచ్చలవిడి నుండుట కాదు గావునఁ
గార్యంబు విచారింపవలయు ననినఁ గాపాలికుండు దిగంబరా! యవ్వ
రాళిం బరామర్శింపుము చరాచరంబుల నెక్కడ నుండినం గ్రక్కున
మంత్రవిద్యచేతఁ బట్టి తెచ్చెద నన్న క్షపణకుండు బలపంబున గుణి
యించి చూచి కాపాలికునిం గనుగొని.

65

క. లేదు జలంబుల వనముల

లేదు మహాపర్వతముల లే దరయంగా

నాదేవి విష్ణుభక్తికృ

తాదరయై డాగినది మహాత్ములమదిలోన్.

66

ఆ వె. మరియుఁగంటి నొక్కమర్మంబు ధర్ముండు

కాముఁ బొసిపోయి డీమసమున

సత్వపుత్రియైన శ్రద్ధాదురాత్మిక

యున్నచోటఁ దాను నున్నవాఁడు.

67

మ. అనినన్ గాఢవిషాదభిన్నహృదయుండై సోమసిద్ధాంతుఁ డి

ట్లను మున్నే హరిభక్తికారణము నీత్యానంద సంసిద్ధికిన్

వెనుకన్ ధర్ముండు శ్రద్ధయుం గలిసినన్ వేగంబె యుబ్బున్ వివే

తునకున్ వాంఛితసిద్ధి యెత్తుపడుఁ గోర్కుల్ మోహభూభర్తకున్. 68

క. ఐనను బతికార్యము తమ
ప్రాణము వెచ్చించియైన భటునకుఁ జేయం
గా నగు ధర్మశ్రద్ధలఁ
దే నంపెద నాదుమంత్రదేవత ననినన్. 69

గీ. శాంతి యప్పుడు తమతల్లి శ్రద్ధయన్న
యీగ డెఱిగినవేడ్కయు జోగి సేయు
కపటముననైన భీతియుఁ గడలుకొనఁగఁ
గరుణయును దాను హరిభక్తికడకు నేగి. 70

క. ధర్మశ్రద్ధలఁ గని యా
మర్మబంతయును జెప్పుమాత్రంబున జ్యోతి
తిర్మయనిజతేజోజిత
భర్మచ్చవి సిద్ధమంత్రభైరవి కినుకన్. 71

గీ. కవిసి ధర్ముని శ్రద్ధను గదియఁబట్టి
యెత్తుకొని యభ్రపథమున తెగయువేశ
నమ్మహాశక్తి భైరవి నంటఁ దఱిమి
వేగ వారల విడిపించె విష్ణుభక్తి 72

క. అంతట శ్రద్ధారమణికి
నెంతయుఁ జెలియైనమైత్రి యేతద్వృత్తం
బంతయు విని చింతానల
సంతప్తశ్రద్ధకడకుఁ జనుచో నెదుటన్. 73

క. పడుచున్ లేచుచుఁ బులిచే
విడివడినకురంగిఁ బోలి విహ్వలురాలై
గడగడ పడఁచుచుఁ దన్నున్
బొడగనియు నెఱుంగలేనిబోటిన్ శ్రద్ధన్. 74

- క. డగ్గరిలి మైత్రిభామిని
డగ్గుత్తిక యిడుచు నక్కటా ప్రాణసఖీ
బెగ్గిలి నన్ను నెఱుంగవు
దిగ్గనె గుండెయని తన్నుఁ దెల్పినపిదపన్. 75
- శా. ఏ నింకేమని చెప్పుదున్ జెలి మహాహితకూరనిశ్వాసయున్
నానామర్త్యకపాలకుండలియు దంష్ట్రాచంద్రరేఖాంతర
స్థానప్రోల్లలజిహ్వయున్ హతవహజ్జ్వలాక్షియున్ ఘోరశై
లానూనాంగియు నైన భైరవి మహాహంకారహంకారియై. 76
- క. పిడుగువలె వచ్చి న న్నొక
పిడకిట మరి ధర్ము నొక్కపిడికిటఁ గొని తా
నుడువీధి కెగసి మాంసము
నొడిసి వడి న్నెగయు గృధ్రియుం బలె నన్నున్. 77
- గీ. అద్దిరమ్మ యనుచు నామైత్రి మూర్చిల్లి
సేదదేర్చి శ్రద్ధచెప్పఁ దొడఁగె
నపుడు విష్ణుభక్తి యస్మదీయంబైన
యార్తరవము విని దయార్ద్ర యగుచు. 78
- క. భూభంగ భయదపాలయు
నాఖిలకటాక్షపీక్షణారుణిమయునై
యాభైరవి నదలింప న
భోభాగము విడిచి యదియు భూమింద్రెక్కెన్. 79
- వ. ఇటు విష్ణుభక్తిమహాప్రభావంబునఁ గాళరాత్రిదంష్ట్రా కరాళవదనగహ్వ
రంబు వెలువడి నిన్నుఁ జూడం గల్గుట పునర్జన్మం బని శ్రద్ధాసరోజ నేత్ర
మైత్రిం గొఁగిలించి తరువాతివృత్తాంతంబు చెప్పందొడంగె నట్లు నన్నును
ధర్ముని విడిపించి విష్ణుభక్తిమహాదేవి మోహకృత్యంబున కత్యంత
కుపితచిత యై యద్దిరా యిద్దురాత్ముండు గద్దటితనంబున నన్నుం గైకొనక
తిరుగుచున్నవాఁడు పీని నిర్మూలంబు గావించునని ప్రతిజ్ఞపలికి నన్నుం

జూచిశ్రద్ధా! నీవు రాధాదేశంబున భాగీరథీ సమీపంబునఁ జంద్రతీర్థంబున
మీమాంసానుగతయైన వతిసతి కతన నెట్టకేలకుఁ బ్రాణంబులు పట్టుకొని
యుపనిషత్సంగంబుకొఱకుఁ దపంబు సలుపుచున్న వివేకుని కడకుం జని
యిట్టనుము. కామక్రోధాదుల గెలువ నుద్యోగింబు చేయు మత్తైన వైరా
గ్యుం డేతెంచు. నేనును సమయం బెఱింగి యమనియమ ప్రాణాయామాదుల
బ్రోదిచేసికొని భవదీయసైన్య సంరంభణంబు చేసెద శాంత్యాదికౌశలంబున
నుపనిషదేవీసంగతుండవగు సిక్కుబ్రహ్మోధచంద్రుం ధృదయించుటకునై
ఋతంభరాదికదేవీసమూహంబునుం గృతసన్నాహయై యున్నయది యని
చెప్పుమని పంపిన నేనును వివేకుకునికడకుం జనుచున్నదానమైత్రీ! నీవింక
నెవ్విధంబున దినములు గడపెద వనిన శ్రద్ధాంగనా! నేనును నా తోడఁ
బుట్టువులై నముదితాకరుణోపేక్షలంగూడుకొని మహాత్ములహృదయంబుల
నుండి వివేకాభ్యుదయంబుకొఱకు గడపెద నమ్మహాత్ములు మమ్మునలుపుర
మెంపెడువిధంబు వినుము.

80

క. నను సఖునెద నతిదుఃఖవ
రునెడఁ గరుణఁ బుణ్యతత్పరునియెడ ముదితన్
జెనఁటియెడ నుపేక్షను ధమ
మనమున నిల్పుదురు శాంతమతులు మహాత్ముల్.

81

క. నలుపురమును సీగతి మతి
నిలుచుమహాత్ములకు నాత్మ నిర్మల మగుఁచో
పులు గడిగినట్ల రాగా
దులసంగతిచేత మున్ను దూషిత మైనన్.

82

వ. కావున మేము నలుపురము వివేకాభ్యుదయంబునందైన వ్యాపారంబుననే
వాసరంబులు గడపెదము నీవును వివేకుని కడకుం జనుమని శ్రద్ధారమణిని
మైత్రికమలనేత్ర యనిపెననిపించుకొని చక్రతీర్థంబున నున్నవివేక మహా
రాజు కడకుంజని విష్ణుభక్తి మహాదేవి యానతిచ్చినవిధంబు వినిపించిన.

83

ఉ కాశ్యపగోత్ర సౌధవరకాంచనకుంభ! రిపుక్షమాధవా
వశ్యపరాక్రమస్ఫురణ వైభవ నూత్నమహేంద్ర! సంతతా
వశ్య కృపావిశేష పరివర్ధితబాంధవ! ధైర్యమందరా
దిశ్యకరప్రభావ జలధీభవదుజ్జ్వలకోశమందిరా. 84

క. పుణ్యశ్లోక కళామణి
పుణ్యస్థల హృదయకమలభూషితపుణ్యా
గణ్యాంగద దానప్రా
వీణ్యతరణ్యాత్మభవ నవీనాత్మభవా. 85

పృథ్వీవృత్తము. ప్రదానకులభూషణా! ప్రథితజగన్నిమేషణా!
పృథివ్యమరతోషణా! రిపునృపప్రణాశోషణా!
వధశ్రుతిగవేషణాస్పదమహేశభక్తిషణా!
యధార్థమితభాషణా! యమితగుణాగ్రభూషణా! 86

గద్యః:- ఇది శ్రీమదుమామహేశ్వర వరప్రసాదలబ్ధ సారస్వతాభి
నంది నందిసింగయామాత్యపుత్ర మల్లయమనీషి తల్లజమల
యమారుతాభిధాన ఘంటనాగయప్రధాన తనయ సిం
గయకవిపుంగవ ప్రణీతంబైన ప్రబోధచంద్రోదయం
బను మహాకావ్యంబునందుఁ దృతీయాశ్వాసము.

ప్రబోధ చంద్రోదయము

చతుర్థాశ్వాసము

- క. శ్రీగౌరీకుచకుంభా
భోగమృగమదాను లేపభూషితవక్షో
భాగశివదత్త నిర్మల
భోగాంగయనంత మంత్రిపుంగవ గంగా: 1
- వ. అవధరింపు మట్టు శ్రద్ధాఽలనవలన విష్ణుభక్తిమహాదేవి సందేశంబువిని పర
మానందంబు నొంది సుకృత కర్మవ్యవసాయపరులకు దైవసాహాయ్యంబు
గలుగునని పెద్దలుచెప్పుట నిజమయ్యె నిప్పుడు విష్ణుభక్తిమహాదేవి పనకుఁ
దానె నామీదియనుగ్రహంబున నీశ్రద్ధావధూటి చేతనీవు కామాదుల గెలువ
నుద్యోగింపుము నేనుదోడయ్యెద నని యానతిచ్చి పుత్రైంచెం గావున నింక
నస్మదీ యమనోరథం బప్రయాసంబున సిద్ధించు నని వివేకమహారాజు
మహామోహునిచేత జగంబులు మోసపోవుతెఱుం గంతర్మంగంబునఁ
దలంచి. 2
- చ. అనఘ మనంత మచ్యుత చిదాత్మసుధాంబుధి నిస్తరంగమం
దనిశము మగ్నులయ్యుఁ జని యానక సంస్కృతి యన్ మరీచికా
వననిధి వెంట వెంటఁ జని వారక యీదుచు నాస్వదింపుచున్
మునుఁగుచు లేచుచుండు రిదె మూఢజనంబులు మోహచేష్టలన్. 3
- ఆ. ఇట్టిమోహభూత మిరవగు సంసార
సాల మనవబోధమూలయుతము
కాన నీశ్వరాంఘ్రికమ లార్చనాజాత
బోధగజము చేరి పోవనైచు * 4

- క. ఆమోహున కాధారము
కాముం డటుగాన వానిఁ గడ తేర్చు బలో
ద్ధాముఁడు వస్తువిచారుం
డామేటి బిలువ వలయు నని పణిహారిన్. 5
- క పనిచిన వస్తువిచారుఁడు
చనుదెంచుచు నాత్మలోన సకలజనులు మో
హునికతమునఁ గామునికత
మునను భ్రమలఁ బొంది మోసపోయెద రయ్యో! 6
- చ. సవరని దంచు నిబ్బరపుఁజన్నుల దంచు సుధాంశమండలీ
సువదన యంచు బిత్తరపుఁ జూపుల దంచు లతాంగి యంచు మో
హవశతఁ బొంది చొక్కి కొనియాడి రమించు బుధుండుఁ గామినిన్
శివశివ భ్రాంతిగానియశుచిప్రతిమౌట యెఱింగియుండియున్. 7
- గీ. వికటదుర్గంధభత్సవేషములకు
నాలయంబులు చర్మమాంసాస్థిపంజ
రములు నైనవధూశరీరంబులకును
వ్యాధిగృహముల కింతైన వాసి గలదె. 8
- ఉ. మెత్తనిదుప్పటంబులను మెత్తినకస్తురి కప్పరంబులన్
ముత్తెఱుఁబేరులన్ మరబిఘారిత పుష్పములన్ వృధా వెలిన్
హత్తినవేడ్కఁ జూతురహహా! మతిహీనులులో నెఱుంగ రీ
బిత్తరివారనారు లనుపేరిట జంగమనారకంబులన్ 9
- సీ. సకటమలద్వార నిర్గతదుర్గంధ
వాతూలసంఘాతవాసితంబు
వితతకోణత్ర యీవిస్తారితానేక
సాంద్రకంటక రోమసంవృతంబు
కలుషభూరి రజోవికారసముద్భవా
సారశోణితపంకసంకులంబు

విశ్రగంధాలయాజనప్రసరితవ

బహుతరప్రసావవల్వలంబు

గీ. నై నభనదీయమందిరప్రాంగణమున
కెట్టు దివిచెదు యోగ్యులై నట్టిమనుల
భృంగమార్చినాదకంపితనమస్త
పటువియోగిజనప్రాణః పంచభాణ! *

10

క. అనిపలికి మిన్ను చూచుచు
మనసిజునింగూర్చి యోరిమాలా! యీలా
గున బ్రమయించెద వేలా
జనులు నిరాలంబనమున జనితుడ వయ్యున్.

11

మ. ననుఁ గామించిన దీలతాంగినను నానందంబుగాఁ జూచి యి
వ్వనజాతానన కౌఁగిలించె నను నివ్వాహమాక్షి కాంక్షించె నం
చు నరుల్ భ్రాంతివహింతురేల పిశితాస్థుల్ కూడి రూపైన మో
హినియే కార్యము కానరాని పురుషుండీక్షింపఁ గాంక్షింపఁగన్.

12

క. అనుచు న్వస్తువిచారుఁడు
చనుదెంచి వివేకన్యపతి చరణంబులకున్
వినతుండై తచ్చాసన
మునఁ జేరువజమ్ముఖాణమునఁ గూర్చుండన్

13

మ. అతనింజూచి వివేకుడిట్లను మహాత్మా! మాకు సమ్మోహునిం
బ్రతిపక్షు స్విదళింపఁ గావలయు సంగ్రామంబున వ్యానికిన్
హితుడు స్వీరుడునైనకామునకు నిన్నే యెంచుకొన్నాడనేఁ
బ్రతిగా నాయుధవిద్యసీకుఁ గలదా భంజింపఁ దత్కామునిన్.

14

క. అనవుడు వస్తువిచారుఁడు
జవనాధా! వాని కైదుశరము లవియు నం

*ఇదియొక ప్రతిలోనేయున్నది. ప్రక్షిప్తమని తోచుచున్నది.

దీనఁ గందుపువ్వలాకా

ముని గెలువ న్నాకు నస్త్రములు వలయునోకో.

15

చ. తోలితొలి నింద్రియపువెలిత్రోవలఁ బాటుమనంబుఁ బట్టుచున్
గలికిచకోరలోచనలఁ గాంచినయప్పుడు వారిమేనిలో
పలఁగలరోతలున్ ముదిమిభంగులు మాటికి మాటికి న్మదిన్
దలఁచినఁ జిత్రజుండు తనుకానె నశించెడు నేటి కస్త్రముల్.

16

చ. ప్రవిమలసైకతంబులయి పాటెడుపుణ్యపుచేఱులున్ బరి
స్రవదురునిర్వరంబు లగుశైలములున్ వనభూములున్ బుధ
ప్రవరసమాగమంబులుఁ బరాశరసూను నిబద్ధశాస్త్రవాక్
శ్రవణముఁగల్గ నెక్కడిపిశాచము దీమరుడున్ గృశాంగులున్

17

చ. తరుణీయనంగ మారునిప్రధానశరంబది భగ్నమైనఁద
త్పరికరముల్ సుధాంశుడు గదంబవనాగతకోనులానిలాం
కురములుఁ జంద్రికానిశలుఁ గోకింకిరమధువ్రతంబులున్
బరువపుఁ బువ్వతోటలు నపార్థములైనవి గావె చూడఁగన్.

18

క. కావున నన్నుం బనివిన
వేవేగ విచార మోరవిశిఖంబులఁ గాం
దీవి జయద్రథుఁ జంపిన
కైవడిఁ ఒరబలముఁ ద్రుంచికాము జయింతున్.

19

క. అని పల్కినవస్తువిచా
రుని నాయితపడఁగఁ బంచి క్రోధుని భంజిం
ప నుపాయముఁ దలఁచి వివే
క నృపతి పణిహరిచేత క్షమఁ బిలిపింపన్.

20

వ. అదియుం జనుదెంచు నప్పు డాత్మగతంబున.

21

క. భూకుటితరంగభీకరుఁ
డై కనలి పరుండు తప్ప నాడిన సుజనుం

దేకలఁకముఁ బొందఁడు మరు
దాకంపితకంపవిరహితాబ్ధియుఁ బోలెన్.

22

మ. అలయంగా జగడంపకే మిగుల దేహంబెల్ల నొప్పింపకే
దలనొప్పేమియుఁ జెందకే హృదయనంతాపంబునం బొందకే
దలఁపంగా రిపుహింస మున్నగుననర్థవ్రాతముం జేరకే
చులకంగా విదళింతుఁ గ్రోధునిఁ గడున్ జోద్యంబున్నే నూటకే.

23

సీ షమ యిట్లు పల్కుచుఁ జనుదెంచి పణిహరి
విన్నవింపంగ వివేకవిభుని
సమ్ముఖంబై భక్తి సాగిలి దండ ప్ర
జామంబుఁ రావించి స్వామిఁ నన్ను
నేయాడిగముఁ గొన నిప్పుడు పిలిపింప
నచధరించితి రన నాదరమునఁ
గూర్చుండ నియమించి క్రోధుని
భంజించుకొఱకునై పంపవలసి

గీ. నిన్నుఁ బిలిపించినార మటన్నదేవ!
పంత మొక్కటి వినుము నీపాదమాన
యాహవంబున నామహామోహనైన
సుక్కడంగింతుఁ గ్రోధుఁ దేలెక్కనాకు.

24

ఉ కావున వేగ నద్ధరితకారి నకారణ మధ్వరక్రియా
దేవతపశ్చుతుల్ చెఱువఁ ద్రిమ్మరుత్రిమ్మరిఁ గన్నులన్ వృధా
పావకకిలముల్ నిగుడుపాతకి నేననిఁ గిట్టి చండికా
దేవి బులాయదానవు వధించినలీల వధింతుఁ గ్రోధునిన్.

25

వ. అప్రయానంబున వాని వధియించునుపాయంబును విచారించెద.

26

సీ. క్రోధించునతనిఁ గన్గొని మందహాసకం
దళితవక్త్రంబుతో నిలువవలయుఁ

గ్రూరభాషణముల రొదచేయునాతనిఁ

బరికించి కుశలోక్తిఁ బలుకవలయు

పొచ్చి చేపట్టకు వచ్చునాతని విలో

కించి ప్రార్థనయుఁ గావించవలము

మొత్తునాతనిఁ జూచి మున్నిటిదుష్కృత

ములు పోయె ననుచును దలఁపవలయు

గీ. నకటః యీప్రాణి యవిదితాత్మకుఁడు గాన

దైవికమున మహావిపత్తాప్తఁడయ్యె

ననుచు దయచేయవలయు నిట్టై నవారి

యెదుట నిలువంగఁ గ్రోధుని కెన్నితలలా.

27

కీ. కదనమునందును గ్రోధునిఁ

జదిపినఁదము దామె మిగుల నదమదమై కూ

లుదురు పరుషతాపింసా

మదపైశున్యాభిమానమాత్సర్యాదుల్,

28

క. అనవుడు నాక్షమఁ గడుమ

న్నన నాయితపడఁగ ననిపి నతపతి లోభుం

దునుమగఁ జాలినసంతో

ఘనిఁ బిలిపించుటయు వచ్చుచో నతఁడు మదిన్.

29

వ. కృపణుల నుద్దేశించి కృపాపరాయణత్వంబున.

30

శా. స్వేచ్ఛాలబ్ధము లైనవన్యఫలముల్ తృప్తిస్థగాఁ గల్గిగా

నచ్చస్వాదుజలంబు వాహినులయం దవ్వారిగాఁ బాటఁ గాఁ

బ్రచ్చాయస్థలపల్లవప్రకరతల్పం బబ్బఁగా నేలయా

శాచ్చన్నుల్ ధనికాంగణంబుల వృథా సంతాపముం బొందఁగన్.

31

క. ధనమృగతృప్తావజల

మునఁదిరుగ నిజప్రయత్నములు భగ్నములై

నను విఱుగఁడస్సి మూఢుఁడు

బెనఁటిమనసు వజ్రశిలలఁ జేసిరో సుమ్మీ.

32

మ. ధనమార్జింపుదు రార్జితంబయిన తద్ద్రవ్యంబు బేరంబుచేఁ
గొనసాగింపుదు వడ్డివాసివలనన్ గూర్తున్ మఱిం గొంతయం
చనిశోద్భూతమనోరథంబున ధనద్యానంబుఁ గావించు న
య్యను మోహవృతుఁ బట్టి మ్రింగు నహహ! యాశాపిశాచం బిలన్. 33

చ. వలయుధనంబుఁ గూర్చుగ నవశ్యము నన్న వియోగనాశముల్
గలుగు నిజంబుదాని కటుగాన ఘటించినసొమ్ము పోయినన్
గలఁగుట మంచిదో మొదటఁ గాంక్షయెలేక నదాసుఖస్థితిన్
మెలఁగుట మంచిదో కృపణ! నీమదిలోపల నిశ్చయింపుమా! 34

చ ముది మను తెల్లత్రాచు తనమూర్ధము మ్రింగెడి మృత్యుదేవి య
ప్పిదపఁ బరిగ్రహంబులను పెన్బులులుం దినఁ గాచుకొన్న ప
త్యదయత నిట్లెఱింగి కృపణా! ప్రమాదామృత వారిరాశిలో
విదిలిచికొమ్ము లోభపదపీపరిషిక్తరజఃపరంపరల్. 35

వ. అనిపల్కి వేత్రవతీపురస్సరంబుగా సంతోషుండు వివేకుసమ్ముఖంబై
సాగిలిమ్రొక్కిన మహారాజు నతని నత్యాదరంబునఁ దనసమీపంబునఁ
గూర్చుండ నియమించి భవదీయప్రభావం బెఱుంగుదు దుర్జయుండగు
లోభుని భంజింప నీచేతంగాని కాదు గావున వేగ నాయితపడి కాశికా నగ
రంబునకుఁ బైనంబు గ మ్మనిన సంతోషుండు మహాప్రసాదంబుని బహు
ముఖంబుల సంవరింపుచు ముజ్జగంబుల నిర్ణించుచు దేవద్విజ్ఞాతి వధ
బంధనఁబ్బవృద్ధి యగులోభరావణునికి దాశరథినయ్యెదనని ప్రతిజ్ఞపలికి
చనియె నంతట వినీతవేషుండగు నొక్కపురుషుండు వచ్చి విజయప్రమాణ
మంగళద్రవ్యంబు లన్నియు సమకూత మౌహూర్తిక నివేదితంబైన
ముహూర్తంబును డగ్గరె నని విన్నవించి తదనుశాసనంబునఁ బ్రస్థానపట
హంబు వ్రేయించిన. 36

సీ. కటితటీకటదాన గంధభ్రమద్భృంగ
 భీకరకరిఘటాబ్జంహేతముల
 భీషణవిద్యేషివేషి శుభోచిత
 వేష ఘోటక ఘోర హేషితముల
 ధనురాది వివిధాయుధధ్వజాధిష్ఠిత
 నిష్ఠురస్యందననిస్వనముల
 బిడ్డమయూభాంధకారి తాశాముఖ
 పీరభటప్రోద్భూతరక్షటులఁ

గీ. గాహితారవభేరి భాంకారములను
 గంచుకివ్యాహభూరి హంకారములను
 బద్మజాండంబు బీటలు వారుచుండ
 దళదళంబులు చక్రతీర్థంబు వెడలె.

37

క. అప్పుడు వివేకనరపతి
 ముప్పిరిగొను వేడ్క రత్న ములతెక్కెములన్
 విప్పగు రుచి లొగిఁ గుప్పలు
 గప్పేడు రథరాజమెక్కి కదలెడువేశన్.

38

చ. వెరవరి సూతుఁడిట్టను వివేకుని దేవరః చూచితే ధరన్
 గొరిజెలుమోపి యోప వనఘోటకము ల్వడిఁ బారుచున్న వం
 బరపథమం దమందరయ మందర ఘూర్ణితవార్నిధి ధ్వని
 స్ఫురణరథంబు మ్రోయఁగ రజోవిసరం బెడతెవ్వకుండఁగన్.

39

క. చేరువ నిదె కనుపట్టెను
 వారాణసి సకలభువనపావన తటినీ
 వారి ప్రవాహనిర్మల
 హారావృతయగుచుఁ జూడు మప్పురిసౌబగున్.

40

శా. దారాయంత్రపరిస్ఫురజ్జరుల సత్కారాన్వితంబుల్ సుధా
 గారంబుల్ శిఖరస్ఫురన్మణిపతాకంబుల్ మహాసౌధముల్

రారా నెంతయు నొప్పుచున్నవవీగో రాజేంద్ర! సౌద్దామనీ
రారజ్యద్ధవళాబ్ధరాజ్రిక్రియఁ దారావీధితో రాయుచున్.

41

క. చంచలగరుదఁచలమద
సంచరదళి సంచయాతिसంఘన్నదళో
దంచిత సుమకంచుకితము
తెంచఁ గొలఁదిగాక మించె నివె పూఁదోటల్

42

చ. సురనదిఁ దోఁగి నీరజరజోభసితంబు ధరించిరాలుక్రొ
వ్విరుల శివార్చనల్ సలిపి వెంబడి వచ్చుమధువ్రతాశిర్భుం
కరణముచేతఁ బాడి లతికాభుజముల్ కదలంగ నాడెడున్
బరిసర పుష్పితోపవనబంధురమంధరగంధవాహముల్.

43

గీ. విద్యకైవడి ముక్తికి విడిదియగుచు
నాత్మవిధమున నానందమైన యిచట
నున్నసర్వేశునొదలపిన్నచంద్రు
నవ్వచున్నది గంగ ఫేనములచేత.

44

సీ. వీరు పో మనరాక విని భయభ్రాంతులై
కామాదులెల్లను గలఁగఁబాటి
గుంపులు గుంపులు గూడుచు నున్నవా
రనిన వివేకుండ నతనిఁజూచి
కానిమ్ముమనల మిక్కడఁ దేరుడిగ్గి య
య్యాదికేశవదేవునాలయంబు
చూత మీహరి పరంజ్యోతి యీకాశిలోఁ
బ్రాణము ల్విడుచు పుణ్యాత్ములెల్ల

గీ. నితనిఁ గలియుదురని పెద్దలెపుడుఁ జెప్ప
చుందురనిపల్కి కాంచనస్యందనంబు
డిగ్గి గుడిచొచ్చి యాదేవు డగ్గఱంగఁ
జని వివేకుండు ప్రణమిల్లి వినయమునను.

45

దండకము. జయ జయ వినయానతేంద్రాది బృందారకశ్రేణి చూడామణీరాజి
 సీరాజితోపాంత పాదద్వయాంభోజ రాజన్నఖద్యోత విద్యోతిత
 సర్వజీత నిరాఘాటమాయాచి ద్వేషణాద్వైతవిభ్రాంతి సంతాన
 సంత ప్ర ప్థందారు సంసారనిద్రాపహరైకదక్షా దినాద్యక్ష నక్షత్ర
 నాధార్మ్య విశ్వక్షమామండలోద్ధార వేశాకరాశోరుదంష్ట్రాగ్ర సంఘ
 ట్టనా విస్ఫురచ్ఛైలసంఘాత మాపాణి సంవాహరోమాంచ వజ్రంఘ
 మును పెనుఘఃముల్ బలారాతి పంపంగ నేతెంచి వర్తంబు
 లోప్పంగ ఎంద ల్చలింపంగ జాతునుకంపం గడుంజిత్రమౌ
 లీలతోవ్రేల గోవర్ధనచృత్రముం బట్టవే మట్టవే కాళియాహిస్సటల్
 న్నగ్గుగా వ్రగ్గుగాఁ గ్రోలవే పూతనాప్రాణముల్ శోణముల్ నీ
 భుజాచక్రధారాశికిం గై టభాకుంఠకంఠాస్థిజాలంబు లాలెంబునీకున్
 జగత్కంటకచ్చేదముల్ వేదముల్ గానఁగాలేవు నీపాదముల్
 హాటకాక్షానుజుం బట్టిబిట్టల్కుఁ గ్రొవ్వాడిగోళ్ళన్వడిం జించి చెండా
 డఁగాఁ బుట్టురక్తంపుఁ బెన్నిటిలోఁ దెట్టువల్లట్ట నాదైత్యుప్రేవుల్
 ప్రవాళంపుఁబ్రోవుల్యలె స్పించఁగాఁ జూచి గర్జించు నీపౌరుషో
 త్కర్షముల్ హర్షము లేసెఁగా దేవతాకోటికిన్ మాటికిన్ లోక
 సంరక్షణార్థంబు నీవిట్టి లీలావతారుండవౌ దింతియేకాక యాకా
 రముల్నీకు లేవో నిరాకార పాల్కుడలివెడలి యేతెంచి లక్ష్మీచకో
 రాక్షి నీకంఠభాగంబున నైచుమాంగశ్యదామంబునెత్తావి కేతెంచు
 లేదేదేదీదాఁటుల్ భవన్నీల దేహాచ్ఛవిచ్చాదిదచ్చాయలై ఝుంక్తి
 యై కామమేయత్వముం బొందు గోవింద యాభక్తసందోహమున్
 మోహనందేహముం బాపి భోధత్వముం జూపి రక్షించు మంచున్
 బునర్నముఁడై .

46

క. ఆకేశవుగుడి వెడలి వి
 వేకుఁడు పటమంటపముఁ బ్రవేశించి మహా
 నీకములు దారుకలిత
 ప్రాకారములోన విడిసె బహుశిబిరములన్.

47

శా. అంతం గుంకుమపంకపాటలిమతో నస్తాద్రిపై నిల్చె భా
స్వంతుం డిందుడు నింద్రగోపరుచి బూర్వజ్ఞాధరంబెక్కె వా
రెంతే జూడఁగ నొప్పిరప్పుడు వివేకేశప్రతాపప్రభా
ప్రాంతంబందలి వెంటపంజువలెఁ దద్రాకాదినోంతంబునన్. 48

సీ. మోహపక్షమువారి మొగములపగిది నం
బోరుహవ్రాతంబు ముచ్చముణిఁగె
వికసింబెఁ దొగలు వివేకునిపక్షంబు
వారల చిత్రోత్సవంబుకరణి
మోహునిబంధుసమూహంబుకైవడిఁ
గోకసమూహంబు శోకమందెఁ
జెలఁగెఁ జకోరకములు వివేకక్షమా
ధవునినెయ్యంపు బంధువులపగిది

గీ. ముదిసె నిశ మోహురాజ్యసంపద యనంగఁ
దెల్లవాటె వివేకుని తెలివి యనంగఁ
దొలఁగెఁ జుక్కలు మోహునిబల మనంగఁ
దరణి పొడిచె వివేకప్రతాప మనంగ. 49

వ. అప్పు డుభయపక్షంబులవారును యుద్ధసన్నద్ధులగుటయు విష్ణుభక్తిమహా
దేవి శ్రద్ధం గనుంగొని నేనిట్టి బెట్టిదంబైన హింసాప్రయాస సమరంబుఁ
జూడఁజాల సాలగ్రామం బనుభాగవతతీరంబునకుం జనియెద నీవిచ్చటి
వృత్తాంతంబంతయుఁ దెలిసివచ్చి పూసగ్రుచ్చిన తెఱంగున నెఱింగించుమీ
యని నియోగించి కాశికాక్షేత్రంబు విడిచి శాంతితోడంగూడి విజయంబు
చేసె వివేకుండును భండనంబున మహామోహుని సపరివారంబుగా భంజిం
చినవెనుక శ్రద్ధాదేవి మోహాదిసహోదరహానిజనిత చింతాపరవశత్వంబున. 50

క. ఘనపవనాహతతరుఘ
ట్రనభవదావాగ్నిచే నడవి చెడుచందం

బున జ్ఞాతిపైరమున హే
చ్చినకినుకం గులము చెడుట సిద్ధంబైనన్.

51

గీ. అంత కంతకుఁ జెనిగెడు నాత్మలోన
నారదు వివేకజలద సహస్రములను
నకటః దుర్వారదారుణంబైనయట్టి
సోదరపదావ్యసనసంభవోదవహ్ని.

52

మ. నదులైనన్ గిరులైన వారినిదులైనం బొంద విధ్వంసమున్
బదిలం బేమియు లేనియీతృణకణప్రాయుల్ ఘనంబొకృధా
స్పదమై త్రిమ్మరుమృత్యుదేవతకు లక్ష్మ్యంబే యిటో పే నెఱుం
గుదు నైన నృది బాంధవవ్యవసనదృగ్దోషంబుచే నేగెడిన్.

53

చ. కలుకులు దుష్టవర్తనులు కామమదాదు లశోచ్యులౌట నే
నెఱిగినఁ దోడఁబుట్టు లని యీమమకారదురంతదుఃఖపుం
జుజుబు యంతరాత్మఁ జుఱుచూడ్కులు చూడెడి మర్మసంఘలన్
జెఱికెడి దేహశోషకరనిర్భరకీలలఁ బ్రజ్వలింపుచున్.

54

క. శ్రీవిష్ణుభక్తిఁ జూడక
యీవగ పాఱదని తలఁచి యేగెను శ్రద్ధా
దేవత సాలగ్రామ
గ్రావాంతిక చక్రతీర్థరాజంబునకున్.

55

సీ. చనుచుండ నచ్చోట సకలసంయమిసేవ్య
మాన యయ్యును భిన్నమాన యైన
శ్రీవిష్ణుభక్తి నీక్షించి శాంతిపదూటి
దేవి: యిదేమి నీదివ్యచిత్త
మున విచారము పుట్టెనన విష్ణుభక్తి యి
ట్లను శాంతితోడ నాహవమునందు
బలవంతుఁ డగుమోహవలన వివేకున
కేమయ్యెనో యని యెఱుఁగ లేక

గీ తలఁకుచున్నా ననఁగ దేవితలఁపునందు
నిట్టిదయ గల్గఁగా వివేకేశ్వరునకుఁ
గాలు ములు గాఁడునే సదామేలె గాక
వెఱపు పలదన శాంతితో విష్ణుభక్తి.

56

క. తనవారలయభ్యుదయము
తనకన్నారఁగను గన్న దాఁకను హృదయం
బనిశంబు నపాయాశం
కను దామరపాకునీరుగతిఁ దల్లడిలున్.

57

వ. విశేషించి శ్రద్ధాదేవిరాక తడవగుటంజేసి డెందంబు గుందుచున్నదని
పల్కుచున్నంత నావిష్ణుభక్తిమహాదేవిన్ డగ్గఱి శ్రద్ధావధూటి సాష్టాంగ
దండప్రణామంబు గావించి యద్దేవి యడుగం దనసేమం బెఱింగించి
తన కూతురు శాంతి మ్రొక్కినఁ గొఁగిలించి విష్ణుభక్తి మహాదేవినమ్ము
ఖంబున నిలువ నద్దేవి శ్రద్ధాంగనాః యుద్ధవృత్తాంతం బెఱింగింపు మనిన
ఁద్దాంజలియై శుద్ధబుద్ధస్వరూపిణి వగు నీతో విరుద్ధపడు దురాత్ములకుఁ
దగిన యట్లయ్యె నవ్విధంబు సవిస్తరింబుగా వీన్నవించెద నీవు హింసా
ప్రయాసనమరంబు చూడఁజాలక యిచ్చటికి విచ్చేసినవెనుక బలబల
వేగుటయు నుభయపక్షంబులం గలబలంబులు విజయ ఘోషణాహూయ
మానానేక వీరభటసింహనాదబధిరిత రోధోంతరంబును బృథుల రథ
తూరగఖుర ఖండిత భూమండలోద్ధూతధూళి ధూసరితభాస్కరంబును
సముత్తాల కర్ణతాళస్పృలనోచ్ఛలత్సమద కరికుంభ సిందూర సంధ్యాయ
మాన దశదిశాముఖంబును బ్రశయ జలధీరధ్యానభీషణ పటహఘోషణం
బునుగా మోహరించునప్పుడు వివేకమహారాజు మోహనికడకు నైయా
యిక దర్శనంబు రాయబారంబు పంపినం జని యిట్లనియె.

58

శా. ఈ కాశీముఖదివ్యతీర్థముల వాహిన్యద్రిసీమంబులన్
శ్రీకాంతారమణాలయంబుల శివక్షేత్రంబులన్ బుణ్యసు
శ్లోకస్వాంతములందు నుండక పో కాలుండట్లు పోకుండినన్
మీకాయంబుల మాంసఖండము లనిన్ మెక్కున్ బిశాచావళుల్.

59

సీ. అనుచు నై యాయుకుం డాడు మాటలు విని
 కోపించి మోహుండు కుటిలనిటల
 పటునటత్ క్రుకుటియై తటతటను గటము
 లదరంగ నీదుర్జయంబు ఫలము
 లనుభవించు వివేకుఁ డంచుఁ బాషండశా
 స్త్రుంబుల నర్థశాస్త్రముల మీఁదఁ
 బంపువెట్టిన మన పౌఞ్జుల ముందఱు
 నిలిచె సరస్వతి జలజహస్త

గీ. యగుచు వేదపురాణేతిహాసతర్క
 శాస్త్రములు శైవవైష్ణవసౌరముఖ్య
 బహువిధాగమ జాలంబు బలిసికొలువ
 నిర్మలాంగంబు పండువెన్నెలలుగాయ.

60

శా. ఆవాణీసతి యగ్రభాగమున సాంఖ్య న్యాయ కాణాద భా
 ష్యావశ్యావృతపార్శ్వయై దశశతన్యాయస్సు రద్భాహ యై
 తా వేదత్రయలోచనత్రితయయై ధర్మాస్యయై సంగర
 శ్మావిక్రీడకు వచ్చె దుర్గవలె మీమాంసామహాదేవియున్.

61

ఆ.వె. అనిన శాంతి పలికె నమ్మః యీతర్కాగ
 మంబు లొకటి కొకటి మచ్చరించు
 చుండు నెపుడు నిప్పు డొక్కటై యుండుట
 యెట్లు చెప్పు వనినఁ బట్టి వినుము.

62

క. తమలోన నొంటకుండిన
 సమసంభవు లైనవారు శత్రులయెడలన్
 సమయము గూడుదు రెదిరికిఁ
 దమగు ట్టిచ్చుట శుభప్రదముగా దగుటన్.

63

గీ. కాన వేదప్రసూతంబు లైనశాస్త్ర
 సంబంధంబులు వేదరక్షణము కొఱకు

నాస్తి కులు గెల్వ నొక్కటౌ నా గమములు
తత్త్వమే చెప్పుగాన భేదాబులేదు.

64

శా. తత్త్వం బవ్యయ మచ్యుతం బమలి మద్వంద్యౌ బాకార మా
తత్త్వంబే గుణయుక్తమైన హరిరుద్రబ్రహ్మముఖ్యాఖ్యమౌ,
దత్తావర్తం బిది వేతె చెప్పు బహుశాస్త్రప్రోక్తమార్గంబు లా
తత్త్వం బందె యడంగుఁ జూడఁగ సముద్రం బందు నేర్థం బలెన్. 65

వ. అప్పుడు.

66

క. కరిఁ గరి హరి హరి నరదం
బరదము భటు భటుఁడుఁ దాఁకి యయ్యిరు మొనలన్
సరిఁ బోరిరి శరముద్గర
శరవాల ప్రముఖశస్త్ర మట్టన మమరన్.

67

మహాస్రగ్ధర. ప్రవహించెన్ సైనికాశీపలలనికరముల్ పంకము ల్లా మధేభ
ప్రవరోత్తుంగాంగకైలప్రకరహతరయాపాండురచ్చత్రపంక్తుల్
కవలై క్రిడించుచక్రాంగములగములుగాఁ గంకముల్ రంకముల్ గా
వివిధాస్త్ర చ్చిన్న భిన్న ద్విషదవయవజోద్వృత్తరక్తస్రవంతుల్.

68

వ. ఏతాదృశరుథిర ప్రవాహవగాహ కౌతూహల విహిత కోలహల వాచాల
భూత భేతాశవిహరణ కారణంబును బిడ్డాబిడ్గ సంప్రహరణ స్ఫురస్ఫుట
విస్ఫులింగాలింగిత పతంగ కిరణంబును విశంకట కిరీటఘటిత వీరవర
శిరఃకరోటి మస్తిష్కశోషకస్యేన పటుత్రోటి కోటి విరచిత మణివికర
ణంబును భూతనాథాంగీకృత నూతనకపాలమాలికాభరణంబును నైన
మహారణంబున మహామోహపంపున నెరజారనేయుపాషండాగమంబులకు
నగ్రేసరం బైనచార్వాకతంత్రంబు కాలుమట్లనె పోయె బండిత పాషండా
గమంబులై విజ్ఞింబించుచుండుననియు సదాగమంబులధాకకుం గాక

సాగరతీరపారసీక మగధాంగ వంగ కళింగాదిక మైచ్చప్రాయదేశంబులఁ
బ్రవేశించె దిగంబర కాపాలికాదులుపామరబహుశానూనమాశవాభీరములం
దాఁగె న్యాయ సముదాయావయవమాంస కలితయైన మీమాంసచేత విధ్వం
సితంబు లైననాస్తిక తర్కంబులు దిగంబర కాపాలికులు పోయిన
త్రోవనె పోయె నంతట వస్తువిచారుండు భీమవిక్రమంబునఁ గాముని
నామం బడంచె క్రమావధూటి క్రోధపారుష్యహింసాదుల గీటడంచె సం
తోషండు లోభతృష్ణాదైన్యానృతవాదస్తేయ పరిగ్రహంబుల నిగ్రహించె,
ననసూయ మాత్సర్యంబు నుత్సార్థఁ జేసె హర్షోత్కర్షభావన మదంబును
సదమదంబు గావించె నప్పుడు వివేకమహారాజు జయలక్ష్మిపరిష్కంగపుల
కితాంగుండై మంగళ తూర్కంబులు చెలంగ వందిసందోహప్రశంసంబులు
గ్రఁదుకొనఁ బరమానందంబునఁ గాళికానగరంబు బ్రవేశించె నని
విన్నవించిన.

69

చ. ఋభుగిరిధీర శశ్వదురరీకృత బాంధవపక్షపాత ధీ
సిభవిభవాభిరామ ధరణీతరణీపరిణీత బాహు ది
క్రృభుసఖికాభివర్ణిత శుభప్రదశోభియశఃప్రభావ సౌ
రభవిభవాభియాతి విభురాజ్యరమాధిక భాగ్యభూషితా.

70

క. ప్రఖ్యాత నాచికేతూ
పాఖ్యానమహా పబంద పరిమళితసుధీ
వ్యాఖ్యానశ్రవణోదిత
సౌఖ్యా సంఘటితచి త్రశంకరసఖ్యా.

71

భజంగప్రయాతము నయప్రాపితో త్రేజన ప్రౌఢశౌర్యో
దయోద్ధూతవిద్యేషిధాత్రిభుజంగ
ప్రయాతావధిశ్మాధరస్థాపితోద్య
జ్ఞయస్తంభసంభారిజంభారి భోగా.

72

గద్య. ఇది శ్రీమదుమామహేశ్వర వరప్రసాద ఇబ్బసారస్య
 తాభినంది నంది సింగయామాత్యపుత్ర మల్లయమసీషి
 తల్లజ మలయమారుతాభిధాన ఘంటానాగయ
 ప్రధాన తనయ సింగయకవిపుంగవ ప్రణీ
 తంబైన ప్రబోధ చంద్రోదయంబను
 మహాకావ్యంబునందుఁ జతుర్థాశ్వాసము.

(C)

ప్రబోధ చంద్రోదయము

పంచమాశ్వాసము

- క. శ్రీరఘణీరమణీయ వి
హారసుధాపూర హారహరహసితయశో
ధారాకుధరపటువ్యా
హారవిజిత గంగమం త్ర్యంబంతయ గంగా: 1
- ప: ఆవధరింపు మిట్టు విన్నవించిన శ్రద్ధావదూటిం గనుంగొని విష్ణుభక్తి మహా
దేవి సీవలనం గామక్రోధాదుల పరాజయంబు విని సంతోషం బింతంత
యని చెప్పరాదు మనంబున నొక్కసందేహం బున్నది మహాహనంబున
మోహం డేమి యయ్యె ననిన సర్వేశ్వరీ దూరదృష్టి దూరశ్రవణంబులు
మొదలయిన యోగోపవర్గంబులుం దానునెక్కడ నడంగెనోకాని యడ
పొడ గనరాడనిన విష్ణుభక్తి చింతానుషక్త స్వాంతయైయిది యొక్కటి
మిక్కిలిం గొఱగామి యయ్యెనని యిట్లనియె. 2
- క. కేళ్లంగి వేసినట్లా
త్రుళ్ళడమున మోహం బట్టి తునుమాడక యీ
పిల్లలఁ దునుముట కూకటి
వేళ్ళండన్ ముసిడికొసలు విఱచుటగాదే 3
- గీ. దండిగల్గిన బుద్ధిమంతుండు దనకు
బలిమి కలిమియుఁ గొనసాగ వలసెనేని
శత్రువు ఋణంబుఁజిచ్చు నెచ్చరికతోడఁ
గడమవెట్టక కడముట్ట నడఁపవలయు. 4
- చ అతఁడును బుత్రపౌత్రవిలయంబునఁ బుట్టినశోకవహ్నిచే
వెతవడి ప్రాణముల్ విడువ వేడుచునుండె నటన్నవానికిన్

మతినిజ మయ్యేనేని మనమన్నిత మంతయుఁదీరు శాత్మకున్
గుతిలము మాను నాఖలునకు స్మృతిగల్గుదుగాని యేమిటన్.

5

ఆ వె. అనిన శ్రద్ధపల్కె నావిష్టుభక్తితో
దేవి నీదృఢ ప్రతిజ్ఞవలనఁ
జయ్యనన ప్రబోధచంద్రోదయంబగు
మనసు తనువుతోడ మనఁగలేదు.

6

క. అని విష్టుభక్తియు మనం
బునకున్ వైరాగ్యమహిమ పుట్టించుటకున్
బనిచిన వ్యాససరస్వతి
చనునపు డామనసు శోకసంతాపమునన్.

7

సీ. హా! కామరాగమదాది పుత్రకులారః
కానరారేల నాకూనలారః
కడుపు చుమ్ములు చుట్టఁగా నెట్లు నేనిర్వ
హించెద నను నూఱడించరయ్యః
హా!యసూయాదికన్యకలార! నన్ననా
థుని విడిచి యిట్లుపోజనునే మీకు
నక్కటా! హింసాదులైన కోడండ్రారః
యెక్కడ నున్నారు దిక్కునాకు

గీ. నేది యేదితి మిమ్ముల నిన్ని నాళ్ళు
పాపకర్మపు దైవ మీపగిదిమిమ్ము
నొక్కరుని జిక్కకుండఁగ నుక్కడంచె
బావురే నాదురంతదౌర్భాగ్య మహిమ.

8

చ. విసమువిధాన నెక్కుడు వివేకముఁ జూపుచుఁ బ్రాణమారుత
గ్రసనముచేయుచున్ దనువు రాచుచు మర్మవిభేది వేదనన్
వెనఁ గలిగింపుచుం దనువు వేఁడులు గొల్పెడి శోకసంజ్వరం
బసదృశభంగినంచు మన సాతురతంబడి మూర్ఛ చెందినన్.

9

- గీ. చేరి సంకల్పుడప్పుడు సేదదేర్ప
హృదయవల్లభయైన ప్రవృత్తియెందుఁ
బోయెనోయన నద్దేవి పుత్రశోక
జనితవేదన నెదపడి సమసె ననిన 10
- మ. కలకంఠీ! ననుఁ బాసి నీవెఱుఁగ వేకాలంబు నే నిన్నుఁ బా
సి లయంబందినయట్ల యుందు విధిదుశ్చేష్టా ప్రభావంబునన్
నలినాక్షి! నినుఁ బాసియున్ బ్రతుకుచున్నాడన్ గదాప్రాణముల్
బలవంతంబు లటంచు నమ్మనను నేలం ద్రెళ్ళి మూర్ఛిల్లినన్. 11
- మ. చతురత్వంబున సేదదేర్పమన సాసంకల్పుతో నాకు నీ
హితముం జేయుము నీహితత్వమున నింకే “నుష్ట ముష్టేణ శా
మ్యతి” యన్ మాట నిజంబుగా హృదయశోకాగ్నిం జితిజ్వాలికా
ప్రతతిన్ మానుపుకొందు నంచుఁ జితిఁ బేర్పంబంచె సంకల్పునిన్. 12
- క. అంతట డగ్గఱి యావే
దాంతసరస్వతి మనంబు సడలింపుచుఁ బ్రా
ణాంతవ్యవసాయం బిది
యింతులకుంగాక స్థికు నెన్ని కయగునే! 13
- క. భావంబు లనిత్యము లని
యీవెఱుఁగవె? వినవె పెక్కు లితిహాసపురా
ణావళులు పుట్టువునకుం
జావునకును లంకెయను విచారము వలదే. 14
- మ. శతకల్పాయువులైన పంకజభవుల్ శక్రాదిదిక్పాలకుల్
దితిజుల్ దివ్యమునీశ్వరుల్ వసువు అద్రిక్షోణీవారాసులున్
శతకోటుల్ చనఁ బాంచభౌతికము పంచత్వంబునం బొందుట
ద్భుతమే బుద్ధుడ మంబులం గలియదే దుఃఖింపఁగా నేటికిన్. 15
- క. లోకంబు లనిత్యములను
లోకాంతరమైన తెలివిలో నిలుప దగున్

శోకము నిత్యానిత్య వి
వేకుల చిత్తములఁ జేర వెఱచున్ మనసా! 16

క. ఏకము నిత్యము బ్రహ్మము
వైకల్పితనికృతు లున్న వస్తువు లెల్లన్
ఏకత్య మెఱుఁగువారికి
శోకము మోహంబులేదు సుమ్మిమనసా! 17

క. మనసు నరస్వతిఁ గనుఁగొని
జననీ! నామనసు శోకసంతాపమునన్
బొనుఁగుపడి వివేకమునకుఁ
గొనఁగొఱయై చాల నూలుకొనదని పలుకన్. 18

గీ. వాణి యతనిఁజూచి వత్స! యీవిభ్రాంతి
నీకె కాదు కలదు నిఖిలమునకు
స్నేహదోష మధికమోహంబు పుట్టించు
మోహమే యనర్థమూల మరయ. 19

శా. క్లేశప్రాయ బహుప్రియోరువిషవల్లీ బీజముల్ విత్రఁగా
నా శాస్నేహమయాంకురంబు లుదయంబౌ శోకవైశ్వానరా
వేశంబుల్ కొనసాగ నందుఁ బొడమున్ వేవేలు శాఖాశీఖల్
గా శోకద్రుమముల్ కుకూలహతభుక్కుల్పంబుచే దేహికిన్. 20

సీ. అనవుడు మనసు వేదాంతశారదఁ జూచి
దేవి! నీవెంత బోధించి తేని
శోకాగ్నిచేతఁ జీకాకైన కతమున
నెదనుబ్రాణము ధరియింపఁ జాల
నంతకాలమున నిన్నవలోకనము చేయఁ
గంటిఁగా కిఁక నింతకంటె మేలు
కలుగునేయన వత్స! కాఁగాదు మరణప్ర
యత్నంబు పాపమయంబులైన

- గీ. నీపరిగ్రహములును మున్నిపుడు మీద
మేలుచేయంగఁ గొఱగావు మీదు మిగుల
నధికదుఃఖంబు పుట్టించు నంతమొంది
పీనికై యేల జంతువుల్ వేఁగు నకట! 21
- ఉ. ఎక్కితి వెన్ని పర్యతము లేఱులుదాటితి వెన్ని దేశముల్
త్రొక్కితి వెన్ని చొచ్చితివి క్రూరవనస్థలు లేన్ని యాశతో
మ్రొక్కితి వెంద అర్థమదమూఢుల కీవు కుటుంబరక్షకై
యక్కట! యిన్నికష్టముల నొందియు రోయవు కాపురంబుపైన్. 22
- చ. అనవుడు నాసరస్వతికి నమ్మన సిట్టను దేవి: యానతి
చ్చినవిధమంతయుం దలఁప సిద్ధమయైనఁ దనందుఁ బుట్టి లా
లనమును బొందుచున్ హృదయలగ్నత నుండెడువారు లేకపో
యిన వెత ప్రాణమారుతము లేగినకంటెను దుస్సహం బిలక్. 23
- ఆ.వె. అనిన శారదాంబ మనసుఁ గనుంగొని
పట్టి మమత యింతపట్టుచేసెఁ
బెంచినట్టికోడిఁ బిల్లి భక్షించినఁ
జెఱచువగవు పిచ్చుకందుఁ గలదె? 24
- ఉ. కాన ననర్థమూల మగుకాలిన సీమమతావికారమున్
మానుటయేల దేహజననక్రియలన్ దముఁదామె చంపుచున్
బ్రాణులుకొన్ని పుర్వుల నపత్యముపేరిడి తద్వియోగశో
కానల దగ్ధులౌదు రహహ! యివి యెక్కడి మోహబంధముల్? 25
- వ. అనవుడు న్మనంబు వ్యాససరస్వతి గనుంగొని దేవీ! నీయానతిచ్చినట్ల
తప్పదైనను మమకారగ్రంథి దురుచ్ఛేదంబై యున్నయది వినుము. 26
- క. విడువని యభ్యసనంబున
వడియెక్కిన స్నేహసూత్రవల్లులఁ బెనుపం
బడిన ఘనమోహపాశము
విడిపించుకొనంగ లేక వేగెద ననినన్. 27

ఉ. సాటువయైవ త్రోవ మఁసాఁ వినుమున్న భవాంబురోశిలోఁ
గోటులసంఖ్యలైన జనకుల్ జననుల్ బహుధా తనూభవుల్
గాటపు బుట్టువొందరు పొకాలరు వీరలసంగమంబు మీ
ధ్యాట పొరింబొరిం దలఁపుమాఁ కృత కృత్యుడవయ్యె దిత్తతీన్. 28

గీ. జనని భవదీయవదనేండు జనితమైన
యమల బోధోపదేశ వాక్యామృతములఁ
గడుగఁబడియును దనజాడ వీడువలేక
మఱియు నామది శోకాగ్ని మలినమయ్యె. 29

క. అటుగాక మిక్కిలిని సం
కట పఱపుచు నుచ్చయావగపుం డీకనే
మిటమాను నానతిమ్మనఁ
బటుకృప నమ్మనసుతోడ భారతి పత్కెన్. 30

ఆ వె. ఏటుపోటు వ్రేటు నేమియులేక మ
ర్మములు సెల్లు వాటి మాననట్టి
భీకరంబులైన శోకవ్రణంబుల
కౌషధం బచింతయండ్లు బుధులు. 31

సీ. తల్లి! వేదాంతశాస్త్ర సరస్వతీదేవిః
ఎ నసు నాకేమిట మట్టుపడక
మాటికి మాటికి మారుతాహతమన
ప్రచ్ఛన్న చంద్రబింబంబు పోతెఁ
జింతాపరంపరఁ జిక్కు జీరయ్యెడు
విను వత్స! మానసవికృతి యొక్క
శాంత తత్త్వంబు లక్ష్యంబుచేసినఁగాని
మానదు తల్లక్ష్యమర్మ మరయ

గీ. నతిరహస్యంబు చెప్ప రాదన్యజనుల
కైనఁ గానిమ్మునీవు శోకాతురుండ
వగుట నుపదేశమిచ్చెద నది యెఱింగి
నిండుమనమున నిల్వ ధన్యుండ వగుము.

32

లయగ్రాహి. నందకధరున్ ఘనపురందర మణిప్రతిము నిందిరమనోహరు ము
కుండు హరిఁగానీ
చందనమరాళ బిసకుందధవళాంగు గిరిమందిరు నుమారమణు
నిందుధరుఁ గానీ
పొందుగ సదామనసునం దలఁచియైనఁ జిర మందమగుతత్పర
ముని దలఁచియైనం
డెందముల పాపములు వడిం దొఁగుమర్మమునఁ గుండిమడుగుం
దదయ డిందుపడులీలన్. 33

వ తత్పరమ బ్రహ్మానంద సాధనంబులైన యంతర్లక్ష్యంబులు బహిర్లక్ష్యం
బులు ననేకవిధంబులు గలవు. వానిలోని కొన్నియుత్రమంబుల నెఱిం
గించెద మూలాధారంబున మొలచి షట్చక్రంబులఁ జించుకొని పెడతెరు
వునఁజెడలి నిజశిఖాసంస్పర్శనంబునం గరంగిన చంద్రమండల సుధా
ధారలు తదాధారాలవాలంబు నిండుచుండ నెడతెగని యైలమిం బెరుగ
నాపరఃఙ్ఘ్రితిర్లతిక భావించుటయు హృదయకమలంబున నీవారశూక
తనుతరంబై కనుపట్టు తేజంబను సువర్ణశలాకయందు భావనరత్నంబు
గ్రుచ్చుటయు సహస్రదళ కమలాంతరస్థిత పరమాకాశంబుఁ దలంచు
నప్పుడు పొడము నాహతనాదంబు వినుటయు వెండియుఁ బురుషుండుం
జెలువయుంగాని యనంతకోటి సూర్యాగ్నిచంద్రులమించు తేజంబును
బరిపూర్ణంబుగా సంస్మరించుటయు దృశ్యంబులన్నియు శూన్యంబులుగాఁ
దలంచుటయు నిందులో నొక్కమార్గంబునంబడినఁ జాలు నతండ పర
మేశ్వరుండు జిహ్వాజిడ్డంటనికైవడి సంసారదోషంబులతనిఁ బొరయవని
సకల నిష్కళతత్వ స్వరూపంబు తెలిపిన మనం బూఱడిల్లి కృతార్థుండ
నైతినని సరస్వతీదేవిపాదంబుల కెరఁగి నిల్చినంజూచి యచేవి వత్సా!

యిప్పుడు నీహృదయం బుపదేశక్షమంబయ్యె నటుగోవున నింక నొక్కటి
చెప్పెద.

84

ఆ.వె. జడున కీయసారసంసారవిభ్రాంతి
కతనఁ దల్లిదండ్రుడి సతుల సుతులఁ
గడచు టధికదుఃఖకారణము వివేక
మనున కిది విరక్తికారణంబు.

85

మ. అన వైరాగ్యుఁడు వచ్చెనిట్లనుచు నీహంభోజపత్రంబు క
న్నను సూక్ష్మంబగుతోట మేన నిటు లంటంజేసెఁగా కంబుజా
సనుఁ డీచందము గాకయున్న సతతసావ్యస్వమాంసంబు గై
కొనఁ బైఁమూఁగినఁ దోలవచ్చునె శివాఘాతకోగ్రకాకంబులన్.

91

మ. ధన ముద్యన్నిధనంబు దేహము విపత్సంతానగేహంబు బా
మనితాంతంబు ననర్థసేమ విషయోన్మోదంబు భేదంబుగ
న్గొన లోకంబున శోక మిట్లెఱిగి నూల్కోలేరు ప్రాణు ల్కటా!
యనవద్యాత్మసమేధమానసుఖ పద్యాహృద్య సంచారముల్.

97

సీ. అనివచింపుచు జేరఁ జనుదెంచు వైరాగ్యుఁ
గని భారతీదేవి మనసుతోడ
వత్స! నీతనయుండు వైరాగ్యుఁ డేతెంచె
నితని సంభావింపు మిప్పు డనిన
మన సాసరస్వతిమాటకు హర్షించి
కదిసి మ్రొక్కినసుతుఁ గోఁగిలింది
పుత్రక! నీవు మున్ పుట్టినప్పుడె నన్ను
విడిచిపోవుటఁ జేసి వెడఁగనై తి

గీ. నిన్నుఁ జూడంగ నిపుడు నానెమ్మనమున
నాటుకొనియున్న శోక చింతాభరంబు
ప్రొద్దు పొడపునఁ జీకట్టుపోలె దొలఁగె
ననిన వైరాగ్యుఁ డిట్లను జనకుతోడ.

88

మత్తకోకిల. త్రోవఁ బాండులు పుష్కరంబునఁ దోయదంబులు వార్ధిలో
 నావికుల్ సలిలప్రవాహమున న్నగంబులు కూడుచున్
 బోవుచుండెడి కైవడిం బిత్తుపుత్రబంధుల పోక స్నా
 భావికం బని కోవిదుల్ మదిఁ బట్టుకొల్పరు శోకమున్ 39

మణగణనికరము అనవుడు మనసున నతిముదమున న
 వ్యసరుహభవనుని వసజవదనా
 తనయునిపలుకు లితరమరయఁగ నా
 మనసునఁ గలిగినమమతయుఁ దొలఁగెన్. 40

శా. ఆవిశ్రామపుఁదోటలో మధుసుగంధాంధీకృతాశివజ
 వ్యావల్లస్థలయానిలాంకురము లావామాక్షులం జూడనేఁ
 డావిర్భూత వివేకమార్జితతమఁ బైనట్టి నాబుద్ధికిన్
 భావింప న్మృగతృష్ణికార్థవసమప్రాయంబులై తోఁచెడున్. 41

ప. అనవుడు వ్యాససరస్వతి మనసుం గనుంగొని గృహస్థున కౌక్కుముహూర్త
 మాత్రంబైన నాశ్రమధర్మంబు విడిచియుండుట తగవుగాదు గావున
 నీ విదిమొదలు నివృత్తింగూడి విహరింపుమనిన మనస్సు సిగ్గుపడి యను
 మాన్గించుట యెఱింగి పుత్రకా! యిట్టిగట్టి తెలివి గలిగిన సంసారయోగికి
 దన కనుకూలయైనవనితం గూడి మెలంగుట ప్రబోధోదయంబునకుం
 బ్రాతిగాని హానిగాదు. సకలాశ్రమంబులోన గృహస్థాశ్రమంబున భోగ
 మోక్షంబులు సంపాదించుజాలు నిది యెఱింగికదా సదాశివుం డుమాదేవి
 తోడ నొక్కకు త్రికగా మనుచున్నవాఁడు వెన్నుం డిందిరాదేవికిం దన
 డెందంబు మందిరంబు గావించి యానందంబునం బొందు నరవింద నంద
 నుండుచదువులమచ్చెకంటి న్మెచ్చి మొగమిచ్చి యచ్చపుమచ్చికలం బొద
 లెడువీరికి మువ్వరికి నాదికారణంబైనపరమపురుషుండును జిదాత్మిక యైన
 పరశక్తి ననురక్తిం గూడిమాడి వేడుకలం గ్రీడింపుచుండు నటుగావున
 నీవు నిప్పుడు పొడమిన పరిజ్ఞానంబు పదిలపఱుపనోపు నివృత్తిమత్తకాశిని
 సహధర్మచారిణిగా శమదమసంతోషాదికపుత్రు లుపచారంబులు సలుప
 వివేకుండు భవదనుగ్రహంబున నుపనిషద్దేవిం బరిగ్రహించి యమనియ

మాది శంతిరక్షితంబైన యౌవరాజ్యంబు పాలింప నిన్నుఁజూడంప విష్ణు
భక్తిచేతం బంపువడి వచ్చిన యీమైత్రి మొదలయిన చెల్లెండ్రు నలుపు
రకుఁ గన్నులపండువుగా నాయుష్మంతుండవై సామ్రాజ్యంబు చేయుము
నీకు నీరీతి చిత్తస్వాస్థ్యంబు గలిగిన శ్రేతజ్ఞుండును నిజప్రకృతిం గూడు
నది యెట్లంటేని. 42

సీ. ఈవును బుత్రసమేతుండవై తేని
శాశ్వతుండయ్యును నీశ్వరుండు
భవజరామరణాద్యుపప్లవంబులఁ బొంది
యుండుఁ జూడంగ నిత్యుండుఁబోలే
నొక్కఁడ యయ్యును బెక్కులు బుద్ధిమం
తులలో ననేకమూర్తులు ధరించి
చాంచల్యమునఁ బొందు జలధిపీచీతతిం
బ్రతిబింబతార్కబింబంబుఁ బోలే

గీ. కొడుక! నీవు నివృత్తితోఁ గూడితేని
నిర్మలాదర్శలక్షితనీరజాప్త
బింబమును బోలి నిశ్చలత్వంబు నొంది
సంతతానందము వహించు సంతరాత్మ! 43

మ. అని భోధించిన శారదారమణిపాదాంభోజయుగ్మంబు పై
మనసత్యంతకుతూహలంబునఁ బ్రణామంబు ల్పట్టింపంగ నా
వసజాతాసనురాణియున్ మనసుతో వత్సా! మృతజ్ఞాతిబం
ధునికాయంబున కీనదిం జలుపుమా తోడ్చి నివాపాంజలుల్. 44

వ. అనవుడు నమ్మన సట్లు గావించె నితైఱం గంతయుఁ దివ్యచిత్తంబున
నెఱింగి విష్ణుభక్తి మహాదేవి శ్రద్ధం గనుంగొని శ్రద్ధాంగనా! మనమనికితం
బంతయుఁ బాసె నింక నీవు జీవమహారాజువృద్ధికిం జని యచ్చటం జేయ
వలసిన కృత్యంబు లనుసంధింపుచుండు మని పనిచి శాంతిం జూచి నీవు
వివేకునికడకుం జని యతనికిఁ బరిచారంబులు సలుపుము నేనును సతనికి

ననర్గళ శ్రేయఃప్రాప్తి యగునట్లనుగ్రహించెదనని పనిచిన సమీపంబునకుం
జనుదెంచి దండప్రమాణంబు గావించిన శాంతిం గనుంగొని వివేకుండు
సాదరభాషణంబుల నిట్లనియె. 45

చ. ప్రేయసతి నందనుల్ పోలియఁ బెద్దకుమారుఁడు మోహం దేడనో
భయమున డాఁగఁగా మనసు భారతిసూక్తి విరక్తి గాంచి ని
ర్ణయమతిఁ గ్లేశపంచకపరాజ్మఖుఁ డయ్యె నటొటఁజేసి య
వ్యయ మగుతత్త్వబోధమున కాత్మ సమీహ మటించుఁ గావుతన్. 46

గీ. నీవు మత్ప్రియ నుపనిషన్నీరజాక్షి
వెదకి ప్రార్థన మొనరించి వేగ తోడి
తెమ్ము పొమ్మన్నఁ జనుచు నత్తెఱవ గనియె
శ్రద్ధఁ దమతల్లి మధ్యమార్గంబునందు. 47

క. కని మ్రొక్కి తల్లి యెచటికిఁ
జనుదెంచెద వింత సంతసంబున నన్నున్
గనుఁగొనక సంభ్రమింపుచు
నన్గ బుత్రిని లెస్స యెఱిఁగి తొనొ వినుమా! 48

గీ. మోహముఖదుష్టవర్గంబు ముడుఁగు పడియె
శమదమాదిక శిష్టరక్షణము గలిగె
వశ్యపరివారుఁడై జగత్స్వామి యలరె
నింతకంటెను సంతోష మేది గలదు. 49

చ. జీవేశ్వరుండు జీవులు
కైవశమై మెలఁగ నతిసుఖస్థితి నుండం
గా వీక్షించిన నమ్మత
ప్లావిత మైనట్లుగాఁ దలంపరె పుత్రీ. 50

సీ. అనవుడు శాంతి యిట్లనియెను మనసుపై
భక్తి జీవునకు నేపాటిగలదు

చెఱఁ బడ్డయతనికిఁ జెఱఁ బెట్టి నతనిపైఁ
 గలభక్తి మనసుపైఁ గలదు పతికి
 నెట్లైన జీవుండె యేలునో యీరాజ్య
 మౌ మనం బతనియం దడఁగెనేని
 మఱి జీవభర్తకు మాయమీద ననుగ్ర
 హము కొంత గలదె లేదది యనర్థ

గీ. మూలమని దాని నిప్పుడు మూలముట్టు
 గాఁగ జెఱిచెద నంచు నాగ్రహము చేయుఁ
 గాని యట్లైన నిప్పు డేకరణి చెపుమ
 రాజునడవడి యనిన నాశ్రద్ధ పలికె

51

సీ. అనుకూలభార్య నిత్యానిత్యచింత సు
 హృత్తువైరాగ్యుండు హితజనములు
 యమనియమాదు లత్యాసన్నవర్తులు
 శమదమాదులు నుపచారసతులు
 మైత్ర్యాది వనితలు మన్ననపాత్రమై
 తిరుగుచుండెడి సహచరి ముముక్షు
 బలసముచ్చేద్యాది బలములు మోహననం
 కల్పమమత్వసంగప్రభృతులు

గీ. గాఁగ జీవేశ్వరుండు నిష్కంఠకముగ
 నేలుచున్నాఁడు సామ్రాజ్య మివ్వధమున
 ననిన నాశాంతి సతికి నిట్లనియె జీవ
 పురుషునకు ధర్మునకుఁ గొంత పొందు గలదె.

52

వ. అనవుడు శ్రద్ధాంగన తనయనుంగుఁడనయ శాంతింజూచి యిట్లనియె.
 వైరాగ్యోదయంచై నది మొద లిహపరసుఖవిముఖుం డగుటంజేసి జీవపురు
 షుండు నరకజననం బైనపాపంబునకు వెఱచినట్లు నశ్వరంబును బంధ
 కారణంబును నగు పుణ్యంబునకు వెఱచుఁ దత్సుకృతకర్మంబును నిష్కా-

మం బయ్యెనేని యెట్టకేలకు నించుకంత యంగీకరించు ధర్ముండును
జీవపురుషుండు ప్రత్యక్రవణుం డగుట యెఱింగి తన్నుఁ గృతకృత్యుఁ
గా దలించుకొని తనుదానె వదలువల్లయ్యె నన శాంతి తల్లింజూచి యిత
యును లెస్స యెఱింగించితివి నాఁడు యుద్ధమధ్యంబునఁ బరాజితుండై
యోగోపసర్గంబులుం దానును గూడ డాఁగిన మోహం దేమిచేసె ననిన
శ్రద్ధాంగన తనకూఁతు శాంతి నవలొకించి యట్టిదురవస్థం బొంది మహా
మోహుండను దురాత్ముండు జీవపురుషుం డుపసర్గసక్తుండైన వివేకుండు
నుపనిషచ్చింత దొఱంగు నని నిశ్చయించి మధుర తింగూర్చి దూర
దృష్టి దూరశ్రవణంబులు మొదలైన యుపసర్గంబులం బనిచిన నవియును
జీవపురుషునియొద్దికిం జని యుండ్రజాలవిద్యఁ జూపుటయుఁ దదనుభా
వంబునఁ.

53

సీ: శ తకోటియోజనశబ్దంబు లైనను
పీనుల కప్పుడె వినఁగవచ్చె
ధారుణీగర్భనిదానస్థలంబులు
కన్నుల కప్పుడె కానవచ్చె
నశ్రుతవ్యాఖ్యాన మాశుకవిత్వంబు
జిహ్వకు నప్పుడే చెప్పవచ్చె
సీలోకములలోన నెచ్చోటికైనను
నడుగుట కప్పుడె నడువవచ్చెఁ

శీ. బరశరీర ప్రవేశంబు జరపవచ్చె
స్త్రీల నాకర్షణమ్ములు చేయవచ్చెఁ
దలచి నటువంటి రూపంబు దాల్పవచ్చె
బురుషున కదృశ్యరూపంబు బొందవచ్చె.

54

క. ఆవేశన్ మది విదిత
స్థావాసకృతాభిమాను లగువేల్పులు దన్
సేవింపఁగ నమ్మధుమతి
జీవేశ్వరుఁ గదియు మాత్రఁ జిత్రము కాఁగన్.

55

కందగర్భితమణిగణనికరము. కలికి యొకతె యలకము లలిబలమున్
బలె నలికతలముపయిఁ గడలుకొనన్
గలకల నగియెడు కనుఁగవతశుకుల్
తళతళ మెఱయఁగఱిదను బలుకుటయున్. 56

సీ. పోవుచో నప్పు డప్పురుషుని యెదుటఁ గ
న్నట్టె సిద్ధాహ్వానపట్టణంబు
కనక సైకతరత్న కలహంస సంసదా
నందిత రమణీయ నదులతోడ
మరకతచ్చాయ కోమలదళ ప్రవృన్న
వాచాలశుకవనవాటితోడ
సౌధ కఙ్కాంతర సంచారపాంచాలికా
సమయువతిసంఘంబుతోడ

గీ. సృమరహిమవారి ధారాగృహములతోడ
భ్రమరసంకులకమలాకరములతోడ
విమలినవిధుకాంతమణికుట్టిమములతోడ
సమదమాయూరశైలకుట్టిమములతోడ.

57

వ. అట్టితిమనోహరంబును నానారత్నమయంబునునై యింద్రచాపనిర్మితం
బునుం బోలెనున్నయప్పురంబు ప్రవేశించునప్పు డుప్పరిగల మీఁద నుండి
తనమీఁద నవ్వలుం బువ్వలుం జల్లు విద్యాధరపల్లవాధరలను హరి
వాణంబుల నిల్పిన రత్నంపుంగళుకులఁ గన్నులతళుకుల నివాళించుయక్ష
పద్మానలను సరిలేనిరూపుల కోపులనటించు నచ్చరమ డైకంటులను దమ
కోమలశరీరసంపదలం బొదలు వీణెల మేళనంబులు సమేళంబులు నెఱపు
గంధర్వ చందనగంధులను విలోకించుచు వివిధవీతానతోరణ ప్రసవ
మరంద బిందుతుంది లేందిందిరం బైనరాజమందిరంబు ప్రవేశించె నంత.

58

సీ. కంకణంబులు మ్రోయఁ గడిగెఁ బాదాబ్జంబు
 లురుకుచంబులు గల యొకమిటారి
 చెకచెక చెక్కుల యొకచకోరేక్షణ
 కట్టాణిముత్యాలగద్దె నిలిపె
 లీలఁ గర్పూరతాంబూల మర్పణఁ జేసె
 వెకలిమాటల తోడి యొకపిసాలి
 నకనక లైన్ నెన్నడల యొక్కలతాంగి
 చొక్కపుఁజెంగల్వసురటి విసరె

గీ. నిట్టిసంసారసుఖము చేపట్టె నాత్మ
 మాయ మునుపటనే యిది మంచిదనియె
 నంతకైనను మనసు తా ననుమతించి
 యుబ్బి మున్నాడి సంకల్పుఁ డుత్సహించె.

59

క. అన విని శాంతిమృగేక్షణ
 జననీ జీవుం డసారసంసారసుఖం
 బను వలఁ గ్రమ్మఱఁ జిక్కెనె
 యనవుడు శ్రద్ధావధూటి యాత్మజతోడన్.

60

శా. అంతన్ జీవుని పార్శ్వవర్తి యగుతర్కమాత్యుఁ డాయద్దఱిన్
 సంతప్తాయసఖండలోహికకటాక్షక్రూరుడై చూచి పి
 రెంటే కష్టమతుల్ సఖాబ్జకముల్ మేయంపుసంసారవి
 భ్రాంతిజ్వాలల నిన్నుఁ ద్రోయ నకటా భావింపలే పీశ్వరా;

61

క. గాటపు సంసారాంబుధి
 దాటం గైకొన్నయోగతరి విడిచి వృధా
 యేటికి నీ పీనిప్పుల
 యేటం బడెదన్న జీవుఁ డిది యేననుచున్.

62

ఉత్సాహ. మేలుమేలు తర్క నన్ను మేలుకొల్పి యెంతయున్
 మేలుచేసి తనుచు నతని మెచ్చిమెచ్చి పొగడుచున్

జాలుఁ జాలు నింక విషయసంగ మనుచు మధుపతిన్
జాల దిక్కరించె ననిన శాంతి సంతసంబునన్.

43

క. జననీ నామదిలోపలి
మనికిత మఁతయును బాసె మఱి యెచ్చటకన్
జనియెద వన జీవేశ్వరుఁ
డనుపంగ వివేకుఁ బిల్వ నరిగెద ననినన్.

44

ఆ.వె నన్ను నవ్వివేకనరనాథుఁ డుపనిష
త్తురుణిఁ బిల్వ నంపెఁ దల్లి నీవు
నతనిఁ బురుషనౌద్ధ కతివేగఁ దోతెమ్ము
తెత్తు నేను నుపనిషత్తు వెదకి.

45

క. అని శాంతిశ్రద్ధలు తమ
పనులకుఁ జని రంత జీవపతి యాత్మగతం
బున విష్ణుభక్తిమహిమకు
నెనలేదని చొక్కిచొక్కి యుట్లని పలికెన్.

46

సీ. అసదృశక్లేశోర్ము లన్నియు దాఁటితి
ధృఢమమత్వములను దెరలఁ బడక
తప్పించుకొంటి నుద్యుక్తోదబాడబ
జ్వలనసముదృఢజ్వాలమునకు
విడిపించుకొంటి నక్కడకక్కడకు నడ్డ
పడెడి తృష్ణాలతాబంధనములు
పుత్రపౌత్రకళత్రమిత్రవక్రగ్రహ
మర్మగ్రంథులు మాన్పుకొంటి

గీ. మోరసంసారవారిధి తీరమునకుఁ
జేరితిని గాన నింక నే సిలుగు లేదు
నాకు నొడగూడె నిర్భరానందలీల
బాపురే విష్ణుభక్తి కృపాగుణంబు.

వ. అని పురుషుండు నంతోషించునవసరంబున వివేకమహారాజు శ్రద్ధాంగ నాసామేతుండై చనుదెంచి జీవపురుషున కభివాదనంబు చేసిన నప్పురుషుండు వివేకుం జూచి వత్సా! నీకు మేము మ్రొక్కందగుఁ గాని నీచేత మ్రొక్కించుకొనుటతగదు. జ్ఞానవృద్ధుండవు నుపదేశక ర్తవుంగాన మాకుఁ బితృసమానుండవు. మున్ను ధర్మమార్గంబుఁ జూచి నష్టసంజ్ఞలై నవేల్పులు తమ తనయులచేత బోధితులైరి గావున నీవును బితృత్వంబు పహించుట ధర్మంబని పురుషుండు వివేకుని బహుభంగులఁ బ్రస్తుతింపుచుండె నట శాంతియు విష్ణుభక్తివలన ము న్నెఱింగినదిగావున గోవిందమందిరంబైన ముందరగిరి కందరంబున శ్రీగీతమఱుంగునం దర్కవిద్యా భయభ్రాంతయై యున్నయుపనిషత్తురుణి కడకుంజని తోడుకొని వచ్చుసమయంబున నయ్యుపనిషత్తురుణి కడకుం జని తోడుకొని వచ్చుసమయంబున నయ్యుపనిషత్తురుణి శాంతిం జూచి నెచ్చెలీ! యతండు నామచ్చిక నెల్లను బొరపొచ్చెంబు చేసి నన్ను నిన్నిదినంబు లొల్లకుండెననఁ దధావిధాపన్నగఁ డంష్ట్రాంగరకుహస్రాంతకుహరంబునఁ జిక్కియున్న వివేకమహారాజు సిట్లని దూఱం దగవు గాదనిన శాంతిం జూచి చెలియా! వివేకుని కడ్డంబు లాడెదవుగాని నాపడ్డపా ట్లెఱుంగవుగదా యనుచు దైన్యబాషణంబుల నిట్లనియె.

68

ఉత్సాహ. కన్నకన్న చూర్తులెల్లఁ గాసిపెట్టి దాసిఁగా
నన్ను నేల వలసి తివియు నలియు బాహుకటకముల్
చిన్న పోయె మణులు రాలెఁ జిక్కుపడియెఁ గురులు న
న్నిన్ని నాళ్ళు నవ్వివేకుఁ డిట్లు తప్పు చేయుటన్.

69

సీ. నావుడు నుపనిషద్దేవి కిట్లను శాంతి
తలఁప వివేకుని తప్పుగాదు
కపట మహామోహఖలుఁడు ప్రబోధోద
యముఁ జూడఁజాలక యాత్మకామ
ముఖ్యవిఘ్నంబులు మొలపించి నిను వివే
కునిఁ బెడఁబాపి యఘోరదురిత

ఫలమునఁ దనుదానె భగ్నమై పోయె నీ
కోర్కు లన్నియు నొడఁగూడె నిపుడు

గీ. నీవు నిలువంగ వలదిక నిట్టిపాట్ల
కోర్చి వతిమేలు గోరుచునుంటిగాన
నిన్నుఁ బోలంగఁ గులసతు లున్నవారె
కావున వివేకభూపాలుఁ గనుము మనుము. 70

కి. ఆన నుపనిషత్తు శాంతిం
గని యిట్లనె వినుము చెలియ గారవమున న
న్ననుపుచు భగవద్గీతా
వనిత రహస్యమున నొక్కవాక్యము చెప్పెన్. 71

క చని యేరి కై నజీవుఁడు
పెనిమిటి యగు నవ్యవేకపృథివీశుఁడుఁ బ
ల్కినమాటలకు సదుత్తర
మొరరింపఁ బ్రబోధచంద్రుఁ డుదయము నొందున్. 72

మానిని అంచుఁ గృపామతి నానతియిచ్చె వయస్యగతత్రపనై యెట్లుగాఁ
గొంచక పెద్దలకుం బ్రతిమాటలు గొబ్బున నే నొనగూర్చు ననన్
జంచలలోచన శాంతి మహాపనిషత్సతి కిట్లను శారద వా
యించు వివంచి నటించుచు మించి రహించు మృదూక్తుల నింపొదవన్. 73

ఉ జీవునకున్ వివేకునకుఁ జెప్పెఁ జూపి హరిభక్తి మున్ను నీ
చే వివరంబుగా వినినఁ జిత్తములోపలిచిక్కు దీటునం
చీవిధమెల్ల నీవెఱిఁగి యింక వివేకున కాత్మకున్ మనో -
భావకురాలవై మెఱిఁగి పాపుము వారల సంశయస్థితుల్. 74

అ వె. అనిన నుపనిషత్తు నాత్ముని డగ్గఱి
వినతి చేయఁ జూచి వినయమునను

దల్లి: మేము చేయదగు నీకు నీనమ
స్కార మమలబోధ కర్తృవగుట.

75

క. దేవీ: నీకుం దల్లికి
భావింపగ నెంతవాస భవబంధములన్
గావించు: దల్లిద్రుంతువు
నీ పీసుజ్ఞానబోధ నిశిత కృపాణిన్.

76

తొటకము. అని పల్క వివేకున కర్థిమహా
పనిషత్పతి మ్రొక్కి యుపాంతర భూ
మి నధిష్ఠితయైన నమేయకృపన్
గని జీహడు పల్కె సకౌతుకుడై.

77

విద్యున్నాల ఆహ్వా! యిన్నా శ్మత్యంతాయా
సమ్ముం జెందన్ సచ్చన్నా కా
రమ్ముం జొప్పారంగా నెచ్చో
నేమ్మే నె మ్ముందున్ నీవుంటన్.

78

చ. మతముల రచ్చలన్ దివిజమందిర తీర్థతటంబులన్ వృధా
పతరుల: గూడియుండ బహువాసరముల్ చనె నన్నవారు నీ
కఠినతరార్థముల్ తెలియఁగా: గలరే యన లేరు వాదక
ర్మతులు ఎదు క్తిచోశసతిమాటలకైవడి సంశయింపుచున్.

79

గీ. వేదులనుచు: బురాణార్థవేదులనుచు:
వాదులనుచును నద్వైతవాదులనుచు:
బరధనాపేక్ష నూరక తిరుగువారు
కానఁ గల్గరె మదీయార్థగౌరవంబు.

80

సీ. అంతటఁ గృష్ణాజి నాజ్యసమిజ్జాహు
స్రువపాత్రపశ్విష్టి సోమముఖ్య
యాగపరీవారయజ్ఞవిద్యాదేవి

బహువిధపు స్రక భారసహిత

యై రాగఁ జూచి నాయర్థ మేపాపైన

నిది యొలుంగనె యంచుగడ్డియ నరుగ

నదినన్నుఁ బూజించి యమ్మః నీకెయ్యది

కోర్కి చెప్ప మటన్నఁ గొనినాళ్ళు

గీ. నన్నిముడుకొమ్ము కరుణ ననాధ ననిన
నదియు నీకర్మమేమని యడుగుటయును
దెలియ నిట్టంటి మంధానకలితసలిల
జలధిజనితసుధాసార చారుఘణితి.

81

ఉ. ఎవ్వనియందు విశ్వ ముదయించు నడంగుఁ దలంప నిజగం
బెవ్వనిదీప్తిఁ గానఁబడు నెవ్వనితేజము చిత్సుఖాత్మకం
బెవ్వనిఁ బుణ్యులెల్ల గుణియింపుచు ద్వైతతమంబుఁ బాసి తా
రెవ్వలనన్ భవంబునకు నేగరు వాని నుతింతు నక్రియన్.

82

వ. అనవుడుఁ దన్నుం గనుంగొని యజ్ఞవిద్య సాక్షేపంబుగా నిట్లనియె.
మొదలు నక్రియం డగుపురుషున కీశ్వరత్వం బెక్కడిది భవచ్ఛేదన
సామర్థ్యంబు సత్కర్మంబునకుం గలదు గాని వస్తువిచారంబు బుద్ధికిలేదు
గావున నతండు భవచ్ఛేదనకరంబు లైనసత్కర్మంబులు శాంతమన
స్కుండై చేసి నూతేంద్రు బ్రతకవలయునట్లు గావున నప్రయోజంబైన
సీమతంబు మాకసమ్మతంబు నీకుం గనుకఁ గొన్నిదినంబు లిచ్చట నుండఁ
దలంపుగలదేని కర్తయు భోక్తయునైన పురుషునిం బ్రశంసింపుచు
నుండుమని పలికెననిన వివేకుండు వికవికనవ్వి హోమధూమశ్యామలిత
నయనయైన యజ్ఞవిద్యదుష్ప్రజ్ఞత్వంబునుం గుతర్కత్వంబును నేమని
స్వభావంబున నచంచలంబగు లోహంబు దానచేతనం బయ్యుఁ జూంజక
పాషాణ సన్నిధానంబునం గదలు కరణి నస్వతంత్ర యగుమాయ యీ
శ్వరదృష్టి ప్రేరితయై చేష్టించి జగంబులు కల్పించుచుండు నిట్టి యీశ్వ
రుని మహిమ తమోంధు లయినవారలు గాన లేరు. కర్మంబులచేత నజ్ఞా

నమయ సంసారంబు చేడుననుట చీకటిచేతఁ జీకటి చెడు ననుటగాదె
 స్వభావవిలీనంబులుఁ దమోమయంబులు నైనజగంబు తెవ్వని తేజుఁబు
 వలనం బ్రకాశించునట్టి పరమపురుషు నెఱింగిన ధన్యుండు మృత్యువును
 గెలుచు నిదియె తక్క భవభంధనధిక్కారియగు మార్గంబు వేఱొక్కటి
 లేదనిన జీవపురుషుం డపనిషత్తుం జూచి యజ్ఞవిద్య మఱియు నేమనియెం
 జెప్పుమనిన.

83

తరళ. పినుము తన్మథవిద్య యిట్లను వింతగా ననుఁ జూచి యో
 వనిత నీదగునట్టి దుస్సహవాసవాసన నాహితుల్
 మనసులోపలఁ గర్మకాండము మానఁ జూచెద రింతటన్
 జనుము నీ కనువైన చోటికిఁ జాలు నీకెద మ్రొక్కెదన్

84

క. అంటను నచట వెడలి నేఁ
 గంటిన్ మీమాంసఁ గర్మకాండ సహచరిన్
 వెంట గుడియైన కర్మపుఁ
 బంటల వేర్వేల నేరుపఱచిన దానిన్.

85

ఆ వె చూచి యజ్ఞవిద్యజోటి వేడినయట్లు
 వేడ నదియు నన్ను వివరముగను
 యజ్ఞవిద్య యడిగినట్ల న న్నడిగిన
 నంటి దానితోడ నన్నయట్లు.

86

వ. అప్పుడు.

87

సీ. అప్పుడు మీమాంస యాత్మశిష్యులవద
 నాంభోజములు గదియంగఁ జూచి
 యీకాంతమాటలు లోకోత్తర ఫలంబు
 లనుభవింపఁగఁ జేయు నాత్మయట్లు
 గానఁ గర్మోపయోగమున నిచ్చటనుండ
 నిం డన నొకశిష్యుఁ డిచ్చగించె

నంతః గుమారిలుం డను హితశిష్యుండు
మీమాంసః జూచి యీకోమలాంగి

గీ. పొగడ దుపయక్తకర్మునిఁ బురుషు నెందుఁ
దానకర్తయు భోక్తయౌ వానిఁ గాని
యనిన మఱియొకప్రియ శిష్యుఁడనియెనొక్క
పురుషుఁడేకాక వేఱెయీశ్వరుడు గలఁడె. 83

క. అనినఁ గుమారిలగురుఁ డి
ట్లను లొకిక పురుషకంటె నపరుఁడు గలఁడా
యని పలుకంగా నేటికి
వినుమా! యని చెప్పఁదొడఁగె వివరము గాఁగన్ 89

ఉ. ఆతఁడు చూచుచుండు జగదావళి చేష్టలు సర్వసాక్షియై
యీతఁడు మోహబద్ధుఁ డతఁడిచ్చఁ గ్రియాఫలమానఁ జేయుఁడా
నీతఁడు తత్ఫలంబు లతఁ డేలు శరీరుల నెల్ల నీతఁ డి
చ్ఛాతతకర్మశేష గతసంగుఁ డతండతఁ డౌట యెట్లనన్. 90

క. అనవిని వివేకనరపతి
ఘనసంతోషాబ్ధిఁ దేలి కౌమారిలుఁడా
కని పలికితి వౌ నౌరా
మనుమా కల్పం బటంచు మఱియున్ మఱియున్. 91

భుజంగప్రయాతము. సుపర్ణంబు లారెండు జోకై మహాపా
దపం బొక్కటందుండుఁ దత్పక్షులం దొ
క్కపక్షీశ్వరుం డాను గాంక్షన్ ఫలం బొ
క్క పక్షీశుఁ డొల్లందు కాంతి న్వైలుంగున్. 92

క. అనినఁ బురుషుఁ డుపనిష
ద్వనితామణిఁ జూచి యిట్లు దైన్యంబున నీ

చనినతెరు వెల్లఁ జెప్పుము

జననీయనఁ బలికె నుపనిషత్సతి మఱియున్.

93

సీ అంత మీమాంసచే నసంపించుకొని తర్క

విద్యలఁ బొడగంటి వివిధమతుల

నందు నొక్కత నిగ్రహచ్ఛలజాతిమ

న్నాయాలి చెవిదండ ననును జల్ప

మనఁ దాను బహువాదములు చేయు నొక్కతె

విశ్వవిశేషంబు విస్తరించు

నొకతె పురుషుడును బ్రకృతియు వేఱను

క్రమమున మహదహంకారముఖ్య

గీ. తత్త్వగణనా పరాయణత్వంబు దాల్చి

నట్టివారల డాయంగ నరిగి చోటు

వేడ నీకర్మమేమని విద్య లడిగె

నంటి మీమాంసతోడ నన్నట్ట నేను.

94

వ అప్పుడు వారిలో నొక్కతర్కవిద్య కర్కశభాషణంబుల నోసి యభాను
రాలా! విశ్వంబును బరమాణువులవలన జనియించెననక నిమిత్తకారణం
బున యీశ్వరునివలన జనియించెననుచు వదరెదవని యదరవైచె. మఱి
యును వెక్కనపుటలుక నోసి యోసి; జీవుండె యీశ్వరుండనుచు నద్దే
వునికి లేనివికారంబును వినా శధర్మంబు నాపాదించెదవని కోపించె వెండి
యు నొక్కతె మఱిపడి యోసి' పండిత విశ్వంబును బ్రకృతివలనఁ బుట్టె
నంటి వని తిట్టె ననిన వివేకుండు కటకటా! పాపతర్కవిద్య లెట్టిదుర్మతులు
పరమాణువులుం బ్రకృతియునుపాదానఁబులనుట మిధ్యప్రమేయజాతంబు
మటపటాడికంబువోలెఁ గార్యంబని యెఱుంగలేక చీకుద్రవ్వెడిని బుట్టు
టయుఁ జెడుటయుఁ గలిగి గంధర్వనగరస్వప్నోద్రజాలంబులీల నిజంబు
గాని జగంబు స్వాత్మావబోధుండైన శివుని నెఱుంగనివారికి ముక్తాశుక్తి
వెండియైనకరణి దోచునెఱుకగలవారికి రజ్జువు సర్పంబు గానిపగిది నిజంబు
తోచు నిర్వికారత్వంబు వికారంబుగాఁ దెలియుట ముగ్ధవధూవికల్పవిలసి

తంబు నా నావర్ణంబులయిన మేఘంబుల వికారంబుగ గన్గంబునకు మూడు లా
పాదించుకరణిం బ్రపంచోదయప్రళయంబులు పరమేశ్వరునికాపాదించురు
గాకనిత్యనిర్మలనిష్కళత్వంబులు గల యతనికి నొక్కవికారంబుగలదే
యనిపలుకు వివేకునింజూచి పురుషుడు నా శ్రద్ధించి యుపనిషత్తుం జూచి
తర్కవిద్యలు సీతోడ మఱిమి పలికె ననిననుపనిషద్వహుటియిట్లనియె 95

ఉ అంతటఁ దర్కవిద్యలు వృధాతిశయంబున దొమ్మిరేఁగి యీ
జంత జగల్లయంబున విశంకటముక్తి ఘటించునంచు నే
త్యంతముఁ బ్రేలుచున్నయది నాస్తికురాలిటఁ బట్టికట్టి బా
ధింత మటంచు నందఱు నతిత్వరితంబున వెంటఁ బట్టినన్. 96

మహాస్రగ్ధర. తలపీడన్ గోకజాతన్ దరళకుచతటీతారహారాభిముక్తా
ఫలము ల్చల్లాడిరాలన్ బదకరకటక భ్రష్టభూషావిశేషం
బులు చొప్పులపై నెండం బురపుర నడుగు లొక్కఁగాఁ గుక్కలడ్డ
బులు వెంటంబట్టి వేగంబునఁ జనుహరిణీపోతముంబోలె భీతిన్. 97

స్రగ్వణి. దండకారణ్యమధ్యంబు కాల్దోవలో
గుండనేఁ గవ్వపుంగొండకుం బోవ నం
దుండుశ్రీవిష్ణుభృత్యుల్ సముద్ధండదో
ర్థండ నృత్యధ్ధదాదండ చండాకృతిన్. 98

ఆ వె. వెడలి నన్నుఁ జూచి వెఱవకు వెఱవకు
మనుచుఁ గరుణ నాకు నభయమిచ్చి
తర్క విద్యలను బ్రతారించి మోఁదిరి
గుడెల నెముకలెల్ల గుల్మలుగను. 99

సీ అప్పుడాతర్కవిద్యలు పికాపికలై య
దాయదలై దిగంతముల కుఱికె
నాపుత్రి శ్రీగీత ననుఁ జేరఁగా వచ్చి

కడుసంభ్రమంబునఁ గొఁగిలించి
నాదువృత్తాంతమంతయు విని నన్నూట
డించి యో తల్లిః దుఃఖించ వలదు
నీకుఁ గీడొనరించుశీచులఁ జూడఁ జా
లునై విశ్వసాక్షిత్రిలోకవిభుఁడు.

గీ చెప్పఁడే తొల్లి తెలియ నాచిన్మయుండు
ఎవ్వరేమనొ నావారి కెగ్గుదలఁచి
రట్టిమనుజాధములనెల్ల నసురయోని
సంభవులఁ జేతు నేనని చక్రధరుఁడు.

100

క తను నెఱుఁగనివారల నే
మనగలదనఁ బురుషుఁ డనియె హర్షముతో నే
యనువున నేఁ బరమాత్ముఁడ
నన నుపనిషదబ్జవదన యానతి యిచ్చెన్.

101

అ వె. అతనికంటె వేఱ యనరాదు నిన్ను నీ
కంటె వేఱ యనఁగఁగాద యతని
మాంశకతన ద్వివిధమై యుండునాదేవుఁ
డంబుబింబితార్క బింబ మనఁగ

102

వ అనుచు బహుప్రకారంబుల తోధించిన.

103

చ. ఉపనిషదబ్జనేత్ర వినయోక్తుల యర్థ మెఱుంగ లేక జీ
వపురుషుఁ డవ్వవేకుఁ గని వత్స! జరామరణాదిసంగతుం
జపలుని భేదయుక్తు నను సత్య చిదాత్మునిగాఁగఁ బల్కె నీ
విపులవిలోచనామణి సవిస్తరభంగుల నన్నుఁ దెల్పుమా:

104

క. నావుడు వివేకుఁ డిట్లను
నావిభునిం జూచి “తత్త్వమసి” యనువాక్యం
బే వివరించెద శాంత
బై వెలిగెడు తత్త్వ వయగు తెఱుఁగఁబడున్.

105

క. ఇది నేఁ గా నిది నేఁ గా
నిది నేఁ గా ననుచు నిశ్చయింపుచురా ని
ర్వదియైదు నడఁచి యెయ్యది
తుదిఁ దోఁచెడి నదియె నీవు ద్రువమని పలికెన్. 106

వ పురుషుం డిట్లుపనిషద్వివేకులు చెప్పిన వాక్యములు యర్థంబులు పలుమాఱు
నాలోచించునవసరంబున నిదిధ్యాసంబు వచ్చి వివేకపురుషుల కనతి
దూరంబుననున్న యుపనిషద్దేవిం జేసెను చేసి పిలిచి విష్ణుభక్తిమహాదేవి
నాచేత నొక్కరహస్యంబు నానతిచ్చి పుచ్చెనది వినుము. దేవతలు సంక
ల్పయోనులు గాన వివేకునిసన్నిధాన మాత్రంబున గర్భిణీవైన నీజితర
గోళంబునఁగ్రూరసత్వయగు విద్యయను కన్యకయుఁ బ్రబోధచంద్రుండను
కుమారుండు నుండుట యెఱింగితి నందు విద్యాకన్యక్పూర్వంబును సంక
ర్షణవిద్యచేత మనస్సుచే సంక్రమింపం జేయుము. ప్రబోధచంద్రునిఁబురు
షుని యందు నిల్పుము. నీవును వివేకునింగూడుకొని నాసమీపమ్మునకుఁ
జను దెమ్మని పలికెనని చెప్పిన నిదిధ్యాసనంబు పురుషునిఁ బ్రవేశించె
నత్తతీ నుపనిషత్తరుణియు విష్ణుభక్తి యానతిచ్చిన విధంబు చేసెనప్పుడు
పురుషుండు ధ్యాననిమీలితాక్షుఁడగుటయు. 107

చ. దగదగమంచుఁ గ్రొమ్మెఱుఁగుతండము కై వడి గంటలాఱునునె
బగుల మనంబుఁ జించుకొని మానిన విద్యయనంగఁ బుట్టి తా
నగుచు గ్రసించెఁ దత్పరిజనంబులతో నవలీల మోహు న
మ్మగువకు లోనఁ బుట్టె నసమానవిభూతి ప్రబోధచంద్రుఁడన్. 108

చ. కలుగునొ కల్గదో యవునొ కాదొకొ తోఁచునొ తోఁచదోతుదిన్
నిలుచునొ నిల్వదో యనెడు నిర్భరసంశయ మెల్లవాని ని
ర్మల సహజప్రకాశమహిమంబును బొందుదు రెల్లవారు నేఁ
గలిగినయట్టినాఁడ యిదె కల్గితి నేను ప్రబోధచంద్రుఁడన్. 109

క. అనుచుం బురుషున్ డగ్గఱి
వినతులు గావింప నతఁడు విషలానందం

బునఁ గొఁగిలించి యాహా!

ఘనతిమిరములేసి రేపకడవలె నయ్యెన్.

110

గీ. గాథ మోహంధకారవికల్ప నిద్ర
తములు వోవఁ బ్రబోధచంద్రముఁడు పొడమె
శ్రద్ధమతి శాంతి మొదలు సర్వమును గలయఁ
జూడఁగా నేనె తత్పరంజ్యోతిసైతి.

111

ఉ. ఒక్కటి సేంశయిం చడుగ నొల్లక యొక్కటి గూడఁ బోక యే
దొక్కటియైనఁ గోరి మఱియొక్కెడ కేగక శాంతిఁ బొంది మీ
రుక్కలి వాఙ్మోహములరోతలుమాని గృహంబు లందునే
నిక్కపుమోని భావమున నెమ్మది నుండుఁ డఖండపూర్ణతన్.

112

క. ఇది కలిగె ననుచు నుబ్బక
యిది లేదని స్రుక్కుపడక యొప్పుడు సమతన్
బొదలిన సౌఖ్యామృతసం
పద లబ్బెడు విష్ణుభక్తిమహిమము కతనన్.

113

వ. అన్ని యిట్లు పురుషుండు విద్యాప్రబోధచంద్రోదయంబుననైన పరమానం
దంబునంబొందు నవసరంబున విష్ణుభక్తిమహాదేవి చనుదెంచి యింత
కాలంబునకుఁగదా మదీయమనోరథంబు సంపూర్ణంబయ్యె. మంచును విరి
యించి ప్రతాపించు సహస్రాంశుకరణి మహామోహన మదాహితవ్యూ
హంబు విదళించి నిన్ను విలోకింపఁగలిగె ననినంబురుషుండు దేవీ
భవత్రప్తసాదంబు గలవారికి నసాధ్యంబు గలదేయని పాదంబుల
కెరఁగినఁ గరుణాకటాక్ష పీక్షణంబుల నాదరించి సుజ్ఞాన సింహాస
నంబున నిలిపి పరిపూర్ణచంద్రమండల కలశపరమామృతంబున
నభిషేకించి పట్టంబుగట్టిన నతండును గృతకృత్యుండగు వివేకుండు
మంత్రిగా నిరుపమానస సదానంద సామ్రాజ్యంబు చేయుచుండెనిట్లు
సకలవేదాంతసారంబయిన ప్రబోధచంద్రోదయంబును సీమ్మహాకావ్యంబు
వినినఁ జదివిన వ్రాసిన నపరిమితార్థంబులు సిద్ధించు నీకృతయున్న

రాజ్యంబునందు సువృష్టియు ధనధాన్యాది సమృద్ధియుంగలుగు. రాజులు ప్రజానురాగంబునమెలంగుదురు. జనులకు నఖండపూర్ణ జ్ఞానంబు సిద్ధించు.

114

శా. ముగ్ధమీనపతాక నాకతటిసీమూర్ధన్యసద్బోధ్యసు
స్నిగ్ధాలోకనమాత్రరక్షితకవిత్రేణీవచోవైఖరీ
దృగ్ధాంభోధి విజృంభణాధికరణేందు స్వచ్ఛకీర్తిచ్ఛటా
దిగ్దాశాధిప చంద్రకాంతభవనా తిప్పాంబికానందనా!

115

క. విభవమహేంద్రా యనంత
ప్రభువరకృతవివిధపుణ్యపరిపాకఫల
ప్రభవః భవాంబుధి తారక
శుభతత్వజ్ఞానసారశోభితహృదయా:

116

మంగళ మహాశ్రీ శ్రీరమణశీతకరశేఖర సరోజభవసేవిత ధనేశ్వరరహస్యో
దార వివిధోపనిషదస్తమహిమైకనిలయప్రతిభ నిర్మలచరిత్రో
దార శిబిరర్థవిబుధక్షితిజభేదరవదాన్యగుణజైత్ర మనదాన
స్సారశిబికాధవళ చామరతురంగ కరి సంఘయుత మంగళ
మహాశ్రీ. 117

గద్య. ఇది శ్రీమదుమామహేశ్వర వరప్రసాదలబ్ధ సారస్వా
తాభి నందినంది సింగయామాత్యపుత్ర మల్లయషసీతల్లజ
మలయమారుతాభిధాన మంటనాగయ ప్రధానతనయ
సింగయకవిపుంగవ ప్రణీతంబైన ప్రబోధచం
ద్రోదయంబను మహాకావ్యంబునందు సర్వం
బును బంచమాశ్వాసము.